
'उदास' गण्डकी' को मूक लहरों को 
क्रवि विद्यापति की स्मृति में 


निवेदन 


विद्यापति रस-सिद्ध कवि थे, एक ऐसे कवि जो कभी भी देश-काल की 
संकुचित सीमाओं से आबद्ध नहीं होते। एक जमाना था जब विद्यापति 
के झआलोचक उन्हें इस या उस भाषा का कवि प्रमाणित करने के अना- 
वश्यक श्रयत्त को ही समीक्षा की इयत्ता समझते थे। उनके सामने सबसे 
बड़ा प्रश्न यही था कि विद्यापति मैथिली के कवि है, हिन्दी के है अथवा 
बंगला के। उन्हें अपना सिद्ध करने को सब तैयार थे, नाना प्रकार के 
सम्बन्ध-सूत्रो की घनी चादरें सभी बुनते जा रहे थे; पर किसी ने एक 
क्षण के लिए यह नहीं सोचा कि बाहरी सम्बन्धों की इन पर्तों में कहीं 
वे गूण तो नहीं छिपते जा रहे है जिनकी वजह से कवि को सभी अपना 
कहने के लिए उत्कंठित होते थे। विद्यापति मैथिली के कवि सिद्ध हुए 
जैसा कि वे थे। तब प्रइन आया कि वे शैव थे या वैष्णव | विद्यापति को 
उसी रूप में ग्रहण करने को हम तैयार नही थे जैंसा कि वे थे क्योंकि 
किसी कवि कौ कविताओं को समझने के पहले हम अपने पूव॑ग्रहों की 
तृप्ति अधिक आवश्यक समझते थे। हम मानते थे कि शैव कवि यदि 
प्रेम-गीत लिखता है तो वह अवद्य ही श्ृंगारिक होगा क्‍योंकि भक्ति 
परक प्रेम-गीत तो केवल वेष्णतव कवि ही लिखता है। इसलिए समालोचना 
के तीसरे दौर में विद्यापति के आलोचक के सामने सबसे बड़ा प्रइन यही 
था कि विद्यापति भक्त थे या श्रृंगारिक । 

समालोचना के चौथे दौर में कौन से ऐसे प्रश्न उपस्थित हो गये है, 
जिनके लिए यह पुस्तक लिखनी पडी, ऐसा प्रश्न सहज स्वाभाविक है। 
उत्तर में निवेदन है कि तीन दौर की भयंकर समीक्षाओं के बाद विद्यापति 
सामान्य विद्यार्थी के लिए वज्य हो चुके है और साहित्य की उच्चतम 
कक्षाओं में भी उनके स्तुति-पद और प्रकृति सम्बन्धी गीत श्रादि ही' पढ़ाये 
जाते हैं, इसलिए अब भ्ालोचक के सामने उनके काव्य के बारे में कोई 
खास सवाल नहीं रह गया है। इसलिए विद्यापति के काव्य के विषय 
में लिखी हुई यह पुस्तक उन विद्यार्थियों के लिए नहीं है जो विद्यापति 
के काव्य को किसी न किसी बिल्ले के झ्राधार पर समझते है, जो उनके 
काव्य को उपयरक्‍क्त ज्वलन्त प्रश्नों को दृष्टि में रख कर ही पढ़ना चाहते 
हैं, या जो विद्यापति के काव्य को वर्ज्ज और शअ्रवज्य के खानों में बाँट 


>> 

कर रखते हैं, और उतना ही अंश पढ़ना चाहते हैं जितना कोस में निर्धा- 
रित है। यह पुस्तक विद्यापति के उन पाठकों के लिए है जो चौदहवीं 
शताब्दी के संघर्षपरूर्ण वातावरण में उत्पन्न ...एक -महानू--कवि -के- गत्वर 
व्यक्तित्व को देखना चाहते है, उसके व्यक्तित्व का विएलेषण करके उन_ सांस्क- 
तिक मूल्यों का आकलन करना चाहते है जो ऐसे व्यक्तित्व के निर्माण में 
सहायक होते 'है। एसे प्रबुद्ध पाठकों के मन में भी श्ंगार और भक्ति के 
बारे में किचित्‌ द्विधा का भाव हो सकता है, इसे दृष्टि में रख कर भक्ति- 
काव्य की सांस्कृतिक पृष्ठभूमि की पुनः परीक्षा की गई है और परिपाइव॑ 
में भक्ति और श्ूंगार के सम्बन्धों का विश्लेषण किया गया है। 


हा न 


विद्यापति सौन्दर्य और प्रेम के कवि थे। सौन्दर्य के बारे में उनकी 
क्या धारणा थी, अभ्रथवा उनके सॉौन्दियेबोंध का क्या स्तर था--आदि प्रदनों 
पर काफी विस्तार से विचार किया गया है। मानव और  प्रकृति-- 
दोनो ही के सौन्दर्य-चित्रण में कवि की रुचि, शैली, मौलिकता और. परम्परा 
धमिता यानी_ पुरानी परिपराटी की--स्वीकृति की व्याख्या की गई है। 
प्रेम के विषय में कवि के विश्वास और उनकी धारणाओं का स्पष्टीकरण 
करते - हुए राधा और क्रृष्ण के प्रेम की विभिन्न अवस्थाओ्रों का श्राकलन 
'विद्यापति की राधा” शीर्षक निबन्ध में किया गया है। 

गीति-काव्य के बारे में, उसके रूप और श्रात्मा को दृष्टि में रख कर 
बिल्कुल नये ढंग से विचार किया गया है। छायावादी गीतियों के सिल- 
सिले में लीरिक' शब्द का प्रयोग तो बहुत बार किया जाता है; किन्तु 
अभाग्यव॒श अभी तक इस काव्य-रूप के विभिन्न पक्षों के सम्यक्‌ अध्ययन का 
अभाव दिखाई पड़ता है। मुझे विश्वास है कि गीति-काव्य : उदय और 
विकास' शीर्षक निबन्ध कुछ अंशों से इस कमी को पूरा करेगा और 
विद्यापति की गीत-रचना-प्रक्रिया को समझने में तथा उनके गीतों की लय 
और आत्मा को पहचानने में थोड़ा-बहुत सहायक होगा ॥ 

अंत में विद्यापति के अवहदु-काव्य का भी संक्षिप्त मूल्याद्धून दे 
दिया गया है क्योकि यह उनके कृतित्व का एक बहुत महत्त्वपूर्ण भाग 
है श्रोर इसका अध्ययत अनिवार्यतः उनके साहित्य के कई प्रश्नो को 
समाहित करने में उपयोगी सिद्ध होगा। 


विद्यापति के पदों के उद्धरणादि मैंने श्री रामवृक्ष बेनीपुरी द्वारा 
सम्पादित पदावली से लिए हैं। डा० विमानविहारी मजूमदार द्वारा 
सम्पादित “विद्यापति' से भी कई पद लिये गए है, खास तौर से ऐसे पद 
जो पाठ और भअर्थ की दृष्टि से पदावली के पदों से ज्यादा प्रामाणिक 
मालूम हुए हैं। में इत विद्वान्‌ सम्पादकों का झाभारी हूँ। इस कार्य में 
मुझे अन्य भी कई विद्वानों की रचनाओं से पर्याप्त सहायता मिली है। ऐसे 
सभी सुधी कृतिकारों के प्रति में अपनी विनंत्र कृतज्ञता ज्ञापित करता हूँ । 


हिन्दी-विभाग, विधवविद्यालय ! ु 

. | विद्यापति के गीत---संगीतात्मकता---लोकगीतों का स्वर-श्राशावादिता 
१५“अबहुदु-काव्य २०६-२२६ 
अवहद का मूल अर्थ---विभिन्न प्रयोग और उनके आधार पर अ्रवहद्ु का 
रूप-निर्धारण--अवहूदु की मुख्य रचनायें--कीतिलता श्ौर कौर्ति- 
पताका--कीतिलता का काध्य-रूप--मसाहित्य-सौन्दर्य । 


व्यक्तित्व-चिश्लेषण 


ईस्वी सन्‌ १००० से १२०० तक का भारतीय साहित्य नाना प्रकार 
की परस्पर-विरोधी भावधाराओं का संग्म-स्थल हो गया था। विदेश्ली 
आक्रमण ने न केवल देश के शासन को नष्ट-अ्रष्ट किया बल्कि सामाजिक 
और सांस्कृतिक स्थिति में भी भयंकर तब्दीली पैदा कर दी। यह परि- 
बर्तन बहुत स्थूल और स्पष्ट नहीं था। बाढ़ के पानी की तरह विदेश्ञी 
संस्कृति के बहुत से तत्त्व भारतीय संस्कृति में घुलमिल गए, इससे न केवल 
सामाजिक भूमि में ही परिवर्तत आया बल्कि अ्परिचित भावधारा के इस 
आक्रमण के कारण देशीय संस्कृति को कई रूपों में स्व॒रक्षा' के लिए 
अपने को संकुचित करना पड़ा। वैसे भी यह काल भारतीय मनीषा 
का कुंठा-काल ही था। सामन्तवादी संस्क्ृति इतनी क्षयिष्णु थी कि उसमें 
नवजीवन का संचार असंभव हो गया था। स्थापत्य, चित्रकला, साहित्य 
और संगीत के अन्दर जीवनीशक्ति का स्थान चमत्कारिकता और कतूहल- 
बर्धक कलाकारिता ने ले लिया था। साहित्यकार का दर्जा जीवन के 
द्रष्टा का नही रासायनिक का हो' गया था, जो प्राणहीन सामन्‍्तों के मन 
में कामेच्छा उत्पन्न करने के लिए दोहे और गाथाओं की गोलियाँ देते 
थे। विदेशी आक्रमण ने इन भ्रद्ढों को सदा के लिए उखाड़ कर फेंक 
दिया । धुन लगे मन के ये जजर जीव स्वयं नष्ट हो जाते, इसमें शक 
नहीं किन्तु विदेशी आक्रमण ने इस विनाश को थोड़ा और तीत्र कर दिया। 
दर्शन और धर्म के स्थान पर तंत्र-मंत्र, टोना>टदका और गुह्य साधनों 
की प्रधानता हो गई थी, इन भयोत्यादक चमत्कारों के प्रति जनता की 
श्रद्धा समाप्त होने लगी थी, भक्ति आन्दोलन ने इस गुहा-गह्नर के चम- 
त्कारिकों को एकदम उखाड़ फेंका | अपश्रंद्य साहित्य के अध्येता के लिए 

कि १ 


यह निर्णय करना बड़ा कठिन हो जाता है कि जहाँ इस प्रकार की कुठा- 
ग्रस्त प्रवृत्ति का आधिपत्य था, साहित्यकार मुठ्ठी भर दरबारियो के मनो- 
रंजन को कविकर्म की इयत्ता समझ रहे थे, चित्रकार कामकला और 
विविध आसन-मुद्राओं के चित्र खींचने में ही मस्त थे, वहाँ अपक्रंश में 
एकाएक इस तरह का जीवन्त, नवीन प्राणवान भावनाओं से स्फुरित और 
मानव मन की सरल सस्मित श्रनुभूतियों से अनुरंजित साहित्य कैसे लिखा 
जाने लगा। इस सत्य को समझने के लिए हमें इस काल के जन-जागरण 
को' देखना होगा जो सामन्‍्ती संस्कृति से आक्रान्त होकर सभ्यता से वंचित- 
उपेक्षित जीवन' बिता रहा था जो संक्रमणकालीन परिस्थितियों में अपनी 
स्थिति के प्रति पुनः जाग्रत हुआ और एक नये वातावरण की सृष्टि 
करने में सफल हुआ । भक्ति आन्दोलन -इस नवीन पुनर्जागरण का परि- 
णाम था। इसे मुट्ठी भर सामन्‍्तों का नही, एक विशाल जन-समूह 
का संरक्षण प्राप्त था। विद्यापति इस नवीन जनज्जागरण. के _चारण 
है। वैसे तो १४वीं शताब्दी से १६वीं तक का साहित्य अनेक प्रभादीष्त 
व्यक्तियों के समवेत आविर्भाव से गौरवान्वित हुआ है---बंगाल में चण्डी- 
दास, असम में शंकरदेव, मध्यदेश में कबीर, तुलसी, सूर, राजस्थान में 
मीरा, गुजरात में नरसी मेहता इस जागरण के सन्देश-वाहक हैं, किन्तु 
विद्यापति का व्यक्तित्व कुछ निराला है। यह सत्य है कि संसार के किसी 
भी साहित्य में एक साथ इतनी महत्‌ प्रतिभाएँ एकत्र शायद ही दिखाई 
पड़े, इनमें सबका व्यक्तित्व महान्‌ है, को बड़ छोट कहत अपराध, किन्तु 
जहाँ तक व्यक्तित्व का' सवाल है मुझे यह कहने में संकोच नही कि विद्यापति 
की तरह स्वच्छन्द, गत्व॒र, रोमेष्टिक, व्यक्तित्व किसी और का नहीं। 
व्यक्तित्व किसे कहते हुँ? कवि के अध्ययन में इस' व्यक्तित्व का 
क्या महत्व है आदि प्रदतों पर में विस्तार से विचार करना नहीं चाहता, 
भौर न तो यहाँ आवश्यक ही है; किन्तु थोड़े में इतना जरूर कहना 
चाहँँगा कि व्यक्तित्व कवि क्रा वह गुण है जो अज्ञात रूप से उसके साहित्य 
की उन तमाम वस्तुओं के लिए जिम्मेदार है जो, दूसरो के साहित्य में 
नहीं मिलतीं । व्यक्तित्व नाना प्रकार की' विशेषताओं का वह सजीव 


( हे ) 
पुझ््ज है जो एक व्यक्ति को हजारों से भ्रलग करता है। व्यक्तित्व वह 
रासायनिक प्रक्रिया है जो किसी व्यक्ति की सम्पूर्ण उपलब्धि को वह 
बनाती है, जो वह है। किसी कवि के व्यक्तित्व का मतलब दो प्रकार 
से स्पष्ट होता है। उस कवि की आत्माभिव्यक्ति और उसके निर्मित 
चरित्रों, मन'स्थित्यों में उसकी आत्मा की छाया। एक कवि या लेखक 
अपने व्यक्तित्व को अ्रपती कृति से या तो पूर्ण अलग करेगा या उसमें 
अ्न्तनिहित कर देगा। किन्तु व्यक्तित्व को अलग करके भी उसे अपने 
चरित्रों के माध्यम से अपने को व्यक्त करना पड़ेगा। इस प्रकार का 
विवाद वस्तुत: रोमेण्टिक काव्यधारा के साथ ही उपस्थित हुआ । रोमे- 
ण्टिक कवि अपने साहित्य में अपने व्यक्तित्व को प्रत्यक्ष अ्रभिव्यक्ति देता 
' है। उदाहरण के लिए फिल्डिग ने अपने व्यक्तित्व को अपने चरित्रों के 
माध्यम से व्यक्त करने की वस्तु बनाया, यानी चरित्रों के माध्यम से अ्रपने 
व्यक्तित्व को अ्रभिव्यक्ति दी, जबकि रोमेण्टिक ह्य गो ने अ्रपने को चरित्रों 
में निक्षिप्त कर दिया। इसी के आधार पर लेखकों में वस्तुनिष्ठ, और 
व्यक्ति-निष्ठ दो श्रेणियाँ बन जाती है। प्रथम प्रकार के लेखक यानी 
वस्तुनिष्ठ अपने व्यक्तित्व की मूल विशेषताओं को भिन्न-भिन्न चरित्रों के 
माध्यम से तटस्थ होकर व्यक्त करते हैं जबकि व्यक्तिनिष्ठ लेखक एक 
ऐसा केन्द्रीय चरित्र प्रस्तुत करता है जो उसका प्रतिनिधि होता है, जो 
लेखक के मनोभावों को उसी प्रकार स्पष्ट करता है जैसे शीश्ा दरेक के 
चेहरे की हर रेखा को हूबहू व्यक्त कर दिया करता है। जो भी हो 
दोनों प्रकार के लेखकों के साहित्य को समझने के लिए उनके व्यक्तित्व 


का विश्लेषण आवश्यक हो जाता है। व्यक्तित्व आन्तरिक और बाह्य 
दोनों प्रकार की विशेषताश्रों--जिनमें अच्छी-बुरी सारी बातें शामिल हैं, 
का मिश्चवित रूप है, जो इनका योग-फल नही है बल्कि इन सबके मिश्रण 
से बनी एक ऐसी सजीव वस्तु है जो किसी व्यक्ति को उसकी अलग 
इकाई कायम रखने में सहायक होती है, अर्थात्‌ उसे वहा बनाती है जो 
वबह' है। इसमें व्यक्ति के सामाजिक, पारिवारिक, व्यावसायिक, धार्मिक, 


( ४ ) 

वैयक्तिक जीवन कां हर पहलू झामिल है। उसके जीवन के प्रेरणा-स्रोत, 
उसकी रुचियाँ, संस्कार, संस, प्रवृत्ति, आमोद-प्रमोद, प्रेम, आचार-विचार, 
व्यवहार, यहाँ तक कि उसका खान-पान, रीति-रिवाज, सब कुछ ज्ञातव्य 
है, क्योंकि इन सबसे मिलकर उसके व्यक्तित्व का निर्माण होता है। 
गूण और दोष दोनों शक्कर और तेजाब की तरह एक ही स्थान से पैदा 
हीते हैं।हिपोलाइते टेन ने व्यक्तित्व के निरीक्षण में तीन वस्तुओं को 
आवश्यक बताया है--कवि या लेखक का वंश-परिवार, पारिपाश्विक परि- 
स्थितियाँ और उस यूग की विचारधारा तथा विश्वास । 


विद्यापति का व्यक्तित्व नाना प्रकार की परस्पर विरोधी विचार- 
धाराओं का स्तबक है। इस व्यक्तित्व में इस प्रकार का परस्पर विरोध 
सम्भवतः उस युग का परिणाम है जिसमें विभिन्न प्रकार की _देशी-विदेशी 
सांस्कृतिक विचार-धाराये संघर्ष-रत थीं। विद्यापति वस्तुत: संक्रमण काल 
के प्रतिनिधि कवि हूँ, वे दरबारी होते हुए भी जन-कवि हें, श्ृंगारिक 
होते हुए भी भक्त है, शव या शाकत या वैष्णव कुछ भी होते हुए भी 
वे धर्म-निरपेक्ष हैँ, संस्कारी ब्राह्मण वंश में उत्पन्न होने पर भी विवेक- 
संत्रस्‍्त या मर्यादावादी नहीं हें। इस प्रकार विद्यापति का व्यक्तित्व 
अत्यन्त गम्फित और उलझा हुआ है--यह नाना प्रकार के फलों की 
वनस्थली है, एक फल का गमला नहीं। विद्यापति का व्यक्तित्व मिथिला 
की उस पृथ्वी की उपज है जिसमें धान की यौवनपूर्ण गंध और श्रामों के 
बौर की महक है। वह मिथिला जिसके स्वर्णंगर्मित अंचलों में वाग्मती 
कमला, गंडक और कोसकी की धारायें निरन्तर प्रवाहित हैं, जहाँ की 
काली अमराइयाँ नील मेघों से ढेकती हैं और शारद चन्द्र की चाँदनी से 
सुधास्नात होती रहती है, वह मिथिला जो तके-कर्कश पण्डितों के न्‍्याय- 
दास्त्रीय वाद-विवादों और युवतियों के प्रेम-गीतों को एक साथ शअ्रपने 
हृदय में सुलाये रहती है। 

विद्यापति 'संस्कारी ब्राह्मण वंश में उत्पन्न होने पर भी तुलसीदास 

की तरह विचेक-संत्रस्त और, मर्यादा से भाराक्रान्त नहीं ये। उन्हें अपने 


( # ) 


ब्राह्मणत्व पर गव॑ था। कौतिसिंह की प्रशंसा में उन्होंने गब॑ के साथ 
कहा था कि राजा और ब्राह्मण एक झरीर में एकत्र कम होते हैं, कीतिसिंह 
भूषति है और साथ ही भू-देव :- 
ओझइनी वंस पसिद्ध जग को तसु करइ न सेव 
दुहुँ एकत्थ न पाविश्नद भुश्रवइ अरु भूदेव 
विद्यापति मिथिला के एक सम्पन्न ब्राह्मण-कुल में उत्पन्न हुए जो अपने 
। विद्यात्प्रेम के लिए विख्यात था । कर्मादित्य, देवादित्य, जैसे पूर्वपुरुष 
न केवल विद्वान्‌ थे बल्कि अपने समय के उच्च शासनाधिकारी भी थे। 
डा० सुभद्र झा ने लिखा है कि विद्वानों के ऐसे यशस्वी परिवार में 
विद्यापति का जन्म हुआ, जो अपने परम्परागत विद्या-ज्ञान के लिए प्रसिद्ध 


था। कवि की रचनाओं में इस परम्परा का पूर्णे प्रतिफलन दिखाई पड़ता 
है ।' विद्यापति धर्म-दशंन, भ्रगोज्--च्याय आदि के भ्रकाण्ड पंडित थे। 


| करयूनशाक कीबाकक समान 
का /अन्न्‍क वी नल 


शिवसिह के आदेश पर लिखें हुए पुरुष-परीक्षा ग्रन्थ में विद्यापति ने 
लिखा है:- 

यो ग्रौडेश्वरगज्जनेश्वर रणक्षौणीषु लब्धा यशों 

दिक-कान्ताचय-कुन्तलेषु नयते कुन्दर्नजामापदम्‌ 

तस्य श्रीशिवर्सिह देव नृपतेविश्वप्रियस्याज्ञया 

ग्रन्थं ग्रंथिल दण्डनीतिविषये विद्यापतिव्तातनोत्‌ 

विद्यापति ग्रंथिल दण्ड-तीति में भी पारंगत थे। संस्कृत भाषा पर 

उनका कितना अधिकार था, इस ग्रन्थ को देखने से पता चलता है। 
विद्या, ज्ञान, ब्राह्मण-परम्परा संब कुछ उन्हें दायरूप में मिली थी। किन्तु 
इस प्रकाण्ड ज्ञान ने उनके हृदय के भाव-स्रोत को सुखाया नही, उन्हें 
भव-विमुख नहीं किया न तो उन्हें ससार अनित्य, मिथ्या और बुद्बुद्‌ की 
भाँति प्रतीत हुआ । ब्राह्मणत्व कभी-कभी जोश पर भी आता था, खास 
तौर से मुंसलमानों के आक्रमण के समय विजेताओं की संस्कारहीन प्रवृ- 
त्तियाँ और कुरुचिपूर्ण रीति-रिवाज उन्हें क्षुब्ध कर देते थे। कीतिलता 
में मुसलमानों के इस व्यवहार की उन्होंने बड़ी तीत्र भत्संन की है :- 
]. 90788 ० ५७११४ ००४ [9886 20 


( ६ ) 
झ्ति गह सुमर षोदाए खाए ले भांग क ग्‌डा 
बिन्‌ कारणहि कोहाए बएन 'तातल तस कुंडा 
तुरुक तोषारहि चलल हाट भमि हेडा चाहइ 
आडी' दीठि निहार दबलि दाढ़ी थुक बाहइ 
(२॥१७४-७७ ) 
कपूर के समान शुद्ध भोजन को तिरस्कृत करके |] प्याज-लशुन खाने 
वाले इन तुर्को के कार्यो से विद्यापति को नफरत थी, क्‍योंकि वे जबरदस्ती 
ब्राह्मण बटुक को पकड़ लाते थे और उनके शिर पर गाय का शोरवा 
रख देते थे: 
धघरि आनए बामन बदुआ, मथा चढ़ावए गायक चुडुआ 
फोट चाट जनेऊ तोर, उपर चढ़ावये चाह घोर 
गोर गोमर पुरिल मही, पैरहु देना एक ठाम नही 
हिन्दू बोलि दुरहे निकार, छोटशो तुरुका भभकी मार 


(२।२०२-११) 

विद्यापति को अपनी प्रतिभा पर विश्वास था इसीलिए उन्हें अपनी 
कवित्व शक्ति और विद्या-बुद्धि पर अभिमान था। कवि के लिए अभिमान 
(8०) भषण है यदि वह दूसरे का अहित करने वाला न हो। कवि 
अपने को संसार का' जीव समझते हुए भी संसार से तठटस्थ और साधारण 
जनों से थोड़ा भिन्न तथा. ऊपर उठा हुआ समझता है। कबीर की 
'अभिमानपूर्ण उक्तियों से घबरा कर लोग उन्हें गर्बीला कहते है। शुक्ल 
जी ने लिखा है कि कबीर अपने श्रोताओं पर यह श्रच्छी तरह भासित 
करना चाहते थे कि हमने ब्रह्म का साक्षात्कार कर लिया है। इसी 
से वे प्रभाव डालने के लिए बड़ी लम्बी-चौड़ी गर्वोक्तियाँ भी कहा करते 
थे ।! किन्तु यह रोग कबीर का अकेला नहीं है। वत्तमान समय में 
वनेंडे शा को भी ऐसा ही रोग लगा था, शा ही क्‍यों जाने कितने कवि 
भर साहित्यकार इस प्रवृत्ति के शिकार हैँ। किन्तु यह रोग नहीं, कवि 
की ओर से उन तमाम कष्टों और साधनाओों का प्रतिकार है जिनके 

( ७ ) 

बाद भी उसे संसार से प्रतिदान नहीं मिलता । इसलिए यह अभिमान 
कभी-कभी प्रतिक्रिया से भी उत्पन्न होता है। वैसे साधारण तौर से यह 
कवि के मन के आत्मविश्वास का ही द्योतक है। कबीर का आत्म- 
विश्वास उस समाज की प्रतिक्रिया थी जो तथाकथित उच्च जातियो से 
आक्रान्त था। कबीर के मत में हीनता 'की ग्रन्थि न थी इसीलिए यह 
विश्वास उनमें इतनी अधिक मात्रा में था कि कंभी-कभी पंडितों को इसमें 
गर्वोक्ति की गंध आती है, उनमें युगप्रवर्तक का विश्वास था और लोक- 
सायक की हमदर्दी ।'' 

विद्यापति का आत्मविश्वास दूसरे प्रकार का था। वे हीनता ग्रन्थि 
के शिकार होने की आशंका भी नहीं कर सकते थे इसीलिए कबीर की 
तरह अतिरिक्त आत्मविश्वास या गवोंक्ति भी उनमें नहीं है। उनका 
आत्मविश्वास स्वतः:चालित था, दरबारों में रहनेवाले कृवियों में ईर्ष्या- 
दैष की भावना रहती ही है। नवयुवक विद्यापति का इतनी चमत्कारिक 


ला. 


अतिभा के साथ झागमन ईर्ष्या का विषय रहा होगा। कीतिलता में 
उन्होंने लिखा है- | 
महुअर बुज्ञइ कुसुम रस कब्ब कलाउ छुइल्ल 
सज्जन पर उम्रआर मन दुज्जन नाम मइलल । 
(१।१७-१८) 
किन्तु इन दुजजनों से विद्यापति को किचित्‌ भी आशंका नहीं थी क्योंकि 
द्वितीया का चन्द्र कभी कलंकित नहीं होता, वह सदा ईश-मस्तक पर ही 
सुशोभित होता है- 
बालचन्द बिज्जावइई भासा 
दुहु नहि. लग्गइ दुज्जन हासा 
गो परमेसर हर सिर सोहई 
ई णिच्चई नायर मन मोहइ 
विद्यापति मध्यकालीन कवि श्रीहष॑ की तरह एक और न्याय के 
अंधिल पथ पर विज्वरण करते थे तो दूसरी श्रोर प्रेम की कुसुम-सज्जित 

( ८ ) 
वीथियों में। उनके लिए दोनों में कोई अन्तर नहीं था। उन्होंन सुकुमार 
साहित्य भी लिखा और (दृढ़ न्याय ग्रह ग्रंथिल' पथ पर भी चले। भारती 
उनकी पति-परायणा पत्नी की तरह थी, जो उनके साथ दर्भाकुंरन्यस्त भमि 
पर या मृद्त्तरच्छदवती दाय्या पर समान रूप से विहार करती थी। 
विद्यापति ने सरस्वती की वन्दना में एक इलोक लिख ्‌ है, जिससे उनके 
मत के इस भाव की पुष्टि होती है- 


दवा: सर्वार्थंलभमागमस्यथ रसनारंगस्थली नतंकी 
तत्वालोकन-कज्जलध्वजशिखा वैदः्ध्यविश्वामभू: 
श्ुंगारादिरसप्रसाद-लहरी स्वल्लॉके-कल्लोलिनी 
कल्पान्तस्थिरकीतिसंभ्रम-सर्खी सा भारती पातु व: । 
(१।३) 
उन्होंने अपनी कविता के बारे में कीतिलता के अन्तिम हलोक में कहा है-- 
माधुयेप्रसवस्थली गुरुयशो-विस्तार शिक्षासखी 
यावंद्विश्वमिदंच खेलनकवेविद्यापतेर्भारती 
विद्यापति की भारती माधुयय रस की प्रसवस्थली है। भारती उनकी 
रसना पर निरन्तर नतंकी की तरह कीडा किया करती है, वह सभी प्रकार 
के भ्र्थों के लिए द्वार रूपा है। एक तरफ उसके प्रकाश में गूढ़ तत्त्वों 
का आलोकन होता है, दूसरी ओर वह विलास-विदग्ध जनों के लिए 
विश्राम-स्थल भी है। 
विद्यापति दरबारी कवि थे। दरबारी कवि होना कोई बहुत भ्रच्छी 
बात नहीं मानी जाती। मध्ययूग के दरबारी कवियों के प्रति' हमारे 
मन में श्रद्धा का प्रायः अभाव पाया जाता है क्‍योंकि हम यह मानते हैं 
कि इस प्रकार के कवियों ने कविता को जन-मानस की अधीश्वरी के 
स्थान से हटाकर उसे दशर्बार की नतेंकी बना दिया। उन्होने काव्य के 
महत्‌ उद्देश्य के साथ व्यभिचार किया किन्तु विद्यापति इनसे भिन्न है। 
दरबारों के चाकचिक्य, भोग-वेभव और दंभघोंट वातावरण में उनकी 
आत्मा मरी नहीं। दरबारों से उन्होंने जीवन का रस ग्रहण किया ॥ 


( ६ ) 


उस वातावरण से उन्होंने कई प्रकार के अनुभव प्राप्त किये जिनसे उनके 
जीवन में एक विशेष प्रकार का अभिजात संस्कार पैदा हुआ। उन्होंने 
कभी भी अपने आश्रयदाता को श्रसन्न करने के लिए शअत्युक्ति की शरण 
न॑ ली, कवियों के लिए उस समय राजा के अलावा दूसरा आश्रय भी कहाँ 
था ? वे अपभश्रंश क्षवि पुष्पदन्त की. तरह यह नहीं कह सके कि वल्कले 
धारण करके गिरि-कन्दराओं में निवास करते हुए, वन के फल-फूल खाकर 
दारिदय से शरीर को कष्ट देकर जीवन बिता देना श्रेयस्कर है पर किसी 
राजा के सामने नतमस्तक होकर अभिमान का खंडन कराना नहीं - 

वक्‍कल निवसणु कंदर संदिरु वण हल भोयन वर ते सुन्दर: 

वर दालिद सरीरह दण्ड, णहि पुरिसह्‌ अभिमान विहृडणु 


के 


किन्तु दरबारों में रहते हुए भी विद्यापति ने इस भ्रभिमान को कभी बेचा 
नही, कीतिसिंह को बार-बार स्वाभिमान की चेतावनी देते हुए जैसे. 
विद्यापति अपने मन के गौरव को ही जाग्रत किया करते है :- 

मान बिहना भोश्रना सत्तुक 'देकोल राज 

सरन पइट्ठे जीअ्रना तीनू कायर काज 
आ्राक्षवदाता राजा को विपन्नता में उन्होंने आइवासन दिया, इब्राहिम: शाह' 
से साहाय्यन्याचना करनेवाले राजा के आश्रित कवि होकर भी उन्होंते 
मुसलमानी अत्याचार को शिरसा स्वीकार नही किया, तत्कालीन बादशाह 
के शासन की दुव्यंवस्था का उन्होंने नग्व चित्रण प्रस्तुत किया। दरबार 
में विद्यापति का सम्मान भी कम न था, वे कीतिसिंह के केवल आश्चित 
कवि नही, मित्र भी थे। शिवसिह के शासन-काल -मे कवि को जो 
सम्मान मिला वह शअ्रभूतपूर्व था। विद्यापति ने अपने जीवन-काल मे न. 
जाने कितने राज ब्नते-बिगड़ते देखे थे। उहोने देखा था कि विपत्ति 
की आँधी में बड़े-बड़े पेड़ कैसे उखड़ते है। विद्यापति दो दर्जन के करीब 
राजाओो, नवाबो झ्रादि के आश्रय में रहे । सम्पूर्ण जीवन राजदरबारो में 
बिता देनेवाले विद्यापति ने अपने कृतित्व को कभी: भी दरबारी छाया से 
कलंकित नहीं किया । उनके गीतों में दरबारी संस्कृति की नहीं, जनता 


| 
| 


($ १० ) 


के मानस की आवाज है। उन्होंने राधा-कृष्ण के प्रेम' में सामान्य जनता 
के सुख,' दुखः मिलन-विरह को अंकित किया है। वे एकाधिक रानियों, 
राजकुमारियों के सम्पर्क में आये । दरबार के क्रिया-कलाप' को नजदीक 
से देखा। असली सौन्दय वहाँ उपेक्षित था, बाह्य रूप की पूजा होती 
थी, विद्यापति ने इस सौन्दर्य को देखा था जो दरबारों [में एकत्र किया 
जाता है। उन्होंने उस सौन्दयं को उसकी असली पृष्ठभूमि प्रदान की, 
'उसे' धरती पर उतार कर रखा, उसे चहारदीवारी के घेरे से निकाल कर 
नदी-तट अ्रमराइयों और खेतों में प्रतिष्ठित किया । कीतिलता में दरबार 
के वर्णन बड़ी बारीकी से चित्रित है, नगर के वर्णन वेश्याओ्ों के वर्णन, 
उनकी सूक्ष्म दृष्टि' के परिचायक हैँ। किन्तु विद्यापति का मन जैसे इस 
बातावरण में सन्तुष्ट नहीं है, वह कुछ और खोजता रहता है। इसीलिए 
में कहता हूँ कि विद्यांपति दरबारी कवि होते हुए भी जन-कवि हैं। 
उन्होंने अपनी कविता में इन दोनों भावधाराञ्रों का समन्वय कर दिया है। 
आप विद्यापति को हिन्दी रीतिकालीन कविता का जन्मदाता भी कह सकते 
है, नखशिख वर्णन में विद्यापति की उक्तियाँ अ्रनमोल हैं, परवर्ती रीतिकाल 
के कवियों के वर्णन इनके सामने पिष्ठपेषण लगें तो आइचरयें नहीं। विद्या- 
पंति को दूसरी ओर भक्तिकाल का पहला कवि भी कह सकते है क्योंकि 
उनकी कविता में जन-मानस का प्रतिफलन है--वह जन-मानस जो उस 
युग में भगवान की सगुण और निर्गुण विभूतियों के सामने अपने हृदय 
का अनन्य प्रेम नाना रूपों में निवेदित कर रहा था । 

विद्यापति सौन्दर्योपासक कवि थें। सौन्दर्य को उन्होंने देखा था, 
अनुभव किया था। वे सौन्दर्य के. व्रायवी रूप के प्रति आकृष्ट होनेवाले 
रहस्यवादी नहीं थे, वे सौन्दर्य को बिल्कुल साक्षात्‌ स्थूत्न रूप में देखने के 
अभ्यासी थे सौन्दर्य उनके लिए सबसे बड़ा धर्म है, सबसे बड़ा कर्म । 
सौन्दर्य उनकी आँखों के सामने नाना रूपों में श्राता है, और विद्यापति 
सौन्दर्य के स्वागत में निरन्तर जागरूक दिखाई पड़ते हँ। वस्तु का गुण 
वस्तु में नहीं वस्तु को पहचाननेवाले की श्राँखों में निहित होता है 


( ११ ) 


विद्यापति के पास वह श्राँख थी, वस्तु के रूप को परखने का अणुवीक्षण 
यंत्र था उनके पास, जिसकी सीमा में आकर रूप का एक अ्रणु भी उनकी 
दृष्टि से बच नहीं सका। सौन्दर्य को वे अपरूप कहते थे--अ्रपरूप जो 
मनुष्य के मन में पुलक, प्राणों में शक्ति औरशरीर में रोमांच भर दें। - 
अपरूप एक ऐसी,ताकत है जो सम्पूर्ण विश्व के श्रणु-परमाणु में चेतना का 
संचार करती है। इस सौन्दर्य की सबसे बड़ी विशेषता है चिर नतनता । 
प्रत्येक क्षण यह सौन्दर्य नूतन वेश में आता है। विद्यापति कहते है में 


जन अमनननतण #नरतज जज 


जाने कितने जन्मों तक तुम्हारे इस रूप को देखता रहा, पर श्राँखें, तृप्त 
नहीं हुई-.. 

सखि कि पूछसि अनुभव मोए 

से हो प्रिरित श्रनुराग बखानिए 

तिल तिल नृतन होये 

जनम अवधि हम रूप निहारल 

नयन न तिरपित भेल 

सेहो मधु बोल ख्रवर्नाह सूनल 

स्रूति पथ परस न भेल 
जो लोग विद्यापति के नखशिख वर्णन को आंगार की श्रासक्ति का परिणाम 


मानते हैं वे भूल जाते हैं कि सौन्दय का उपासक कवि सौन्दर्य का भोक्‍ता 
नहीं निर्माता भी होता है। वह शारीरिक सौन्दर्य को आ्राखों की वस्तु 
मानता है किन्तु हृदय को तृप्त करने के लिए कुछ और चाहिए जो मात्र 
'मांसल सौन्दर्य में उपलब्ध नहीं है, वह कुछ ही” विद्यापति का अपरूप है, 
सांसारिक होते हुए भी उससे थोड़ा भिन्न। रमणीयता की परिभाषा देते 
हुए उसकी क्षण-क्षण परिवर्तित नूतनता' को आवश्यक गृण बताया जाता 
है, विद्यापति भी इसीलिए केवल नृतन सौन्दयं के उपासक हैं--उन्होंने 
इसे चिरनूतन यौवन, अभिराम यौवन का सम्बोधन दिया है। विद्यापति 


इस नवयाौवन के सौन्दर्य को देखकर नव वसनन्‍्त के आगमन पर श्राम्र गन्ध 
सेएँ प्रमत्त कोकिल की तरह कूक उठते हैं-- 


नव वृन्दावन नव नव तरु गन 


( १२ ) 


नव नव विकसित फूल 
नवल वसनन्‍्त नवल मलयानिल 
मातल नव अलि कूल 
बिहरइ नवल किसोर 
कालिन्दी पुलित कुंज वन सोभन 
नव नव प्रेम विभोर 
सौन्दर्य की पिपासा जब कवि के मन में जगती है तो उसे प्रकृति 
की प्रत्येक वस्तु सुन्दर लगती है, क्योंकि उसे अपने आदशं सौन्दर्य की 
छाया ही सर्वत्र दिखाई पडती है। दुनिया में कोई वस्तु बुरी नहीं । 
बुरी वस्तु भी कम बुरी नजर आती है यदि वह हमारी कल्पना का विषय बन 
सके । “मिडसमर नाइट्स ड्रीम” में एक स्थान पर शेक्सपियर ने लिखा है-' 
इस श्रेणी में सबसे सुन्दर वस्तुये भी क्‍या है? केवल छायायें ॥ 
सबसे बुरी वस्तु भी अधिक बुरी नहीं हो सकती यदि कल्पना से उसका 
परिष्कार करें ।' 
संसार की प्रत्येक वस्तु सुन्दर है, फिर भी इन वस्तुओं के श्राधार 
पर अपरूप का वर्णन सम्भव नहीं । कवि विद्यापति उस मायिक सौन्दर्य 
की अनिर्वेचनीय समझ कर कहते है-- 
अ्मियक लहरी वम अरविन्द 
विद्रुम पल्‍लव फुल्लल कुन्द 
निरवि निरवि में पुनु पुनु हेर 
दमन लता पर देखल सुमेरु 
साँच कहों में साखि पअनंग 
चान्दक मंडल जमुना तरंग 
कोमल कनक केआ॥ा मुति पात 
मसि लए मदने लिखल निज बात 


, ए४6 9580 एगंड धंसते ॥7० > परव्रपे0ण०5 बाते ४06 ४07४ 


दाद 20 ०786 ए गराब्ष्र|एणयवांंएणए 2चाढाप5 ४77: 


( £३ ) 
पढ़हि न पारिश्र आाखर पांति 
हेरइत पुलकित हो तनु काति 
भनइ विद्यापति कहो बुझाए 
अरथ असंभव के पतिआए 


पद्म अ्रमृत लहरी का उद्गीरण करता है, प्रवाल पल्‍लव में कुन्द-फूल 
फूले | मैंने बार-बार देखा है। दमनक लता में सुमेरु छिपा है। मै 
आपसे सच्र कहता हूँ, विश्वास कीजिए, में अनंग की शापथ लेकर कहता 
हूँ मैंने चन्द्र मंडल में यमुना-तरंग देखी। कोमल स्वर्णमूति निर्मित पत्र 
में मदन ने मसि लेकर अपनी कथा लिखी। में उन शअ्रक्षरों की पंक्ति 


पढ़ न सका, केवल देखकर शरीर रोमांच से भर गया। विद्यापति कहते 
हैं कि में कितना भी समझाऊँ, इस असंभव है पर विश्वास कौन करेगा ? 


कवि के मन की यह शंका ही उसकी शक्ति है। सौन्दर्योपासक कवि 
के लिए सबसे बड़ी दुबंलता उसकी वह आसक्ति होती है जो उसे वर्ष्य॑ 
वस्तु के ऐन्द्रजालिक मायाजाल से बाहर नहीं निकलने देती। यह 
आसक्ति या तन्मयता कवि के लिए घातक होती है, विद्यापति सूरदास की 
तरह कृष्ण की मोहनी छवि पर निछावर नही होते, न तो वे अपने को 
उस धारा में बहा देते हँ बल्कि वे निरन्तर उस सौन्दर्य से तटसथ होकर 
उसकी दैवी-शक्ति की, चुम्बकीय आकर्षण की व्याख्या करने का प्रयत्न 
करते है। उन्हें विश्वास नहीं कि वह शक्ति भेरे बार-बार समझाने पर 
भी स्पष्ट होगी। वे प्रेमातिरेक में यह नहीं कहते कि में उस कोटि 


मनन्‍्मथ को पराभूत करनेवाली छवि पर निछावर हूँ। चण्डीदास और 
विद्यापति की रूपाशक्ति की विवेचना करते हुए निराला जी ने लिखा है 


कि विद्यापति सौन्दर्य के स्रष्टा भी जबर्दस्त थे और सौन्दये में तन्‍्मय हो 

जाने की शक्ति भी उनमें अलौकिक थी। कवि की यह बहुत बड़ी शक्ति 

है कि वह विषय से अपनी सत्ता को पृथक रखकर उसका विश्लेषण भी 

करे और अपनी इच्छानुसार उसमें मिलकर एक भी हो जाये। चण्डी- 
दास में केवल तन्‍्मयता की शक्ति ही प्रस्फुटित हो सकी है। 


१. विद्यापति और चण्दीदास, प्रबन्ध प्रतिमा, प्रथम संस्करण, १६४० ई० 
पृ०१५१॥। 


( १४ ) 

सौन्दर्य विद्यापति के मन में सस्ता उल्लास नहीं बल्कि गम्भीर पीड़ा 
का संचार करता है, यह पीड़ा सौन्दर्य की शाश्वत शक्ति का द्योतक है, 
कवि बार-बार उस रूप के प्रथम दर्शन के बाद उत्पन्न वैचित्य का वर्णन 
करता है जो नायक और नायिका दोनों के हृदय को भयंकर पीड़ा से 
जड़ीभूृत कर देता है। पीड़ा का आविर्भाव साधारण कोटि के रूप के दर्शन 
से नहीं होता । विद्यापति का व्यक्तित्व इस स्थिति का स्पष्टीकरण कर 
सकता है। विद्यापति ने सैकड़ों प्रकार के रूप देखे। रानियो-राज- 
कुमारियों के, नतेकियों के, ग्राम बालाओों के, सद्यःस्ताता नारियों के, किन्तु 
इस रूप ने उनके मन में एक ऐसे रूप-दशेन की प्यास जगाई जो भोक्‍ता 
की तरह मांसल रूप के सम्पर्क से तृप्ति-लाभ नहीं चाहता बल्कि एक 
ऐसी नैसगिक पीड़ा को जन्म देता है जो कवि के मन को व्याकुल कर देती 
है यह शरीर की पीड़ा नहीं है, मन की पीड़ा है- 


सपनेहु न पूरल मन के साध 
नयन देखल हरि एत अपराध 
मन्द मनोभव मन जरे आागी 
दुलभ पेम भेल पराभव लागी 
अबुध सखी जन बुझए न आधी 
ग्रान औषध कर आन बेबआधी 
मनसिज मन के मन्दि वेवथा 
छाड़ि कलेवर मानस बेथा- 


सपने में हरि को देखने की साध भी पूरी न हुई। मैंने आँखों से हरि को 
देखा है, इतना ही मेरा अपराध है। मन्द भावनाओं की अग्नि में मन 
जल रहा है। लगता है यह दुर्लभ प्रेम मुझे पराभव देने के लिए ही 
पैदा हुआ है। भोली सखियाँ कुछ नही समझ पातीं, रोग कुछ और है 
वे दवा कुछ और दे रही है। मनसिज तने तो मन की व्यवस्था ही हर 
ली। यह रोग शरीर का नहीं, मन का है। . 

प्रेम विद्यापति के काव्य की सबसे बड़ी प्रेरणा है। वे पूर्णतः प्रेमिक 


हू 


(. १५ ) 


कवि थे। सौन्दर्योपासक कवि बिता प्रेमी हुए रह ही नहीं सकता । वस्तुत: 
सौन्दर्य की परिभाषा ही यह है। सुन्दर उसी वस्तु को कहा जाता है 
जो प्रेम की वस्तु हो सके। जिस वस्तु के प्रति प्रेम न हो वह सुन्दर 
नही हो सकती अश्रथवा कोई सुन्दर वस्तु बिना प्रेम की वस्तु बने रह नहीं 
सकती । ग़िलबठे मुरे ( ऊरा००७६ हैए४७ए ) ने लिखा है कि 
सौन्दर्य वह है जो देखा जाकर प्रेम का विषय बनता है । .ग्रेम मनुष्य की 
वैयक्तिक' सम्पत्ति है। किन्तु यह प्रेम जब कविता या कला के -साध्यम- 
से व्यक्त होता हैं तो साव॑जनिक हो जाता है इसीलिए रिवेका वेस्ट का 
कहना है कि प्रेम और कला के बीच यही सम्बन्ध है कि प्रेम जिसे व्यक्ति 
की थाती बनाये है कला उसे विश्व की निधि बना देती है। प्रेम मनुष्य 
के जीवन की सबसे बड़ी उपलब्धि है। शुक्ल जी की भाषा में कहें तो, 
जिस प्रेम का रंजनकारी प्रभाव विद्वान्‌ की बुद्धि, कवि की प्रतिभा, 
चित्रकार की कला, उद्योगी की तत्परता, वीर के उत्साह तक बराबर 
फैला दिखाई दे, उसे हम भगवान्‌ का अनुग्रह समझते हैं।! संसार के 
कई महापुरुषों के जीवन में इस प्रेम ने ही प्रेरणा का कार्य किया है। 
प्रसिद्ध कवि दान्ते इस प्रेम को अपने जीवन की सबसे बड़ी प्रेरणा-शक्ति 
कहा करते थे। उन्होंने कहा है कि में वह हूँ जिसके जीवन में प्रेम 
यदि प्रोत्साहन दे तो लिखता हूँ। प्रेम मेरे अन्तर्मन में जेसे कहता है. 


च्थ् 


में वंसे ही उसे व्यक्त करता हूँ । 


राधा और कृष्ण के महत्‌ प्रेम को समझने के लिए हमें विद्यापति 
के उस विश्वास को समझना होगा जिसे उन्होंने प्रेम से श्रजित किया था । 
बिना प्रेरणा के कोई काव्य नहीं होता, काव्य तो क्‍या, संसार का क्रोई 
भी बड़ा कार्ये महती प्रेरणा के बिना संभव नहीं है। प्रेरणा हमेशा 
सांसारिक परिचित वस्तु से उत्पन्न होती है, किन्तु यह प्रेरणा हृदय में 

एक एसे भाव-स्रोत को जन्म देती है जो हमारे लिए एकदम नया और 
दक्तिपूर्ण होता है। प्रेम की इस प्रेरणा को शेली कविता की प्राण-धारा 
कहा करता था। होली ने लिखा है कि कविता कोई तक नही है कि 
इच्छा की और प्रक्रिया शुरू हो गई। कविता के सृजन के समय कवि- 
मस्तिष्क बुझे हुए कोयले की तरह रहता है, बस हना का एक झोंका 
आया, एक झनंजाने प्रभाव से वह उसे जंगा जाता है। यह शक्ति हृदय 
के भीतर से उठती है, फूल के रंग की तरह जो कविता को जन्म देकर 
खुद खत्म हो जाती है |” कया यह प्रेरणा कवि के मन में हमेशा के लिए 
बनी रहती है? शेली कहता है 'नहीं, सूजन की प्रक्रिया में ही यह बहुत 
कुछ समाप्त होते लगती है, और संसार की सर्वश्रेष्ठ कवितायें प्रायः वही 
है' जिनमें प्रेरणा के मूलरूप' की धूमिलतम छाया ही शायद बची रह- 
गई ।”* प्रेम की महान्‌ कविताओं को पढ़नेवाले सहस्शनों पाठकों को क्‍या 
पता कि इस मामूली सी अनजान प्रेरणा ने कवि के मन को इतने महत्‌ 
काये के लिए प्रेरित किया था। 

संसार के अन्य श्रेष्ठ कवियो की तरह विद्यापति के विषय मे भी 
एक किम्बदन्ती चलती है। कहा जाता है कि राजा 'शिवर्सिह की सुन्दरी 
पत्नी रानी लखिमा से विद्यापति का प्रेम था। लखिमा बहुत सुन्दरी थीं 
सांथ ही वे उच्चकोटि की कवयित्री और काव्यममंज्ञा भी थीं। कुछ 
संस्कृत के इलोक लखिमा ठकुरानी के विरह गीत नाम से प्रसिद्ध हैं। इसी 
प्रकार के एक इहलोक में विरह की व्यथा का चित्रण किया ग्रया है। 
चकवाक कमल-नाल को तोड़कर खाना, चाहता है किन्तु कमल-तन्‍्तुओं को 
चन्द्रमा की किरणे समझ कर नहीं खाता, कमल के पत्रों पर पड़ी हुई बूदों 
को तारा समझ कर प्यासे होने पर भी वह उन्हें पीता नहीं, कमलो की 
काली छाया में मेंडराते हुए काले भँवरों क्रो देखकर उसे संध्या का आभास 
होने लगता है, इस प्रकार कान्‍्ता के विश्लेष की भ्राशंका मात्र से ही 
चक्रवाक दिन को रात्रि मानता है :-+- 


१. ॥066768 एण 20०7५ 

भुक्त्वा भोकतुं न भूंछक्ते कुटिल विषलतां कोटिमिन्दोवितर्का- 

त्ताराकारात्तुषातं: पिवति न पयसां विप्लुष: पत्रसंस्था: 

छायाम्भोरुहाणामलिकुलशवलां वीक्ष्य सन्ध्यामसन्ध्यां 

कान्ताविश्लेष-भीरूदिनमपि. रजनी मन्यते चक्रवाकः 
थह ॒इलोक ग्रियर्सन ने लखिमा ठकुरानी के विरह गीत शीर्षक से इंडियन 
ऐंटिक्वेरी में प्रकाशित कराया था। सहजिया सम्प्रदाय के वेष्णव भक्‍त 
विद्यापति को अपने सात श्रेष्ठ रसिक भकक्‍तो में एक मानते है। इन 
सातो में प्रथम विल्वमंगल है, जिन्होंने यौवनारंभ में चिन्तामणि वेश्या 
से प्रेम किया था, बाद में विरक्‍्त होकर बहुत बड़े भक्त हुए। इनका 
विश्वास है कि इसी तरह विद्यापति का राजा शिवर्सिह की पत्नी लखिमा 
' से गुप्त प्रेम था।' बंगाली कवि नरहरि दास ने तो अपने एक पद में 
लिखा है कि लखिमा राधा की प्रतिमा है, जब वह आँखों के सामने होती 
है तब कविता शत धाराओं में फूट पड़ती है :--- 

लछिमा रूपिनि राधा इष्ट वस्तु जाव 
जवे देखि कविता स्फुय शत धार 
संभव है लखिमा की कहानी पूरी जनश्रुति या कपोलकल्पना ही हो, 
यह भी संभव है कि इस कहानी में कुछ सत्य भी हो । जो भी हो इतना 
सत्य है कि पदावली के सर्वेश्रेष्ठ गीत लखिंमा और उनके पति थिवर्सिह 
को समपित हैं। संयोग-श्रृंगार के अत्यन्त मधुर गीतों में विद्यापति ने 
लखिमा को साक्षी की तरह उपस्थित किया है। श्री विमान विहारी 
मजूमदार ने लिखा है कि “पदावली के १६८ पदों में शिवसिह लखिमा का 
नाम आता है। लखिमा का नाम बहुत से पदों में शिवर्सिह के साथ 
आया है, कुछ में केवल दिवसिह का । कुछ पदों में ऐसा भाव है जिसे 
विद्यापति इन पदों को शिवसिह श्र लखिमा देवी के सामने पढ़ रहे हैं 
पर कहीं-कही ऐसा भी आता है कि शिवसिह गाते हैं-- 
१. कीतिलता, बंगला संस्करण, भूमिका, पृ० १८। 


२. विद्यापति पृू० १८। 
वि० २ 

राजा शिवसिह गाओलएस 
लखिमा देवी उदार (पद ४०) 

इन पदों में एक बात का पता अवश्य लगता है कि विद्यापति का 
राजा-रानी के साथ सख्य-भाव का सम्बन्ध था अन्यथा इस प्रकार की 
श्षुगारिक बाते इतने स्पष्ट ढंग से कहना कठिन होता,। क्योकि प्रत्येक 
पद में शुगार चेष्टाओ का वर्णन करके कवि ने कहा है कि इस रस को 
राजा शिवर्सिह और लखिमा जानते है। या लखिमा के रमण राजा 
शिवसिह जानते है, या वे राजा शिवसिह जानते है जो लखिमा के 
साथ रमण करते है। 

प्रेम की प्रेरणा से मेरा यह तात्पर्य नही था कि मैं विद्यापति के 
जीवन के गुप्त प्रेम-व्यापारों को स्पष्ट करूँ। यह न आवश्यक है न- 
उचित और न तो संभव ही। प्रेम की प्रेरणा का मतलब है प्रेम के 
विषय मे कवि के विचार। वह प्रेम को किस दृष्टि से देखते है, प्रेम के 
विषय में उनके क्‍या विश्वास हैँ, क्‍या धारणाये है। प्रेम के विषय में 
प्रत्येक कवि की भिन्न-भिन्न धारणायें होती है। बहुत से उसे केवल चिन्तन 
का विषय मानते है, बहुत से उसे वायवी या काल्पनिक कहते है, बहुतो 
के लिए इन्द्रिय-तृप्ति ही प्रेम है। इस प्रकार की मान्यताओं के कारण 
प्रेम के दोनों पक्षों संयोग और वियोग के बारे में इनकी धारणाश्रो में 
अन्तर आता है। विद्यापति चाक्षुष मैत्री या प्रथम दर्शन से उत्पन्न प्रेम 
का वर्णन अवश्य करते हैं। राधा और कृष्ण दोनों एक क्षण के लिए 
एक-दूसरे के रूप को देखकर ही आक्ृष्ट हो जाते हैं। इसे तारक-मैत्री 
कहते हैं, शुक्ल जी ने इस प्रकार के प्रथम दर्शन के प्रेम को साहचर्य 
जनित प्रेम से हीन कोटि का बताया है। विद्यापति स्वयं प्रेम को साहचर्य 
का ही परिणाम मानते है। प्रेम के विषय में विद्यापति की धारणाएँ 
इतनी ऊँची है, वे इसे इतनी महत्‌ वस्तु मानते हैं कि वे उसे केवल मासल 
इन्द्रिय-तप्ति का साधन समझ ही नहीं सकते। में यह नहीं कहता कि 


१. विमान विहारी मजूमदार-सम्पादित विद्यापति में पद संख्या दी है। 

विद्यापति प्लेटोनिक प्रेम के पक्षपाती थे, बिल्कुल नहीं। वे आंगिक मिलन 
के सुख की भी कम अभ्यर्थना नही करते। किन्तु यह सब शरीर-व्यापार 
है, प्रेम यही तक सीमित नही है। विद्यापति कहते हैं कि प्रेम तो फूल का 
पौधा है। इस फूल को गोपाल ले आए और फुलवारी में लगा दिया । 
प्रेम-पूर्ण वार्ता के जल से निरन्तर यह सीचा गया। शील और मर्यादा के 
घेरे बॉध कर इसकी रक्षा की गई, फूल का नन्‍्हा पौधा प्राण के खंभे पर 
अवलंबित रहा । और एक दिन इससे अभिनव प्रेम का पुष्प फूला। जो 
अमूल्य था, लाखों स्वर्ण मुद्राये इसके सामने कुछ नही थीं। यह अत्यन्त 
सुन्दर पुष्प और भी विकसित हुआ तब दो जीव जो अलग-अलग थे, सदा 
_ के लिए एक हो गए। इस फूल को सदा निन्‍दा और शअसूया के कीड़ो से 
बचाया गया, साहस ते इस फल को 'दिया। 
फूल एक फुलवारी लाझोल मुरारी 
जतने पठाओल . सुवचन वारि 
चौदिसः वानहल सीलक _ आ॥ारि 
जिवे अवलम्बन कर अवधारि 
ततहु फुलल फुल अभिनव पेम 
जस॒ मुल॒  लहए न लाखहु हैम 
अति अपरुव मभेम परिणत भेल 
दुइई जीव अछल एक भइ गेल 
पिसुन॒ कीठ नहीं लागल ताहि 
साहस फल देल विहि. निरवाहि 
विद्यापति कह सुन्दर सेहु 
करये जतन फल मत होए जेहु 
संयोग के दिनों में जो विद्यापति मिलन की नाना मुद्राओं के मादक वर्णन 
से अपने काव्य को आननन्‍्दातिरेक से भर देते है वही विरह के दिनों में सारी 
सृष्टि को आठ-आ्राठ ऑसू झलाने की क्षमता भी रखते है। आइचर्य तो 
यह देखकर होता है कि विरह के गीतों में से अधिकांश किसी राजा था 


( २० ) 
आश्रयदाता को समपित्त नहीं हैं। विद्यापति इन गीतों के स्वयं भोक्ता और 
साक्षी हैं। इन गीतों में विद्यापति की आत्मा रोती है और वे बार-बार 
प्रिय.मिलन की आशा बधाकर अपनी आत्मा में रोती हुईं विरहिणी को 
चुप कराते हैं। संभवत: ये गीत उस समय लिखे मए जब वे किसी राजा के 
आश्रय में न थे, दिन दुःख के थे, दरबारी वैभव भ्ौर भ्रामोद-प्रमोद से 
वे घिरे न थे। इस प्रकार की परिस्थिति शिवर्सिह की मृत्यू के बाद पैदा 
हुई थी | बहुत दिनों तक वे अ्रपने सखा राजा की मृत्यु से उदास और खिन्न 
रहे होंगे। इन्ही दिनों उन्होंने विरह के ये गीत लिखें। पता नहीं इस 
प्रकार के विरह गीतों के निर्माण में लखिमा की स्मृतियों ने कितना योग- 
दान किया किन्तु इसमे शक नही कि ये गीत कवि की श्रन्तरात्मा की आवाज 
हैं। बहुत से लोग विद्यापति के संयोग श्वगार वाले पदों को देखकर ही 
उनके स्वभाव का विश्लेषण कर देते है । वे कहते है कि राधा बडी विदम्धा 
है, कामुक है । विद्यापति घोर श्रृंगारिक है, किन्तु विरह ने विद्यापति की 
आ्रॉखों से कितना आँसू गिराया इसे कोई नही देखता । रवीन्द्र नाथ ने 
चंडीदास और विद्यापति के प्रेम-गीतो की तुलना करते हुए लिखा है कि 
विद्यापति सुख के कवि है और चण्डीदास दुःख के । विद्यापति विरह में कातर 
हो उठते है और चण्डीदास को मिलन में भी सुख नहीं । विद्यापति जगत में 
प्रेम को ही सार मानते हैं और चण्डीदास प्रेम को ही जगत समझते हैं। 
विद्यापति भोग के कवि थे चण्डीदास सहन के। वस्तुतः इस तरह का कथन 
विद्यापति की उन कविताओं पर लागू होता है जो केवल संयोग खझंगार की 
हैं। डा० विमान बिहारी मजूमदार ने ठीक ही लिखा है कि “राजनामांकित 
पदों में केवल ३० पद विरह के हैं। ऐसे ही पदों को देखकर रवीन्द्रनाथ ने 
ऐसा लिखा था। राजसभा के वातावरण में जो पद नहीं लिखें गए थे उन्हें 
कवि ने श्रपने दुख के दिनो में अकेले बैठकर रचा था। उनमें गभीरतर बेदना, 
निविडतर आनन्द और अतीन्द्रिय अनुभूति की छाप है ।”' विद्यापति के विरह- 
गीत इतने कारुणिक और व्यथा से भरे है कि उन्हें खाली भोग के गीत 








१. विद्यापति, पृु० ४६ । 


( २१९१ ) 


कहना उनके साथ अन्याय होगा । राधा अपने विरह में कृष्ण के सम्मिलन की 
आकाक्षा से पीड़ित अवश्य है किन्तु उसके हृदय की स्वाभाविक वेदना को 
कातरता कहना उसका अपमान करना है। राधा ऐसी कातर नही है। 
वह तो यहाँ तक कह सकती है:--- 

माधव हमर रहल दुर॒ देस 

केझो न कह॒इ सखि कुसल सनेस 

यूग युग जीवथु वसथु लाख कोस 

हमर अभाग हुनक नाहि दोस़-: 

हमर करम भेल विहि विपरीत 

तेजलनि माधव पुरुविल प्रीत 

हृदयक वेदन बान समान 

आनक दुःख आन नहिं जान 
कृष्ण कहीं भी रहें, सुख से रहें, हम अपने दुःख को सह लेंगे, यह हमारा 
दुःख हमारे कर्मों का परिणाम है फिर उनका दोष क्या ? सूरदास की 
, राधा की प्रशंसा करते हुए शुक्ल जी ने लिखा है; जहाँ आत्मतुष्टि की 
वासना विरत हो जाती है वहाँ प्रेम का श्रत्यन्त निखरा हुआ निर्मेल और 
विशुद्ध रूप दिखाई पड़ता है। ऐसे प्रेम की अविचल प्रतिष्ठा अत्यन्त उच्च 
भूमि पर होती है, वहाँ सामान्य हृदयों की पहुँच नहीं हो सकती । (लोभ 
और प्रीति) विद्यापति इसी तरह के प्रेम की श्रभ्यर्थना करते हुए कहते 
हैं:-- 

सुजन क प्रेम हेम सम तूल 

दहइत कनक दिगुन होय मूल 

टूटइत नहि टुट प्रेम अदभूत 

जइसन बढ़ए मुनाल क सूत॑ 
यह प्रेम कनक की तरह मूल्यवान है जो विरह की अग्नि में तप-तप कर शुद्ध 
हुआ है, यह प्रेम ऊपर से दृटा हुआ दिखाई पड़ सकता है, परिस्थितियाँ 
दो व्यक्तियों को अलग कर सकती है, किन्तु जैसे कमल नाल के दूट जाने 
पुर उसके तन्‍्तु नही टूटते, वैसे ही यह प्रेम कभी नहीं टूढता। 


( र१ ) 


विद्यापति निराशावादी कवि नहीं थे, बहुत से लोग उनके स्तुतिपरक गीतों 
में आत्मस्लानि के दाब्दों को देखकर यह आारोत करते हैं कि विद्यापति 
जीवन की श्रन्तिम अवस्था में निराशावादी हो गए थे | यह सत्य है कि इन 
पद्मों में विद्यापति के मन की घोर कातरता दिखाई पड़ती है, जैसे निम्न 
पद में देखिये--- 
तातल सैकत वारि विन्दु सम 
सुत मित रमतनि समाज 
तोहे विसारी मत ताहि समरपिनु 
ग्रब॒ मझु होव कोन काज 
माधव हम परिनाम निरासा 
तुहूं. जगतारन दान दयामय 
अतय  तोहर विसवासा 
अवधि जनम हम नींद गमायनु 
जरा सिसुकत दिन गैला 
निधुवन रमनि रभस रंग मातनु 
तोहे भजब कोन बेला 
इस प्रकार के पदों में दो बाते स्पष्ट होती है । पहला कवि का आत्मनिवेदन 
जो उस काल के भक्‍त कवियो की परिपाटी थी। श्रपने को श्रत्यन्त गिरा 
हुआ, पतित नीच और कदर्थ बताकर भगवान्‌ की दया के लिए याचना 
करना एक प्रकार से भक्त कवियो के लिए कवि प्रौढ़ोक्ति है, कवि परि- 
पाटी । सूर, तुलसी, आदि सभी कवियों में इस प्रकार की आत्म“रलानि 
भरी पड़ी है। विनयपत्रिका में तुलसीदास ने मानव-जीवन की शिशु-काल 
से जरा-काल तक की भिन्न-भिन्न अ्रवस्थाओ का कदर्थना-भरा चित्रण प्रस्तुत 
किया है और अन्त में कहा है कि भगवान्‌ इस प्रकार के कृतघ्त नीच पतित 
जीव का तुम्हीं उद्धार कर सकते हो। सूरदास के विनय के पदों की 
(घिघियाहट' पर महाप्रभु बलल्‍लभाचार्य की ताड़ना विदित है ही । इस प्रकार 
की स्तुतिपरक कवितायें चाहे वह गगा की वन्दना में हों या देवी की, 


( रहे ) 


गणेश की, शंकर की, जानकी की, राधा की या दुर्गा की, सबमें यही कातरता 
दिखाई पडती है। यह कातरता जीवन की वास्तविक निराशा का परिणाम 
नहीं है बल्कि देवता की महिमा और भक्‍त की असहायता की रूढ़ अभि- 
व्यक्ति मात्र है। इसे कवि के जीवन के यथार्थ से सम्बन्धित करने का 
प्रयत्न अनुचित हूँ। क्योकि सौन्दर्य और प्रेम का वास्तविक कवि कभी 
निराशावादी नहीं हो सकता। वाचा भगवान्‌ के सामन दीनता-मभरी स्तुति 
करता हुआ, दुनियादारी का तकाजा पूरा करता हुआ वह निरन्तर सोन्‍्दये 
और प्रेम की प्रेरणा से अनुचालित होता रहता है। 


विद्यापति के सम्मुख सम्प्रदाय या धर्म का कोई विशेष महत्व न 
-था। आलोचकों ने इस प्रइन को सुलझाने के लिए कि विद्यापति शैवथेया 
वेष्णव लम्बे-लम्बे तक दिये हैँ। इन तर्को के अंबार में यह ढूंढना तो मुश्किल 
हो ही गया कि विद्यापति क्‍या थे, जो बातें स्पष्ट सामने थीं वे भी इस 
कुहैलिका-जाल में छुप गई का ने प्रेम के बहुत ऊँचे गीत लिखे है, 
उनके लिए मनुष्य से बडा कोई पदार्थ नहीं है, शारीरिक सौन्दयें 
से बडी और कोई निधि नहीं है) । आलोचक विद्यापति की इन रचनाओं 
को इन्ही के आधार पर समझना नहीं चाहते । वे जानना चाहते है कि वे 
शैवः हैं या वैष्णव | क्योंकि इन आलोचकों की यह मान्यता है कि यदि 
विद्यापति शैव थे तो राधा-कृष्ण के प्रेमन-गीत निश्चित ही शुंगारिक हैं 
क्योंकि कोई शव भला वैष्णव-देवताओों के बारे में भक्तिपूर्ण पद क्‍यों 
लिखेगा ? इस प्रइन पर आगे विचार किया गया है। इस स्थान पर मैं 
विद्यापति की धामिक मान्यता के विषय पर कुछ भिन्न दृष्टि से विचार 
करना चाहता हूँ । कवि या लेखक की रचनाओं में धर्म का तत्व दो प्रकार 
से प्रतिफलित होता है। या तो वे रचनाएँ निश्चय ही धर्म के विषय में 
हों अर्थात्‌ किसी विशेष प्रकार के धर्म के प्रचार-प्रसार के निमित्त लिखी 
गई हों, जैसे प्राकृत-प्रपञ्नंश में लिखे हुए बहुत से जैन काव्य या संस्कृत में 
लिखे हुए हिन्दू धर्मे-प्रंथ श्रादि। इन रचनाओं में धर्म केन्द्रीय दक्ति है, 
बाकी वस्तुये उसी का अनुगम करती ह। कवितायें धर्म का विषय एक 


( रईं ) 


भ्रौर भी तरीके से बनती है। धर्म उन कविताओं में मुख्य नहीं होता। 
उनमें मनुष्य के बहुत ऊपर उठे हुए मानसिक धरातल का चित्रण होता है । 
मनुष्य के मन का उच्चतम धरातल जब कवि के काव्य में श्रभिव्यक्ति 
पाता है तो उसे आलोचक मधुमती भूमिका की संच्ञा देते हैं। इस मधुमती 
भूमिका को प्राप्त कवि की रचनाश्रों में विश्वजनीन मानव धर्म अ्रभिव्यक्ति 
पाता है। यह एक स्थिति है जिसमे कवि धर्मो के संकूचित घेरे तोड़कर 
देश-काल निरपेक्ष साहित्य की सृष्टि करता है। इस साहित्य में किसी भी 
धर्म की मूल बाते अर्थात्‌ मानवीय जीवन के ,श्रभ्युदय और निःश्रेयस की 
बातें, दिखाई पड़ सकती है। विद्यापित की सभी कविता में तो नहीं किन्तु 
ग्रधिकादय में इसी धर्म की छाया है-यानी मानवधर्म की । राधा और कृष्ण 
किसी एक जाति या देश के नहीं हे और न तो प्रेम किसी स्थल सीमा में 
श्राबद्ध हो सकता है। प्रश्न हो सकता है, फिर इन कविताओो पर वैष्णव 
भक्ति का बिलला लगाना कहाँ तक उचित ,है ? विद्यापति ने यह बिल्ला 
नही बग्राया, उन्होंने अपनी कविता को वैष्णव भक्ति का काव्य नहीं कहा । 
चूंकि उनकी कविता में व्यक्त मानव हृदय वैष्णव भक्त के हृदय से ज्यादा 
साम्य रखता है, इसलिए परवर्ती काल में ये कवितायें वेष्णव भक्तों द्वारा 
स्वीकृत होकर कीतन का विषय बन गयीं । रागानुगा भक्ति और सांसा- 
रिक प्रेम में प्रकार का अन्तर नहीं होता, केवल उद्देश्य का अन्तर है। 


जड़ोन्मुख होकर जो भावना प्रेम की संज्ञा पाती है वही चिदोन्मुख होकर 
भक्ति कही जाती है. अत्यन्त श्ृंगारिक कविता भी कभी-कभी शुद्ध चित्त 


में भगवान्‌ के प्रति श्रनन्‍्य अनुराग लगाने का कारण बन जाती है। उदाहरण 
के लिए रूप गोस्वामी की पदावली में एक इलोक आता है:-- 


की 


यः: कौमारहर: स एवं हि वरस्ता एवं चेत्रक्षपा- 
से चोन्‍्मीलितमालतीसुरभय: प्रौढ़ा कदाम्बानिला: 
सा चैवास्मि तथापि तत्रू.सुरतव्यापारलीलाविधौ 
रेवारोधसि वेततसी तरुतले चेत: समुत्कण्ठते 


(३८६) 


( २५ ) 


अर्थात्‌ जो मेरा कौमय हरण करने वाला था वही आज मेरा पति 
है, आज भी वैसी ही चैत की रात है, वही विकसित मालती की गंध है, 
कदम्ब फूलों से सुवासित परिणत वय का वही अनिल है, में भी वही हूँ 
किन्तु जाने क्‍यों रेवा के तट पर कदम्ब-तरुछाया में जो सुरत-व्यापार की 
लीलायें हुईं थीं, ऊ्हीं में मेरा चित्त उत्कंठित हो रहा है। 

यह पद महाप्रभु चैतन्य देव ने सुना तो घंटों व्याकुल रहे । इस इलोक 
को पढ़कर महाप्रभु भावान्तर लोक मे प्रविष्ट हो गए। #ृष्णराज ने चैतन्य- 
चरितामृत में लिखा है कि जगन्नाथ क्षेत्र के वैभव और कोलाहल से अतृप्त 
होकर प्रभु वृन्दावन की कामना कर रहे थे, उसी समय इस इलोक को 


उन्होने भावावेश में दुृहराया:--- 
एइ इलोक महाप्रभ्‌॒ पड़े बार बार 
स्वरूप विना केह अर्थ ना बूझे इहार 
पूर्व. येन कुरुक्षेत्रे सबब गोपीगण 
कृष्णेर दर्शन पाया आनन्दित मन 
जगन्नाथ देखि प्रभुर से भाव उठिल 
सेइ भाविष्ट हइया धुया गायोझाइल 
अवशेषे राधा कृष्ण कइला निवेदन 
सेइ तुमि सेइ आमि सेइ नव संगम 
तथापि आमार मन हरे वृन्दावन 
वृन्दावन उदय कराह आझापन चरण 
इहा लोकारण्य हाति घोड़ा रणघ्वनि 
ताहां पुष्पनत भृूंग पिकनाद शुनि 
भक्ति और सासारिक प्रेम दोनों ही की परिणतिनअ्रवस्था में 
इस प्रकार की परिस्थितियाँ श्राती है जिनमें भक्त या प्रेमी अपने हृदय में 
नाना प्रकार के सुख-दु.ख मिश्रित भावों का अनुभव करते हैँ। इन परि- 
स्थितियों का सफल चित्रण बहुत थोड़े कवि कर पाते है क्योकि ऐसी 
अवस्थाओं में मनुष्य का मन नैसगिक सहज स्थिति में होता है जिसमें 
कल्मष नहीं होता, संकोच और अ्रहं की क्षुद्र सीमा नहीं होती । इस प्रकार 


( २६ ) 
के वर्णन में लौकिक प्रेमगत-परिस्थितियों से भक्ति की कई प्रकार की 
स्थितियों का साम्य दिखाई पड़ता है। विद्यापति के प्रेम-गीतों में यदि किसी 
देव या शाक्‍्त या सूफी साधक को श्रपनी पद्धति का कुछ साम्य नजर आये 
तो उसमे विद्यापति को या उन्हें श्वुगारिक मानने वाले आलोचक को क्या 


आपत्ति हो सकती है। वैसे वैष्णव रागानुगा भक्ति #से इसका ज्यादा 
'साम्य है। 


विद्यापति प्रेम और विरह के अत्यन्त गम्भीर वातावरण में रहते 
हुए भी काफी विनोदी और श्रामोदप्रिय जीव थे। प्राय: ऐसा देखा जाता 
है कि कुछ कवि प्रेम का गान लिखते हुए, विरह की अवस्था में या असफल 
प्रेम की स्थिति मे इतने गमगीन हो जाते है, ऐसा मुह फुलाये रहते है कि 
उनको पढ़ना भी मुश्किल हो जाता है। वर्त॑मान युग के बहुत से कवि इस 
असाध्य रोग के शिकार है। प्रेम के अलावा उन्हें श्ौर कुछ सूझता ही नही, 
प्रेम भी कुछ ढंग-ढरे का हो तो भी कोई बात हुईं, वह प्रेम न होकर केवल 
प्रताप होता है। वाताधिका: कवयः भवन्ति! को वे चरितार्थ करते है । 
विद्यापति इस तरह के व्यक्ति नहीं थे | रूप देखा तो छक कर देखा, प्रेम 
किया तो अस्तित्व भूल कर किया, विरह में पड़े तो सौ फी सदी व्यथा 
'को झेलने के लिये तत्पर रहे, किन्तु जब दुनिया को देखकर कुछ उसपर 
सोचा विचारा तो ऐसी-ऐसी चीजों पर नजर गई कि उन्होंने उनके वर्णन से 


पाठकों को हँसाकार लोटन कबूतर बना दिया। तरुणी नारी की सगाई 
किशोर से हुई तो विद्यापति ने न केवल उस युवती के मन का आक्रोश 
व्यक्त किया बल्कि इस प्रकार की शादी करने वाले कन्या-पिता के पास 
यह संदेशा भी भिजवाया कि हाल की व्यायी एक गाय भी भेज दो ताकि 
लडिका जमाई का पालन-पोषण हो सके । और दूसरी ओर नवयुवती की 
शादी किसी बूढे वर मोशाय से होने लगी तो भी विद्यापति अपना गुस्सा 
रोक न सके और शादी-व्याह ठीक कराने वाले उस' घटक की दाढ़ी पकड़ 
कर घसीटवाने से बाज न आये । विनोद का रंग कभी कभी काफी चढ़ 
जाता था तो देवी-देवताओं की शादियों का अच्छा मसाला मिल जाता, 


( २७ ) 


ओऔघड शंकर और दुकूलावेष्ठित कुमारी गौरी की शादी से मनोरंजक और 
विषय क्‍या होगा। विद्यापति ने ऐसी परिस्थितियों में पूरी वारीकी के 
साथ एक-एक रूढ़ि पर करारा व्यंग्य किया । वैसे मिथिला में शादी-व्याह की 
'रंगत कुछ श्रनोखी रहती भी है-तब भी थी। और विद्यापति ने इसे खूब 
ग्रच्छी तरह पयुक्‍त्‌ भी किया । राधा और कृष्ण के प्रेम प्रसंगों में भी इस 
कौतुकप्रियता का अभाव नहीं है, वैसे वह विनोद कुछ लोगों के लिए 
थोड़ा भारी पड़ता है क्योंकि उसके लिए काम-कला-विदग्ध होना पहली 
दरें है। 


अरब तक मेने विद्यापति की कुछेक वैयक्तिक विशेषताओं का उल्लेख 
किया जिसे उन्होंने स्वय साधना से अर्जित किया था अ्रथवा वे उनके 
व्यक्तित्व की सहज विशेषताएँ थीं, परन्तु बहुत सी बाते विद्यापति के 
व्यक्तित्व मे उस यूग-विशेष की देन है जिसमें वे पैदा हुए थे। बहुत सी 
चीजे उन्हें परम्परा से मिली | इनमें कुछ तो ऐसी हैं जो उनके व्यक्तित्व 
के विकास में सहायक हुई, कुछ ऐसी भी है जिन्होने व्यक्तित्व को घटाया । 

राजशेखर ने अपने प्रसिद्ध ग्रंथ काव्यमीमासा के आठवें प्रकरण में कंवि 
के लिए पठनीय श्ञास्त्रों का विवरण देते हुए कामशास्त्र का भी उल्लेख 
किया है। कामशास्त्र, नाट्ब्शास्त्र और अर्थशास्त्र को एकत्र रखा है। 
इसे उन्होंने राजसिद्धान्तत्रयी कहा है। 


श्रुति. स्मृति: इतिहास: पुराणं, प्रमाणविद्या समय विद्या राजसिद्धान्तत्रयी . . 
(काव्य मीमांसा, अ्रष्टम अध्याय, पृष्ठ ८५) 

ईस्वी सन्‌ की तीसरी शताब्दी के आस पास वात्स्थायन ने कामसूत्र का 
निर्माण किया । उसके बाद और भी कई आचार्यों ने इस शास्त्र के पल्‍लवन 
और विकास में अपना अमूल्य योगदान किया | रतिरहस्य, अनंगरंग, नागर- 
सर्वस्व आदि ग्रंथों में इस शास्त्र का व्यापक अ्रध्ययन प्रस्तुत किया गया। 
कामशास्त्र में दो वस्तुओं पर बहुत ध्यान दिया गया । कामिनी लक्षण और 
कन्या-विस्रम्भण । कामिनी लक्षण का निर्माण केवल कामशास्त्र का ही 
विषय नहीं था। इसके निर्माण में सामुद्रिक शास्त्र के आचारयों का भी 


( रे८ ) 
बहुत बडा हाथ था। हिन्दू, जैन और बौद्ध तीनों ही मतों के मानने वाले 
आचार्यों ने अपने अपने ढंग से सामुद्रिक शास्त्र लिखे। हिन्दुओं के सामुद्रिक 
शास्त्र प्रसिद्ध है ही। जैन लोगों ने भी सामुद्रिक पर कई ग्रंथ लिखे। 
जैनियों के पाँच ग्रथ अत्यन्त प्रसिद्ध है। पाठण के राजमंत्री श्री जगदेव 
रचित सामुद्विक तिलक, पारवेचन्द का हस्तकाण्ड, अ्रज्ञात खंज़्क किसी लेखक 
का अहँत चूणामणि सार (१०वीं झताब्दी) उपाध्याय मेघाविजय का 
हस्तसंजीवन तथा किसी अज्ञात विद्वान का प्राचीन सामुद्रिक शास्त्र आदि 
ग्रंथ जैन आचार्यो की झास्त्र-साधना के परिणाम है। ये पाँचों पुस्तकें दसवीं 


से बारहवी शताब्दी के बीच लिखी गईं। सामुद्रिक शास्त्रों में नर-नारी के 
लक्षणों पर काफी विस्तार से विचार किया गया। इन लक्षणों ने कामशास्त्र 


को भी प्रभावित किया । नारी के नखशिख सौन्दय्यें के सभी लक्षण इन्हीं 
सामुद्रिक शास्त्रों के आधार पर तैयार किए गए । पद्चिनी, चित्रिणी, शंखिनी, 
हस्तिनी तथा देवसस्वा, गन्धर्व॑सत्त्वा, यक्षसत्त्वा, मनुष्यसत्त्वा, आदि नारियों 
के भेद और लक्षण सामुद्रिक शास्त्रों और कामशास्त्रों में प्रायः समान हैं । 
इतना ही नहीं नारी के वर्ण, गंध, स्वर, गति, लावण्य, पाँव, उँगलियाँ 
नख, चरण, जानू, उरु, कटि, नितम्ब, वस्ति, नाभि, उदर, त्रिवली, वक्षस्थल, 
उरोज, हँसली, कन्धे, हाथ, नख, ग्रीवा, चिबुक, कपोल, मुख, अधर, दाँत, 
जिह्ला, हास्य, ताक, नेत्र, भौंह, कान, ललाट, कपाल, केश, आदि श्रंगों के 
बारीक से बारीक लक्षण नारियों के विभिन्न प्रकारों के अनुसार नाना 
प्रकार के बताये गये। कामशास्त्र में मध्यदेश, मालवा, सिंध, पंजाब, गुज- 
रात, केरल, मद्रास, बंगाल, उत्कल, कोशल, भ्रादि की नारियों की. प्रवृत्ति 
और उनके कामाचरण के षियय में भी विचार किया गया है। कन्या- 
विख्रंभण प्रकरण के अन्तर्गत नारी के सौन्दर्य की प्रशंसा, प्रणयोपचार आदि 
की विधियाँ बताई गयी हैं। बाला, नवोढ़ा, मुग्धा, प्रौढ़ा, आदि के प्रणयो- 
पचार के अन्तर स्पष्ट किये गए हैं। नागरजनों के वर्णन दैनंदिन कामक्रम, 
विलास और प्रसाधन के नाना उपकरणों का विस्तृत विवरण दिया, गया 
है। इन शास्त्रों को' देखने से मालूम होता है कि नायिका भेद के बीजाकूर 
यहाँ वत्तमान हैं। यही नहीं इनके अंदर प्रणय के नाना रूपों के बारे में 


( २६ ) 


रूढ़ियाँ भी स्थापित हो चुकी थी इन शास्त्रों का प्रभाव बहुत गहराई से 
पड़ रहा था। कामझास्त्र का मूल उहर्य कुछ और ही था। वात्स्यायन 
ने लिखा था कि काम शअ्रर्थ और धर्म दोनों का साधन है 
फलभूतश्च॒ धर्मोथेयों: (कामसूत्रम ) 

वातास्यायन वे विकह को आवश्यक बताया था और शास्त्र को वर्णाश्रम 
की मर्यादा और सीमा में घेर कर रखा था--- 

कामइचतुर्ष वर्णबू सवर्णतः शास्त्रतरचानन्यपूर्वायां 

प्रयुज्यमान: पूत्रीयो यशस्वी लौकिकश्च भवति 
| (कामसूत्रम ) 
बाद में इस शास्त्र की मर्यादा नष्ट हो गई और इसका मूल प्रयोजन 
इन्द्रियसुख श्र परपरिगृहीता' के प्रति आसक्ति और व्यभिचार हो गया । 
इन शास्त्रों में वणित नारी सौन्दर्य और अ्ंगप्रत्यंगों के लक्षणादि इतने लोक- 
प्रिय हुए कि कवियों ने ज्यों का त्यों इन्हें काव्यविषयक उपकरण के रूप 
में गृहीत कर लिया । सौन्दर्य चित्रण में तथा नखशिख-वर्णन में कामशास्त्र 
के लक्षणों को ज्यों का त्यो अपना लिया गया । इतना ही नहीं कामशास्त्र 
के रूढ भेदोपभेदों को नारी वर्णन में पूर्ण महत्त्व दिया गया। बाला, 
नवोढा, मुम्धा, प्रौढ़ा आदि के वर्णन में कामशास्त्र के लक्षण काव्य के 
नियम बन गए और इन रूढ़ विशिष्टताझ्ो को स्पष्ट करने के लिए उदा- 
हरण स्वरूप इलोक आदि रचे जाने लगे। कामशास्त्र का प्रभाव चित्रकला 
तथा मूर्तिकला पर भी कम न पड़ा। पवित्र देव-मंदिर विचिन्न मुद्राओं 
और आसनो के चित्रों से भर गए। नग्नमूतियों का निर्माण श्रेष्ठ कला 
माना जाने लगा। 

कामशास्त्र का प्रभाव आमुस्मिकतापरक या धर्मनिरपेक्ष साहित्य 

लिखनेवालों पर ही नहीं पड़ा। इसका प्रभाव इतना व्यापक था कि 
धामिक कवि, स्तुति या ख्रोत्र लेखक भी इससे बच न सके । दुर्गा, सर- 
स्वती, राधा, गौरी, लक्ष्मी आ्रादि देवियों की स्तुति मे उनके सौन्दर्य का 
चित्रण इन्ही लक्षणों पर झ्राधारित किया गया। नवोढा और तरुणी के 


( +० ) 
सौन्दर्य-चित्रण में परिगृहीत उपमान देवियों के सौन्दर्य में भी प्रयुक्त होने 
लगे। बाद में मधुरा भक्ति के माननेवाले वैष्णव कवियों ने भी इसे और 
भी अधिक महत्त्व दिया। गीतगोविन्द में सर्वप्रथम काम-कला और हरि- 
स्मरण को एकत्र कर दिया गया। जयदेव ने बडे आत्मविश्वास के साथ कहा--- 


यदि हरिस्मरणे सरसं मनो' यदि विलास-कलासु कुतूहलम्‌ 
मधुर कोमलकान्त पदावली श्रूणु तदा जयदेव सरस्वतीम्‌ 
(गीतगोविन्दम्‌ इलोक ३) 

जयदेव ने हरिस्मरण के साथ-साथ कामकला के कुतूहलों की शान्ति को भी 
अपनी कविता का उद्देश्य मान लिया। अश्रर्थात्‌ उन्होंने हरि-कीतेन और 
कामशास्त्रीय शिक्षा को एक साथ ही स्वीकार किया । जयदेव ने बिना 
झिझक ये दोनो बातें एक सास में कह दी। उन्हे कामशास्त्र-शिक्षा के 
नाम पर रंचमात्र भी संकोच न हुआ । जयदेव का गीतगोविन्द रागानुगा 
भक्ति सम्प्रदाय के भक्तों के लिए भागवत की तरह पृज्य है। इस ग्रथ 
का महत्त्व इसी बात से समझा जा सकता है कि परवर्ती काल' मे कोई भी 
वैष्णव कीतेन बिना इसके इलोक-पाठ के पूरा ही नहीं माना जांता था। 
जयदेव ने ५० प्रतिशत कामकला के साथ ४० प्रतिशत हरिस्मरण का 
संकल्प किया था, पर हुश्ना क्‍या ? हरिस्मरण का स्वर क्षीण से क्षीणतर 
होता गया | हरि के चरणों में निवास करनेवाले जयदेव को हरिस्मरण 
का जैसा भी आनन्द मिला हो, पाठकों के लिए तो यह युवती की कोमल- 
कला की तरह ही आक्ृष्ट कर सका-- 


हरिचरण शरण जयदेव कवि भारती-- 
वसतु छवि. यृवतिरिव कोमलकलावती 
(७।१० ) 
जयदेव के लिए उस जनता का पूरा तिरस्कार कर देना अ्रसंभव था जो 
गाथा सप्तसती जैसी प्रेम-विद्चल रचनाओं में ही आ्रानन्द और मनोरंजन 
प्राप्त करती थी। जयदेव की विशेषता अवश्य है कि उन्होंने उस प्रकार 
की प्रवृत्ति में, क्षीणतर ही सही, भक्ति का ख्रोत्र भी अनुस्यूत कर दिया ॥ 


( ३११ ) 
विद्यापति पर इस' धारा का घोर प्रभाव पड़ा। उन्होने जयदेव की 
तरह माधव और राधा के चरणों की वन्दना के साथ ही कामशास्त्र की 
शिक्षा को भी अपना उद्देश्य मान लिया । तत्कालीन कवि वस्तुत: काम- 
शास्त्री की भूमिका भ्रदा करना भो कवि का ही कत्तेव्य समझने लगा था । 
राधा के रूप-चित्रश में विद्यापति ने सामुद्रिक और कामशास्त्र की रूढ 
उत्प्रेक्षाओ और उपमाश्रों की राशि एकत्र कर दी । प्रेम के चित्रण के बाद 
वे यह लिखना नहीं भूलते थे कि यह रस कोई कोई ही जानता है। भरे 
मूर्खेि, राजा शिवसिह इस रस को जानते है, उनसे कुछ डर नहीं अथवा 
लखिमा इस रस को जानती है। इतना ही नहीं कुछ पदों में उन्होंने 
कामकला शिक्षक का बाना भी धारण कर लिया है और स्पष्ट शब्दों में: 
लिखा है:--- 
विद्यापति कह इह रस ठाठ 


भए गुरु काम सिखाओ्नोब पाठ 
अ्रथवा .-- 


सुनु सुनु ए सखि वचन विसेस 

आ्ाजु हम देब तोहि उपदेस 
भर जब विद्यापति अपना उपदेस' देने लगे तो वात्स्यायन और उनकी 
सारी शिष्य-परम्परा दाँत तले ऊँगली दबा कर खड़ी हो जाये तो कोई 
आइचर्य नही । हम इसके लिए विद्यापति को दोषी नहीं कहते । प्रेम-काव्यो 
की इस परम्परा ने जयदेव के हरिस्मरण को जब कामकला के सामने 
घुटने टेकने को मजबूर किया तो विद्यापति जैसे दरबारी कवि जिसने 
हरिस्मरण का कभी संकल्प ही नही किया, इस धारा में बह जायें तो आदचर्ये 
क्या । किन्तु यह उनके व्यक्तित्व की एक निर्बलता जरूर है कि वे उस 
विकासशील संक्रमण काल में अपने को उस क्षयिष्णु प्रभाव से अलग न 


कर सके । वे कबीर नहीं हो सके तो कोई बात नहीं किस्तु वे मीरां हो 
सकते थे । 


यद्यपि विद्यापति ने सामाजिक चेतना को पूर्णतः ग्रहण नहीं किया, 


कक 


लोकचेतना' शीर्षक प्रकरण में मैने विस्तार से विचार किया है । यहाँ प्रसंगवश 


( र२ ) 


इतना ही कहना पर्याप्त होगा कि विद्यापति जैसे दरबारी कवि ने जन- 
जीवन के साथ अपने को सम्बद्ध करने का जो कुछ भी प्रयत्न किया और उसमें 
जितना भी वे सफल हो सके, वह कम नहीं है। चौदहवीं शताब्दी के 
कवि के लिए भाषा काव्य लिखना ही एक असंभव व्यापार था। तीन सो 
वर्ष बाद भी केशवदास ने भाखा' में काव्य लिखते वक्त जिस सलानि का 
अनुभव किया तथा तुलसीदास जैसे जनमंगल की भावना से श्रोतप्रोत कवि 
ने भाखभनिति' के लिए जितनी शालीन सफाई पेश की--बवह सब कुछ 
संभव न हुआ होता यदि विद्यापति जैसे दरवारी कवि ने कविता को देव- 
वाणी की दमधघोंट चाहरदीवारी से बाहर न निकाला होता। यह सही 
है कि उन्होंने कबीर की तरह संस्कृत को कृूपजल कहकर तिरस्कृत नहीं 
किया; किन्तु इतना तो वे मानते ही थे कि सस्कृत अब केवल बुधजन तक 
ही सीमित हो गई है। 
सक्‍कय बानी बृहजन भावद 
पाग्म रस को मम्म न पावइ 
देसिल बयना रस जन मिद्ठा 
ते तैसन जम्पओ्नों अवहद्ठा 
उन्होंने अपने राजकवि होने की मजबूरी को संस्कृत प्रशस्ति काव्य 
लिखकर निभाया, तत्कालीन परम्परा के अनुसार राजा के युद्ध और प्रणय 
का विवरण पिंगल या अवहट्ठ में उपस्थित किया किन्तु हृदय का तकाजा, 
जनता के प्रति उत्तरदायित्त्व देसिलवंयना” के माध्यम से ही व्यक्त हुआ । 
'विद्यापति के गीतों का पाठक इनकी जीवंत प्रवाहमयी भाषा से प्रभावित 
हुए बिना नहीं रहता । लोकगीतों की सुमधुर और सहज पद्धति पर लिखे 
गए ये गीत तत्कालीन जनमानस के अ्रक्नत्रिम दर्पण हें । इस प्रकार की चेतना 
कौ सामाजिक यथार्थ के प्रति श्रद्धा की भावना के बिना कौन कवि ग्रहण 
कर सका है? इतना ही नहीं विद्यापति ने बाल-विवाह, धनकटनी नारी 
की दीनता, मुसलमानों के आक्रमण से उत्पन्न सामाजिक अव्यवस्था, आदि 
विषयों पर भी बड़ी ईमानदारी के साथ विचार किया है। १९वीं शताब्दी 


( रे३ईे ) 
के आरंभ में बाल-विवाह आदि समस्याञ्रों पर विचार करनेवाले लोगों को 
हम रिनेंसा' के अग्रदूत कहते है; किन्तु कल्पना कीजिए चौदहवी शताब्दी 
के उस यूंग की जब विदेशी श्राक्रमण से संत्रस्त हिन्दू जाति अपने बचाव 
' के लिए नाना प्रकार की किलेबंदी कर रही थी, बाल-विवाह भी उसी 


युग की देन है, इसमैं शक नही। विद्यापति ने उस कुरीति का जो तत्कालीन 
विकट परिस्थितियों का परिणाम थी, क्षम्य नहीं माना और उसपर अपने 
मामिक किन्तु क्षोभहीन ढंग से प्रहार किया । 


लोकचेतना के प्रति उनका आ्ादर एक और रूप में व्यक्त हुआ । 
हिन्दी के अद्यतन काव्य की एक प्रवृत्ति है लोकतत्त्व के परिग्रहण की । 
हम उन कवियों या लेखकों को साधुवाद देते है जो जनता के लोक 
गीतों यथा लोककथाओ्ों को अपने काव्य में स्थान देते हैं। लोकगीतों या 
लोककथाओं के परिग्रहण में भी कभी-कभी गड़बड़ी पैदा होने की आशंका 
रहती है। लोकगीत या लोकतत्त्वों का अरध्येता जब इन गीतों में जनता 
के प्रेम या दें की सहज विवृति के साथ-साथ अन्धविश्वासों एवं रूढ़ियों 
के प्रति व्यक्त भयमिश्रित श्रद्धा को भी चुपचाप ग्रहण कर लेते हैं तब 
लोकगीतो के प्रयोग से स्वस्थ प्रवृत्तियों को बल के स्थान पर बाधा ही 
मिलती है। लोकतत्त्वों का प्रयोग शैली और घस्तु दोनों ही दृष्टियों से 
काव्य को उच्नयनशील, कृत्रिमताहीन तथा जन-मानस के साथ सम्बद्ध 
बनाने में समक्ष होता है। उपमायें, उत्प्रेक्षा नतथा अ्रन्य श्रलंकारों के प्रयोग 
में लोक-तत्त्व से प्रभावित उपमान ग्रहण किये जा सकते हैं। यही नहीं 
कभी-कभी लोकतत्त्वों का परिग्रहण साहित्य की रूढ़ प्रवृत्तियों से प्रभावित 
विचार-सरणि को भी बदलने में सहायक होता है /(विद्यापति ने लोक- 
तत्त्वों के ग्रहण में काफी पटुता और कुशलता का परिचय दिया है। 
उन्होंने गीतों के छन्द, धुन, स्वर तथा शब्द-विन्यास आदि लोकजीवन से 
लिये, साथ ही विरह और संयोग के वर्णनों में भी लोक-जीवन की मान्य- 
ताश्ों का प्रयोग किया । उदाहरण के लिए बालक जन्म के अवसर पर 
होने वाले टोने-ढोटके, तथा श्रन्य लौकिक संस्कारों का वर्णन विद्यापति ने 


वसन्‍त को बालक मानकर उसके जन्म के अ्रवसर पर प्रस्तुत किया है-- 
हा 


( रे४ड ) 


मधु लए मधुकर बालक  दएहलु 
कोमल पंखरी लाई 
प्रोनार तोरि सूत बाँधल कटि 
केसरि कएल. बघनाई 
पूजा, त्रत आदि के अवसरों पर गाये जाने वाले *स्तुति-गानों में भी 
अनेक लोक-गीतों का प्रभाव स्पष्ट दिखाई पडता है ।(संयोग और वियोग 


के गीतों में तो विद्यापति ने अभिजात संस्काहों को नीरस समझकर 
एकदम हटा दिया है। उनके स्थान पर उन्होने सामान्य प्रेमी-प्रेमिका के 


“ लोक-जीवन से संपृक्‍त प्रेम-व्यापार का मनोहारी वर्णन प्रस्तुत किया हैँ । 
लोकगीत का एक धुन देखिए:-- 

के पतिया लय जायत रे 

मोरा पियतम पास 

हिय नहिं सहए असह दुख रे 

भेल  साओोन मास 

एकसरि भवन पिया विनु रे 

मोरा रहलो न जाय 

सखि अनकर दुख दारुन रे 

जग के पतियाय 

मोर मन हरि हरि लए गेल रे 

अपनो मत गेल 

गोकुल तज मधुपुर वस रे 

क्र अपजस लेल 

विद्यापति कवि गाझ्रोल रे 

धनि धर हिय आस 

आश्रोत तोर मनभावन रे 

एहि. कातिक मास 
ठीक इसी भाव के प्राय: इन्हीं शब्दों के कई गीत भोजपुरी, अ्रवधी तथा' 
अन्य लोक भाषाओं में आज भी चलते है। कही-कही तो' विद्यापति ने 


( रेश ) 


लोकगीत को ज्यों का त्यों रख दिया है। या हो सकता है कि उन्हीं का 
लिखा हुआ गीत शुद्ध लोकगीत की तरह प्रिय होने के कारण लोकग्रीत ही 
प्रतीत होता है । इन गीतों में दर्द की इतनी तीब्र व्यंजता' इसीलिए संभव 
हो सकी है कि कवि ने विरहिणी के मुख से निकलनेवाले छब्दों को पह- 
चाना है। विरहिणीँ नायिका छाती फटने की व्यंजना कई दाब्दों में भिन्न 
तरह से कर सकती है; पर 
मधुपुर मोहत गेल रे 
मोरा विहरत छाती 
गोपी सकल विसरलनि रे 
जत छल अहिवाती 

विहरत की तुलना का दूसरा शब्द मिलना कठिन है। यह ऐसा छब्द है 
जो दर्द की अन्त:सलिला में जाने कितने समय तक बहते-टकराते घिस- 
घिसकर चिकने पत्थर की तरह पारदर्शी हो गया है, इस शब्द में अभिषार्थे 
से कही ज्यादा भाव सन्निहित हो गया है। 

लोकगीत कभी भी निराशावादी प्रवृत्तियों को प्रश्नय नहीं देते । विर- 
हिणी नारी के दुख को कवि समझता है इसीलिए लोकगीतों की आशावादी 
प्रवृति के श्रनुकूल ही वह प्रत्येक पद में कहता है कि धनि, तू अपने हृदय 
में धैये धारण कर, तेरे प्रिय शीघ्र आयेंगे, या इस कातिक मास में ही झा 
जायेंगे, ग्रादि आ्रादि । 

विद्यापति पूर्णत: गीतात्मक (॥.४णं८थ्य ) व्यक्तित्व के पुरुष थे। 
संगीतमयता और अपने व्यक्तित्व को गीतों में लय करने की तन्मयता 
विद्यापति के नैसगिक गुण हैं। उन्होंने संस्कृत और अवहद्न की कंतिपय 
रचनाओं में प्रबंधकार कवि के कौशल का परिचय दिया है किन्तु जैसा 
मैने पहले ही कहा, यह दरबारी कवि के उत्तरदायित्व का निर्वाह मात्र 
है ।(विद्यापति का व्यक्तित्व केवल गीतों में ही व्यक्त हो सकता था। 
एक ऐसा व्यक्तित्व जो सौन्दर्य की भाव-लहरियों से स्पन्दित था, प्रेम- 
बाँसुरी की जड़ीभूतकारिणी माधुरी से प्लाबित था, तथा जो विरह के 


( ३६ ) 


चम्पा की तीखी गंध से व्याकुलित था केवल अपने को लघु-लघु गीतों में 
ही व्यकतत कर सकता था। दण्डनीति के पंडित, भूपरिक्रमा के लेखक के 
व्यक्तित्व में विचार-कर्कंशता और तक की पौरुषता अवश्य थी किन्तु यह 
उस व्यक्तित्व का हृदय नहीं है, कलेवर है जिसकी रूक्षता और उत्तप्तता के 
बीच उनके हृदय की सरस भाव-धारा सुरक्षित नहीं । विद्यापति की राधा 
वस्तुतः सौन्दयं का स्तवक है। इकहरे भाव-चित्रों की चित्रपटी है, वह 
एक ऊँची रुचि के कलाकार की तूलिका से निरित चित्रों का अलबम है, 
उसमें अजन्ता के भित्तिचित्रों का गांभीर्य और विशालता नहीं उसमें खजुराहो 
और भुवनेश्वर के मंदिरों में निर्मित मिथुन नरनारी के खण्डित व्यक्तित्व 
के छायाद्भुन का प्रभाव है। विद्यापति के गीतों में एक क्षण को चिरस्थायी 
बनाने का प्रयत्न है। एक ऐसा क्षण जो भ्रपनी लघु स्थिति ,में जीवन की 
समग्रता का पूरा आभास तो नहीं दे सकता किन्तु जो जीवन के किसी 
एक हिस्से को सदा के लिए उद्धासित करने के लिए समर्थ होता है। 
प्रबंधकार कवि जीवन का पूरा चित्रण इसी क्षण की अ्रनुंभूति को प्रस्तुत 
करने के लिए किया करता है जबकि विद्यापति उस क्षण में ही जीवन 
देख लेने के भ्रभ्यासी है। उनके गीत शबनम की बूदों की तरह दिव्य 
और पारदर्शी हैं किन्तु उन्हीं की तरह उनका अ्रस्तित्वत भी केवल रुचि- 
सम्पन्न हृदयों में ही हो सकता है। - 

विद्यापति का प्रभाव परवर्ती काल पर कई रूपों में पड़ा । अपनी 
मानवी अनुभूति और देश-काल-निरपेक्ष कलाकारिता के बल पर उन्होंने 
ऐसे व्यक्तित्व का निर्माण किया जिसने भक्तों को वैष्णवी भवित का सुम- 
धुर गान दिया, रसिकों को कलापूर्ण प्रणय की भाववर्भंगिमा, असंख्य विरही- 
जनों के कान्ताविदलेष दुख से पीड़ित मन को सँभालते की ताकत, युवकों 
को नारी का मादक मांसल सौंदर्य तथा वृुद्धों को अपने जीवन के अ्रन्तिम 
काल मेँ आत्म-रलानि पूर्ण मससे ईश-वन्दना के लिए स्तुतियाँ प्रदान कीं। 
डा० सुभद् झा ने लिखा है कि विद्यापति का प्रभाव तुलसीदास से भी 
व्यापक है क्योंकि उनके पाठक केवल हिन्दी क्षेत्र के ही लोग नहीं बल्कि 

असम, बंगाल- और उड़ीसा के भी है। तुलसीदास का प्रभाव कुछ भिन्न 
तरह का है। यह प्रभाव धर्म के नियमों की तरह बुद्धि-गम्य है, संसार के 
दुःखों से आकुल जन के लिए तुलसीदास शास्ज्ञ किन्तु सहृदय धर्मंगुरु हैं। 
विद्यापति भिन्न है, उनकी कविता हृदय को चेतावनी नहीं, प्यार देती है। 
विद्यापति के गीतों की शैली निराली है । विद्यापति की कविता ते असम, 
बंगाल के ब्रजवुलि कवियों को न केवल प्रभावित किया बल्कि वह इस 
प्रकार के काव्य लिखने का आझ्रादशं और प्रेरणा भी बनी रही। इसने 
पिछले खेवे के ब्रजभाषा कवियों को प्रभावित नहीं किया ऐसा कुछेंक 
विद्वान्‌ मानते हूँ । किन्तु ब्रजभाषा कविता के विकास में बंगाली गोस्वामियों 
का प्रभाव कम न था। चैतन्य के वृन्दावन झ्ागमन के समय न केवल 
रागानुगा भक्ति की अनन्तव्यापिनी शक्ति का प्रादुर्भाव हुआ, साथ ही गीत- 
गोविन्द के इलोक और विद्यापति के पद जो महाप्रभु (को बहुत प्रिय 
थे, वुन्दावन आये । उसके पहले भी विद्यापति से प्रभावित कितने 
संत वृन्दावन आा चुके थे | रूप गोस्वामी, शंकरदेव 'श्रादि संत 
विद्यापति से अ्रपरिचित न थे। विद्यापति के सम्बन्ध में ग्रियसेन की यह 
श्रद्धा्जलि उचित ही है--“हिन्दू धर्म का सूर्य अस्त हो सकता है, वह 
समय भी आ सकता है जब कृष्ण से विश्वास और श्रद्धा का श्रभाव हो, 
कृष्ण प्रेम की स्तुतियों के प्रति जो हमारे लिए इस भवसागर के रोग की 
दवा है, विश्वास जाता रहे तो भी विद्यापति के गीतों के प्रति जिनमें 
राधा और कृष्ण के प्रेम का वर्णन है, लोगो की आस्था और प्रेम कभी 
कम न होगा । 


काल-निर्णय 

भारत के अन्य बहुत से श्रेष्ठ कवियों की भाँति विद्यापति का तिथि- 
काल भी अद्यावधि अनुमान का विषय बना हुआ है। यद्यपि विद्यापति 
का सम्बन्ध एक विशिष्ट राजघराने से था, और इस कारण वे मात्र कवि 
ही नहीं ब्रल्कि एक ऐतिहासिक व्यक्ति कहे जा सकते हे, किन्तु अ्रभाग्यवश 
इतने प्रसिद्ध और महत्वपूर्ण व्यक्तित्व के समय के विषय में कोई ऐति- 
हासिक प्रमाण प्राप्त नहीं हो सका है, जिस पर मतैक्य हो सके । 

विद्यापति की जीवन-तिथि का कहीं कोई उल्लेख नहीं मिलता। 
अतः जीवन-तिथि के निर्धारण का कार्य मात्र अनुमान का विषय रह 
जाता है। विद्यापति के पिता गणपत्ति ठक्कुर राजा गणेइ्वर के सभासद 
थे और ऐसा माना जाता है कि विद्यापति अपने पिता के साथ राजा 
गणेश्वर के दरबार में कई बार गए थे। उस समय उनकी अवस्था आठ- 
दस साल से कम तो क्‍या रही होगी। कीर्तिलता से मालूम होता है कि 
राजा 'गणेबवर लक्ष्मण-सम्बत्‌ २५२ में अश्रसलान द्वारा सारे गए। इस 
आधार पर चाहें तो कह सकते हैं कि विद्यापति यदि उस समय दस 
बारह साल के थे तो उनका जन्म लक्ष्मण-सम्बत्‌ २४२, के आसपास हुआ्ना 
होगा । सबसे पहले श्री नगरेचद्रनाथ गृप्त ने विद्यापति-पदावली (बँगला 
संस्करण) की भूमिका में लिखा कि २४३ सम्वत्‌ को राजा शिवसिह का 
जन्म-काल मान लेने पर हम मान सकते हैं कि कवि विद्यापति का जन्म 
लक्ष्मण संवत्‌ २४१ के आसपास हुआ होगा । क्‍योंकि ऐसा प्रसिद्ध है कि 
शिवर्सिह पचास वर्ष की अवस्था में गद्दी पर बंठे और विद्यापति अवस्था 
में इससे दो साल बड़े थे। इसी के झ्ााधार पर विद्यापति का जन्मसंवत्‌ 
२४१ (लक्ष्मण) में अर्थात्‌ ईस्वी सन्‌ १३६० में हुआ, ऐसा मान लिया गया । 


( रे ). 


जन्म-तिथि-निर्धारण के विषय में किसी बाह्य साक्ष्य के अभाव की 
भ्रवस्था में हमें अन्त.साक्ष्य पर विचार करना चाहिए। कौतिलता पुस्तक 
से यह मालूम नहीं होता है कि यह विद्यापति की प्रारम्भिक रचनाओं में 
एक है। विद्यापति ने इस ग्रन्थ में अपनी कविता को बालचन्द्र की तरह 
कहा है-- 


बालचन्द विज्जावई भासा 
दुहु नहि लग्गई दुज्जन हासा 
झो परमेसर हर सिर सोहइई 
ई णिच्चई नाझर मन मोहदइ (२॥९-१२) 


इस पद से ऐसा ध्वनित है कि इसके पहले विद्यापति की कोई महत्त्वपूर्ण 
रचता प्रकाश में नहीं आई थी। पर कवि की इन पंक्तियों से अपनी 
कविता के विषय में उनका विश्वास झलकता हैं और यह उक्ति यों ही 
कही गई नहीं मालूम होती । कवि कहता है कि श्रदि मेरी कविता रसपूर्ण 
होगी तो जो भी सुनेगा, प्रशंसा करेगा। जो सज्जन हैं, काव्य रस के 
मर्मज्ञ हैं, वे इसे पसन्द करेंगे; किन्तु जो स्वभावेत्न अ्रसूया-वृत्ति के है वे 
निन्‍्दा करेंगे ही। इस निन्दावाली पंक्ति से कुछ लोग सोच सकते हैं कि 
किसी प्रारंभिक रचना की निनन्‍्दा हुई होगी। पर सज्जन प्रशंसा और 
दुर्जेन-निन्दा कोई नई बात नहीं, यह मात्र कवि परिपादी है। यहाँ 
बालचन्द्र निष्कलंकता और पूजाहँता घोषित करने के लिए प्रयुक्त लगता है । 


झ्रब॒ यदि हमें कीतिलता के निर्माण का समय मालूम हो जाय तो 
हम सहज ही अनुमान कर सकते है कि विद्यापति उस समय प्रसिद्ध कवि 
हो चुके थे। कीतिलता के कथा-पुरुषों में कीतिसिह मुख्य हैं। कीतिलता 
प्रुस्तक महाराज कीत्तिसिह की कीर्ति को प्रोज्जवल करने के लिए लिखी 
गई थी । ऊीत्तिलता से यह भी मालूम होता है कि कीत्तिसिंह ने जौनपुर 
क्रे शासक इब्राहिम शाह की सहायता से तिरहुत का राज्य प्राप्त किया, 
जिसे लक्ष्मण सम्बत्‌ २५२ में मलिक असलान ने राजा गणेश्वर का वध 
करके हस्तगत कर लिया था। इस कथा में दो घटनाएँ ऐतिहासिक मग्रहत्त्व 

की आती है। पहली तो असलान द्वारा राजा गणेश्वर का वध श्रौर 
दूसरी इब्राहिम शाह की मदद से तिरहुत का उद्धार । 

लक्ष्मण सेन सम्वत्‌ कब प्रारम्भ हुआ, इस पर भी विवाद है। इस 
समस्या पर कई प्रसिद्ध इतिहास-विशेषज्ञों ने विचार किया है, परन्तु श्रब 
तक कोई निश्चित तिथि पर सबका मतैक्य नही है। श्री कीलहान ने 
इस' विषय पर बड़े परिश्रम के साथ विचार किया [ उन्होंने मिथिला 
की छ: पुरानी पाण्डुलिपियों के आधार पर यह विचार किया कि लक्ष्मण- 
सम्वबत्‌ को १०४१ शाके या १११९ ईस्वी सन्‌ में प्रथम प्रचलित मानते 
से पाडुलिपियों में अ्रंकित तिथियाँ प्रायः ठीक बैठ जाती है। छः पाड्‌- 
लिपियों मे एक को छोड़कर बाकी की तिथियों में गड़बड़ी नहीं मालूम 
होती । पश्चात्‌ श्री जायसवाल ने डेढ़ दर्जन के लगभग प्राचीन मैथिल 
पांडुलिपियों की जॉच करके यह मत दिया कि लक्ष्मण सेन सम्वत्‌ में 
१११६९ जोड़ने पर हम तत्कालीन ईस्वी साल का पता लगा सकते है । 
उन्होंने यह भी कहा कि ऊपर की संख्या केवल कर्णाट या झइनीवार 
वंश तक के ऐतिहासिक कागज-पत्रों की तिथियों के लिए ही सही है बाद 
की ऐतिहासिक तिथियों की जानकारी के लिए उक्त संख्या में क्रमश 
दो वर्ष कम कर देना होगा, यानी' जायसवाल के मत से १५३० ईस्वी के 
पहले की तिथियों के लिए लक्ष्मण सम्बत्‌ में १११६ जोड़ने से तत्कालीन 
ईस्वी सन्‌ का पता लगेगा किन्तु बाद की तिथियों के लिए ११०६ जोड़ना 
आवश्यक होगा ।' बहुत से विद्वान लक्ष्मण-सम्वत्‌ का प्रारम्भ ११०६ में 
ही मानते हैं। इस तरह ११०६ से १११६ तक के काल में श्रनिश्चित 
ढंग से कभी लक्ष्मण-सम्वत्‌ का आरम्भ बताया जाता है। ऐसी स्थिति 
में २५२ लक्ष्मण यानी राजा गणैइ्वर की मृत्यु का वर्ष १३५८ ईस्वी से 
१३७१ के बीच में पड़ंगा। 

दूसरी ऐतिहासिक घटना इब्राहिम शाह की मदद से तिरहुत का 
उद्धार है। जौनपुर में इब्राहिम शाह नाम का मुसलमान झासक अवश्य 


१: इंडियन ऐंटिक्चेरी भाग १२, सन १८४२० ई०, प० ७ 
२९६ जें० बी० झो० ब्रार एस०, साग २०, प्‌ृ० २० एफ० एफ० | 

था और उसका राज्य-काल भी निश्चित है। १४०२ ईस्वी में इब्नाहिम 
शाह गद्दी पर बैठा। तभी कीतिसिंह के आवेदन पर वह तिरहुत में 
असलान को दण्ड देने गया होगा। अ्रतः इब्राहिम शाह के तिरहुत जाने 
का समय १४०२ ईस्वी के पहले नहीं हो सकता, यह श्रुव सत्य है। 

ज्यादा से ज्यादा १३७१ में गणेश्वर राय की मृत्यु और उसके ३१ 
वर्ष के बाद इब्राहिम शाह का मिथिला आगमन बहुत से विद्वानों को 
जटकता है। इसलिए इस व्यवधान की समाप्त करने के लिए कई तरह 
के अनुमान लगाए जाते हैं। 


सबसे पहले डा० जायसवाल को यह व्यवधान खठका और उन्होंने 
इसको दूर करने के लिए एक नया उपाय निकाला। कीतिलता में २५२ 
लक्ष्मण सम्बत की सूचना देनेवाला पद्म इस प्रकार है-- 

लक्खन सेन नरेस लिहिबझ्न जबे पष्ख पंच वे (की० २।४) 

महामहोपाध्याय पंडित हरप्रसाद शास्त्री ने इसका अर्थ किया था कि जब 
अक्सण सेन का २५२ लिखित हुआ । जायसवाल ने इसे ठीक नहीं माना 
और उन्होंने ' ज बे' का श्र्थ ५२ किया और इसे २५२ में जोड़कर इस: 
वर्ष की संख्या ३०४ लक्ष्मण सेन ठीक किया अर्थात्‌ १४२३ ईस्वी । 

जबे' स्पष्ट रूप से समय सूचक क्रियाविश्येषण अ्रव्यय है, इसे खीचतान: 
करके वर्षणणता का माध्यम बनाना उचित नहीं जान पड़ता। वस्तुतः 
जो समय-व्यवधान जायसवाल को खटक रहा था, वह सत्य था और ३१ 
वर्ष के बाद ही इब्राहिम शाह तिरहुत आया, इसमें कोई गड़बड़ी नहीं 
मालूम होती। उलटे जायसवाल जी की नई गणना से कई ऐतिहासिक 
भआन्तियाँ खड़ी हो जाती है। उन्हीं के बताए काल को सही मानें तो 
राजा कीत्तिसह १४२३ या २४ ईस्वी में गही पर बैठे होंगे । ऐतिहासिकता 
यह है कि राजा शिवसिहू को २९१ लक्ष्मण-सम्बत्‌ में राजाधिराज कहा 
गया हे। यदि गणेश्वर ३०४ लक्ष्मण-सम्वत्‌ में मरे, जबकि वे स्वयं 
व आकर गुजरती दिल कक 


१. जायसवाल, दि जनेल झाव बिहार एंड उड़ीसा रिसर्च सोसाइटी. 
भांग १३, पृ० २६६ । 


( ४२ ) 


राजाधिराज थे, तो शिवर्सिह का उनके पहले राजाधिराज हो जाना गअसत्य 
हो जाता है। 

इधर समय के इस व्यवधान पर डा० सुभद्र झा ने भी गंभीरता से विचार 
किया है। उन्होंने डा० जायसवाल के मत को ठीक नही माना है और 
लक्ष्मण सम्बत्‌ २५२ में राजा गणेश्वर की मृत्यु स्वीकारु किया है। परन्तु 
उन्होने कहा है कि मृत्यु के बाद ही कीत्तिसिह अपने भाई के साथ अपने 
पिता के छात्र्‌ से बदला लेने के लिए इब्राहिम शाह के पास गए। चूंकि 
जौनपुर में इब्राहिम शाह नामक कोई शासक १४०२ के पहले नहीं हुआा 
इसलिए डा० सुभद्र झा ने माना है कि कीत्तिसिह जौनपुर नहीं जोचापुर 
गए जो लिपिकार की गलती से जोइनिपुर के स्थान पर लिखा गया है। 
उन्होंने जाजे प्रियसेन की रचना (टेस्ट आव्‌ मेन, टेल्स नं० २-४१) में 
प्रयुक्त योगिनीपुर को' जिसे ग्रियसेन ने पुरानी दिल्‍ली कहा है, जोनापुर 
का सही रूप बताया है। डा० सुभद्र झा को योगिनीपुर के पक्ष में 
कीत्तिलता में ही प्रमाण भी मिल गया। 

पेष्खिश्रउ' पट्टन चार मेखल जञज्योन नीर पखारिआा (की० २.७६) 

श्री झा का कहना है कि इस पंक्ति में जब्नोन शब्द का' अर्थ यमुना 
है। विद्यापति के पदों में जव्मून'ं और जज्जूनि! दो दाब्द मिलते है, 
जिनका श्रर्थ यमुना है। ऐसी स्थिति में उक्त पंक्ति का श्रर्थ होगा-- 
नगर, जो यमुना के जल से प्रक्षालित था, सुन्दर मेखला की तरह मालूम 
'होता था । लय है कि ऐसी अवस्था में यह शहर जौनपुर नही हो सकता। 
यह अवश्य दिल्ली था किन्तु दिल्‍ली में डा० झा को उस समय के किसी 
इब्राहिम शाह का पता नहीं चला, इसलिए उनका कहना है कि इशब्नाहिम 
शाह अवश्य फीरोज तुगलक का कोई अप्रसिद्ध सेनापति रहा होगा । 
फीरोजशाह और भोगीरवर का सम्बन्ध भी यहाँ एक प्रमाण हो सकता 
है (कीत्ति०) किन्तु कीत्तिसिंह ने कीतिलता में कई जगह इब्राहिम शाह 
को 'बादशाह' या सुल्तान! कहा है, फिर एक अ्प्रसिद्ध सेनापति को ऐसा 


१. सुभद्र झा, सांग्स श्राव विद्यापति, भूमिका, पु० ४१-४२ ॥। 


( ४३ 


कहना ठीकै- नहीं मालूम होता | इस कठिनाई को श्री झा ने दूर कर दिया 


है। उनका कहना है कि झादर के लिए ऐसा कहा जा सकता है। जैसा 
मिथिला में राजा के भाई, या राजघराने के किसी व्यक्ति को 'राजा- 


घिराज” कह दिया जाता है। । 

इस तरह झा के मत से जोनापुर, योगिनीपुर (पुरानी दिल्‍ली) था 
जो जञ्ञोन (यमुना) के नीर से प्रक्षालित था और जहाँ फीरोजशाह 
बादशाह था जिसका सेनापति कोई अप्रसिद्ध इब्राहिम शाह था जिसे कीत्ति- 
सिंह आदर के लिए बादशाह भी कहा करते थे। 

इस दूरारूढ़ कल्पना के लिए डा० सुभद्र झा के पास दो आधार 
है। पहला ग्रिय्सन के टेस्ट झ्राव मैन की दो कहानियों में आया योगित्ती- 
पुर छब्द जिसे उन्होंने पुरानी दिल्ली का कथा कहानियों में आनेवाला 
नाम बताया है। प्राचीन पुस्तकों में कई स्थानों पर दिल्ली का नाम 
योगिनीपुर बताया गया है। किन्तु इसका जोनापुर' हो जाना अवश्य 
कठिन है। 

अब रहा शब्द जजञ्मोन! जिसे डा० झा ने यम्‌ना कहा है। प्राकृत 
में भ्रमुता का' जउणा' हो जाता है (प्राकृत व्याकरण ४॥१।१७८) इसलिए 
जञ्वोन' हो सकना नितान्त असम्भव तो नहीं है। पर देखना होगा कि 
वस्तुत: यह शब्द है क्‍या ? कीत्तिलता में एक पंक्ति आती है--- 

फरमान भेलि, कज्योण साहि (३।२०) 

यहाँ कज्मोण' का अर्थ है कौन! । जिसका अपभ्रंश में कवण' रूप 
मिलता है। कौत्तिलता में ही कवण (१॥१३), कमण (२।२५३) रूप 
मिलते है। यह कञओोन 'कवण' “'कः पुन: का विकसित रूप है। 

इसी तरह जज्मोना जिसका अर्थ है जौत यानी जो। जवन' का 
प्रयोग तो आज भी पूर्वी हिन्दी में पाया जाता है। कवण, कश्नोन की 
तरह ही जवण, ज्नोन रूप भी मिलते हैं। ऐसा ही एक शब्द और है । 

जेव्योन दरबार मेजोणे (२।२३६९) यानी जिस दरबार में । बाबूराम 
सक्सेना ने इसकी व्यृत्पत्ति (जेञआरन ८ जेमुना) से की है। 


( ढेंढे ) 

इस तरह हमने देखा कि यहाँ जेझ्नोन का अर्थ यमुना नदी नहीं है! 
सक्सेना द्वारा सांकेतित ख” प्रति में स्पष्टतः जौन' लिखा' हुआ है । 

इब्राहिम शाह की जैसी निराधार कल्पना डा० सुभद्र झा ने की है, 
वह तो हास्यास्पद कोटि तक पहुँच जाती है। कीत्तिलता में जिस इब्नाहिम 
शाह का जिक्र है वह जौनपुर (उत्तरप्रदेश) का प्रसिद्ध इब्राहिम शाह 
ही था। राजा गणेश्वर की मृत्यु १३७१ ई० में हुई और कीत्तिसिह 
इन्नाहिम शाह को १४०२ ई० में तिरहुत ले आए, इसमें कोई गड़बड़ी 
नहीं है। ३१ वर्ष के मध्यान्तरित समय में कीत्तिसिह कुछ कर नहीं 
सकते थे क्‍योंकि वे उस समय काफी छोटे रहे होंगे, और फिर कुछ कर 
सकने के लिए अवसर की भी श्रपेक्षा होती है।[ उस समय की मिथिला 
के विषय में विद्यापति ने लिखा है कि चारो ओर अ्राजकता फैली थी, 
ठाकुर ठग हो गए, चोरों ने घरो पर कब्जा कर लिया। भृत्यो ने 
स्वामियों को पकड़ लिया, धर्म नष्ट हो गए, काम-धन्धे ठप हो गए । 
जाति-अजाति में शादियाँ होने लगीं, कोई काव्य-सस का समझनेवाला न 
रहा, कवि लोग भिखारी होकर इधर-उधर घूमते रहे। जाहिर है, ऐसी 
अवस्था तुरन्त नहीं हो जाती । इस तरह के सांस्कृतिक विनिपात में कुछ 
समय लगता ही है। इस तरह की संस्कारहीनता एक साल में ही नहीं 
आरा जाती, तय है कि इस प्रकार तिरहुत से गुणों के तिरोहित होने में: 
कुछ समय लगा होगा। 


अक्खर रस बृज्ञनिहार नहिं कबि कुल भमि भिक्‍खारि भरऊं 
तिरहुत तिरोहित सब्ब गुणे रा” गणेस जब सरंग गउं 
(२।१४-१५) 


विद्यापति भी उस समय छोटे रहे होंगे, जौनपुर के वर्णन से लगता है कि 
विद्यापति ने नगर देखा था, संभवतः राजा के साथ गए हों, क्योंकि 
जौनपुर का ऐसा बिम्बपूर्ण चित्रण बिना चाक्षुष प्रत्यक्ष के सम्भव नहीं 
है। ये सब दस-ग्यारह वर्ष के विद्यापति से तो कभी सम्भव नहीं हो 
सकता । मेरा अनुमान है कि उस समय विद्यापति की अवस्था पचीस- 


( ४५ ) 


तीस के आसपास रही होगी, इसी से मैने पहले ही कहा कि कीत्तिलता 
को प्रथम रचना मानना ठीक नहीं है। इस तरह विद्यापति का जन्म 
१३७५ ईस्वी के आसपास सम्भव मालूम होता है। गणेश्वर के दरबार 
में गणपति ठाकुर के जाने-आने की बात केवल जनश्रुति पर ही आधारित 
है । इसलिए गणशबर की मृत्यू के समय विद्यापति का होना प्रमाणित 
नहीं होता। 

इब्राहिम शाह के सम्बन्ध में एक और भी ऐतिहासिक सत्य कीत्तिलता 
में सुरक्षित है। कीत्तिलता में विद्यापति लिखते हैं कि कुमार कीत्तिसिंह 
और वीर सिंह के निवेदन पर राजा गणेश्वर के हत्यारे असलान को 
दण्ड देने के लिए इन्नाहिम शाह की सेना तैयार हुई, किन्तु भाग्य की 
लेखा को कौन टारे, सेना सजी थी पूरब जाने के लिए किन्तु चली पश्चिम । 

पुव्वे सेना सज्जियड परिचम हुअठ पयान 
आण करइते आण भर विहि चरित्त को जान (३।४८-४६) 

तारीख-ए-मुबारकशाही से पता चलता है कि १४०१ ईस्वी में ज्योंही 
सुल्तान इब्राहिम शाह जौनपुर की गद्दी पर बैठा, दिल्‍ली के सुलतान 
महमूद और उसके सेनापति इकबाल ने कन्नौज पर आक्रमण किया। 
इब्राहिम एक वृहद्‌ सेना लेकर उसके साथ युद्ध करने गया ।' इसी घटना 
की ओर कीत्तिलता में संकेत किया गया है। राजकुमारों की प्रार्थना पर 
इशब्राहिम तिरहुत जाने को तैयार तो हुआ, किन्तु उपर्युक्त घटना के कारण 
उसे पश्चिम जाना पड़ा। लाचार दोनों भाई इब्राहिम शाह की सेना के 
साथ-साथ बहुत दिनों तक घूमते रहे । उनकी करुण श्रवस्था का प्रत्यन्त 
हृदय-विदारक चित्रण विद्यापति ने किया है। उनके पास न अन्न था, 
न वस्त्र, घोड़ों के लिए घास तक नहीं मिलती। शरीर सूख कर काँठा 
हो गया, वे गिन-ग्रिन कर उपवास करने लगे। अपने नायकों की इस 
विपन्न श्रवस्था का चित्रण विद्यापति ने काल्पनिक करुणोत्पादन के लिए 
नहीं किया है बल्कि वह एक ऐतिहासिक सत्य है। 

१. तारोख-ए-मुबारकशाही डा० कंसलकृष्ण बसु का अन॒वाद पु० 

२६६९-६७ । 


( ४६ ) 
 विद्यापति के काल-निर्णय के सिलसिले मे श्रन्य प्रमाणो पर भी 
विचार करना चाहिए। विद्यापति के दो ऐसे पद मिलते है जो गिया- 
सउद्दीन झराजमशाहु और नशरत शाह को समर्पित किये गए है--- 
कविशेखर भन अथवरुव रूप देखि 
राए नसरत साह नेजलि कमलमुखि 


डा० उमेश मिश्र ने लिखा है कि नशरतशाह प्रसिद्ध नसीबशाह 
दिल्‍लीशवर अलाउद्दीन हुसेनशाह के श्रठारहों पुत्रों में सबसे बड़े थे। यह 
बड़े योग्य थे श्ौर पिता के मरने पर सन्‌ १५२१ ईस्वी में इन्हीं को 
राज्य मिला । इस' नरसतशाह ने १५३० के लगभग तिरहुत पर चढ़ाई 
की । इस तक के आधार पर मेरी मान्यता के अनुसार विद्यापति की 
की आयू १५४५ वर्ष के आसपास होती है, जो बिल्कुल असम्भव है। 
वसस्‍्तुत: यह नसरतशाह और कोई नहीं फिरोज्ञ तुगलक का पौन्र था, जिसने 
१३९४ ईस्वी से १३९९ ईस्वी तक शासन किया श्र विद्यापति के पद 
जो आरम्भिक अवस्था के लिखे गए थे, इसी नसरत दाह को समर्पित 
किये गए हैं। 

१४११ ईस्वी में राजा शिवर्सिह के सिहासनारोहण पर विद्यापति ने 
अवहंहु भाषा में एक छोटी-सी रचना की है, जिसकी पंक्तियाँ ये हैं-- 


अनल रंधत्र कर लक्खन नरवए सक समुद्द कर अ्रगिनि ससी 

चेत करि छठि जेठा मिलिश्रशों वार वेहप्पड ए जाउलसी 

विज्जावइ कंविवर एहु गावइ मानव मन आनन्द भएओ 

सिंहासन सिवर्सिह बइट्ठो उच्छवे वैरस व्रिसरि गएओ 
२९३ लक्ष्मणाब्द १३२४ दाक के चैत मास की क्रृष्ण षष्ठी ज्येष्ठा 
नक्षत्र वृहस्पतिवार को संन्ध्याकाल में देवसिंह नें पृथ्वी छोड़कर सुरलोक 
प्रयाण किया और राज़ा शिवर्सिह सिंहासन पर बैठे । शिवसिह विद्यापति 
के सर्वेप्रिय आश्रयदाता थे, जिनके नाम के समर्पण के साथ कवि ने ढाई- 





१. हिस्द्री श्राव बंगाल चाल्से स्दुआर्ट, भाग ४ पु० १३८, विद्यापति 
ठाकुर पु० ४६ पर उद्धृत । 

सौ के आस-पास उच्च कोटि के श्रृंगारिक पदों की रचना की । विद्यापति 
के द्वारा रचित एक पद में कहा ग्रया है कि शिवसिह के युद्धक्षेत्र से 
तिरोधान के बत्तीस वर्ष बाद विद्यापति ने एक स्वप्न में उन्हे देखा और 
उन्हें अ्रपत्ती मृत्यु का श्राभास होने लगा-- 
” सपन देखल हम शिवसिंह भूप 

बत्तीस बरस पर सामर रूप 

बहुत देखल गुरुजत प्राचीन 

अब भेलहँ हम आयु विहीन 
राजा शिवर्सिह का तिरोधान १९४१४ ईस्वी के झ्रास-पास माना जाता है, 
ऐसी स्थिति में १४४७ ईस्वी के कुछ बाद विद्यापति की मृत्यु सम्भावित 
है। श्री शिवनन्दन ठाकुर ने ब्रह्मबैवर्त पुराण से स्वप्न-फल के प्रकरण 
को मिलाकर यह प्रमाणित करने की कोशिश की हैं कि स्वप्न के आठ. 
महीने बाद विद्यापति की मृत्यु हुई ।' किन्तु नेपाल दरबार की लाइब्रेरी 
में सुरक्षित हलायुध मिश्र की पुस्तक ब्राह्मणसवंस्व की पाण्डुलिपि विद्यापति 
के एक शिष्य ने ३४१ लक्ष्मण-संवत्‌ में की। पाण्डुलिपि के श्रन्त में 
कहा गया है कि लिपि के समय रूपघर विद्यापति के पास पढ़ रहा था । 


सत्य तो यह है कि विद्यापति का जल्म-मृत्यु काल नाना प्रकार के. 
सत्यासत्य प्रमाणों के जाल से आच्छन्न है। 


डा० विमानविहारी मजूमदार सभी प्रमाणों के भ्रध्ययन के बाद निम्न- 
लिखित निर्णय पर पहुँचे है-- 
१--१३८० ईस्वी के आसपास विद्यापति का जन्म 
२--१३६५-६६ ईस्वी के बीच पद लिखकर गियासउहििन श्रौर नसरत 
दाह को उत्सर्ग करना । १३९६-९७ ईस्वी के बाद जौनपुर के प्रथम 


सुलतान ने तिरहुत जीता । १३६७ के बाद नसरत खान के सुलतान 
पद पर दावा करने के पहले ये दोनों पद लिखें गए थे। 

३---१४०० ईस्वी के आसपास नैमिषारण्य निवासी देवसिंह के आदेश से 
भूपरिक्रमा की रचना । 


. १. महाकबि विद्यापति, पृ० ३६-३६ । 


अकामनवुक 

४---१४०२-१४०४ ईस्वी के बीच इब्राहिम शाह द्वारा कीर्तिसिह को 
मिथिला का सिंहासन प्रदान और उसी समय कीत्तिलता की रचता । 

५... १४१० ईस्वी में विद्यापति के आदेश से काव्यप्रकाशविवेक' की पोथी 
की अनुलिपि । इसी समय कवि अलंकार शास्त्र का अ्रध्यापन करते 
थे । इसी समय पुरुष परीक्षा की रचना और देवसिंह की मृत्यु के 
पहले अ्रथवा परचात्‌ कीत्तिपताका की रचना | 

“६--१४ १०-१४ १४ ईस्वी के बीच शिवसिह के राज्यकाल में दो सौ पदों 
की रचना । 

७---१४१८ ईस्वी में द्रोणवर के अधिपति पुरादित्य के आश्रय में राजब- 
नौली में लिखनावली की रचना। 

८१४२८ ईस्वी में इसी राजबनौली में विद्यापति द्वारा भागवत की 
अनुलिपि का समाप्त करना । 

६-- १४३०-४० ईस्वी के बीच पद्मर्सिह और विश्वास देवी के नाम से 
एक पद की रचना और दौवसवेस्वसार श्र गंगा-वाक्यावली को 
रचना । 


'१०--१४४०-६० ईस्वी के बीच विभागसागर, दान-वाक्यावली और 

दुर्गाभक्तितरंगिणी की रचना । क्‍ 
११--१४६० ईस्वी में स्मृति के अध्यापक के रूप में ब्राह्मण-सवेस्व का 
... अध्यापन । 

इस दिशा में सच रिपोर्ट' के अनुशीलतल के समय मुझे लक्खनसेनि 
कवि की कुछ पक्तियाँ दिखाई पड़ीं। लखनसेनि कवि का 'रचना-काल 
१४८१ सम्वत्‌ दिया हुआ है, यानी १४२४ ईस्वी । रचनाकार जौनपुर के 
बादशाह इब्राहिम शाह का समकालीन है, और उसने बादशाह के प्रताप 
की प्रशंसा भी की है, यही नही तत्कालीन भारत की अवस्था का जो 
चित्रण लखनसेनि ने खींचा है वह आइचयेजनक रूप से विद्यापति के वर्णन 
से मेल खाता है। 

बादशाह जें वीराहिमसाही, राज करइ महि मंडल माही 

आपुन महाबली पुहमी धावे, जउनपुर मंह छत्र॒ चलावै 
सम्बत चौदह सइ एक्यासी, सक्खनसेनि कवि कथा प्रगासी 
जउनपुर' के इब्राहिम शाह का काल १४२४ ईस्वी तक तो था ही। इसी 
के साथ लक्खन सेनि कुछ और महत्वपूर्ण व्यक्तियों का जिक्र करता है- 
जैदेव चले सर्ग की बाठा, और गए घाघ सुरपति भाठा 
नगर नरित्द्र जे गए उनारी, विद्यापति कइ गए लाचारी 
इन पंक्तियों से लगता है कि १४२४ ईस्वी तक विद्यापति का शायद स्वगे- 
बास हो गया था क्योकि उनका नाम जयदेव और घाघ के साथ ही कवि 
ने लिया है और जयदेव को तो स्पष्ट ही स्वर्ग की बाट' गए, लिखा है। 
किन्तु इस तिथिकाल को विद्यापति का अन्तिम समय मानने में कठिताई 
दिखाई पड़ती है। फिर भी यह एक विचारणीय सवाल तो है ही। वैसे 
कहा जाता है विद्यापति ने लक्ष्मण सम्वत्‌ २६९६ यानी १४१८ ईस्वी में 
राजा पौरादित्य के समय में लिखनावली' का निर्माण किया और यही ३०६ 
लक्ष्मण सम्बत्‌ यानी १४२८ ईस्वी में भागवत की एक प्रति लिखना समाप्त 
किया । यहाँ ईस्वी सन्‌ को १११६ जोड़कर निश्चित किया गया है। और 
इस तरह लखनसेनि का १४२४ वाला काल ठीक नहीं बैठता । विद्वानों ने 
इस दिशा में कई प्रकार के प्रमाणों के आधार पर विचार किया है, इसी 
दिशा में में एक प्रमाण लखनसेनि का भी प्रस्तुत करता हूँ, अस्तु । 


१. लखनसेनि की रचना हरिचरित्र विराट पर्व का वर्णन १६४४-४६ 
की सर्च रिपोर्ट (नागरों प्रचारिणी सभा, श्रप्रकाशित) में दिया 
हुआ है। रिपोर्ट का अंश नागरी प्रचारिणी पत्रिका से छुपा 
भी है। 

वि. ४ 


जोवन-वृत्त .. 

जैसा कि कवि के काल-निर्णय के सिलसिले में मैने निवेदन किया है 
कि विद्यापति के जीवन-वृत्त का पता देने वाली ऐतिहासिक सामग्री का 
अभाव है। जो कुछ सामग्री प्राप्त होती है वह उनके जीवन से सम्बद्ध 
एकाध घटनाओं के विषय में यत्किचित्‌ प्रकाश डालने में ही सक्षम है। 
'ऐसी अवस्था में कवि के जीवन-वृत्त का विवरण केवल उनकी रचनाओं 
में वरणित वस्तु-तत्त्व तथा उनके परिपाइशव में अ्भिव्यक्त भावों के भीतर 
निहित वैयक्तिक संकेतों तक ही सीमित हो सकता है। अर्थात्‌ हम यत्किं- 
चित प्राप्त ऐतिहासिक सामग्री के प्रकाश में उनके जीवन के सम्बन्ध में 
कुछ मोटी धारणायें बताकर उनकी पुष्टि के लिए रचनाओं से कुछ अन्तः- 
साक्ष्य दू ढ़ सकते हैं। इस प्रकार का कार्य सदा ही खतरे से भरा होता है 
'क्योकि यह अनिवायंत: सही नहीं है कि किसी कवि की रचनाओं में अभभि- 
व्यक्त भाव-धारा और उसमें उपस्थित घात-प्रतिधात उसके जीवन का 
प्रतिफलन ही सूचित करें। यह सत्य है कि कवि का जीवन उसकी वैयक्तिक 
परिस्थितियों से प्रभावित होता है और वह चाहकर भी अपनी वर्ष्य-वस्तु 
को उन प्रभावशाली प्रभावों से ग्लग नहीं कर पाता; किन्तु वर्ष्यवस्तु के 
साथ संलग्न भावों के आधार पर कवि के जीवन-बुत्त के निर्माण का कार्य 
सदा आनुमानिक ही कहा जायगा। प्रसिद्ध कवियों के जीवन के साथ 
फकिवदन्तियों का घटाटोप भी कम नहीं होता । लोकप्रियता सदा ही लोक- 
मानस की रंगीत कल्पनाओं से अ्रभिषिक्त हुआ करती है। जनता के 
पास अपने प्रिय व्यक्ति के लिए प्रतिदान में समर्पित करने के लिए केवल 
कल्पता के सुमन होते है। इसी कारण जो व्यक्ति जितना ही अधिक लोक- 
प्रिय होता है उसके व्यक्तित्व के चारों ओर निजंघरी कयाश्रों का जाल 

भी उतना ही सैघन होता जाता है । विद्यापति का जीवन-वृत भी इसी प्रकोर 
को रंगीन कथाओ्रों से आच्छन्न है। निजंधरी कथायें सवंथा निर्मल भी नहीं 
होती । निजंघरी ( 7.,28०८४० ) का अर्थ ही है जनता के भाँवों से अलंकृत 
ऐतिहासिक सामग्री (#07-लक्रा7706670 6४9 #छ076०2 क्राब/दायंद )। 
यह अलंकरण जितना ही अधिक घना होता है, ऐतिहासिक सामग्री का रूप 
उतना ही धमिल । इस कारण निजंधरी कथाओं के पेट में से सत्यांध को 
निकाल पाना बहुत कठिन होता है; किन्तु यह असंभव नही है। 

(विद्यापति का जन्म मिथिला के एक ब्राह्मण-परिवार में हुआ । १४वीं 
शताब्दी के उत्तराधे का वह काल मिथिला के लिए विनिपात और दूःख 
का काल था। मिथिला नरेश गणेश्वर की असलान नामक सुलतान ने 
२५२ लक्ष्मणाब्द में छलपूर्वक हत्या कर दी थी। राजा की मृत्यु के बाद 
देश में भयकर अराजकता छा गईं। विजेता के अत्याचार से पीडित जनता 
न केवल दारिद्रय का शिकार हुईं बल्कि सांस्कृतिक पतन का भी। विद्या- 
पति ने बड़े शोक भरे शब्दों में लिखा है कि मिथिला में कोई गृण अ्रवशिष्ट 
नही रहा, कवि लोग भिखारी बनकर मारे-मारे फिरते रहें। कीतिकला 
में उन्होंने तत्कालीन मिथिला की अवस्था का इतना कारुणिक चित्रण 
उपस्थित किया है वह न केवल हृदय-द्रावक बल्कि भयोत्पादक भी है । 
इस परिस्थिति को देखते हुए यह अनुमान करना निराधार न होगा कि 
कवि का कैशोर दुःखपूर्ण परिस्थितियों की छाया में व्यतीत हुआ्ना | विद्यापति 
का वंश सदैव से विद्या और वैभव का स्वामी रहा है। उनके पूर्वज 
कर्मादित्य, देवादित्य ञ्रादि न केवल प्रसिद्ध विद्वात्‌ बल्कि अपने समय के 
उच्च शासनाधिकारी भी थे । विद्यापति ने अपने इतने सम्भ्रान्त और प्रसिद्ध 
वंश के किसी व्यक्ति का उल्लेख नहीं किया है। इस आधार पर डा० 
विमानविहारी मजूमदार ने यह अनुमान किया कि कवि ने शायद शअ्रपेक्षा- 
कृत निम्न परिस्थितियों मे रहने के कारण अपने परिवार के व्यक्तियों का 
उल्लेख नहीं किया । उन्होने लिखा है कि “आत्मसम्भान के विषय में सचेतन 
श्रपेक्षाकृत दरिद्र बृद्धिजीवी व्यक्ति अपने सम्बन्धी बड़ें लोगों का परिचय 
नहीं देना चाहते हैं क्‍या इसीलिए विद्यापति ने कही भी, किसी ग्रंथ भ्रथवा 

पद में, देवादित्य, वीरेश्वर, गणेद्वर, चण्डेश्वर, गोविन्द “दत्त, रामदत्त 
प्रभति ख्यातिमान एवं प्रभूत ऐश्वर्यशाली व्यक्तियों के साथ अपने सम्बन्ध 
की कोई बात नही लिखी है ?”' डा० मजूमदार स्वय ही यह प्रश्न शंका 
के रूप में ही उठाते हैं इसलिए इसके विरोध की आवश्यकता नही प्रतीत 
होती । वैसे यह कथन पूर्णतः निराधार है क्योकि विद्यापति का पूरा जीवन 
दुःख और दारिद्रच में नहीं व्यतीत हुआ । भर न तो वे अपने सम््रान्त 
बंद के लिए किसी भी प्रकार: असम्मान के कारण ही हो सकते थे। 
वस्तुत: यह भारतीय कवियों की एक अ्रद्भत शालीनता रही है कि उन्होने 
कभी भी अपने को प्रचारित करने का प्रयत्न नहीं किया । वैसे यह सत्य 
भी मान लिया जाय कि विद्यापति का जीवन बहुत कष्टमय था और उन्होंने 
अ्रपनी स्थिति के प्रति आत्मग्लानि के भाव के कारण ही अपने पूर्वजों का 
नाम लेता उचित नहीं माना तो भी सरस्वती के इस दुरललित पुत्र की 
अभूतपूर्ण ख्याति में कोई फर्क नहीं आता । 
गणेश्वर राजा की मृत्यु के बाद विद्यापति बहुत दिनों तक निराश्चित 

घूमते रहे । राजकुमार कीतिसिंह जो वय मे विद्यापति के बराबर ही थे 
अपने खोये हुए राज्य को प्राप्त करने के लिए प्रयत्नशील थे; किन्तु वे 
इस स्थिति में नहीं थे कि कवि को आश्रय दे पाते । विद्यापति इन्ही दिनों 
इधर-उधर घूमते हुए नशरत शाह और श्राजमशाह जैसे राजपुरुषो के सम्पर्क 
में आये । कवि ने अपने कई पदों में कवि भणिता के साथ इन लोगो के 
नाम लिए है। उदाहरण के लिए-- 

कविशेखर मन अपरुव रूप देखि 

राय नरसद साह भजलि कमलमुखि 

अथवा : 
भनइ असोधर नव कवि शेखर 


पुह्वरी तेसर कहाँ 
साह हुसेन भंग सम नागर 


मालति सेनिक जहाँ 
१. विद्यापति, डा० विमान विहारी मजूमदार द्वारा सम्पादित, भूमिका, पृ० ७ 

एक पद में उन्होने ग्यासदीन का भी नाम लिया है - 
वेकताझो चोर गृूपुत करि कत खनि 
विद्यापति कवि भान 
महलम जुगपति चिरे जीबे जीवथु 
ग्यासदीन सुरतान 


ग्यासदीन सुरतान श्रर्थात्‌ ग्रियास-उद्दीन आजमशाह ने अपने पिता सिकन्दर 
शाह से विद्राह करके ७९३ हिजरी में बगाल पर अधिकार कर लिया। 
' थदुनाथ सरकार इनका शासन-कार्ल ईस्वी सन्‌ १३८९ से १४०६ तक बताते 
है ।' विद्यापति ने कीतिलता में इब्राहिमशाह द्वारा तिरहुत के उद्धार 
की बात लिखी है। इब्राहिम शाह १४०३ में गही पर बैठा । ऐसी स्थिति 
में विद्यापति से आज़म शाह या ग्यास-उद्दीन की भेंट तब हुई होगी जब 
कीतिसिंह का अभिषेक नहीं हुआ था। नद्वरतशाह के विषय में हम पीछे 
विचार कर चुके है। जो हो विद्यापति जैसे संस्कारी ब्राह्मण कवि के द्वारा 
कविताओं का विदेशी मुसलमान-शासकों को, जिनके प्रति उनके मनमें प्रादर का 
भावन था जैसा कि कीतिलता में उन्होंने स्पष्ट व्यक्त किया है, इन 
रचनाओं का समपित किया जाना इस बात का द्योतक है कि कवि की 
आ्राथिक स्थिति बहुत अच्छी नहीं थी। उन्हें अपने तमाम संस्कारों को 
दबाकर विवशता की हालत में विदेशी शासकों के प्रति श्रद्धा व्यक्त करनी 
पड़ी । 

ईस्वी सन्‌ १४०२-३ में जौनपुर के शासक इब्राहिम शाह की सहायता 
से तिरहुत का उद्धार हुआ । कीतिसिह ने जौनपुर जाकर सुल्तान से सहा- 
यता मॉगी । कीतिलता में कवि ने जौनपुर का बड़ा विशद वर्णन प्रस्तुत 
किया है। वहाँ के बाजारो, सड़को, अद्टालिकाओं तथा ठेढ़े-मेढ़े रास्तो का 
इतना बारीक वर्णन शायद चाक्षुष प्रत्यक्ष बिना संभव नहीं हो सकता। 
कवि ने राजमहल के वर्णन में मुसलमानी भवन-निर्माण शैली की जानकारी 
का परिचय भी दिया है। लगता है कि उन्होंने यह सब कुछ अपनी आ्राँखों 

से देखा है श्रन्यथा |एक एक वस्तु का इतना सूक्ष्य चित्रण, कठिन होता । 
उदाहरण के लिए उन्होने राजमहल का वर्णन करते वक्‍त केवल उसकी 
भव्यता का जिक्र ही नही किया है बल्कि चहारदीवारी, सदरदर, वारिगाह, 
षोझआरगह, दरबारेखास, आदि हिस्सो का अलग-भ्लग और सिलसिलेवार 
विवरण प्रस्तुत किया है। इनसे अनुमान होता है कवि कीतिसिह और 
उनके भाई वीरसिंह के साथ जौनपुर गए थे। उन्हें बहुत दिनो तक 
सुलतान के दर्शन की प्रतीक्षा में वहाँ रुकना पड़ा था। विद्यापति ने लिखा है 
कि सैकड़ो राजे-महाराजे दर्शन की आकाक्षा से आते और किले के सामने 
वर्षों घूमते रहते, पर दर्शन न मिलता । कीतिसिह ने सुलतान को जाने 
कितनी अमूल्य वस्तुये भेट में दी तब कही खुदाबन्द सुलतान प्रसन्न हुए 
और वज्ञीर की कृपा से भेट की व्यवस्था हुई। कीतिलता की भाषा में 
न केवल फारसी शब्दों का प्रयोग हुआ है बल्कि अवधी भाषा के भी 
बहुत से रूप दिखाई पड़ते है। इससे लगता है कि विद्यापति जौनपुर 
अवश्य आये थे। खैर, कीतिसिह का प्रयत्त सफल हुआ । अ्रसलान युद्ध- 
भूमि मे पीठ दिखाकर भाग खड़ा हुआ ? तिरहुत को लुप्त वैभव फिर 
मिला, राजा के अभिषेक के समय वाद्य-गीत के स्वरो में विद्यापति ने भी 
अपने हृदय का उल्लास बिखेर दिया। कीतिसिंह के. प्रेम-असगो को लेकर 
बाद में कवि ने कीति-पताका की रचना की। 

ईस्वी सन्‌ १४१० से १४११ के चार वर्षों का समय कवि विद्यापति 
के जीवन के सर्वाधिक उललासपूर्ण वर्ष थे। वर्षो की अशज्ञान्ति के बाद 
एक बार फिर मिथिलःर में शान्ति और समृद्धि की स्थापना हुई। शिवसिह 
राजा थे और लखिमा देवी रानी | विद्यापति को राजा शिवसिह के द्वारा 
जो सम्मान प्राप्त हुआ वह अभूतपूर्व था। मेने पहले ही निवेदन किया है 
कि विद्यापति दरबारी कवि थे पर प्रपनी तरह के। उन्होंने राजा की 
प्रशस्ति गाई; पर अपने को चारण नहीं राज-सखा सम्झा। कीतिसिंह के 
प्रसंग मे उन्होंने अपने को उनका खेलन कवि” बताया है। शिवसिह के वे 
सखा-कवि थे। शिवसिह की कई रानियाँ थी; पर लखिमा के सौदर्य और 

बुद्धि का कोई जवाब नहीं था। लखिमा पटराती थी, वह विदृषी थी. 
सुन्दरी थी और कवयित्री भी थी। कहा जाता है कि अन्त:महल में विद्या- 
पति के गीतों का राजा-रानी के समक्ष सत््वर पाठ होता था। विद्यापति ने 
समवयस्क युवा राजा और युवती रानी को जो गीत समर्पित किये है वे 
प्रायः राधाकृष्ण के प्रेम, रूपासक्ति, मान और कामकला के विविध पक्षों 
को स्पष्ट करने वाले है। ऐसे गीतो को देखते से मालूम होता है कि कवि 
का जीवन बहुत सुखी ओर उल्लासपृूण था। मैने आरभ में ही यह स्पष्ट 
कर दिया है कि मध्यकालोन लेखकों पर, खासतौर से दरबारी कवियों पर 
कामशास्त्र का. बहुत घनिष्ट प्रभाव पड रहा..या | विद्यापति ने इस प्रकार 
के शूंगारिक पदों के अन्त में कवि भणिता के साथ शिवसिह के बारे में 
जो प्रशस्ति वाक्य दिये है, वे उनकी कामकला विदग्धता को प्रकट करते 
है। वे सत्र लिखते है कि इस गूंढ रहस्य को लखिमा के साथ रमण 
करने वाले राजा शिवर्सिह समझते है। ऐसे प्रसंगों को देखने से अ्रनुमान 
किया जा सकता है कि विद्यापति शिवर्सिह के न केवल मित्र बल्कि अन्तरंग 
थे। शिवर्सिह के प्रति जितने आन्तरिक प्रेम का परिचय इन गीतों से 
ध्वनित है, वह अपने तरह का है) ऐसा प्रेम शायद ही किसी दरबारी कवि 
को किसी राजा से प्राप्त हुआ हो । यह विद्यापति के सर्वाधिक उल्लास के 
दिन थे । 

पर समय सदा एक सा नहीं रहता । विद्यापति के आनन्द की प्रति- 
हदायता पर नियति की भृकुटि खिंच चुकी थी । (राजा ने दिल्‍ली को कर देना 
बन्द कर दिया, मुसलमानी फौज ने मिथिला को बरबाद कर दिया और 
शिवसिह कद करके दिल्‍ली ले जाए गए। संभवत: वहीं उनकी मृत्यु भी 
हुई । (रथ राजा के वियोंग ने कवि के हृदय के उल्लास-पूर्ण तारो को तोड़ 


दिया । प्रणय, मासल सौदर्य, काम-मुद्राय, और प्रेम की रंगीत दुनिया 
टकराकर चूर चूर हो गई। मिलन के मादक गीतो के स्थान पर विरह 


के उत्तप्त स्वर फूट पड़े । विरह के गीतों के पीछे छिपी इस करुण प्रेरणा 
को पहचानने का कोई आधार नहीं। लखिमा की अवस्था तो और भी 

अधिक शोचनीय रही होगी । मैने प्रथम श्रध्याय में लखिमा ठकुरानी के 
विरह गीत नाम से प्रसिद्ध इलोकों में से एक उद्धृत किया है। इस श्लोक 
में विरह की आतं पीड़ा की बड़ी हृदय-द्रावक विवृति दिखाई पडती है। 
विद्यापति ने अपने प्रिय राजा की विदुषी पत्नी को, जिसके प्रति उनके 
हुदय में भी प्रेम का मधुर भाव सयोजित था, सान्‍्त्वज्ञा देने का बहुत 
प्रयत्त किया । विरह गीतों के अन्त में सर्वत्र कवि ने विरहिणी को यह 
आदवासन दिया है। वे बार-बार कहते है कि कामिनि इतनी विह्नल न 
बन, तेरे प्रिययम अवश्य ही लौटकर आयेगे। वर्षा के नील मभेघधों से 
आच्छन्न धरती को देखकर भरे हृदय से वे कहते है कि क्‍या हुआ यदि 
वह इस पावस में नहीं आया, कातिक मास के आरंभ में उसका आाना तो 
निश्चित है ) विरहिणी पति के वियोग में जीवित चिता में प्रवेश करने 
की बात किया करती थी, कवि ने इसी को लक्ष्य करके कहा है -- 

सून सेज मोहि सालय रे 

पिया बिनु घर मोयं आाजि 

बिनति करों सहलोलिनि रे 

मोंहि देहि श्रमिहर साजि 

विद्यापति कवि गाझ्रोल रे 

ग्रानि मिलब प्रिय. तोर 

लखिमा देइ बर नागरि रे 

राय सित सिंह नहिं मोर 


क्या इस पद से यह ध्वनित नहीं है कि लखिमा शिवर्सिह के दारुण विरह 
को संभालने में श्रसमर्थ अपने को नष्ट कर देने की बात सोचा करती थी, 
कवि ने स्पष्ट कहा है, ओ लखिसा, ओ श्रेष्ठ शागरिका, राजा शिवर्सिह 
तुम्हें भूले नही है, वे शीघत्ष ही लौठेगे। एक दूसरे पद के अस्त में यही 
बातें फिर दुह्राई गई है-- 

भनइ विद्यापति अरे रे कमलमुखि 

गत गाहक पिया तोर 


( १७ ) 


राजा सिवसिह रूप नारायन 


सहज एको नहिं भोर 
अथवा '-- 


मन विद्यापति गाश्नोल धनि धइरज धर रे 
अचिरे मिलत तोहि बालम पुरत मनोरथ रे 
पर मनोरथ न पूरा? मात्र शब्दों से झूठी सान्त्वता देने के मिथ्योपचार को 
विद्यापति खूब समझते थे। प्रिय विश्लेष-दुःख की पीड़ा में अपने सुहाग 
के प्रति आरशकित विरहिणी को वे सत्र सुहागिनि, कामिनि आदि सम्बोधन 
से सचेत करते है; पर सत्य उनके निकट छिपा न था। इसीकारण 
विरह के पदों मे उनके मन की कातरता छिप न सकी । कवि ने बाद में 
अपने मन को झूठी बातों से भुलाना छोड़ दिया। हमें पता नहीं कि 
लखिमा का क्या हुआ । सभवत: प्रिय की विरह पीड़ा की उत्तप्त हवा में 
यह मुकुलित पुष्प सदा के लिए बिखर कर धूल में मिल गया। जब 
सान्त्वना चाहने वाला ही न रहा तो फिर आशा की मिथ्या रेखा ही क्‍यों 
खीची जाये, कवि ने निराश होकर कहा :--- 
हृदयक वेदन बान समान 
झानक दुःख झान नहिं. जान 
 भन्‌इ विद्यापति कवि जय राम 
देव लिखल परिनत फल बाम 
दैव-दुविपाक के सामने कवि ने घुटने ठेक दिये। जो कुछ होना था हो 
गया । आनन्द के क्षण सदा के लिए चले गए । 
ईस्वी सन्‌ १४१४८ में विद्यापति ने पुरादित्य के राजत्व काल में राज- 
बनौली मे लिखनावली की रचना की। लिखनावली में चिट्ठी-पत्री 
लिखने का तरीका बताया गया है। प्रणय जिसके काव्य की प्रेरणा थी, 
सौन्दर्य उपादान, अपरूप सौन्दयं के नवल रूप को वर्षो देखते रहने पर भी 
जिस कवि के नयन कभी 'तिरपित' नही हुए, उसी ने चिट्ठी-पन्नी लिखने 
वालों के लिए लिखनावली का निर्माण किया । लिखनावली की रचना स्पष्ट 
ही पेट पालने का बहाना है। इसके आधार पर यह कहा जाय कि कवि 


( *#८फ ) 

के जीवन का वह समय आशिक संकट में बीत रहा था, तो शायद अतिशय 
कल्पनाप्रियता का दोष लगाया जायेग्रा किन्तु यह कल्पना यही तक समाप्त 
नहीं होती । इसके पक्ष में एकाध प्रमाण और प्राप्त होते है। नेपाल- 
राज की लाइब्रेरी में लक्ष्मण-सम्वत्‌ ३९१ की लिखी हुई, ब्राह्मणसवंस्व की 
पाण्डुलिपि सुरक्षित है। इसे विद्यापति के शिष्य रूपधर, ने तैयार की थी । 
हलायुध मिश्र के इस ग्रंथ के अन्त में पुष्पिका में लिखा है कि लिपिकरण 
के समय रूपधर विद्यापति के पास ब्राह्मण-सर्वस्व पढा करता था। जाहिर 
है कि कवि उन दिलों विद्याथियो को कर्मकाण्ड और स्मृतिशास्त्र का अध्यापन 
किया करते थे। में नहीं सोचता कि यह उनके जीवन की सम्पन्नता का 
द्योतक है। विद्यापति जैसे अभिजात रुचि के कवि के लिए यह सब विव- 
शता की अवस्था में ही स्वीकार करना पडा होगा । 

( कष्ट की ऐसी ही परिणत अवस्था में शायद उनके मन में निराशावादी 
कातरता का उदय हुआ था । मेने स्पष्ट कहा है कि यह कातरता कवि का 
स्वभाव नहीं थी | इस प्रकार के जीवन्त. गत्वर और रोमेण्टिक विचारधारा 
का कवि कभी भी निराशावादी नहीं हो सकता । इसी अ्रवस्था में उन्होंने 
शिव, दुर्गा, कृष्ण भौर जानकी आदि के स्तुति-पद भी लिखे । इन पदों में 
भक्‍त की दीनता और आत्मग्लानि की अभिव्यक्ति है, इसमें शक नहीं । 
किन्तु इसे हम चाहे तो परम्परा-निर्वाह भी कह सकते हूँ । इस प्रकार की 
दीनता प्रत्येक भक्त कवि की रचनाओं में दिखाई पड़ती है )) तुलसी, सूर भ्रादि 
कोई भी इस कायरता से बच न सका, क्योकि यहू कात्रता भक्त के 
व्यक्तित्व की कमजोरी नहीं, गुण मानी जाती, थी .। 

विद्यापति की मृत्यु के विषय में भी कई प्रकार की किवदन्तियाँ प्रचलित 
हैं । कहा जाता है कि उन्होंने शिवसिह के तिरोधान के बत्तीसवें बरस में 
एक स्वप्न देखा और उन्हें अ्रपनी मृत्यु नजदीक मालूम होने लगी। इस 


सम्बन्ध में काल-निर्णय वाले प्रसंग में हमने विचार किया है । राजा शिवसिह 
का तिरोधान-काल १४१५ ईस्वी माना जाता है, ऐसी अवस्था में विद्यापति 
का मृत्युकाल १४४७ ईस्वी माना जा संकता है, किन्तु जैसा कि काल- 
निर्णय वाले अध्याय में बताया गया, यह संभव नहीं मालूम होता । 


रचनायें 
विद्यापति ने संस्कृत, अपभ्रंश और भाषा या प्रारम्भिक मैथिली तीनों 
ही मे रचनाओ्रें कीं । संस्कृत में उन्होने शास्त्रीय या स्तुतिपरक रचनाये 
लिखी । संस्कृत उस काल में केवल थोड़े से शिष्ट जनो की भाषा रह गई 
थी । विद्यापति ने संस्कृत को बुधजन की भाषा बताया है। उन्होंने लिखा 
है कि संस्कृत इसके मर्म को नहीं छृती। देसी भाषा सबसे मीठी है 
इसीलिए उसी के समान अवहंद् में कीतिलता काव्य लिख रहा हूँ- 
सक्‍कय वाणी बुह जन भावई 
पाउश्र ' रस को मम्म न पावइ 
देसिल वयना सब जन मिद्ठा 
त॑ तैसन जम्पनओंं अवहटड्ठा 
इससे स्पष्ट है कि उनके मन' में देसी भाषा के प्रति बहुत प्रेम था ।' 
उन्होने संस्कृत में या अवहदु में काव्य केवल तत्कालीन परम्परा के निर्वाह 
के लिए ही लिखा। अवहडटदु में राजा श्रौर सामत्तों के युद्ध और प्रेम 
प्रसंगो के वर्णन की पद्धति चल पडी थीं, उस पद्धति का निर्वाह उन्होंने 
कीतिलता और कीति पताका लिखकर किया । संस्कृत भाषा पर उनका 
अन्त अधिकार था किन्तु उत्तकी संस्कृत रचनाझ्रों का महत्त्व राजनैतिक 
आर ऐतिहासिक । दृष्टि से ही आँका जा सकता है शुद्ध साहित्यिक दृष्टि 
से नहीं। इसीलिए हमने सस्कृत रचनाशो का नामोल्लेख मात्र ही किया 
है उनका साहित्यिक मूल्याद्भुन नहीं। अवह॒दु-काव्य का अवश्य ही अपना 
एक अलग महत्त्व है। इसके विषय में अवहद्ध काव्य शीर्षक अध्याय में 
झलग विचार किया गया है। 
विद्यापति की रचनाये :-- 


( ६० ) 
(१) कीतिलता--कीर्तिसिह के शासन काल में उनकी राज्य-प्राष्ति के 
प्रयत्नों पर लिखित । 
(२) कीतिपताका--कीर्तिसिंह के प्रेम-प्रसंगों पर आधारित । 
५३) भू-परिक्रमा--शिवर्सिह की आज्ञा से लिखित, भूगोल सम्बन्धी ग्रंथ । 
(४) पुरुष परीक्षा--शिवर्सिह की आज्ञा से रचित ढदुण्डनीति-विषयक । 
(५) लिखनावली--पुरादित्य के शासनकाल में राजबनौली में लिखित । 


इसे कवि ने अल्प पठित लोगो को चिट्ठी-पत्नरी लिखना सिखलान 
के लिए लिखा । 


(६) शेवसवेस्वसार--विश्वासदेवी की आज्ञा से, शैव सिद्धान्त विषयक । 
गंगावाक्यावली---विश्वासदेवी की आज्ञा से लिखित । 


) 
) 
) विभागसार--नरसिंह की श्राज्ञा से रचित । 
) 
] 


हट 

दानवाक्यावली---धींरमति की संरक्षता में लिखित । 
दुर्गाभक्ति तरंगिणी--धीरसिंह की आज्ञा से । 


विद्यापति का यश उपयुक्त रचनाओं पर आधारित नहीं है। जैसा 
कि निवेदन किया गया; ये रचनायें एक खास उद्देश्य से किसी न किसी 
'राजा रानी के प्रीत्यर्थ लिखी गईं। इसमें कवि के वैयक्तिक कत्तेंव्य उत्तर- 
दायित्व और झ्ाश्रयदाता राजा की आराज्ञा का पालन प्रमुख है उनके 
हृदय के भाव या अनुभूतियाँ नहीं । इन रचनाओं के श्रतिरिक्त विद्यापति ने 
५०० से अधिक पद लिखे है। ये पद ही उनकी अ्रक्षय कीति के आधार 
है । राजदरबार के दमघोंट वातावरण में रहते हुए भी उन्होने इन्ही पदों 
के सहारे अपने व्यक्तित्व को सुरक्षित रखा । इन पदों में कवि की आत्मा 
के स्वर है, उनके .हृदय के कंपन है। इन पदों में कवि ने राजाओं के 
विलास की नहीं जनता के सहज हृदय की भावनाओं की अभिव्यक्ति की है । 
पदावली के पद कई राजा-नवाबों को समर्पित हुए हैँ। इनमें देवीसिह, 
दिवर्सिहु और लखिमा, पद्मसिह और विश्वासदेवी, शिवसिह के चचेरे भाई अर्जुन 
और अमर, राघव सिंह, रुद्र सिह, नरसिंह और धीरमति तथा शिवर्सिह के चचेरे 
भाइयों के लड़के धीरासह, भैरवर्सिह तथा चन्द्रसिह ञ्रादि के नाम आते है । 


( 

पदावली के विभिन्न पाठ 


विद्यापति के पदों का संकलन का कार्य बहुत पहले से होता श्रा रहा 
है। इतने ख्यातिप्राप्त कवि के इन मधुरपदो को प्रत्येक मनुष्य अपनी 
सम्पत्ति समझता है, इसी कारण कवि के समय से आज तक जाने कितने 
व्यक्तियों ने इन पदों को अपने उपयोग के लिए संगृहीत किया होगा। 
किन्तु इस प्रकार के संग्रह लोकप्रियता की सूचना ही देते है, रचनाश्रों की 
प्रामाणिकता की नहीं | रचनाओं की प्रामाणिकता केवल पाठ-विशेषज्ञो 
द्वारा प्रयत्नपूर्वक सम्पादित संग्रह से ही प्रकट हो सकती है। विद्यापति 
के पदो का संग्रह जाजे अन्नाहम प्रियसन, चन्‍्दा झा, नगेन्द्रनाथ गुप्त, 
रामवृक्ष बेनीपुरी, आदि ने किया है। इन सग्रहों मे केवल आकर पोथियों 
का ही उपयोग नहीं किया गया बल्कि जन-मुख से सुने हुए पदों को भी 
संकलित कर लिया गया। परिणामतः ये संकलन विद्यापति के पदों की 
बढ़ती हुईं संख्या को सूचित' करते हैँ, किन्तु वे कितने प्रामाणिक है यह 
जानना कठिन हो जाता है। 

विद्यापति के पदों के हस्तलिखित संग्रह मिथिला, नैपाल और बंगाल 
में सुरक्षित है। मिथिला की पोधियों में शिनन्दन ठाकुर द्वारा प्राप्त राम- 
भद्गपुर की पाण्डुलीपि, रागतरंगिणी तथा तरोणी की ताल-पत्र पोथी-प्रमुख 
हैं। राग-तरंगिणी लोचन कवि की कृति है जिसमें यथावसर विद्यापति के 
५१ पद संकलित है। यह ग्रंथ लोचन कवि ने सत्रहवी शताब्दी में मही- 
नाथ ठाकुर के राजत्वकाल में लिखा था, क्योंकि उन्होंने ग्रंथ मे एक स्थान 
पर स्पष्ट लिखा है: 

धीरश्नी महिनाथ भूप तिलक: शास्तेधुना मैथिलान्‌ 
(मंगलाचरण, षष्ठ इलोक) 


( ६२ ) 


सातवें इलोक को देखने से मालूम होता है कि इस ग्रंथ की रचना कवि ने 
महीनाथ के छोटे भाई नरपति की आज्ञा से की । 
इसप्रकार रागतरंगिणी की प्रति बहुत पुरानी नहीं है। यह विद्यापति की 
मृत्यू के ढाई सौ वर्ष बाद लिखी गई है। लेखक ने कवि के इन ५१ पदों 
को कहाँ से संकलित किया है इसकी कोई सूचना नही मिलुती । रागतरंगिणी 
के ५१ पदों में तीन में विद्यापति का नाम नहीं आता किन्तु उनके नीचे 
कवि लोचन ने इति विद्यापते: लिखा है। जिससे मालूम होता है कि ये 
पद विद्यापति के ही हैं। दो पदो में कवि के नाम के स्थान पर कण्ठहार' 
भणिता दी हुई है जो उनकी एक उपाधि थी । 

मिथिला की दूसरी पोथी रामभद्रपुर की है जिसे शिवनन्दन ठाकुर 
ने प्राप्त किया था। यह पोथी मूलतः पंडित विष्णु लाल झा को मिली 
थी जिन्होंने ठाकुर को इसकी प्राप्ति की सूचना दी। ठाकुर ने इस पोथी 
से पदो को उतारकर “िद्यापति विशुद्ध पदावली” शीर्षक से अपनी पुस्तक 
महाकवि विद्यापति में प्रकाशित किया। यह पाण्डुलिपि काफी पुरानी है, 
इसमे सनन्‍्देह नहीं । तालपन्नों पर लिखी इस पोथी में चार लिपिकारों 
के हस्ताक्षर है। सभी तालपत्र भी एक जैसे पुराने नहीं मालूम होते । 
डा० विमान विहारी मजूमदार का अनुमान है कि कोई अक्षर अथवा ताल- 
पत्र दो सौ वर्षों से कम का नही है। इस पोथी में ३५ पत्र संलग्न हैं, 
शेष नष्ट हो गए हैं। उपलब्ध पदों की संख्या ६६ है जिनमें ८५६ पदों 
को स्व० शिवनन्दन ठाकुर ने प्रकाशित कराया था। 

मिथिला की तीसरी पोथी तरौणी की तालपत्र पोथी कही जाती है। 
यह पोथी अब प्राप्त नहीं होती इसलिए इसके विवरण आदि के लिए 
अी नगगेच्द्रनाथ गुप्त की सूचनाओं पर ही अवलम्बित होना पड़ता है। 


उन्होने लिखा है कि इस पोथी में प्रायः ३५० पद थे जिन्हें उन्होंने अपने 
संस्करण में प्रकाशित किया था | 

नेपाल म प्राप्त होते वाली पोथी नेपाल सरकार की लाइब्रेरी में 
सुरक्षित है। स्व० काशीप्रसाद जायसवाल और डा० अनन्त प्रसाद वन्चो- 
पाध्याय ने दरभंगा नरेश की आज्ञा से इसकी फोटो कापी तैयार की थी । 


( ४३ ) 


इस फोटो कापी का प्रथम खंड पटना कालेज लाइब्रेरी में और दूसरा 
पटना विश्वविद्यालय की लाइब्रेरी में सुरक्षित है। 


नेपाल पोथी की लिपि प्राचीन मैथिली ही है। इस पोथी में पदों 
की सख्या २८७ है। 


बगाल में विद्यापति के पद बहुत लोकप्रिय रहे है। गौडीय वैष्णव भक्‍तो 
ने विद्यापति के गीतों को बड़ी सावधानी से सुरक्षित किया है। सबसे 
प्राचीन पोथी क्षणदागीत चिन्तामणि' है जिसे विश्वनाथ चक्रवर्ती ने ईस्वी 
सन्‌ १७०५ के आसपास तैयार किया । 

बंगाल में तैयार की गई दूसरी पोथी पदामृतसमुद्र है जिसे संकलन 
कर्ता राधामोहन ठाकुर है । अनुमानतः अट्ठारहबी शताब्दी में इन्होंने इस 
गअंथ का संकलन किया । इसमें कुल ७४६ पद है जिनमें उनके स्वरचित 
पदों की संख्या २२८ और गोविन्द दास के पद संकलित है। इस संकलन 
में संगृहीत विद्यापति के पदों पर बंगला का घोर प्रभाव दिखाई पड़ता है। 
उच्चारण के कारण तो परिवतंन हुभ्ना ही है, मैथिली के प्रयोगो के स्थानपर 
बंगला प्रयोग दिए गए हूँ जिससे भाषा में बहुत श्रन्तर ञ्रा गया है। 

अठारहवी शताब्दि के उत्तराधे में गोकुलानन्द सेन श्रर्थात्‌ वैष्णवदास 
ने पद कल्पतरु का संकलन किया। वैष्णव पदावली के सभी संग्रहों में 
यह बहत्तम है। इसमें ३१०१ पद हैं। इसमे विद्यापति के १६१ पद है। 


डा० विमानविहारी का ख्याल है कि इस संग्रह में संकलित विद्यापति 
'भणिता से युक्‍त सभी पद मैथिली कवि विद्यापति की ही रचनायें नहीं है । 


देशबन्धु चितरंजन दास के पास संकीतेनामृत की पोथी उपलब्ध थी। 
इस संग्रह को १७७१ ईस्वी में दीनबन्धु दास ने तैयार किया था। इसमें 


चालीस कवियों के ४६१ पदों का संग्रह है। इसमें विद्यापति के रचे हुए 
केवल दस पद है । 


विद्यापति के पदों के उपलब्ध इन विविध बातों की प्रामाणिकता पर 
विचार करने की झ्रावश्यकता नही, क्‍योंकि जो कुछ भी सामग्री उपलब्ध है 


उसके आधार पर डा० विमानविहारी मजूम॒दार ने अपनी पुस्तक _ मजमदार ने अपनी पुस्तक विद्यापति' 
में तथा डा० सुभद्र झा ने सांस्स ने सांग्स आवू विद्यापति में विस्तार-से-विज्रु-किया है । 


जीवन-ट्रष्टि और धार्मिक मान्यताए' 


(कोई भी कवि या लेखक अपने वातावरण से अलग होकर नही जीता। 
वातावरण कवि के जीवन को, उसके व्यक्तित्व को परोक्ष और अपरोक्ष 
दोनों ही रूपों में कई प्रकार से प्रभावित करता रहता है। यह सत्य है 
कि कवि केवल वातावरण की उत्पत्ति नहीं है, वह वातावरण,---सास्क्ृतिक 
और सामाजिक दोनों प्रकार के वातावरण का,--निर्माता भी है। किन्तु 
निर्माण की यह शक्ति, या उसे बदलने की यह क्षमता भी कवि को उसी 
से प्राप्त होती है। देश-काल की सास्क्ृतिक स्थिति किसी कवि के काव्य 
को प्रभावित करने में समर्थ होती है ) श्री हिपोलाइत टेन ने लिखा है 
कि काल और देश कवि के निर्माण में निर्णायक तत्त्व माने जाते है। 
टेन के विचारों को ही आगे चलकर समाजश्ास्त्री आलोचकों ने बहुत 
विकसित किया। फ्रासीसी आलोचक वातावरण के इस पूरे प्रभाव को 
व्यक्त करने के लिए 'मिलियू” ( प०० ) हब्द का प्रयोग करते 
हैं। वातावरण के सम्यक्‌ अध्ययन के अभाव में हम कभी-कभी किसी 
कवि के काव्य के अन्तःसाक्ष्यों के आधार पर या कभी कभी केवल अनुमान 
के बल' पर उसकी जीवन-दृष्टि तथा धामिक मान्यताओ्रों आदि के बारे में 
_ नाना प्रकार के विवाद उपस्थित कर देते है ( कवि विद्यापति के विषय 
में भी इसी प्रकार के विवाद चलते है। विद्यापति भक्त थे या श्वृंगारिक, 
शव थे या शाक्‍त, रहस्यवादी थे या मात्र लौकिक, आदि प्राठि) । इन 
सभी प्रइनों का उत्तर विद्यापति के समय की सास्क्ृतिक और धार्मिक 
अवस्थाशों के अध्ययन तथा कवि की जीवन दृष्टि के विश्लेषण के आधार 
पर ही दिया जा सकता है। 


( ६५ ) 


विद्यापति को बहुत से झआलोचक रहस्यवादी कवि मानते है। जार्ज 
अब्राहम ग्रियर्सन ने विद्यापति के काव्य के अन्त:त्नोतों का विचार करके 
यह निश्चित किया कि राधा और कृष्ण वस्तुतः प्रतीक है। राधा 
जीवात्मा का प्रतीक है जबकि क्ृष्ण परमात्मा का प्रतीक है। जीवात्मा 
परमात्मा से मिलन के लिए निरन्तर प्रयत्नशील है। यह प्रयत्न तब तक 
अप्रतिहत रूप से चलता रहता है जब तक जीवात्मा परमात्मा में लय 
होकर सायुज्य लाभ नहीं कर लेता । जीवात्मा श्रपने सांसारिक प्रपंचों 
और माया के पाशों में इस प्रकार आबद्ध है कि वह अपनी आन्तरिक 
प्रैरणा से परमात्मा को प्राप्त करने के लिए प्रयत्न नहीं करता । इसीलिए 
उसे ईशोन्मूख् करने के लिए गुरु की आवश्यकता होती है। विद्यापति 
के काव्य में दूती इसी गृरु का प्रतीक है। यह दूती जीवात्मा या प्रेमिका 
को निरन्तर परमात्मा से मिलने के लिए प्रेरित करती है। इतना ही नही 
इस अभिसार या प्रेम-मिलन के प्रत्येक कार्य में वह उसकी सहायता भी 
करती है ।' श्री नागेन्द्र नाथ गृप्त ने, जिन्होंने विद्यापति के पदों को एकत्र 
संगृहीत किया, अपने एक भाषण मे विद्यापति को रहस्यवादी बताया।' 

श्री जनादेन मिश्र ने भी विद्यापति को रहस्यवादी बताया है। उन्होने 
लिखा है कि विद्यापति के समय में रहस्यवाद का मत जोरों पर था, 
उसके प्रभाव से बचकर निकलना और किसी अ्रधिक निष्कंटक मांगे का 
अनुसरण करना उन्हें शायद अभीष्ट न था। शअ्रथवा अभीष्ट होने पर भी 
तुलसीदास की तरह अपने वातावरण के विरुद्ध जाने की शक्ति इनमें न 
थी । इसीलिए स्त्री और पुरुष के रूप में जीवात्मा और परमात्मा की 
उपासना की जो धारा उमड़ रही थी उसमें उन्होंने अपने को बहा दिया।' 
श्री जनादन मिश्र ने अपने मत की पुष्टि के लिए जिस पद को उद्धृत 
किया है उसे भी देख लेना चाहिए। वह पद नीचे दिया जाता है-- 

२. पटला विश्वविद्यालय में १९३५ ई० में विद्यापति पर विये गए 
भाषण से । 

३. विद्यापति, पृ० ४७। 

एक दिन छलि नवनीत 
जल मिन जेहन पिरीत 
एकहि. वचन विच .भेल 
हंसि पहु उतरो न देल 
एकहि. पलंग पर कान्‍्ह 
मोर लेख दूर देस भान रोे 
इस पद में जीवात्मा का अहंकार तथा बाद में उसकी ग्लानि का चित्रण है। 
पलंग शरीर है--जहाँ आत्मा के रूप में परमात्मा निरन्तर हृदय में 
निवास करता है; किन्तु अज्ञान में पड़े जीव के लिए वह जाने कितनी 
दूर है। ह 
श्री कुमारस्वामी भी विद्यापति के पदों में रहस्यवादी भावों का प्रभाव 
देखते है। सांग्स आव विद्यापति' में श्री कुमारस्वामी ने लिखा' कि 
विद्यापति का काव्य गुलाब है, गुलाब । चारों तरफ से केवल गुलाब । 
यह आनन्द-निकुंज है। यहाँ हमें उस स्वर्ग का दरशेन होता है--वृन्दावन 
की क्रृष्णलीला जझाइवत है। वृन्दावन मनुष्य का हृदय देश है। जमुना 
का किनारा इस संसार का प्रतीक है जो राधा और क्रृष्ण श्रर्थात्‌ जीव 
और ईइवर की लीला-भूमि है। बंशी की आवाज अदृश्य सत्ता की 
आवाज है, जीव को परमात्मा की भ्रोर श्रग्नसर होने का आ्राद्वान है। 
कुमार स्वामी के मतों का जोरदार विरोध करते हुए श्री विनयकुमार 
सरकार ने अपनी पुस्तक लव इन हिन्दू लिटरेचर' में लिखा कि कुमार- 
स्वामी जैसे विद्वान दाशनिक, कवि, श्रालोचक की सबसे बड़ी कमजोरी, 
३. रावए्थुए५एं 78 70868, 70968 &. (76 ए३ए, 78 & 00७८7 ०7 8]558 

जो' उन्हें इस' प्रकार की द्विधापूर्ण और असंबद्ध बातें कहने के लिए प्रेरित 
करती यह है कि वे कभी भी यह मानने को तैयार नहीं हैं कि वस्तुतः 
विद्यापति के काव्य की प्रेरणा में श्ृंगारे और कामवासना है। केवल 
श्ूंगार और काम-वासना | श्रृंगार की भावना कभी दृषित नहीं है और 
न तो विद्यापति को इसके लिए किसी के सामने सफाई देने की ही जरूरत 
है। श्रृंगार स्वतः महान्‌ है, वह भ्रपपी महता के लिए किसी का मुखापेक्षी 
नहीं है। 

भ्रागे चलकर विनयकरुमार सरकार ने लिखा है कि वस्तुतः कुमार 
स्वामी जिन्होंने अपनी धारणा बना रखी है कि विद्यापति के श्यृंगारिक 
वर्णन भारतीय पारिवारिक जीवन की मर्यादा का उल्लंघन करते है, इसे 
तोपने के लिए विद्यापति के मांसल, ऐन्द्रिक प्रेम-वर्णनों को आध्यात्मिक 
बनाने का असफल प्रयत्न करते हैं। वस्तुतः वे विद्यापति की ओर से 
उनकी प्रेम-भावना के लिए जो मनुष्य के मन को ऊपर उठाती है, ऐन्द्रिकता 
समझकर सफाई देने के लिए प्रयत्नशील है। किन्तु वे लाख प्रयत्त करके 
भी राधा-कृष्ण के प्रेम-वर्णन के प्रत्येक प्रसंग को जीव की ब्रह्मोन्मुखी 
साधना प्रमाणित नहीं कर सकते । वह चाहें भी तो पाथिव तत्त्वों, गन्दगी, 
धूल, अपूर्णता, श्रतृप्ति, स्त्री के हृदय, मनुष्य के प्रेम, ऐन्द्रिय सुख, को 
नजरभझन्दाज नहीं किया जा सकता। विनयकुमार सरकार के मत से 
“ऐन्द्रिक भावना का मानवीय सम्बन्धों के बीच इतना सुन्दर सम्मिश्रण 
और इतने ऊँचे स्तर का चित्रण भारतीय साहित्य में विद्यापति के अलावा 
और. किसी नें प्रस्तुत नहीं किया है। 

इस प्रकार हमने देखा कि प्रियसेन, जनादन मिश्र, कुमारस्वामी जैसे 
विद्वान विद्यापति के राधाकृष्णु प्रेम-बर्णण को रहस्यवादी बताते हैं जबकि 
विनयकुमार सरकार और बहुत से दूसरे लोग इसे नितान्त श्रृंगारिक, 
सौ फीसदी शुंगारिक कहते है। जताद॑न मिश्र ने विद्यापति के रहस्यवादी 
होने का एक कारण यह भी बताया है कि उस समय रहस्यवादी धारा 

की प्रधानता थी, विद्यापति इससे बच न सके झौर उसमें बह गये । 
रहस्यवादी धारा से उनका तात्पयें क्या है यह तो स्पष्ट नहीं हो सका । 
किंल्तु तत्कालीन धामिक परिस्थितियों का अध्ययन करनेवाला उनके 
संक्रेत को अवश्य ही समझ संकता है। रहस्यवादी साहित्य जो विद्यापति 
के समय में था उनके पूर्व लिखा जा रहा था वह या तो सिद्ध साहित्य 
था या परवर्ती सूफी साहित्य । रहस्यवादी प्रवृत्ति अपने शुद्ध रूप में सिद्ध- 
साहित्य में नहीं दिखाई पड़ती, फिर भी सिद्ध साहित्य के अन्तर्गत रहस्य- 
वादी प्रवृत्ति का एक रूप है अवश्य । सिद्धों का रहस्यवाद आ्राधुनिक 
रहस्यवाद से थोड़ा भिन्न है। भिन्न इस अर्थ में कि आधुनिक रहस्यवाद 
न तो दार्शनिक शब्दों या साम्प्रदायिक नियमों से आक्रान्त है और न तो 
इसमें पुरान मध्यकालीन रहस्यवादी सिद्धों की तरह गुह्म-साधना का 
चघटाटोप है। फिर भी पुराने सिद्धों की रहस्यावादी भावना पर विचार 
करने पर इतना तो स्पष्ट हो ही जाता है कि विद्यापति पर इनका प्रभाव 
क्रम से कम दिखाई पड़ता है। 


डा० सुभद्व झा ने ग्रियसेन श्रादि के भत का विरोध करते हुए लिखा 
है कि “भारतीय प्रतीकवादी (रहस्यवादी) कवियों की कविताओं में जैसे 
जायसी या कबीर के काव्य में, जीवात्मा को परमात्मा से मिलने के लिए 
प्रयत्नशील दिखाया जाता है। परमात्मा एक स्वतः परिपूर्ण सत्ता होने के 
कारण निरपेक्ष है और वह न तो जीवात्मा से मिलने के लिए 
इच्छुक होता है और न तो कोई आह्वान करता है। कबीर का सांई' 
या जायसी की पद्मावती” जो ब्रह्म के प्रतीक हैं, बहुरिया' या रत्नसेन' 
के' लिए आकांक्षा व्यक्त नहीं करते ।”' में विद्यापति को रहस्यवादी कवि 
नहीं मानता, पर ग्रियर्सत आदि की स्थापना के विरोध में उपर्युक्त मत 
ब्रहुत सबल नहीं प्रतीत होता । अगर प्रतीक की दृष्टि से कथा के व्यापक 
प्रसंगों का ब्योरेवार श्र्थ बिठलाया जाने लगे तो कबीर का साईं जाने 
कितनी बार कबीर पर रंग डालता है- 

सतगुरु हो महराज साईं मो पर रंग डारा 
यही नहीं राजा राम भरतार” कबीर के घर आते हैं और वे सखियों से 
मंगल-गान गाने की प्रार्थना करते हैं। उसी प्रकार जायसी की पद्मावती 
रत्नसेन के कैद हो जाने पर उसे छुड़ाने के लिए न केवल प्रयत्न करती 
है बल्कि उसकी अृत्यू के बाद चिता में जलकर अपने शरीर को क्षार भी 
कर देती है। इसलिए राधा और कृष्ण के उभयपक्षी सक्रिय प्रेम को 
डा० झा के तक के आ्राधार पर अ्र-रहस्यवादी सिद्ध करना कठिन है। 
आचाय॑ हजारीप्रसाद ढिवेदी ने निर्गुण सन्‍्तों के प्रेम के विषय में ठीक ही 
लिखा है कि भक्त का भगवान के साथ एक व्यक्तिगत सम्बन्ध है। 
भगवान या ईद्वर कोई शक्ति या सत्तामात्र नहीं है बल्कि एक सर्वशक्ति- 
मान्‌ व्यक्ति है जो कृपा कर सकता है, प्रेम कर सकता है, उद्धार कर 
सकता है, अवतार ले सकता है।' इसलिए विद्यापति के कृष्ण यदि 
राधा के रूप से श्राक्ृष्ट हैं, या उससे प्रेम करते हैं या उसके प्रेम का 
प्रतिदान देते हैं, तो इससे उनके सर्वशक्तिमान ईश्वर रूप में कोई ब्रुटि 
नही आती । 

विद्यापति पर रहस्यवाद का प्रभाव, खास तौर से सिद्ध सूफी रहस्य- 
वाद का प्रभाव, नहीं दिखाई पड़ता। क्योंकि सिद्ध और सूफी दोनों ही 
जिन प्रतीकों का प्रयोग करते हैं, वे विद्यापति में नहीं पाये जाते । विद्या- 
पति में न तो सिद्धों की सहज समाधि है, न षद्चक्र, न कुंडलिनी, न 
हठयोग और न तो मन के भीतर ही साधना द्वारा श्रात्मलय होने की 
प्रक्रि । विद्यापति न माया की बात करते हैं, न ब्रह्म की और न तो 
किसी सदगुरु की शरण में जाने का उपदेश देते हैं। उन्हें सबद' की 
चोट नहीं लगती और न तो अनाहत नाद का श्राकर्षण खींचता है। वे 
किसी अ्रखण्ड नाद को जो जगत्‌ के श्रन्तस्तल में निरन्तर गूंजता रहता ह 
है, सुनने के लिए कभी दौड़े नही। न उसकी चर्चा की, न तो क्रिया- 
विशेष से सुषुम्ना के पथ को उन्होंने उत्मुक्त किया और न तो कुंडलिनी 

है । 


( ७० ) 

जगाकर ब्रहरंध्र में पहुँचाने का प्रयत्त ही किया। न तो” उपाधिरहित 
दब्द के प्रणव तत्त्व की बात करते हैँ। न तो अखण्ड सत्ता रूप ब्रह्म के 
वबाचक स्फोट की चर्चा करते है। उसी प्रकार उनके यहाँ महासुह का 
वर्णन नहीं है। न माया का तरुवर है [और न पंच विडाल। विद्यापति 
पर सूफी रहस्यवाद के प्रभाव की बात उठाना भी व्यर्थ है। सूफी धर्म 
का प्रचार शुरू हो गया था इसमें कोई शक नहीं, पर मिथिला की तरफ 
2४वीं शताब्दी में इसके प्रचार के संकेत-प्रमाण उपलब्ध नही होते हैँ । 
होते भी हों तो विद्यापति के काव्य में इनका प्रभाव ढूढ़ना अनुचित है। 
सूफी रहस्यवाद का प्रभाव यदि विद्यापति पर होता तो शक्ति, विष्णु, 
माधव, राधा, शिव आदि बहुदेवों की स्तुति वे नहीं गाते क्‍योंकि सूफी 
धर्म मूलतः एकेश्वरवादी है। सूफीमत बहुत-सी बातों में भारतीय श्रद्ैत 
मत से मिलता-जुलता है। यह सत्य है कि सूफी साहित्य में भी प्रेम 
साधना पर ही जोर दिया गया है। कुछेक विद्वान इसीलिए कभी-कभी 
रागरानुगा कृष्ण-भक्ति को सूफी रहस्यवादी काव्य की प्रेम-पीर वाली भ्रवृत्ति 
का प्रभाव भी मानने लगते हैं। किन्तु विद्यापति के राधा-क्ृष्ण-प्रेम में 
सूफी [प्रिम-पद्धति से लेशसात्र भी साम्य नहीं है। विद्यापति जैसे ब्राह्मण 
के संस्कारी चित्त में इस विदेशी पद्धति का प्रभाव पड़ना कठिन था भी । 
यदि राधाकृष्ण के प्रेम में सूफी मत का प्रभाव ढूंढ़ा जा सकता है तो 
जयंदेव के गीतगोविन्द में तथा अन्य , संस्क्ृत-प्रेम-काव्यों में भी इसके 
प्रभाव का अनुमान बिठलाया जा सकता है। राधा-कृष्ण का प्रेम सौ- 
फीसदी भारतीय है। यह प्रेम रहस्यवादी नहीं है, क्योंकि इसमें न तो 
गुह्म उपासना है और न तो प्रतीकवाद । राधा (जीव का प्रतीक हो 
सकती है, किन्तु कृष्ण ब्रह्म के प्रतीक नही, वे साक्षात्‌ ईश्वर हैं--इसलिए 
रत्नसेन और प्रश्मावतीवाली प्रतीक-पद्धति भी यहाँ बेठती नजर नहीं 
आती । 


विद्यापति के राधा-कऋष्ण-प्रेम-प्रसंग में रहस्यवादिता की गन्ध खोजने 
वाले लोगों की खिल्ली उड़ाते हुए ,पं० रामचन्द्र शुक्ल ने लिखा है कि 


( ७१ ) 

“आध्यात्मिक रंग के चश्मे आजकल बहुत सस्ते हो गए हैं। उन्हें चढ़ाकर 
जैसे कुछ लोगों ने गीतगोविन्द के पदों को आध्यात्मिक संकेत बताया है 
बैसे ही विद्यापति के इन पदों को भी । सूर श्रादि क्रृष्ण-भक्तों के झांगारी 
पदों की भी ऐसे लोग आध्यात्मिक व्याख्या चाहते हैं। पता नहीं बाल- 
लीला के पदों का वे क्‍या करेंगे। इस सम्बन्ध में यह श्रच्छी तरह समझ 
रखना चाहिए कि लीलाओं का कीतंन क्रष्णभक्ति का एक प्रधान अंग 
है। जिस रूप में लीलाएँ वर्णित है उसी रूप में उनका ग्रहण हुआ है 
और उसी रूप में वे गोलोक में नित्य मानी जाती हैँ । जहाँ वृन्दावन, 
यमुना, निकुंज, कदंब, सखा, गोपिकाएँ इत्यादि सब नित्यरूप में है, इन 
लीलाओ का दूसरा प्रर्थ निकालने की आवश्यकता नहीं ।”' शुक्ल जी ने 
लीलाओं को नित्य माना और यह भी स्वीकार किया कि इनका कीतंन 
कृष्ण-भक्ति के प्रसंग में चलता है। पर विद्यापति के पदों में वे भक्ति 
के तत्त्व का समावेश स्वीकार करना नही चाहते। सूर आदि भक्तों के 
आुंगारी पद लीला-कीर्तन होने के कारण भक्ति के अन्तग्रेत परिगणित 
हो सकते हैं, तो विद्यापति के शांगारी पद क्‍यों नहीं ? इसका उत्तर देते 
हुए शुक्ल जी ने कहा कि “विद्यापति शैव थे, उन्होंने इन पदों की रचना 
श्ंगार-काव्य की वृष्दि से की है, भक्त के रूप में नहीं। विद्यापति 
को कृष्ण-भक्‍्तों की परम्परा में नहीं समझना चाहिए । विद्यापति शव 
थे, इसलिए कृष्ण भक्ति के पद नहीं लिख सकते और इसीलिए उनके 
पदों को ख्ूगार के पद मानना चाहिए, कृष्णमक्ति के नहीं, यह बहुत 
अच्छा तक प्रतीत नहीं होता । 

श्री शिवनन्दन ठाकुर और अन्य कई आलोचकों ने यह माना है कि 
विद्यापति शैव थे। श्री शिवनन्दन ठाकुर ने विद्यापति को शैव प्रमाणित 
करने के लिए कई तक दिये है। अन्त में तत्कालीन धार्मिक परिस्थितियों 
का सारांश देते हुए उन्होंने लिखा है कि “विद्यापति के समय में मिथिला 


१. हिन्दी साहित्य का इतिहास, पु० ५७-५८ । 
२. वही पृ० ५७१ 

में तान्त्रिक उपासना की प्रबलता थी। विद्यापति के ऊर्पर इसका प्रभाव 
झवद्य पड़ा होगा । सम्भव है तब तक विद्यापति अपनी उपासना का 
रूप स्थिर नहीं कर पाये थे। तब तक वे शक्ति के उपासक थे, और ब्रह्मा, 
विष्णु, महेश से भी शक्ति की उपासना करवाते थे । उस समय भारत 
मे विशिष्टाद्ेत मत का स्पष्ट प्रचार हो रहा था। #उसके अनुसार विष्णु- 
लक्ष्मी, राधा-कृष्ण आदि यूगल-मूर्ति की उपासना की धारा बह चली थी, 
विद्यापति ने जब भ्रपनी उपासना का रूप स्थिर किया और शिव जी को 
अपना इष्टदेव बनाया तब शाक्त और विशिष्टाह्ैत मतों से प्रभावित होने 
के कारण शिव जी को अपना इष्टदेव नही रखकर युगल मूर्ति गौरी-शंकर 


को अपना इष्टदेव बनाया। विद्यापति ने कहा-- 


लोढ़ब कुसुम तोडब बल पात 
पूजन सदाशिव गौरी के सात 


इसमें शक नहीं कि विद्यापति ने शिव-गौरी पर कई स्तुतिपरक पद लिखे 
हैं। प्रसंग वश यहाँ उनके एतत्सम्बन्धी कुछ पदों पर विचार कर लेना 
चाहिए। इसमें से कुछ पद केवल शंकर की स्तुति के हैं, कुछ अर्धनारीश्वर 
रूप में शंकर-उमा दोनों के। कुछ पद उमा-शंकर विवाह के प्रसंग के 
हैं। ऐसे पदों में लेखक ने शंकर में ईश्वरत्व-बुद्धि के साथ ही साथ 
जन-सामान्य की वैवाहिक रीति-पंद्धति का भी समावेश किया है। ऐसे 
पंदों में तत्कालिक मिथिला के विवाहों में होने वाले हास-विनोद आदि के 
भी सांकेतिक चित्र सामने आते हैं। विवाह के अवसर पर शंकर-पार्वती 
के विवाह-गीत आज भी पूर्वी प्रदेशों में गाये जाते है। ऐसे समय पर 
वरपक्ष की कुरूपता और दरिद्रता का झूठा बयान करके एक खास प्रकार 
का विनोद पैदा करने की परिपाटी चलती है। इस परिपाटी में शकर- 
पावंती के विवाह-गीत बहुत फिट बैठते हैँ। विनोद में कन्या के सौभाग्य 
का वर्णन भी रहता है। इसलिए इस' प्रकार के माड्भलिक गीत बहुत 
प्रचलित रहे है। उदाहरण के लिए विद्यापति का एक छोटा गीत देखिए-.- 

हम नहि आज रहब यहि आगन 
जो बृढ़ होएत जमाई, गे माई। 
एक त बइर भेल बीध विधाता 


दोसर घियाकर बाप, 

शेसर बइर भेल नारद बाभन 

जे बृढ़ आनल जमाई गे, माई 

पहिलूक बाजन डामरु तोरब 

दोसरि तोरब मंड माल 

बरद हॉकि बरियात बेलाइब 

धिया ले जाएब पराई, गे माई 

धोती लोटा पतरा पोथी 

एहो सब लेबन्हि छिताई 

जौं किछ, बजता नारद बाभन 

दाढ़ी धएब घिसिआएब, गे माई ' 

भन॒विद्यापति सुनु हे मनाइन 

दृढ़ करू अपन गेयान 

सुभ सुभ कए सिरी गोरी बिआह 

गौरी हर एक समान, गे माई। 
कन्या के भविष्य के बारे में माँ की चिन्ता, ईइवर का फठेहाल दूल्हा 
बनकर आना, नारद ऋषि की दुरवस्था श्रौर व्यंग-विनोद के अश्रन्तराल 
मे पार्वती के अशेष मंगल और सौभाग्य की सदिच्छा कितने सुन्दर ढंग से 
व्यक्त हुई है।” पं० शिवनन्दन ठाकुर के कथन में कोई तथ्य नहीं मालूम 
होता, हाँ एक बात उन्होंने अलबत्ता अनजाने में स्वीकार कर ली है जो 
विद्यापति के काव्य की धामिक पृष्ठभूमि को समझने के लिए जरूरी है, 
वह यह कि उस समय .मिथिला में विशिष्ट्राहैत मत का प्राबल्य था। 
डा० सुभद्र झा ने लिखा है कि गौरी-शंकर के विवाह गीत मिथिला में 
विवाह के अवसर पर गाये जाते हैं। शिवनन्दन ठाकुर विद्यापति को शैव 

मानते है. इसीलिए उनके द्वारा वणित राधा-कृष्ण प्रेम को सामान्य श्युगार- 
काव्य की कोटि में ही रखना चाहते है। उनका कहना है कि मिथिला 
में ईश्वर की पूजा पति के रूप में कभी नहीं होती थी ।”' डा० सुभद्र झा 
ने ठाकुर के इस मत को गलत बताया है और उन्होंने विष्णुपुरी की 
कविताओशों का उद्धरण देकर बताया है कि “मिथिला »में प्रेम-भक्ति की 
कवितायें लिखी गई थी |” खैर, हम यहाँ शिवनन्दन ठाकुर तथा आचार्य 
शुक्ल के इस तके पर विचार करना चाहते हैं कि क्‍या विद्यापति चूकि 
दाव थे, इसलिए वे राधा-कृष्ण की प्रेम-भकिति का काव्य नहीं लिख सकते 
थे। शैव और वैष्णव धर्म का वेमनस्य, जैसा उम्र बाद में हुआ, विद्यापति 
के समय में नहीं था। ईस्वी सन्‌ १००० के आसपास उत्कीर्ण खज्राहो 
के शिलालेख में भगवान्‌ शिव को एकेश्वर कहा गया है तथा विष्णु, बुद्ध 
जिन आरादि को उन्ही का अवतार कहा गया. है । वायुपुराण में ही शिव 
और विष्णु के तादात्म्य का विवरण मिलता है- 

प्रकाशं चाप्रकाशं च जंग स्थावरं च यत्‌ । 

विद्वरूपसिंदयं सर्व रुद्रनारायणात्मकम्‌ 


(२५॥२०) 
विष्णुपुराण में विष्णु और शिव को एक बताया गया है- 
शंकरो भगवान्‌ शौरिभूति गौरी दविजोत्तम 
नमो नमो विशेषस्त्व ब्रह्मात्वंहि पिनाकधुक्‌ 
(१।८।२१) 
आचार्य हजारीप्रसाद द्विवेदी ने ठीक ही लिखा है कि जो लोग विद्यापति 
के बारे में कहा करते हैं कि वे दैव थे अभ्रत: वैष्णव भक्त नहीं हो सकते, 
वे उस काल की मनःस्थिति को नहीं जानते। शिव सिद्धिदाता थे, विष्णु 
भक्ति के आश्रय | गाहड़वाल नरेद् अपने को माहेदवर कहते थे, पर वे 
.._ १. भहाकवि विद्यापति, पु० १६४ । 
२. 80088 ०६ ५४१ए४[०४0७, ०9 707. 8प7002079 09, 72826 84-85 
३. डा० यदुवंधी का दोवमत पु० १४१ । 

लक्ष्मीनारायण की स्तुति भी किया करते थे । विद्यापति ने एक स्तुति- 

पद में विष्ण और शिव की समवेत स्तुति की है-- 
भल हर भल हरि भल तुझ कला 
खन पीत वसन खनहि बघछला 
खन पंचानन खन भुजचारि 
खन संकर खन देव मभुरारि 
खन गोकुल भए चराइअ गाय 
खन भिखि मांगिय डमरू बजाय 
खन गोविन्द भयें लिझ महादान 
खनहिं भसम भरि झाँख ओ कान 
एक सरीर लेल दुइ बास 
खन बैकुंठ खनहिं कैलास 
भनहिं विद्यापति विपरीत बान 
झो नारायण झो सूलपानि 


इस पद में न केवल विद्यापति ने शंकर भर विष्णु को एक बताया बल्कि 
विष्णु-लीलाशों में मुख्य गोकुल में गाय चराना, और गोविन्द के रूप में 
दधि का महादान लेने वाला बताया है। हरि और हांंकर के इसी समवेत 


रूप को बाद में तुलसीदास ने अपनाया और उसे विस्तृत भूमिका 
प्रदान की--- 


रुचिर हरिशंकरी नाम मंत्रावली द्वन्द्र दुख५्हानि आनन्द खानी 

विष्णु शिव लोक सोपान सम सबंदा वदति तुलसीदास बिसद बानी 
शिव और विष्णु की वन्दना के साथ-साथ विद्यापति ने शक्ति या दुर्गा 
की भी स्तुति के पद लिखे है। इसलिए कोई शक्ति या मौलिक बात 
कहते का इच्छुक आलोचक कहना चाहे तो यह भी कह सकता है कि 
चूंकि विद्यापति शाक्‍्त थे इसलिए उन्होंने राधा के रूप में अ्राद्याशक्ति की 
लीलाओों का चित्रण किया है। वस्तुस्थिति को न समझने के कारण इस 


२. हिन्दी साहित्य का इतिहास, पु० ३९ । 

प्रकार के तर्कों के आधार पर किसी कवि के दृष्टिकोग् तथा धाभिक 
विश्वासों का विवेचन नहीं किया जा सकता। विद्यापति के समय में 
मिथिला में क्‍या सम्पूर्ण उत्तर भारत में शैव, शाकत और वैष्णव तीनों 
प्रकार के मतों का काफी प्रचार हो गया था। कामरूप और हिमालय 
की तराई के हिस्सों में शाक्त-साधना का काफी प्रचार था। इसका 
प्रभाव विद्यापति पर कितना पड़ा, यह कहना कठिन, है किन्तु शक्ति का 
रूप सदा से भारतीय कवि को अपनी ओर आक्ृष्ट करता रहा है। 
शक्ति के भी विविध रूप है। राधा स्वयं परमेदवर की आह्वादिनी शक्ति 
कही गई है। पुराणों में अनेक स्थलों पर प्रकृति को विष्णू-माया कहा 
गया है। शक्ति की व्यापकता और सावेभौमता अक्षुण्य है। राधा-तत्त्व 
कई दृष्टियों से काइ्मीरी शैवदर्शन में व्याख्यात शक्ति-तत््व से समानता 
रखता है। पुराणों में वर्णित वैष्णव शक्ति-तत््व और शैवागमों मे वणित 
शक्ति-तत्त्व में रूप का अन्तर नही, नाम का अन्तर ही ज्यादा है। 
विद्यापति ने शक्ति के इसी सार्वभौसम रूप की वन्दना की है-- 


विदिता देवी विदिता हो अविरल केस सोहन्ती 

एकानेक सहस को धारिनि, जनि रंगा पुरनन्ती 

कज्जल रूप तुश्र काली कहिए, उज्ज्वल रूप तुब वानी 

रवि मंडल परचंडा कहिए, गंगा कहिए पाती 

ब्रह्माधर ब्रह्मागी कहिए, हर घर कहिए गोरी 

नारायण घर कमला कहिए, के जान उतपति तोरी 

विद्यापति कविवर एह गाओोल, जाचक जन के गती 

हासिनि देइ पति गरुणः नारायण, देवसिह नरपती 
इस प्रकार विद्यापति की शक्ति-बन्दना में मध्यकालीन तान्तिक साधना का 
प्रभाव ढूंढ़ा जाये तो कोई आपत्ति नहीं, किन्तु साधारण तौर से हम इसे 
एक हिन्दू कवि के चित्त का दुर्गा के प्रति भक्ति-निवेदन ही कहे तो ज्यादा 
ठीक होगा । इन सभी देवताओं की वन्दना को दृष्टि में रखकर म० म० 
पं० हरप्रसाद शास्त्री ने कहा था कि विद्यापति वस्तुतः पंचदेवोपासक थे। 

कीतिलता के बंगीय संस्करण में शास्त्री जी ने उक्त मत प्रस्तुत किया। 
किन्तु विद्यापति को पंचदेवोपासक मानें या शुद्ध चित्त का एक हिन्दू, यह प्रश्न 
तो रह ही जाता है कि उनकी रचनाओं को श्वृंगारिक मानें या वैष्णव भक्ति-पूर्ण । 
इस प्रइन का उत्तर विद्यापति के काव्य की सांस्कृतिक पृष्ठभूमि तथा 
उनके व्यक्तिगत ज्वैवन की स्थितियों, वातावरण झ्रादि को समझे बिना 
नहीं दिया जा सकता। धार्मिक वातावरण की चर्चा की गई, विद्यापति 
के काल में उपर्यक्त सभी धर्म कमोबेश मात्रा में प्रचलित थे। विद्यापति 
ने प्रत्येक देवी-देवता की वन्दना की | यहाँ तक कि उन्होंने राधा की 
वन्दता में भी पद लिखें है, जसे- 


देखि देखि राधा रूप अपार 
अपरूप केहि विधि आना मिलाओोलि 
खित्ति तल लावनि-सार 

अंगहि अंग अनंग मुरछायत 

हेरए पडए अ्रधीर 

मनन्‍्मथ कोटि मथन करु जे जन 

से हेरि महि मध गीर 

कत कत लछमी चरन तल नेश्रोछये 
रंगिनि हेरि विभोरि 

करु अभिलाख मनहि पद पंकज 
अहो निसि कोर अगोरि 


इस पद में राधा जगत्थात्री की पीठिका पर आसीन है। उनके रूप के 
सामने सम्पूर्ण जगत्‌ का सौन्दर्य फीका है। कामदेव को भी अपने रूप 
से विजित करने वाले क्ृष्ण इस सौन्दर्य को देखकर संज्ञाहीन हो जाते है। 
सहस्रों लक्ष्मी राधा के चरणों में न्योछावर है। राधा का यह देवीसूक्‍त 
वाला रूप है जिसके सामने देव-देवता सब तुच्छ' और निरबंल है। 

कहने वाले कह सकते है कि बिहारी सतसई' के लेखक ने भी ग्रन्था- 
रम्भ में राधा की वन्दना की है, किन्तु उनका काव्य कभी भक्ति काव्य 


( ७८ ) 
नही माना गया, फिर विद्यापति का ही क्‍यों माना जाय १ इसके उत्तर 
मे एक चलता तर्क यह दिया जा सकता है कि बिहारी की रचना किसी 
भी परवर्ती वैष्णव भक्‍त द्वारा कीतन का विषय नहीं मानी गई जबकि 
विद्यापति की रचनाएँ एक व्यापक क्षेत्र में कीत॑न में गाई जाती थीं। 
महाप्रभु चैतन्यदेव विद्यापति की रचनाश्रों को गा करके मस्त हो जाया 


करते थे। विद्यापति के परवर्ती, ब्रजबुलि कवि गोविन्ददास ने लिखा है 
कि विद्यापति का काव्य कितना गौरवपूर्ण है, गोविन्द-गौरि (राधा-कृष्ण) 
के ग्रेम पर लिखे हुए जिनके गीतों ने संसार का हृदय जीत लिया। 
गौड़ीय वेष्णवों का तो यहाँ तक कहना है कि विद्यापति का जन्म ही 
इसीलिए हुआ था कि वे चैतन्य महाप्रभु के अवतार के पहले इस पृथ्वी 
पर आकर राधा-कृष्ण की प्रेम-भक्ति के गान लिखें जिन्हें महाप्रभु कीतंन 
में गायेगे। क्ृष्णास ने लिखा है कि चैतन्य महाप्रभु विद्यापति के गीतों 
को बड़े प्रेम से सुनते थे। 
कर्णामृत विद्यापति श्री गीतगोविन्द 


दुहे इलोक गीते प्रभुर कराय आनन्द 
(चेतन्‍न्य चरितावली ३।५) 


वस्तुतः विद्यापति शंगारिक कवि थे या भक्‍त इसे समझने के लिए भक्ति- 
काल की सांस्कृतिक पृष्ठभूमि समझना अनिवार्य हो जाता है। हमारे मन, 
में छंगार और भक्ति के विषय में कई मिथ्या धारणायें बद्धमूल हो गई 
है। #ंगार भक्ति का विरोधी नहीं है। विद्यापति के काव्य में इस 
श्रृंगार का ऐसा रूप क्‍यों है--इसे हम पूरी पृथ्ठभूमि में रखकर देखने 
पर ही समझ सकते है। नखशिख वर्णन केवल श्रृंगारिक कवियों ने नहीं 
प्रस्तुत किये है। रूप वर्णन की वैष्णव दौली में किन-किन तत्त्वों [का 
समावेश हुआ, यह भी जानना आझ्रावश्यक है। रूपासक्ति और रूपोपासना 
में क्या फर्क है। राधा क्‍या है--राधा के स्वरूप का विकास किन-किन 
तत्त्वों के सम्मिश्रण से हुआ ? राधा के किस' रूप की विद्यापति स्तुति 


करते हैँ, आदि ,प्रइन इस सांस्कृतिक पृष्ठभूमि के आकलन के बाद ही 
समाहित हो सकते हैं। 


भक्ति काव्यः सांस्कृतिक पृष्ठभूमि का पुनःपरीक्षण 


ईस्वी सन्‌ की सातवी शताब्दी से भ्रद्यतत काल तक अजस्र रूप से 
प्रवाहित हिन्दी काव्य-धारा में भक्ति का प्रवाह मन्दाकिनी की तरह अपनी 
शुभ्रता, निष्कलुष तरंगावलि और अनन्त जनता के मन को नैस्गिक 
शान्ति प्रदान करने वाली दिव्य जल-धारा की तरह पूजित है। रवि 
बाबू ने लिखा है कि मध्ययुग में हिन्दी के साधक कवियों ने जिस रस- 
ऐश्वयं का विकास किया उसमें असामान्य विशिष्ठता है। वह विशेषता 
यह है कि एक साथ कवि की रचना में उच्चकोटि की साधना और 
अप्रतिम कवित्व का एकत्रमिश्चित संयोग दिखाई पड़ता है जो पश्रन्यत्र 
दु्लंभ है ।' 

” भक्ति काल के इस अप्रतिम और ऐश्वर्यमंडित काव्य को विदेशी 
प्रभाव की छाया में पला हुआ या ईसाइयत का अनुकरण बताने वाले लोगों 
पर भारतीय मन का क्षोभ स्वाभाविक था। डा० ग्रियसन, वेवर, कैनेडी 
यहाँ तक कि भारतीय पंडित डा० भांडारकर ने भी यह प्रमाणित करने 
का प्रयत्न किया कि वैष्णव भव्ति-आ्रन्दोलन ईसाई-संसर्ग का परिणाम है। 
डा० ग्रियसेन ने नेस्टोरियन ईसाइयों के धर्ममत का भवक्ति-आन्दोलत पर 
प्रभाव दिखाते हुए हिन्दुओं को उतका ऋणी साबित किया ।'* बेवर ने 
कृष्ण जन्माष्टमी के उत्सव की सास्क्ृतिक पृष्ठभूमि पर विचार करते हुए 


१. पुरोहित हरिनारायण हार्मा हारा संपादित सुन्दर ग्रंथावली का प्रावकथन 
संबत १९६२॥। 

२. जनेल आव रायल एशियाटिक सोसाइटी, सन्‌ १६०७ में प्रकाशित, 
'हिन्दुओं पर नेष्टोरियन ईसाइयों का ऋण' शीर्षक निबन्ध । 


( ८० ) 
कृष्ण-जन्म की कथा को ईसामसीह की जन्म-कथा से जोड दिया । केनेडी 
ने कृष्ण, ईसाइयत और गूजर' शीर्षक निबंध में यह बताने का प्रयत्न किया कि 
गजरो से कृष्ण का सम्बन्ध है और चूकि गूजर सीथियन जाति के है 
इसलिए उनमे प्रचलित बालक्ृृष्ण की पूजा की प्रेरणा उनके मूल-प्रदेश के 


किसी धर्ममत से मिली होगी ।' डा० भाडारकर ने इून्ही सब मतों का 
जैसे एकत्र संयोग प्रस्तुत करते हुए लिखा कि आभीर ही शायद बाल-देवता 


की जन्म-कथा तथा उसकी पूजा अपने साथ ले आये । उन्होने भी कराइष्ट 
श्र कृष्ण शब्द के क्रृष्टधृष्ठ साम्य को प्रमाणित करने का घोर प्रयत्त 

किया और बताया कि नन्‍्द के मन में यह भ्रज्ञान कि वह कृष्ण के पिता 
है तथा कस द्वारा निरपराध व्यक्तियों की हत्या काइष्ट-जन्म की तत्सबधी 
घटनाओ्रों से पूर्णतः साम्य रखते है। यह सब कुछ भाडारकर के मत से 


तक डक. 


ग्राभीर भश्रपने साथ भारत में जे आये ।' 


इन मतों को पढ़ने पर किसी भी विवेकवान पुरुष को लगेगा कि 
इनकी स्थापना के पीछे निश्चित पूर्वाग्रह और न्यस्त-अ्रभिप्राय थे जिनके 
कारण सत्य को आच्छन्न बनाने में इन विद्वानों ने संकोच नहीं किया। 
आचार क्षितिमोहन सेन ने बड़े खेंद के साथ लिखा है कि भारतवर्ष का 
यह परम अपराध रहा है कि वह परमत सहिष्णु और आश्वित-वत्सल रहा 
है। दुर्दिन में दुरवस्था की मार से जब एक दल के ईसाई भारत के दक्षिणी 
हिस्से में शरणापन्न हुए उस समय शरणागत-वत्सल भारत नें उन्हें बिना 
विचारे आश्रय दिया । उस दिन उसने सोचा भी नहीं था कि इन दुगगत 
आश्रितों के सहरर्मी इस मामूली से सूत्र से भारतवर्ष के सारे गौरवों का 
दावा पेश करने लगेंगे |” डा० हजारीप्रसाद द्विवेदी ने उपर्युक्त विद्वानों 





१. इण्डियत ऐंन्टिक्वेरी भाग ३-४ में 'कृष्ण-जन्माष्टमी पर लेख । 
२. जनेल आव रायल एवियाटिक सोसाइटी सन्‌ १९०७ में प्रकाशित “कृष्ण 
क्रिश्चियानिटी और गूजर शीर्षक निबन्ध । 
३. वेष्णविज्म, शैविज्म एंड अदर साइनर सेक्ट्स, पृ० ३८०३६ । 
४. डा० हजारी प्रसाद दिवेदी के झुर साहित्य की भूमिका, पु० ७। 


( 5१ ) 


की धारणाझ्रों का उचित निरास करते हुए राधा-कृष्ण के विकास का बड़ा 
सन्तुलित सर्वेक्षण प्रस्तुत किया है। उन्होंन स्वीकार किया हैं कि कृष्ण 
का वर्तमान रूप नाना वैदिक-अवैदिक, आर्य-अनाय धाराञों के मिश्रण से 
बना है। इस प्रकार शताब्दियों की उलट-फेर के बाद प्रेम-ज्ञान वात्सल्य- 
दास्य आदि विविज्ञ भावों के मधुर पआ्लालंबनपूर्ण ब्रह्म श्रीकृष्ण रचित 
हुए। माधुय के अतिरिक्त उद्रेक से प्रेम और भक्ति का प्याला लबालब 
भर गया। इसी समय ब्रजभाषा का साहित्य बनना शुरू हुआ | 
भक्ति आन्दोलन के विकास के पीछे ईसाइयत के प्रभाव की बात की 
गई है। उसी प्रकार कुछेक विद्वानों की धारणा है कि यह आन्दोलन 
मुसलमानों के आक्रमण के कारण इतने आकस्मिक रूप में दिखाई पड़ा। 
इस धारणा का भी प्रचार करने में विदेशी विद्वानों का हाथ रहा है। 
प्रो० हैवेल ने अपनी पुस्तक दि हिस्द्री आाव झआर्यन रूल' में लिखा कि 
“मुसलमानी सत्ता के प्रतिष्ठित होते ही हिन्दू राज-काज से अ्रलग कर दिये 
गए। इसलिए दुनिया की झंझटो से छुट्टी मिलते ही उनमे धर्म की 
ओर जो उनके लिए एकमात्र आश्रय-स्थल रह गया था स्वाभाविक झाकर्षण 
पैदा हुआ । हिन्दी के भी कुछ इतिहासकारों ने इसी मत को स्वीकार 
किया है। आ० रामचन्द्र शुक्ल ने अपने इतिहास में भक्ति-आन्दोलन की 
सास्कृतिक पृष्ठभूमि पर विचार करते हुए लिखा है कि दिश में मुसलमानों 
का राज्य प्रतिष्ठित हो जाने पर हिन्दू जनता के हृदय में गौरव-गब और 
उत्साह के लिए वह अवकाश न रह गया। इतने भारी राजनीतिक 
उलट-फेर के पीछे हिन्दू जन-समुदाय पर बहुत दिनों तक उदासी छाई 
रही । अपने पौरुष से हताश जाति के लिए भगवान्‌ की हाक्ति और 
करुणा की ओर ध्यान ले जाने के अ्रतिरिक्त दूसरा मार्ग ही क्‍या था।* 
बहुत से लोग सोचते है कि शुक्ल जी ने भक्ति के विकास का मूल कारण 


१. सुर साहित्य, संशोधित १९५६, बम्बई, पृ० ११ तथा १९ । 

२. हिन्दी साहित्य की भूमिका में डा० द्विवेदी हारा उद्ध त, पु० १५ । 
३. हिन्दी साहित्य का इतिहास, छठा संस्करण, पृ० ६० £ 

वि. ६ 


( ऋरे ) 


मुसंलमानी आक्रमण को बताया, किन्तु ऐसी बात नही है। शुक्ल जी ने 
भक्ति आन्दोलन के शास्त्रीय और सैद्धान्तिक पक्षो का भी विश्लेषण किया 
है, उनके निष्कर्ष कितने सही है, यह झलग बात है, इस पर श्रागे विचार 
करेगे। शुक्ल जी ने सिद्धों और योगियों की साहित्य-साथना को 'ुद्य 
रहस्य और सिद्धि' के नाम से अभिहित किया है और #नके मत से भक्ति 
के विकास में इनकी वाणियों से कोई प्रभाव नहीं पडा । प्रभाव यदि पड़ 
सकता था तो यही कि जनता सच्चे शुभ कर्मो के मार्ग से तथा भगवद- 
भक्ति की स्वाभाविक हृदय-पद्धति से हटकर भअनेक प्रकार के मंत्र, और 
उपचारो में जा उलझी । अतः स्पष्ट है कि शुक्ल जी के मत से ऐसी 
रचनाओं का भक्ति के विकास में कुछ महत्त्वपूर्ण योग-दान नहीं था। 
भक्ति का सैद्धान्तिक विकास ब्रह्म सूत्रों पर, उपनिषदों पर, गीता पर, 
भाष्यो की जो परम्परा विद्वन्मण्डली के भीतर चल रही थी, उसमे हुआ।' 
भक्ति के विकास में सहायक तीसरा तत्त्व शुक्ल जी के मत से भक्ति का 
वह सोता है जो दक्षिण की ओर से उत्तर भारत की झ्लोर पहले से हीं 
आ रहा था उसे राजनीतिक परिक्तेन के कारण शून्य पड़ते हुए जनता 
के हृदय-क्षेत्र में फेलने के लिए पूरा स्थान मिला । भकक्‍ित जैसे लोक 
बित्तोदभूत और लोकप्रिय मत को सैद्धान्तिक पृष्ठभूमि भाष्य और टीका- 
ग्रन्थों में ढृढ़ना बहुत उचित नहीं कहा जा सकता क्योकि सभी टीका 
ग्रन्थ भारतीय मनीषा की मौलिक उद्भावना और जीवन्त बुद्धि का परिचय 
नहीं देते । शुक्ल जी के प्रथम और तृतीय कारण भी परस्पर विरोधी 
प्रतीत होते है। शुक्ल जी ते यह स्वीकार किया है कि दक्षिण में भक्ति 
विकसित हो रही थी और उसका प्रभाव उत्तर में पडने लगा था। 
मुसलमानी आक्रमण के कारण भक्ति का उदय नहीं हुआ, भक्ति का स्वा- 
भाविक विकास इस आक्रमण ने कुछ तीज अवश्य कर दिया। क्योंकि 

१. वही पृ० ६१। 

२. वही, पु० ६२। 

है. वही पृु० ६२। 

यदि मुसलमानी आक्रमण के कारण जनता से दयनीयता का उद्भाव हुआ 
जिससे भक्ति के विकास में सहायता मिली तो मुसलमानों के आक्रमण 


से प्रायः सुरक्षित दक्षिण में यह भक्ति का सोता' कहाँ से पैदा हो गया 
जो उत्तर मे प्रभावित होने लगा था। 


४डा० हजारीप्रसाद द्विवेदी ने भक्ति के विकास की विश्ञाश्रों का संकेत 
देने वाले तत्त्वो का सन्धान करते हुए बताया है' कि बौद्धमत का महायान 
सम्प्रदाय अन्तिम दिनो में लोकमत के रूप में परिणत होकर हिन्दू धर्म 
में पूर्णतः: घुलमिल गया । पूजा-पद्धति का विकास इसी महायान मत के 
काल में होने लगा था। हिन्दी भक्ति साहित्य में जिस प्रकार के अवतार- 
वाद का वर्णन है, उसका संकेत महायान मत में ही मिल जाता है। 
सिद्धो और नाथ योगियो की कविताएँ हिन्दी सन्त साहित्य से पृर्णतया 
संयुक्त है, इस प्रकार सन्त-मत का उद्धव मुसलमानों के श्राक्मण के कारण 
नहीं, बल्कि अपनी भारतीय चिन्ता के स्वाभाविक विकास का परिणाम 
है। इस प्रकार ह्विविदी जी की यह स्थापना है कि अगर इस्लाम नहीं 
झ्ाया होता तो भी इस साहित्य का बारह आना वैसा ही होता जेसा 
आज है।' ' 
वस्तुत: इन सभी प्रकार के वाद-विवादों का मूल कारण है भक्ति- 
सम्बन्धी प्राचीन साहित्य का भ्रपेक्षाकृत अभाव । हम भक्ति काव्य आन्दो- 
लन को बहुत प्राचीन मानते हुए भी जयदेव के गीतगोविन्द से प्राचीन 
कोई साहित्य न पा सकने के कारण अपने सिद्धान्तों की पुष्टि के लिए 
ऐतिहासिक ऊहापोह में ही लगे रह जाते है। ब्रजभाषा भक्ति साहित्य 
का आरम्भ सूरदास के साथ मानते है, रामभकिति काव्य तुलसी के साथ 
शुरू होता है। प्राचीन संत काव्य ही ले-देकर कुछ पुराना श्रतीत होता 
है। ऐसी अवस्था में मुसलमानी श्राक्रमण के साथ भक्ति श्रान्दोलन का 


१. हिन्दी साहित्य की भूमिका का भारतीय चिन्ता का स्वाभाविक 
विकास' शीर्षक शअ्रध्याय । 


दब. बही, पु० २। 

आरम्भ मानने वाले लोग इसे मुसलमानी जोश” का साहित्य कहकर गोटी 
बिठा देते है। इस दिशा में एक श्रान्त धारणा यह भी बद्धमूल हो गई 
है, जो भक्ति काव्य के सर्वागीण विश्लेषण में बाधा पहुँचाती है वह यह 
कि भक्ति के सगुण और निर्गूण मतवाद परस्पर विरोधी चीजे है। इस 
प्रकार के विचार वाले आलोचक सगुण काव्य को तो* भारतीय परम्परा 
से सम्बद्ध मानते है भर निर्गुण काव्य को विदेशी कह देते है। परिणाम 
यह होता है कि निर्गण काव्य को धाराच्युत कर देने पर सगुण भक्ति 
काव्य को छठी शती में उत्पन्न मानना पड़ता है और सूर तथा अन्य 
वैष्णव कवियों के लिए १२वीं छाती के जयदेव और श१थवी के, विद्यापति 
एकमात्र प्रेरणा-केन्द्र बच जाते हैं। आ० रामचन्द्र शुक्ल ने मध्यदेश में 
भक्ति आन्दोलन का सूत्रषात खासतौर से ब्रजभाषा-प्रदेश में वल्लभाचार्य 
के आगमन के बाद माना है। डा० धीरेन्द्र वर्मा ने लिखा है कि 'सोल- 
हुवी हाताब्दी के पहले भी कृष्ण-काव्य लिखा गया था लेकिन वह सब का 
सब या तो संस्कृत में है जैसे जयदेवक्ृत गीतगोविन्द या श्रन्य प्रादेशिक 
भाषाशों में जैसे मेथिलकोकिलकृत पदावली। ब्रजभाषा में लिखी हुई 
सोलहवीं शताब्दी से पहले की रचनाएँ उपलब्ध नहीं है।' जाहिर है 
कि यदि गीतगोविन्द और विद्यापति पदावली के अतिरिक्त भक्ति का 


परिचय देनेवाली इतर सामग्री मिलती तो इस प्रकार का व्यवधान उपस्थित 
न हीता । 


भक्ति काव्य की पृष्ठभूमि की खोज के लिए हमें संस्कृत, प्राकृत और 
अपभ्रंश की रचनाओं का पर्यवेक्षण करता होगा। भागवत कृष्ण काव्य 
का उपजीव्य ग्रन्थ माना जाता है। और भी कई पुराणों में कृष्ण के 
जीवन तथा उनके अलौकिक कार्यों का वर्णन किया गया है। ईस्वी सन्‌ 
के पूर्व ही कृष्ण वासुदेव भगवान्‌ या परम देवत के रूप में पूजित होने 
लगे थे। संस्कृत साहित्य में कई स्थानों पर क्ृष्ण की अ्रवतार के रूप 


१. हिन्दी साहित्य का इतिहास पृ० १५२ । 
२. नाम महात्म्य, श्री ब्रजांक, अगस्त सन १६४० ब्रजभाषा नामक लेख । 

में भ्रभ्यर्थना 'की गई है। भागवत के अलावा हरिवंश पुराण, नारद 
पंचरात्र, आदि धामिक ग्रन्थों में क्ृष्ण-लीला का वर्णन आता है। भास 
कवि के संस्कृत नाटकों में जो कुछ विद्वानों की राय में ईसा पूर्व लिखे 
गए थे, कई ऐसे है जिनमें क्ृष्ण के जीवन-चरित्र को नाद्य-वस्तु के रूप 
में ग्रहण किया गयु है। परवर्ती संस्कृत काव्यों शिशुपाल वध ग्रादि में 
कृष्ण के जीवन और कार्यो का वर्णन किया गया है। जयदेव का गीत 
गोविन्द तो कृष्ण भक्ति का अनुपम काव्य ग्रन्थ है ही । 

ब्रजभाषा की जननी शौरसेती अ्पश्रृंश भाषा में भी+ कृष्णसम्बन्धी 
काव्य लिखे गए। आइचये है कि भ्रब तक इन रचनाओ की ओर विद्वानों 
का ध्यान ग्राकृष्ट नहीं हो सका है। अपश्रंश में क्ृष्णसम्बन्धी जो 
कुछ भी साहित्य अवशिष्ट है और जिसका सन्धान हो सका है, वह ब्रज- 
भाषा के सगुण कृष्ण भक्ति आन्दोलन को समझते में बहुत सहायक हो 
सकता है। इनमें सर्वाधिक महत्त्व की रचना पुष्पदन्त कवि का महापुराण 
है जिसमे कृष्ण-जीवत का विशद्‌ चित्रण किया गया है । इसमें 
कृष्ण-मक्ति के निद्चित रूप का पता नहीं चलता। क्ृष्ण-जीवन से 
सम्बन्धित घटनायें नि.सन्देह भागवत्‌ या हरिवंशपुराण के आधार पर 
ली गई है। गोपियों के साथ ,कृष्ण का विहार, (उत्तर पुराण पू० 
६४।६५) पूतना लीला (उ० पुराण ६) ओखल बन्धन, गोवर्धन-धारण 
(उ० पु० १६) कालिय-दमन आदि की घटनायें भागवत की कथा से 
पूर्ण साम्य रखती है। पृष्पदन्त ने कृष्ण के लिए जिन सम्बोधनों का 
प्रयोग किया है उनमे गोपाल, मुरारि, मधुसूदत, हरि, प्रभु आदि शब्द 
आते है। रास के वर्णन में पुष्पदन्त ने गोपियों की उत्सुकता, प्रेम 
विह्ललता और- असामान्य व्यवहारों का वैसा ही जिक्र किया है जैसा 
भागवत में है अथवा परवर्ती विद्यापति या सूरदास आदि सें। कोई-कोई 
आधे विलोए दही को बैसे ही छोड़ कर भागी, किसी की मथान्ी टूट गई। 
कोई कहती है कि तुमने मथानी तोड़ दी, इसका दाम चुकाओं एक 
आलिगन देकर । कही गोपी की पाण्डर रंग की चोली कृष्ण की छोया 

से काली हो जाती है, इस प्रकार धूलिधूसर करष्ण उन गोपिंयो को क्रीडा- 
रस से वशीभूत कर लेते ह-- 

धूली धूसरेण वर मुवक सरेण तिणा मुरारिणा 

कीला रस वसेण गोवालय गोवी हियय हारिणा 

मंदीर॒ठ _तोडिवि आवद्ठिउं, भ्रद्धविरोलिउं दिए पलोटिट्ं 

कावि गोवी गोविन्दहु लग्गी, एण महारी मंथानि भग्गी 

: एयहि मोल्लू देहु आलिगणु,णं तो मा मेल्लहु मे प्रंगणु 
काहि वि गोविहि पडरु चेलउं, हरि तणु तेइ जायउं कालइउं 
(उत्तर पुराण पृ० ६४) 
भागवत से श्रत्यन्त प्रभावित होते हुए भी पुष्पदत की कथा में कृष्ण भक्ति 
का स्फुट स्वरूप नहीं दिखाई पड़ता, फिर भी रास क्रीड़ा आदि के वर्णन 
यह तो प्रमाणित करते ही है कि क्ृष्ण के रास का महत्व १०वीं शती के 
एक जैन कवि के निकट भी कम नहीं था। यह याद रखना चाहिए कि 
पुष्पत का यह वर्णन गीतगोचिन्द से दो सौ वर्ष पहले का है। बाद में 
भी कई जैन कवियों ने कृष्ण सम्बन्धी काव्य लिखे परन्तु कृष्ण को भगवान्‌ 
के रूप में चित्रित नहीं किया गया । वे एक महाप्राणवान पुरुष के रूप में 
ही चित्रित हुए। प्रद्युम्न चरित काव्यों मे तो उनकी कही-कही दुर्गति भी 
दिखाई गई है। 
१२वी शताब्दी में हेमचन्द्र के ढ्वारा सकलित श्रपश्नद के दोहों में 

दो ऐसे दोहे है जिनमें कृष्णसंबंधी चर्चा है। एक में तो स्पष्ट रूप से कृष्ण 
ओ्ौर राधा के प्रेम की चर्चा की गई है। मेरा ख्याल है कि ये दोहे एत- 
त्सबंधी किसी पूर्ण काव्य ग्रंथ के अंश हैं। दोहे इस प्रकार है- 

हरि नच्चाविउ पंगणई विम्हह पाडिउ लोड 

एम्बहि. राह प्नोहरह ज॑ भावई त॑ होड 
हरि को प्रांगण मे नचाने वाले तथा लोगों को विस्मय में डाल देने वाले 
राधा के पयोधरों को जो भावे सो हो। संभवत: यह किसी हास्य प्रगल्भा 
सखी के वचन राधा के प्रति कहें गए है। इस पद में राधा कृष्ण के प्रेम 

का संकेत तो मिलता है, किन्तु इस प्रेम को भक्ति-संयुक्त मानने का कोई 
स्पष्ट संकेत नहीं मिलता । दूसरा दोहा अवश्य ही स्तुतिमूलक है- 

मईं भणियउ बलिराय तुहु केहउ मग्मण एहु 

जेहु तेहू न वि होइ बढ सईं नारायण एहु 


इस पद्म में नारायण और बलि की कथा का संकेत मिलता है, इसमें भी 
हम बहुत अ्रंशों तक भक्ति के मूल भावों का निर्देशन नही पाते | फिर भी 
ये दोहे आरम्भिक ब्रजभाषा के अज्ञात कृष्णकाव्यों की सूचना तो देते 
ही है। इस तरह का न जाने कितना विपुल साहित्य रहा होगा जो 
दुर्भाग्यवश आज प्राप्त नहीं होता। प्रबन्धचिन्तामणि में भी एक दोहा 
ऐसा आता है जिसमे राजा बलि की कथा को लक्ष्य करके एक अन्योक्ति 
कही गई है- 

ग्रम्मणिश्ो संदेसशो तारय कन्ह कहिज्ज 

जग दालिहिहिं डव्विउ वलिवधंणह मुहिज्ज 


मेरा संदेशा उस तारक कृष्ण से कहना कि संसार दारिद्रय् में डूब रहा है 
अब तो बलि को बन्धन-मुवत कर दीजिए। इस द्रोहे का तारअ' शंब्द 
महत्वपूर्ण है। उद्धारक या तारक विशेषण से कृष्ण के प्रति परमात्म बुद्धि 
का पता चलता है। 


कृष्ण-मक्तिकाव्य का वास्तविक रूप पिगल ब्रजभाषा में चोौदहवी 
शती के आस-पास निर्मित होने लगा था। प्राकृत पेगलम्‌ का रचनाकाल 
१४वीं शती के आसपास माना जाता है। यह एक सकलन ग्रथ है जिसमें 
१४वी शती तक के पिंगल ब्रजभाषा के काव्यों में छन्दों के उदाहरण छाँटे 
गए श्रे । इसमें कृष्णमक्ति सम्बन्धी कई पद्चय संगृहीत है । कष्ण के अलावा 
शंकर, विष्ण आदि से स्तुति के भी कई पद दिखाई पड़ते है । एक पद मे 
दहशतावतार का वर्णन भी मिलता है। इन पद्यों का विश्लेषण करने पर 
भक्ति के कई तत्वों का संधान मिलता है। प्रेम-भक्ति का बड़ा ही मधुर 
और मार्मिक चित्रण हुआ' है । स्तुतिपरक पद्यों में भी आत्मनिवेदन तथा 

प्रणति का रूप स्पष्ठ दिखाई पड़ता है। शिव सम्बन्धी स्तुति” मे शंकर के 
रूप का चित्रण देखिए-... 
जसु कर फणवइ वलय तरुणि वर तणुमंह विलसइ 
नयन अनल गल गरल बविमल ससहर सिर णिवसइ 
सुरसरि सिर मह रहइ सयल जण दुरित वर्ण कर 
हसि ससिहर हरउ दुरित वितरहु अ्रतुल अभय वर 
(१९०।१११) 

रामसम्बन्धी स्तुति का एक पद-- 

वधउ उक्कि सिरे जिणि जिज्जि3 तेज्जिय रज्ज वर्णत चले विणू 

सोहर सुदरि संगहि लग्गिय सारे विराध कबंध तहाँ हणु 

मारुइ मिल्लिय वालि विहंडिय रज्ज सुगीवह दिज्ज अकंटक 

बंध समुद्द विणासिय रावण सो तुब राहव दिज्जउ निव्भय 
स्तुतिपरक पद्यों में राम, शिव या कृष्ण की वन्दना परमात्मा के रूप में 
की गई है और वे दीनों पर कृपा करनेवाले तथा भ्रभय देने वाले इष्टदेव 
के रूप में चित्रित किए गए है किन्तु सर्वाधिक महत्व के क्ृष्णसम्बन्धी वे 
पद्म हैं जिनमें कृष्ण को परमात्मा के रूप में मानते हुए भी गोपी या राधा 
के साथ उनके प्रेम का वर्णन किया गया है। ऐसे पद्मयों मे कवि ने बड़े 
कौशल से लौकिक प्रेम का पूरा रूप प्रस्तुत करते हुए भी उसमे चिन्मय 
सत्ता का आरोप किया है। सूरदास की कविता में गोपियों के सामान्य 
लौकिक प्रेम के धरातल से चिदोन्मुख प्रेम का जैसा उन्नत रूप उपस्थित 
किया गया है, वैसा ही चित्रण इन पदों में मिलताहै। इनमें से कई पद्म 
जयदेव के गीतगोविन्द के इलोकों से भाव-स'म्य रखते है ।' 

१. जयदेव के गीतगोविन्द के तीन-चार इलोक प्राकृत पेंगलस के कुछ पदों 
से श्रदूभुत साम्य रखते है। वेदानुद्धरते-वाला इलोक जिण देश्र 
धरिज्जे, महिय्ल लि ज्जे वाले पद से श्रक्षरशः मिलता है। उसी 
प्रकार जं फूल्लक फुल वर्णा वाला (प्राकृत पेगलम्‌ ) पद भी एक इलोक 
से पुणेतः साम्य रखता है। इस विषय में विस्तार के साथ “सुर-पूर्व 
ब्रजभाषा और उसका साहित्य' शीर्षक प्रबन्ध में विचार किया गया है । 

नदी पार करते समय क्रृष्ण अपनी चंचलता के कारण नाव को हिला 
ड्लाकर गोपी को भयभीत करना चाहते है। कृष्ण के ऐसे कार्यों के पीछे, 
छिपे मनन्‍्तव्य को पहचान कर भय का बहाना बताती हुई प्रेमविद्धला गोपी 
कहती है--- 
अरे रे वाहुहि काण्ह णाव छोडि डगमग कुगति ण देहि 
तइ इत्थि णइहि संतार देश जो चाहइ सो लेहि 
(१२।६) 


यह स्वतंत्र मुक्तक पद भी हो सकता है किन्तु संदर्भ को देखते हुए लगता है 
की नौका-लीला-सम्बन्धी किसी बड़ी कविता का एक स्फुट पद्म है। एक 
दूसरे पद्म में कृष्ण के जीवन की विविध लीलाओं का सकेत करते हुए 
उनकी स्तुति की गई है। यह पद्य वैसे मूलत. स्तुतिपरक नहीं है। किन्तु 
एक पक्त में कृष्ण और राधा के प्रेम-सम्बन्धों पर भी प्रकाश पड़ता है। 
कृष्ण को नारायण के रूप में स्मरण करते हुए भी कवि ने उनके राधा- 
प्रेम का जो चित्र प्रस्तुत किया है उसमे प्रेम-भक्ति के भी तत्व दिखाई 
पड़ते है। मधुर भाव की भक्ति का यह संकेत ऐतिहासिक महत्व रखता है । 
राधा तत्व के क्रमिक विकास का श्रत्यत्त वैज्ञानिक और व्यापक अ्रध्ययन 
प्रस्तुत करने वाले डा० शशिभूषण दास गुप्त ने लिखा है कि संस्कृत और 
प्राकृत वैष्ण० कविता के बाद पहले पहल देश भाषा में ही राधा-कृष्ण की 
प्रेम-सम्बन्धी वैष्णव पदावली पन्द्रहवी सदी के मैथिल कवि विद्यापति और 
बंगला के कवि चण्डीदास की रचनाओ में पाते है ।* प्राकृत काव्य से डा० 
दासगुप्त का मतलब गाथासप्तसती भ्रादि में पाये जाने वाले उन अ्ृंगारिक 
प्रसंगों से है जिसका सम्बन्ध वे राधाकृष्ण प्रेम से अनुमानित करते है ।' 
उन्होने इसी असंग में प्रात पैगलम्‌ की एक गाथा भी उद्धृत की है जिसके 
बारे में उन्होंने लिखा है कि परवर्ती काल मे (गाथा सप्तसती से) संगृहीत 
प्राकृत पिगल नामक छंद के ग्रंथ में जो प्राकृत गाथायें उद्धृत मिलती है 


१. राधाका क्रमविकास, हिन्दी संस्करण सन्‌ १९५६ काशी, पृ० २७६-७७ । 
२. देखिये, वही पुस्तक, पृ० १४६ । 

उसके कितने ही इलोकों और परवर्ती काल की वैष्णव कविता के वर्णन 
और स्वर में समानता लक्षणीय है जैसे-- 


फुलला णीवा भम भमरा दिदठा मेहा जले सामला 
णच्चे विज्जु पिय सहिया, आवे कंता कहु कहिया ।* 
(वर्णवृत्त ८५१) 
जाहिर है कि डा० दासगुप्त ने इस ग्रंथ को अत्यन्त शीघ्रता से देखा अन्यथा 
उन्हें परवर्ती वैष्णव पदावली से प्राकृत पेगलम्‌ के कुछ छुन्दो की शैली का 
साम्य दिखाने के लिए उपर्युक्त प्रकृत-वर्णन सम्बन्धी सामान्य वर्णन से 
संतोष त करना पडता। प्राकृत पैंगलम्‌ में कृष्ण राधा के प्रेमसम्बन्धी कई 
अत्यन्त उच्चकोटि की कवितायें सकलित हैं। एक छन्द ऊपर दे चुके 
है, दूसरा इस प्रकार है “-- 
जिणि कंस विणासिश्र कित्ति पयासिश्र 
मुद्ठ श्ररिट्ठ विणास करे गिरि हत्थ धरे 
जमलज्जुण भजिय पय भर गंजिय 
कालिय कुल सहार करे जस भुवण भरे 
चाणूर विहंडिश्न, णिय कुल मंडिय्र 
राहा मुह महु॒ पान करे जिमि भमर वरे 
सो तुम्ह) णरायण विष्प परायण 
चित्तह चिंतिय देठउ वरा, भयमीअ हरा 
(३२४।२०७ ) 


नारायण के रूप में कृष्ण को परम देवत या 


खदुक 


स्पष्ट है कि इस पद में 
परमात्मा बूद्धि से स्मरण किया गया है। ऐसे परमात्मा का राधा के मुख- 
मधु का अ्रमर की तरह पान करने का वर्णन इस बात का संकेत है कि 
१<वी शताब्दी के पहले यानी विद्यापति और चण्डीदास के पूर्व देशी भाषाश्रों 
में मधुर भाव की भक्ति का कोई न कोई रूप अवहय ही प्रचलित था। 





१. वही, पु० १५७। 

इस ग्रंथ में पाये जाने वाले अ्रन्य कृष्णस्तुतिपरक पद्यों को उद्धत कर 
देना आवश्यक प्रतीत होता है। 
१--परिणअ्र ससिहर वश्मणं विमल कमल दल नयणं 
विहिश्न भ्रसुर कुल दलणं पणयह सिरि महु महर्णं 
(४२१।१०६) 
२--भूवण शअ्रणंदों तिहुअण .. कंदो 
भवर सवण्णो स जञ्नइ कण्हो 


(३६५।४६) 
प्राकृत पैगलम्‌ में एक पद्म ऐसा भी प्राप्त होता है जिसमे शंकर और 


कृष्ण की साथ-साथ स्तुति की गई है। हांलाकि शिव और कृष्ण की युग्म- 
भाव की स्थिति का या सम-भाव की स्थिति का यह चित्रण नही है जैसा 
विद्यापति के एक पद में मिलता है, जिसमे शिव और कृष्ण को एक ही ईश 
के दो रूप कहा गया है, फिर भी एक ही हलोक में दोनो देवताश्रो की 
उपासना का महत्व है । 
जञ्मद जञ्मदइ हर वलइअ  विसहर 
तिलइश्न सुन्दर चंद मुनि आणंद जन कंद 
वसह गमन कर तिसुल डमरू धर 
णयर्णाहि डाहु अंगण सिर गंग गोरि अधंग 
जयइ जयइ हरि भुश्र जुश्न धरु गिरि 
दहमुह कंस विणासा, पिय वासा सुन्दर हासा 
बलि छलि महि हरु असुर विलय करू 


मृणि जण मानस सुह भासा, उत्तम वंसा 
(५६८।२१५) 
नवी-दस्‌वी शताब्दी में गैव और वेष्णव दोनों ही मतों में बहुत से तत्व 


एक दूसरे में घुल-मिल गए थे । यह सत्य हैं कि भारतीय इतिहास का उस 
काल में तथा उसके कुछ बाद तक शैवों भरौर वैष्णवों में बहुत भयंकर 
कलह हुआ । डा० हजारीप्रसाद द्विवेदी ने लिखा है कि 'समूचा उत्तर- 
भारत प्रधान रूप से स्मातं था, शिव के प्रति उसकी अखंड भक्ति बनी हुईं 

थी, किन्तु उसमें अपूर्वा सहनशीलता का विकास हुआ था और विष्ण को भी' 
उहँ उतना ही महत्वपूर्ण देवता मानता था। शिव सिद्धिदाता थे, विष्णु 
भक्ति के भ्राश्नय ।* विद्वानों की धारणा है कि शैवों और वष्णवों का कलह 
गोस्वामी तुलसीदास के काल तक किसी न किसी रूप में चलता रहा इसी- 
लिए उन्होंने शैव और वैष्णव मतों के समन्वय की बहुत कोशिश की । 
सेनवंशीय विजयसेन ने प्रद्युम्नेश्वर का मंदिर बनवाया था जिसके एक लेख 
में शंकर और विष्णु की मिश्र मूर्ति का बड़ा सुन्दर वर्णन मिलता है। 
लक्ष्मीवल्लभ--शैलजादयितयोरद्देतलतीला मुहं 
प्रद्यम्नेश्व रशब्दलाञ्छुनमधिष्ठानं नमस्कुमंहे 
“इस प्रकार हम यह कह सकते है कि शैव और वैष्णव मतो में समन्वय का 
प्रयत्न सेनवंशीय' राजाग्रो के काल में ही आरम्भ हो गया था। प्राकृत- 
पैंगलम्‌ के पद्य में यद्यपि इस इलोक में वर्णित शिव और विष्णु की सिश्र- 
मूति का वर्णन नही किया गया है और न तो विद्यापति की तरह : 
घन हरि धत हर धन तव कला 
खन पीत वसन खनहिं वधछला- 
वाली मूलतः एक किन्तु प्रतिक्षण दोनों ही रूपो में दिखाई पड़ने वाली 
अलौकिक म्‌ृति का वर्णन है किन्तु एक ही पद में जयति शकर' औ्ौर 'जयति 
हरि कहने वाले लेखक के मन में दोनों के प्रति समान झ्रादर की भावना 
अवश्य थी ऐता तो मानना ही पड़ेगा । जो लोग विद्यापति के शव या 
वैष्णव होने पर विवाद किया करते है, उन्हे इस सांस्कृतिक पृष्ठभूमि को 
दृष्टि में रखता चाहिए | ्््््््रः 
या कृष्ण-भक्तिसम्बन्धी काव्य का अगला विकास संत कवियों की रच- 
ताओं में हुआ | संत कवि प्रायः निर्गुण मत के मने जाते है इसीलिए 
उनकी सगुण भावना की कविताओ्रों को भी निर्गुणिया वस्त्र पहनाया जाना 
हमने आवश्यक मान लिया है। परिणाम यह होता है कि सहज अभि- 
व्यक्तिपूर्ण कविताओं के भीतर रहस्य और गुह्य की प्रवृत्ति का अनावश्यक 
१. हिन्दी साहित्य का आादविकाल, प्‌० रे९ । 

अन्वेषण आरम्भ हो जाता है। निर्गुण और सगृण दोनों बिल्कुल भिन्न 
'धाराये मान ली जाती है वस्तुतः ये दोनों मूलतः एक ही प्रकार की साधनायें 
है। जैसा आचाये शुक्ल जी ने लिखा है कि जहाँ तक ब्रह् हमारे मन 
और इन्द्रियों के अनुभव में आ सकता है वहाँ तक हम उसे सगण और 
व्यक्त कहते है, प्र यहीं तक इसकी इयत्ता नहीं है। उसके आगे भी 
उसकी अनन्त सत्ता है इसके लिए हम कोई शब्द न पाकर निर्गुण, अ्रव्यक्त 
आदि निषेधवाचक शब्दों का आश्रय लेते है ।” ब्रह्म की पूर्णता की अनुभूति 
सगरुण मत वालों का भी ध्येय है, किन्तु व्यक्ति इस अनुभूति के लिए जिस 
साधन का प्रयोग करता है, वही सीमित है, ब्रह्म का दर्शन इसी सीमित 
क्षेत्र में होने पर सगुण की संज्ञा पाता है। सूरदासादि अ्रष्टछाप के कवियों 
ने निर्गण निराकार ब्रह्म में विश्वास करने वालों की बड़ी कड़ी आलोचना 
की है। कुछ लोग इस प्रकार के प्रमाणों के आधार पर दोनों मतों को 
एक दूसरे का द्रोही सिद्ध करना चाहते है । किस्तु यह याद रखना चाहिए 
कि सूर आदि भक्त कवि ब्रह्म की निराकार स्थिति को श्रस्वीकार नहीं 
करते थे, वे निराकार ब्रह्म की प्राप्ति के ज्ञानमार्गी साधन को ठीक नही 
मानते थे। श्री मद्भागवत के एक इलोक में बताया गया है कि आनन्दस्वरूप 
अह्म के तीन रूप होते है--ब्रह्म, परमात्मा, और भगवान्‌ । ब्रह्म चिन्मय 
सत्ता है।जो भक्त ब्रह्म के इस चिन्मय स्वरूप के साक्षात्कार का प्रयत्न 
करते हैं वे ब्रह्म के एक अंश को जानना चाहते है या जान पाते है, इस 
मत के अ्रनुसार केवल ब्रह्मज्ञान स्वरूप ब्रह्म ज्ञाता और ज्ञेय के विभाग से 
रहित होता है | परमात्मा उसे कहते है जो सम्पूर्ण शक्ति का अधिष्ठाता 
है। इस रूप के उपासको में शक्ति और शक्ततिमान का भेद ज्ञात रहता 
है । किन्तु तीसरा रूप स्वशक्तिविशिष्ट भगवान्‌ का है, इसकी सम्पूर्ण 
दक्तियो का ज्ञान केवल संगुण भाव से' भजन करने वाले भक्त को ही प्राप्त 


हो सकता है- 


१. भक्ति का विकास, सुरदास, विश्वनाथप्रसाद सिश्र द्वारा संपादित, 
बनारस । 

वदन्ति तत्तत्वविदस्तत्त्व॑ यज्ज्ञानमद्यस 
ब्रहाति परमात्मेति भगवानिति बब्दते 

इस प्रकार भगवान के प्रेम की प्राप्ति हिन्दी के दोनों सम्प्रदायो, निर्गण 
और सगुण मत वाले भक्तों का उद्देश्य रही। भक्‍त के जीवन की परम 
साधना है भगवान्‌ की लीला। भक्तों” में अपनी उपासना-पद्धति के अनु- 
सार इस लीला के रूप में भेद हो सकता है। पर सबका लक्ष्य यह लीला 
ही है। जो निर्गुण भाव से भजन करता है वह भी भगवान्‌ की चिन्मय 
सत्ता में विलीन हो जाने की इच्छा नहीं रखता बल्कि अनन्त काल तक 
उसमे रमते रहने की कामना करता है। कबीरदास, दादूदयाल तथा निर्गुण- 
मतवादियों की नित्यलीला और सूरदास, नन्‍्ददास आदि सगुण मतवादियों 
की नित्य लीला एक ही जाति की है" आचार्य हजारीप्रसाद हिवेदी ने 
सगुण और निर्गुण मतो की साम्य-सूचक कुछ और विशेषताओं का भी 
उल्लेख किया है। दोनो ही मतो में भगवान्‌ और भक्‍त को समान बताया 
गया है अर्थात्‌ प्रेम के क्षेत्र में छोटे-बडे का प्रइन नही है | प्रेम की महिमा 
का वर्णन दोनों प्रकार के भक्तों ने समान रूप से किया है। प्रेमोदय के 
जो क्रम सगुणोपासक भक्‍तो ने निश्चित किये है वे सभी भक्तों में समान 
रूप से समादत है। अन्त में द्विवेदी जी ने लिखा है और भी बहुत सी ऐसी 
बातें हैं जिनमे सगृण और निर्गुण मतवादी भक्त समान है। सभी भकक्‍त 
अपनी दीनता पर जोर देते है, आत्मसमर्पण में विद्वास रखते हैं 
और भगवान्‌ की' कृपा से ही मुक्ति मिल जाती है, इस' बात पर सम्पूर्ण 
रूप से विश्वास करते हैं| विद्यापति के कई पदों में भी आत्मग्लानि,, 
दीनता, तथा इष्टदेव के प्रति अनन्य प्रेम का भाव व्यक्त हुआ है । 

सगुण और निर्गुण मतों के साम्य की यह किंचित्‌ चर्चा ,इसलिए 
करनी पड़ी कि भ्रमवश ऐसा मान लिया गया है कि सूरदास तथा शअ्रन्य 
भ्रष्टछापी कवियों के साहित्य में निर्गुण की जो विडस्बना की गई है वह 


१, हिन्दी साहित्म की भूसिका, पु० पश्चन्ण« । « 
२. चही, प्‌ृ० ६४ । 

इस बात का सबूत है कि ये कवि निर्गुण मत के कवियों से प्रभावित नही. 
हुए और उनका भक्ति काव्य बीच के इन सन्त कवियों से सम्बन्धित न 
होकर जूयदेव और विद्यपत्षि-से जोड़ा जाना चाहिए। मे यह कदापि नही 
कहता कि जयदेव और विद्यापति का प्रभाव नही पड़ा, किन्तु सत कवियों 
ने सगूण मतवादी ऋुष्ण काव्य के निर्माण में जो महत्वपूर्ण योग दिया है 
उसे कभी अस्वीकार नहीं किया जा सकता । इन कवियो की भक्तति-सम्बन्धी 
कविताओं की पचीसों बाते सीधे निर्गूण मतवादी कवियों की परम्परा से 
प्राप्त हुई। नीचे म॑ केवल कृष्णभक्तिसम्बन्धी कविताओं की ही चर्चा 
करना चाहता हें, दूसरे भ्रन्य साम्यसूचक पक्षो पर काफी विचार होता रहा है। 
नामदेव अपने क्ृष्ण-प्रेम का परिचय देते हुए कहते है कि कामी पुरुष 
कामिनी पियारी, ऐसी नामे प्रीति मुरारी। इस प्रकार प्रेमास्पद को 
ऐसी अनन्य प्रीति करने वाले नामदेव ही कह सकते थे कि है माधव. 
मुझसे होड़ न लगाओे, यह स्वामी और जन का खेल है-- 
बदहु किन होड़ माधव मोसिउ 
ठाकुर ते जन जन ते ठाकुर खेल परिउ है तो सिउ' 
कविता हालां कि निराकार उपासना से ही सम्बन्ध रखती है किन्तु भक्त के. 
मन का यह अटूट विश्वास, स्वामी के प्रति यह अनन्य भक्ति क्या हमे: 
सूर की कही जाने वाली इन पंक्तियो की याद नहीं दिलाती ! 
बाहूँ छुड़ाये जात हो निबल जानि के मोहि 
हिरदय ते जब जाहुगे सबल बदौगे तोहि 
प्रेम की अनन्तव्यापिनी पीड़ा से जहाँ चित्त आपूरित हो जाता है, वही 
बेदना की इतनी बड़ी पुकार सुनाई पड़ती है- 
मोकउ तू न विसारि तू न विसारि तू न विसारै रमईया" 
नामदेव के मन में जिसप्रकार की विह्वलता है क्‍या बसा ही भाव विद्यापतति: 
| की निम्न पंक्तियों में नहीं दिखाई पड़ता- 
१. श्री परशुराम चतुबंदी हरा सम्पादित सन्तकाव्य संग्रह, पृ० १४६ 
२. वही, पृ० १५० । 

'तोहे जनम पुनि तोहे समाइत 
सागरि. लहरि समाना 
भनइई विद्यापति सेष सयनमय 
तुआ विनू गति नहिं. आरा 
आ्रादि अनादिक नाथ कहाश्रोसि « 
ग्रब.य तारन भार तोहारा] 


('विद्यापति को जो लोग मात्र शूंगारिक कवि कहते है संभवतः ऐसे पदों 
पर ध्यान देना नहीं चाहते; किन्तु इन पदों का ऐतिहासिक महत्त्व है। 
विद्यापति के ये पद न केवल उस समय की भक्ति-पद्धति की एक खास 
विशेषता की सूचना देते है बल्कि इनसे यह भी मालूम होता है कि उनके 
स्तुतिपरक पद सगुण और निर्गुण दोनो प्रकार के भक्ति-काव्यों की परंपरा 
में और उन्हे प्रभावित करने वाले है। ) 
कबीर को अपने गोविन्द पर पूरा विश्वास है पर उन्हें पास जाने में डर 
लगता है। नाना प्रकार के मतवादो के चक्कर में पड़कर जीव कष्टो की 
गठरी ही बाँधता रह जाता है। धूप से उत्तप्त होकर किसी तरु-छाया में 
विश्राम करना चाहे तो तरु से ही ज्वाला निकलने लगती है, इन प्रपंचों 
को कबीर समझते है इसलिए वे विश्वास से कहने है, मैं तो तुझे छोडकर 
गऔर किसी की शरण में नहीं जाना चाहता-- 


गोविन्दे तुम पै डरपौ भारी 

सरणाई झायो क्यूं गहिए यह कौन बात तुम्हारी 

धूप दाझ् ते छाँह तकाई मति तरवर सचु पाऊ 

तरवर मांहे ज्वाला निकसे तो कया लेइ बुझाऊं।१। 

तारण तरण तरण तारंण तू और न दूजा जानों 

कहे कबीर सरनाई आयों झ्रान देव नहिं मानौ॥ 
कबीर के पदों, साखियों तथा भ्रन्य अस्फुट रचनाशों में भगवान्‌ के प्रति 
उनके अत्तन्‍्य प्रेम की बड़ी ही सहज और नैसशिक अभिव्यक्ति हुई है। 
प्सधर भाव का बीजांकुर कबीर की रचनाओं में मिलता है। यह सत्य हैं 

कि ये रवनायें रहस्य की प्रवृत्ति से रंगी हुई है और इनमे निराकार पर- 
मात्मा और जीवात्मा के मिलन या वियोग के सुखदुख का चित्रण है 
किन्तु भाव की गहराई और प्रेम की व्यंजन का यह रूप सगूण मत के 
कवियों को अवश्य ही प्रभावित किये होगा क्योंकि उनकी रचनाओं में 
इसी भाव की समानानन्‍्तर पक्तियाँ मिल जाती है। 


नैना अंतर आव तू ज्यू हौ नैन झपेउं 
ना हौ देखों श्र क्‌ ना तुझ देखन देउं 
(कबीर ) 
इसी प्रकार की पंक्तियाँ मीरां के एक पद में भी श्राती है। प्रेम की वेदना 
से तप्त जलहीन मीन की तरह यह आत्मा व्याकुल है। विरह का भुजंग इस 
शरीर को अपनी गूजलक में लपेटे है, राम का वियोगी कभी जीवित नही 
रह सकता-- 
विरह भुवंगम तन बसे मंत्र न लागे कोइ 
राम वियोगी ना जिव॑ जिवे तबौरा होइई 
(मीरां ) 
तुम बिन्‌ व्याकुल केसवा नैन रहे जल पूरि 
अन्तरजामी छिप रहै तुम क्‍यों जीवें दूरि 
आप अपरछन होइ रहै यह क्‍यों रैन विहाइ 
दादू दरसन कारने तलफि तलफि जिय जाइ 
(दाद) 
तुम्हारी भक्ति हमारे प्रान 
छटि गए कैसे जन-जीवत ज्यो पानी मिनु ग्रान 
(सूरदास ) 


रैदास मोह-पाश में बाँधने वाले ईश्वर को चुनौती देते हुए कहते हैँ कि 
तुम्हारे बन्धन से तो हम तुम्हीं को याद करके छूट जायेंगे किन्तु माधव 


हमारे प्रेम-बंधत से तुम कभी न छूट सकोगे-- 
वि० ७ 

जठ हम बांधे मोह फास हम प्रेम बधनि तुम बांधे 
अपने छंटन को जतन करहु हम छूटे तुम' आराबे 
माधवे जानत हहु जैसी तैसी | अब कहा करहुगे ऐसी ।। 
रैदास उस अनन्त सोन्‍्दर्य-मरति पर निछावर हैँ। यदि उनका भरिय विद्याल 
गिरिवर है तो वे उसके अन्तराल में निवास करने वाल मयूर है, यदि बह 
चाँद तो ये चकोर । रेदास कहते हैँ कि माधव, यदि तुम प्रेम के इस बन्धन 
को तोड़ भी दो तो हम कैसे तोड़ सकते हू, तुमसे तोडकर और किससे नोड़े-- 
जउ तुब गिरिवर तड़ हम मोरा, जउ तुब चद तउ हम भये ह चकोरा 
माधवे तुम तोरहु तउ हम नाहि तोर्राह । 
तुम सित़् तोरि कजन सिउ जोरहि।॥। 
रैदास की- इस प्रकार, की कविताओं में प्रेम की जिस धहज अ्रनुभति और 
पीडा की विवृति हुई है क्या वह परवर्ती काल में सूर की विरहिणी गोपियों 
की अनुभूतियों से मेल नहीं खाती ? सूर की गोपियाँ भी इस प्रक/र फी 
परिस्थिति भ गरढ़ी कहती हू : 
तिनका तोर करहु जनि हमसोी एक वास की लाज निवाहिया 
तुम बिनु प्रान कहा हम करिहे यह श्रवलंब न सुपनेह लहियो 
(ष्ण भक्ति काव्य के विकास में संगीतकार कवियों ले भी कम योग 
नहीं दिया । सगीतज्ञ कवियों ने न केवल अपनी स्वर-साधना से भाषा को 
परिष्कार और मधुर अ्भिव्यजन। प्रदान की, उन्होने न केवल श्रप्रतिग नाद- 
सौन्दय से कविता को अधिक दीर्घायुष बनाया बल्कि अपनी सस्पूर्णप्रतिभा 
को आराध्य कृष्ण के चरणों में लुटा भी दिया। इसी कारण संगीतन् 
कवियो के पद गेयता के लिए जितने लोकश्रिय हुए उतने ही उनमें निहित 
भक्ति के लिए भी। गोपाल नायक और बेजूबावरा के पदों में आत्म- 
निवेदन, ग्रोपीप्रेम तथा भक्ति के विविध पक्षों का बड़ा ही बविशद और 
मार्मिक चित्रण हुआ है। गोपाल नायक की बहुत कम रचताये प्राप्त 
हुई है। अपने एक पद में वे रास का चित्रण इस प्रकार प्रस्तुत 
करते हैं--- 


(्‌ 568 ) 


काधे कामरी गो अलाप के नाचे जमूना तीर नाचे जमुना तीर 

पीछे रे पॉव रे लेति नाचि लोई मागवा। 

भुग्म आली मृदंग बॉसुरी बजावे गोपाल बेन बतरस ले अनंद 

ले मुराद मालवा | 

(राग कलप्गुम से) 

बैज की कवितायें क्ृष्ण-लीला के प्राय. सभी पक्षों को दृष्टि मे रखकर 
लिखी गई है। नठवर का रूप-मोहिनी, गोपी-प्रेम, बिरह, रास, मान, 
ननहार आ्रादि सभी पक्षों पर लिखी गई इन कविताओं में कवित्व शक्ति 
का बहुत अच्छा प्रस्फुटन दिखाई पडता है। विरह के वर्णन में बैजू ने 
उद्दीपनो तथा श्रत्य कवि परिषाटी विहित उपकरणों का प्रयोग नहों किया 
है, बडी सहज औ,और निरंलकृत भाषा में उन्होंने प्रिय-वियोग की वेदना 
को व्यक्त किया है-- ह 

प्यारे बिनू भर श्राएं दोउ नैन 

जबते स्थाम गवन कीयो गोकुल तव तें नाही परत री चैन 

लगे न भूख न प्यास न निद्रा मुख आवत नहीं बैन 

बैजू प्रभु कोई झ्रान मिलावै बाकी बलिहारी दिवस रेन 


इस प्रकार हमने देखा कि कृष्णभक्ति का साहित्य कई स्रोतों से विकसित ' 
होता हुआ हिन्दी वैष्णव कवियों को प्राप्त हुआ । विद्यापति तथा अन्य 
वैष्णव कवियों के भक्ति साहित्य का अध्ययन करने लथा उसके तत्वों की 
सही व्याख्या करने के इच्छुक लोगों को इस पृष्ठभूमि का परीक्षण करना 
चाहिए । सगृण और निर्गुण का इतना बड़ा विभेद जैसा कि आजकल माना 
जाता है, हमे इन कवियों के काव्य का सही मूल्याकत करने में बाधा 
पहुँचायेग । विद्यापति के काव्य के विषय में प्रायः यह शंकाये की जाती 
है कि यह रहस्यवादी भक्ति काव्य है, या केवल श्ुंगारप्रधान प्रेमकाव्य । 
भक्ति और श्रृंगार के विषय में भी हमारे मन में कुछ धारणाएँ बद्धमूल 
हो गई है। बहुत से लोग विद्यापति श्रादि के नखशिख वर्णनों को देखकर 
इतने घबरा जाते है कि उन्हें इन कवियों की भक्ति भावना पर ही 


( ६०० ,) 
अविश्वास होने लगता है। प्रत्येक महाकवि अपनी परम्पशा का परिणाम 
होता है। यह सच है कि जीवत कवि पुरानी रूढ़ियो को तोडकर नई 
भावधारा की सुष्टि. करता है और पुराने प्रथा-अ्रधित वर्णनो की शखला 
का विच्छेद करके नये उपमान-मुहावरे, प्रतीको का निर्माण करता है किन्तु 
कोई अपनी परम्परा से एकदम विच्छिन्न कभी हो ही नहीं सकता। 
'विद्यापति के काव्य को समझते के लिए तत्कालीन काव्य कौ मर्यादाओं 
को, नियमावलियो को तथा कविजनोचित उस परम्परा को समझना होगा 

जो उन्हें विरासत के रूप में मिली थी । 2 
निर्गुण काव्य का संबंध जैन मर्मी कवियों से या सिद्धोसे जोड़ा जाता है । 
इस प्रकार निर्गुण मतवादी प्राचीनता प्रमाणित करने का तो साधन श्राप्त 
हो जाता है किन्तु जब हम सगुण काव्य को नियुण का एक दम विरोधी 
मान - लेते है तो इसका आरंभ १६वीं शताब्दी में मानाना अनिवार्य हो 
जाता है। यह स्थिति कितनी काल्पनिक है, इसे हमने ऊपर देखा है। 
यदि अपभ्रश मे प्राप्त होने वाली रचनाओ्रों का सही विवेचन किया जाये 
तो सगूण काव्य को १०वीं शताब्दी से ही झारंभित मानना पड़ेगा। अप- 

अंश साहित्य की भक्तिपरक रचनाश्रो की मुख्य विशेषतायें ये हे-- 


(१) राधाकृष्णसम्बन्धी पदों में भक्ति और श्ूंगार का समन्वय । 
(२) स्तुतिफरक रचनाओं का बाहुलय, इनमें कृष्ण और शिव की स्तुति 
समवेत रूप में की गई है। 


(३) शंगार का रूप बहुत मुखर है। 


(४) निर्गुण मतवाद की सृष्टि करनेवाली रचनाओं में भी आात्मनिवेदन, 
शरण-प्रणति तथा भक्त के अनन्य प्रेम की सूचना देनेवाली प्रवु- 
त्तियाँ मिलती हैं । 


(५) गोपाल नायक और बैज बावरा जैसे संगीतज्ञ कवियों के काव्य 


म॑ संगीत, प्रेम और भक्ति का समन्वय है जैसा विद्यापति के 
काव्य में दिखाई पडता है। 


श्रुज़्ार और*मक्ति 

भक्ति और श्वृंगार दोनों ही मध्यकालीन साहित्य की अत्यन्त प्रमुख 
प्रवृत्तियाँ है । भक्त कवियों के श्वृंगारिक वर्णनों को लेकर आलोचकों ने 
बहुत निर्मम आक्षेप किये है। आचार्य शुक्ल जैसे अपेक्षाकृत. उदार और 
सिद्ध श्रालोचक ने भी सूर के बारे में विचार देते हुए उनके श्वुगारिक 
प्रेम के विषय में यही शिकायत की है। उन्होंने लिखा है कि संमाज किधर 
जा रहा है इस बात की परवाह ये नहीं रखते थे। यहाँ तक कि अपने 
भगवत्प्रेम की पुष्टि के लिए जिस श्वृंगारमयी लोकोत्तर छटा' और शआात्मो- 
त्समं की अ्भिव्यंजना से उन्होंने जनता को रसोन्मत्त किया उसका लौकिक 
स्थूल दृष्टि रखनेवाले विषयवासना पूर्ण जीवों पर कसा प्रभाव पड़ेगा, 
इसकी ओर इन्होने ध्यान न दिया। जिस राधां और क्षष्ण के प्रेंम को 
इत भक्तों ने अपनी गूढ़ातिगूढ़ चरम भक्ति का विषय बनाया उसको लेकर आगे 
के कवियों ने श्वृंगार की उन्मादकारिणी उक्तियों से हिन्दी काव्य को भर 
दिया ।' शुक्ल जी के इस कथन से दो बाते स्पष्ट होती हैं। पहली तो 
यह कि वे कृष्णभक्ति में श्यृंगार की अति वर्णना को समाज की दृष्टि से 
कल्याणकारी नहीं मानते, दूसरी यह कि रीतिकाल के कामोद्वीपन' चित्रणों 
की अ्रतिशयता का कारण भक्‍त कवियों के श्वृंगारिक चित्रणों को ही मानते 
है। इस प्रकार के मत दूसरे कतिपय आलोचको ने भी व्यक्त किये है। 
प्रन्‍तत उठता है कि क्‍या हिन्दी साहित्य में, सूरदास के 'पहले शगारपूर्ण 
चित्रणों का अश्रभाव है ? क्‍या भक्तत कवियों ने ' श्वुगारिक चित्रण की शैली 
को आ्राकस्मिक रूष से उद्धुत किया, क्‍या इस प्रकार के वर्णनो की कोई 
परिपादी उनके पहले के साहित्य में नहीं थी? ऐसे प्रश्नो के उत्तर के 


( १०२ ) 


लिए हमे मध्यकालीन संस्कृति, समाज और उसमे प्रचलित विश्वासो का 
पूर्ण विश्लेषण करना होगा । | हमें यह देखना होगा कि श्यूगार की' तत्कालीन 
कल्पना क्‍या थी। श्ुगार की मर्यादा कया थी और उसके किस स्वरूप को 
समाज में स्वीकार किया गया। जयदेव जैसे कवि ने श्ृूगार और भक्ति 
को परस्पर समन्वित भावधारा के रूप में ग्रहण क्या। उन्होने स्पष्ट 
कहा कि यदि हरि-स्मरण” में मन सरस हो और यदि विलास कला मे 
कुंतहल हो तो जयदेव की मधुर कोमलकान्त पदावली को सुनो 
यदि हरि स्मरणे सरस मनो यदि विलासकलासु कुतूहलम्‌ 
मधुर-कोमलकान्तपदावली शृणु तदा जयदेव-सरस्वतीम्‌ 
(गीतगोविन्दम्‌ इलोक ३) 
'वह कौन सी सामाजिक परिस्थिति थी जो जयदेव जैसे विख्यात रससिद्ध 
कवि को यह निःसंकोच कहने को प्रेरित करती थी कि काम-कला और 
हरि-स्मरण उनकी पदावली में एकत्र सुलभ है। यह केवल जयदेव जैसे 
कवि के मन की ही बात नही है। काव्य तो व्यक्ति के मन की अभि- 
व्यक्ति है। इसलिए उसमें निहित सत्य को हम वैयक्तिक धारणा भी कह 
सकते है। उस काल के धार्मिक ग्रंथों में जो भक्ति के नियामक तत्वों का 
विहलेषण करते हूँ, श्ंगार और भक्ति की इस समन्वयन्धमिता के बारे 
में विद्द्‌ रूप से विचार किया गया है। भक्ति की चरमोपलब्धि के लिए 
साधक को कई सीढ़ियाँ पार करनी पड़ती है। भागवत के एक इलोक 
में श्रद्धा तथा रति को भक्ति का क्रमिक सोपान बताया गया है-- 
सता प्रसंगान्मम वीयेसंविदों भवंति हृत्कर्णरसायन्त: कथा: 
तज्जोषणादाइ्वपवर्गवर्तनि. श्रद्धारतिर्भक्तिरनुक्रमिष्यति 
(भागवत ३॥२०।२२) 
आचार्य हजारीप्रसाद द्विवेदी ने स्त्री पूजा और उसका वेष्णवरूप शीर्षक 
िबन्ध मे इस विषय पर काफी विस्तार के साथ विचार किया है । उन्होंने 
लिखा है कि भारतवर्ष में परकीया-प्रेम बहुत पुराने जमाने से एक खास 
“यूं, सृरसाहित्य, संशोधित संस्करण १६५६, बम्बई, पृ० २०-६० । 





( १०३ ) 


सम्प्रदाय का धैर्मं-सा था। कहा जाता है कि ऋग्वेद (१०।१२९।२५) से 
इस परकीया प्रेम का समर्थन होता है। अथवेवेद (६५।२७॥२८) में उसका 
स्पष्ट वर्णन पाया जाता है। छान्दोग्य उपनिषद्‌ (२।१३॥१) के कांचन 
परिहरेत्‌ सन्‍्त्राश का अर्थ आचाये शकर ने इस प्रकार लिखा है--जो 
चामदेव सामत्‌ को जानता है उसे मैथन की विधि का कोई बन्धन नही है-- 
उसका मत है कि किसी स्त्री को मत छोडों। अवश्य ही इस मतवाद 
को वैदिक युग में बहुत श्रच्छा नही समझा जाता होगा ।” कथावस्तु जातक 
' (२३४२) और मडिझस निकाय (भाग १ पृष्ठ १५५) से भी सिद्ध होता 
है कि बुद्ध काल में भी यह प्रथा प्रचलित थी। भगवान्‌ बुद्ध ने कई 
स्थलों पर इसकी निन्दा की है।' 

बौद्ध धर्म के अ्रन्तिम दिनों में वज्यान सम्प्रदाय का बड़ा जोर था 


उसके प्रभाव से पंचमकारसेवन' का बहुत प्रचार हुआ । महासुख की प्राप्ति 





के लिए त्रिपुर सुन्दरी को पराशकिति के रूप मे निरतर साथ रखना आवश्यक 
माना जाने लगा। ततवाद में रति और श्वुगार की भावना को एक नया 
स्वरूप और आध्यात्मिकता का रंग मिला। वैष्णव धर्म में नारी पुरुष 
की पूरक दिव्य शक्ति के रूप में श्रवतरित हुईं। उज्ज्वल नीलमणि में 
राधा को क्रृष्ण की ह्लादिनी शक्तिस्वरूपा बताया गया जिनके सहवास 
के बिना कृष्ण श्रपूर्ण रहते है ।' चैतन्य देव ने परकीया-्रेम को भक्ति का 
मियनतिमिी मदकन राजन 3 उमा 

मख्य साधन बताया। नारी-पुरुष के सामान्य प्रेम के विविध पक्षो का ज्यों का 
५ मनी... 4० 

त्यों भक्ति के विविध पक्षों के साथ तादात्म्य स्थापित किया गया। कामशास्त्र 
का भक्ति पर क्‍या प्रभाव पडा, इस पर हम पहले ही विचार कर चुके है । 


यह सैद्धान्तिक पक्ष है। विद्यापति, सुरदात्ध तथा धन्य ब्रज॒कवियों 
को इससे वैचारिक प्रेरणा ही मिली। श्ंगार के वर्णेनो की व्यावहारिक 


१. वहाँ, पृू० २३, २४। 

२. दि कलकत्ता रिव्यू, जूत १९२७ पु० ३६२-३ तथा मनीखमोहन 
बोस का पोस्ट चेतन्‍्य सहजीया कल्ट, पु० १०१। 

३. उज्ज्वल नीलमणि, कृष्णवल्लभा-५ । 


है ली 


प्रेरणा उन्हें गीतगोविन्द तथा प्राचीन भागवातादि ससस्‍्क्ृत ग्रथो से तो मिली 
ही, किन्तु सीधा प्रभाव उनके ऊपर प्राचीन ब्रजभाषा के काव्य का पडा 
इसमें सन्देह नही। प्राचीन ब्रज का मतलब यहाँ प्राकृत-प्रपशञ्रश की परम्परा 
से है। 

ऐतिहासिक श्षुगारिक रचनाओ्रो का आरम्भ छडवी-सातवी शताब्दी 
के संस्कृत वाहुमय में दिखाई पड़ता है। ऐसा नहीं कि इस प्रकार की रच- 
नाये पहले के साहित्य में प्राप्त नहीं होतीं । वैदिक साहित्य मे भी इस 
प्रकार की रचनाओं का संकेत मिलता है किन्तु वहाँ मानव मन में देवी 
शक्तियों का आतंक तथा आध्यात्मिक प्रवृत्तियो का प्रभाव उम्र रूप में 


रन्म 
2८.५३. पालक: स्‍स का >+ काजल) २१२ कु लरलॉ'मिक्रका+क उतथ यकीन ०५:४० ७४क हन्‍स चर, २4४३० कक 


वर्तमान है। संस्कृत काव्य देवताओं के स्तुति गान की वेदिक परम्परा की 


उककक बल. +# अआ+ 04 ३6 >माओ. दन्‍जक धन 


पृष्ठभूमि में विकसित हुआ इसलिए उसमें पौराणिकता और नेतिक खरूढ़ि- 


ला? हलवा: ली ल 


वादिता की सवंदा प्रधानता बनी रही। विद्वानों की धारणा है कि लौकिक 
श्रृंगारपरक काव्यों का आरम्भ प्राकृत काल से हुआ, खासतौर से चोथी- 
पॉचवी झाताछ्दी में विभिन्न जातियों के मिश्रण और उत्तर-परिचम से आई 
हुई विदेशी जातियों की संस्कृति के संपर्क के कारण । हुणो और अ्राभीरों 
के भारत आगमन के बाद मध्यदेशीय प्राकृत भाषा इनके सम्पर्क और प्रभाव 
से एक नये रूप में विकसित हुई और इनकी स्वच्छुन्द शौर्य और रोमास 
की प्रवृत्ति ने इस भाषा के साहित्य को भी प्रभावित किया मध्यकालीन 
संस्कृति में निजंघरी कथाओं का सहारा लेकर रोमास लिखने की परिपादी 
जिसका परम विकास वाणभट्ट में दिखाई पड़ता है-शुद्ध रूप से भारतीय 
शैली नहीं कही जा सकती। अपभ्रंश की रचनायें तो इस मध्यकालीन 
संस्कृत रोमांस की पद्धति से भी भिन्न है क्योंकि इनमें आमुष्मिकता का 
आतंक बिल्कुल' ही नहीं दिखाई पड़ता । हाल की गाथा-सतसई के वर्ष्य- 
विषय की नवीनता की ओर संकेत करते हुए आचार्य हजारीप्रसाद द्िवेदी 
ने लिखा है कि प्रेम और करुणा के भाव, प्रेमिकों की रसमयी क्रीडाये, 
उनका घात-प्रतिघात इस' ग्रंथ मे श्रतिशय जीवित रूप में प्रस्फुटित हुआ 
है। अरहीर और अहीरिनियों की प्रेमगाथाएँ, ग्राम-वधूटियों की श्वृंगार- 


( १०४५ ) 


चेष्टाये, चक्की पीसती हुईं या पौधों को सीचती हुई सुन्दरियों के मर्मस्पर्शी 
चित्र, विभिन्न ऋतुओ का भावोत्तेजनतत आदि बाते इतनी जीवित, इतनी 
सरस और इतनी हृदयस्पर्शी है कि पाठक बरबस इस सरस काव्य की 
ओर आक्ृष्ट हो जाता है। यहाँ वह एक अभिनव जगत में प्रवेश करता 
है जहाँ आध्यात्मिकृता का झमेला नहीं है। कुश और वेदिका का नाम 
नही सुनाई देता; स्वर्ग और अपवर्ग की परवाह नहीं की जाती, इतिहास 
ओर पुराण की दुह्मई नहीं दी जाती । द्विवेदी जी ने बड़े सूक्ष्म ढँग से 
मध्यकालीन शझ्यगार की इस नयी धारा और प्राचीन सस्क्ृत काव्यों की चेतना 
का ग्रन्तर स्पष्ट किया है। हाल की गाथासप्तसती को विद्वानों ने लोक- 
साहित्य की परम्परा का प्रभाव बताया है। वह लोक-साहित्य-परम्पर 
क्या थी, इसका निर्णय देना कठिन है, किन्तु उस लोक-साहित्य-परम्परा के 
श्रग्रिम विकास का विवरण अवश्य दिया जा सकता है क्‍योंकि वह अपभ्रंश 
में सुरक्षित है। 
हाल की गाथा-सतसई में ही शांगार के दोनों पक्षों का जो चित्रण 
प्रस्तुत किया गया है, वह इतना मार्मिक है कि परवर्ती काल कें कवियों ने 
विद्यापति, सूरदास आदि ने उन अनूठी उक्तियों को बिल्कुल अपना बना 
लिया । इस तरह के दो एक उदाहरणो को देखने से इस काव्य की चेतना 
और परवर्ती काव्य को प्रभावित करने की शक्ति का पता चलता है। 
परदेशी प्रिय लौटकर आता नहीं। नायिका उसके प्रेम की अ्रतिशयता 

के कारण "प्रिय आज ही गया है, आज ही गया है ऐसा कहकर जो रेखा 
खीच देती है उनसे दीवार भर गई किन्तु वह आया नहीं- 

अ्रज्ज गग्नोत्ति अज्ज गगश्नोत्ति अज्जं गश्नोति गण्डीए 

पढम ब्बिश्र दिश्वहद्धे कुड्डो रेहाहि चितलियों (३।८) 
विद्यापति की नायिका तो दिवस की रेखा खीचते-खीवते अपने नाखूनों 
को ही खो चुकी है किन्तु इयाम मथुरा से लौठने का नाम नहीं लते- 

कत दिन माधव रहब मथुरापुर कबे घृचब विहि बाम' 

दिवस लिखि लिखि नखर खोयाझ्लोल विदुरल गोकुल नाम 

ञै 


/ विद्यापति का इसी भाव का एक दूसरा पद देखिये -- 
कालिक अवधि करिशञ्न पिय गेज 
लिखइते कालि भीति भरि. गेल 
भले प्रभात कहत सबही 
कह कह सजनि कालि कछट्ठी 
झैमचंद संकलित दोहो में भी एक में यही भाव व्यक्त किया गया है -- 


जो मइ दिण्णा विश्वहवडा दइए पवसेत्तण 

ताण गणन्तिएँ अंगुलिड जज्जरिश्राउ नहेण 
गाथासप्तसती की एक दूसरी गाथा में नायिका अपने प्रिय के झागमन पर 
कहती है कि तुम्हारे आने पर सभी प्रकार के मंगल आयोजन करके तुम्हारी 
प्रतीक्षा कर रही हूँ । नयनोत्पल से मैने पथ प्रकीर्ण किया है और कुचों 
का कलश बनाकर हृदय के द्वार पर स्थापत कर दिया है-- 

रत्यापइण्णणा श्रणुप्पला तुम सा पड़िच्छये एन्तम 

दारणि हियेहि दोहि वि मंगलकलसेहिव थर्णेहि (२।४०) 
'सूर की गोपी कृष्ण के आने पर अपनी हृदय की कसल-कुटी में श्रासन ठीक 
करती है और मंगल-कलश की तरह उसके स्तन चोली के बन्धन तोडकर 
'स्वय ही प्रकट हो जाते हैं-- 

करत मोंहि कछवे न बनी 

हरि आये चितवत ही रही सखि जैसे चित्रधनी 

प्रति आनन्द हरष आसन उस कमल कुटी अपनी 

हृदय उमंगि कुच कलस प्रकट भये टूटी तरकि तनी 

(सूरसागर १८८०) न 

विद्यापति की राधा कहती है कि हे प्रियतम तुम्हारे आने पर में अपनी 
देह के प्रत्येक अंग से मांगलिक आयोजन का साज करूँगी। दोनों कुचों 
'को कनक-कुंभ की तरह स्थापित करूँगी और आँखों में काजल लगाकर 
उन्हें अपशक्ुन निवारणार्थे रखे हुए काजल-चित्रित दर्पण की तरह रखगी-- 

पिया जब श्राप्रोब मझु गेहे 
मंगल जतन्‌ करब निज देहे 
कनअञ कुभ करि कुच यूग राखी 
दरपन धरब काजर देइ आँखि 
प्रिय से मिलने को उत्सुक नायिका अभिसार के लिए जाने से पहले इतनी 
प्रेमविदह्लल हो गई है कि वह निमीलता सी अपने घर में ही कहलकदमी 
कर रही है--- 
प अज्ज भए गन्तव्यं धण श्रन्धारे वि तस्स सुहस्स 
अज्जा निमीलिगच्छी पत्र परिवाडि घरे कुरइ (३।४६) 
सूर की राधा की भी तो अभिसार की उत्सुकता के कारण यही हालत हो 
जाती है--- 
ग्राप उठी श्रॉयन गई फिरि घर ही आई 
कबधो मिलिहो स्यथाम कौ पल रह्यो न जाई 
फिरि फिरि अ्रजिरहि भवनहिं तलवेली लागि 
सूर स्थाम के रस भरी राधा श्रनुरागी 
(सूरसागर १६६६) 
संक्रान्तिकालीन अ्रपञ्नंश में लिखे हुए दोहों में मुजराज और मृणा- 
लवती के प्रेम पर लिखें हुए दोहे अपनी रसमयता और साकेतिकता के 
लिए प्रसिद्ध है। आरंभिक ब्रजभाषा में लिखे ये दोहे श्ंगार काव्य के 
भुक्ताहल' है। इनमें सहज प्रेम और नैसगिक माधुर्य की एकत्र पराकाष्ठा 
दिखाई पड़ती है--- 
मुंज भणदइ मृणालवइ जुव्वण गयु न झूरि 
जो सक्‍कर सय खण्ड थिय सोवि स॒ मीठी चूरि 
शर्करा का सौवां खण्ड भी क्‍या मिठास में कम होता है ? मूंज अपनी 
प्रौढ़ा नाथिका को हर प्रकार से श्राइवस्त करना चाहता है। 
हेमचन्द्र के प्राकृत व्याकरण में सकलित दोहो में प्रेम और श्रृंगार की 
भ्रत्यन्त स्वाभाविक अभिव्यक्ति हुई है। विरह की निगूढ़ वेदना को व्यक्त 

करनेवाले एक-एक दोहे में परवर्ती ब्रजभाषा के विरहवंणंनो का पूरा 
इतिहास भरा पड़ा है। प्रिय-विश्लेष-दु:ख से पीड़ित नायिका पी-पी पुकारने- 
वाले चातक से कहती है--रे नीरीह चातक क्‍यों व्यर्थ पिउ-पिउः पुकार 
रहा है? इतना रोने से क्‍या होगा ? तेरी जल से और मेरी बलल्‍लभ से 
कभी झाशा पूरी न होगी-- मि 

वष्पीहा पिडउ पिउऊः भणवि कित्तिउ रुप्नहि हयास 

तुह जलि महु पुणु वल्‍लहइ विहु वि न पूरिश्र आस 


पपीहे के बार-बार पुकारनें पर वेदना-विजड़ित चित्त से वह निराशा को 
स्वाभाविक मानती हुई, श्राक्रोश भी व्यक्त करती है . चिल्लाने से कुछ न 
होगा, विमल जल से सागर भरा है किन्तु श्रभागे को एक बूद भी नहीं 
मिलती-- 
वष्पीहा कई वोल्लिएण निगर्धिण बारहि बार 
सायर भरिभ्रद विमल जल लहइ न एकह धार 
सूर की गोपियों के विरह-वर्णन को जिन्‍्होने पढा है वे जानते है कि पपीहा 
के प्रति प्रेम-आ्राक्रोश, सहानुभूति के कितने शब्द गोपियों ने नाना प्रकार के 
करुणापूर्ण भावोच्छुवास के साथ सुनाये है-- 
(१) सखी री चातक मोहि जियावत 
जैसे हि रैनि रटत हों पिव-पिव तैसैहिं वह पुनि गावत (३३३४) 
(२) अ्रजहु पिय पिय रजनि सुरति करि झूठो ही मुख मागत वारि। 
(३३५) 
(३) सब जग सुखी दुखी तू जल बिन तठ न उर की बिथा विचारत । 
(३३३८) 
मिलन या संयोग श्वृंगार में जड़ता या अचेतन की स्थिति का वर्णन 
किया जाता है। अपभ्रंश दोहे मे एक तायिका कहती है कि श्रग से शअ्रंग 
न मिलें, अ्रधरों से अधर न मिले, मैने तो प्रिय के मुख-कमल' को देखते 
ही रात बिता दी-+- 


( १०६ ) 


श्रंगहि श्रंग न मिलिउ हलि शअहरें अरहर न पत्तु 
पिउ जोश्रन्तिहि मुह कमल एम्बइ सुर समत्तु 
प्रिय के सौन्दर्य का ऐसा ही शअ्रप्रतिम चित्रण सूरदास की रचनाओं में भरा 
'पडा है-- 
कमल नेन मुख बिनू अवलौक रहत न एक घरी 
तब ते अ्रंग श्रंग छबि निरखत सो चित्त तें न टरी। 
(सूर० ६३८६) 
इन दोहों में कुछ तो सच्चे श्ंगार और प्रेम के दोहे है, कुछ श्वुगारिक 
उक्तियो और उत्तेजन भाव के भी है जिनका अतिवादी विकास बाद में 
बिहारी आदि रीतिकालीन कवियों के काव्य में दिखाई पडता है। इनमें 
श्वृंगार का गम्भीर रूप नहीं दिखाई पडता, ऊहात्मक अथवा शत्यन्त सस्ती 
कोटि की कामुक और श्रृंगारिक चेष्टाओ्रो की विवृत्ति दिखाई पडती 
है । रीतिकालीन कविता को सस्ते किस्म के झंगार की प्रेरणा भी यही 
से मिली, इसे भक्तिकाल के श्वुगार का ही विकास नहीं कहना चाहिए, वैसे 
सूर तथा श्रन्य भक्त कवियों ने ख्युगार का कही-कही बडा उद्दाम और 
विक्षोभक चित्रण भी किया है जो मर्यादित नही है, ऐसे चित्रणों ने ही 
रीतिकालीन कविता को श्वृंगार की अइलील कोटि तक पहुँचाने में मद्रद 
की । इसके लिए कुछ अंशों .में सूर, विद्यापति आदि के रति और संभोग 
के श्रृंगारिक वर्णन भी उत्तरदायी हो सकते है। इस प्रकार अरष्टछाप के 
भक्त कवि अथवा रीतिकालीन कवियों की घोर शंगारिक चेष्टाओ्ों वाले 
काव्य की भी प्रेरणा प्राचीन ब्रज के इन दोहों में वर्तेमान थी-- 
विट्टी ए मइ भणिय तुहुं मा कुरु वंकी दिद्ु 
पुत्ति सकण्णी भल्लि जिवेँ मारइ हियइई पहइट्ठ 


हे पुत्री मैंने तुझसे कहा था कि दृष्टि बाकी मत कर | यह अनीदार भाले 


8०. 


'की तरह हृदय में पैठकर चोट करती है। 


जैन कवियों की श्रृज्गार और प्र म-भावना 
जैन काव्य धामिक माने जाते है। किन्तु जिन लोगो को यह देखना हो कि 
धा्िक काव्यों में श्लृंगार का सम्मिश्रण कैसे होता है वे कृपाकर के इन 
धामिक जैन काव्यों को देखें। 

जैन-कवियों पर यह श्रारोप लगाया जाता है कि उनमें जीवन-विरक्ति 
बहुत अधिक मात्रा में हैं। डा? रामकुमार वर्मा ने इसी की ओर संकेत 
करते हुए लिखा है कि साधारणतया जैन साहित्य में जैन धर्म का ही 
शान्‍्त वातावरण व्याप्त है, संत के हृदय में श्गार कैसा ?” जैन काव्य 
में शान्ति या शम की प्रधानता है भ्रवश्य किन्तु वह आरम्भ नहीं परिणतति' 
है । संभवत: पूरे जीवन को शम या विरक्ति का क्षेत्र बना देना प्रकृति का 
विरोध है। जैन कवि इसे अच्छी तरह जानता है इसलिए उसने शम या, 
विरक्ति को उद्देश्य के रूप में मानते हुए भी सांसारिक वैभव, रूप, विलास 
और कामासक्ति का चित्रण भी पूरे यथार्थ के साथ प्रस्तुत किया है। 
जीवन का भोग-पक्ष इतना निर्बेल तथा सहज आक्राम्य नही होता इसका 
श्राकर्षण दुनिवाये)ं है, भ्रासक्ति स्वाभाविक; इसीलिए साधना के 
कुपाण-पथ पर चलने वालो के लिए तो यह और भी भयंकर हो जाते है। 
भिक्षु बजयानी बन जाता है, शैव कापालिक । राहुल जी ने लिखा है कि 
“इस यूग में तंत्र-मंत्र” भैरवी चक्र या गुप्त यौन-स्वातत््य का बहुत जोर था । 
बौद्ध और ब्राह्मण दोनों ही इसमे होड़ लगाये हुए थे भूत-प्रेत, जादू-मंतर 
और देवी-देवतावाद में जैन भी किंसी से पीछे नही थे। रहा सवाल वाम- 
मार्ग का, शायद उसका उतना जोर नहीं हुआ, लेकिन यह बिल्कुल ही 

१. हिन्दी साहित्य का श्रालोच्ननात्मक इतिहास, पृ० १००॥ 


( १११ ) 


नहीं था यह भी नहीं कहा जा सकता। आखिर चक्रेश्वरी देवी यहाँ भी” 
विराजमान हुईं और हमारे मुनि कवि भी निर्वाण-कामिनी के आलिगन' 
का खूब गीत गाने लगे ।” सिद्ध साहित्य की श्रपेक्षा जैन साहित्य में रूप- 
सौन्दर्य का चित्रण कही ज्यादा बारीक श्रौर रंगीनः हुआ हे, क्योंकि जैन 
धर्म का सस्कार रूप को निर्वाण प्राप्ति के लिए सहायक नहीं मानता, रूप, 
अदम्य आकर्षण की वस्तु होने के कारण निर्वाण में बाधक है-इस मान्यता 
के कारण जैन कवियों ने श्ूंगार का बडा ही उद्यम वासनापूर्ण और क्षोभ- 
कारक चित्रण किया है, जड पदार्थ के प्रति मनुष्य का. आकर्षण जितना. 
घनिष्ट होगा, उससे विरक्ति उतनों ही तीत्र | शमन शक्ति की महत्ता 
का अनुमान तो इन्द्रिय भोग-स्पृहा की ताकत से ही किया जा सकता है ।. 
नारी के श्वुगारिक रूप, यौवन तथा तज्जन्य कामोत्तेजता आदि का चित्रण. 
इसी कारण बहुत सूक्ष्मता से किया गया है। 
मुनि स्थूलभद्र पाटलिपुत्र मे चौमासा बिताने के लिए रुक जाते हैं, 

इनके रूप और ब्रह्मचर्य से तेजोदीप्त शरीर को देखकर एक वेश्या आसकत 
हो जाती है अपने सौन्दर्य के अ्रप्रतिम सभार से मुत्रि को वशीभूत 
करने के लिए तत्पर उस रमणी का रूप कवि इन दाब्दों में साकार. 
करता है.-- ह | 

कन्न जुयल जसु लहलहत किर मयण हिडोला 

चंचल चपल तरग चंग जसु नयण कचोला 

सोहईइ जासु कपोल पालि जणु गालि मससूरा 

कोमल विमल सुकंठ जासु वाजइ सखतूरा 
प्रकम्पित कर्ण युगल मानों कामदेव के हिडोले थे, चंचल उमियो से आपू- 
रित नयन कचोले, सुन्दर विषले फूल की तरह प्रफुल्लित कपोल-पालि,, 
शख की तरह सुडौल सुचिक्कण निर्मेल कठ .... . उसके उरोज श्वुगार के 
स्तवक थे, मानो पुष्पधन्वा कामदेव ने विश्वविजय के लिए अमृत कुंभ को: 
स्थापना की थी :-- 

१. हिन्दी काव्यधारा, पृ० ३७१ 


( १९१२ ) 


तंग पयोहर उललसई  सिंगार थर्पक्का 

कुसुम वाण निय अमिय कुंभ किर थापण मुक्‍्का 
कहीं कुच प्रिय श्रागमन के अवसर पर मंगल-कलश बनते है कही विजय- 
प्रसाण के अवसर पर | नव यौवन से विहसती हुई देह वाली, प्रथम प्रेम 
से उललसित रमणी अपने सुकुमार चरणों के श्रदिजितृ पायल की झरुनझुन 
से दिशाओं का चैतन्य करती हुईं मुनि के पास पहुँची तो आकाश में 
कौतिक-प्रिय देवताओं की भीड़ लग गईं। वेश्या ने अपने हाव-भाव से 
मुनि को वज्ञीभूत करने का बहुत प्रत्यन किया किन्तु मुनि का हृदय उस 
तप्त लोहे की तरह था जो उसकी बात से बिध न सका। जिसने सिद्धि 
से परिणय कर लिया और संयम श्री के भोग में लीन है, उसे साधारण 
नारी के कटाक्ष कब डिगा सकते है -- 


मूनिवइ जंपई वेस सिद्धि रमणी परिणेवा 
मन्‌ कीनउ संयम सिरि सों भोग रमेवा 


यह है जैन कवि की अनासक्त रूपासक्ति । वह तिल-तिल जुटाकर सौन्दर्य 
के जिस ऐन्द्रजालिक माया-रूप का निर्माण करता है, उसी को एक ठेस 
से बिखरा देने मे उसे कभी संकोच नही होता । प्रेम के प्रसंगों में ऋतुवर्णन 
का प्रयोग प्रायः होता है। यह वर्णन उद्दीपन के रूप में प्रस्तुत किया 
जाता है। उद्दीपनगत प्रकृतिचित्रण प्रायः प्रथा-अ्धित रूढ़ियों में आक्रान्त 
होता है। उपकरण प्रायः निद्चित है उन्हीं के आधार पर भक्ति को इतना 
आकर्षक और रुचिकर बनाना है कि यह निदिचतभाव को उद्दीप्त कर सके । 
ऐसी श्रवस्था में प्रायः वस्तुओं की नाम-परिगणना तो हो जाती है, किन्तु 
उद्दीपन का कार्य भी पूरा नहीं होता यानी वह प्रकृति-वर्णनण सहृदय के मन 
को रंच मात्र भी-नहीं छू पाता। जिन प्सूरि ने थूलिभह फागु' में वर्षा 
का वर्णन किया है। यह वर्णन वस्तु-परिगणना पद्धलि का ही है इसमें 
सन्देह नहीं, किन्तु शब्दों का चयन कुछ इतना उपयुक्त हैं कि प्रकृति का 
एक सजीव चित्र खड़ा हो जाता है। ध्वन्यात्मक शब्दों के प्रयोग प्रकृति 
के कई उद्दाम उपकरणों को रूपाकार देने में सहायक हुए हैंः-- 


( ११३ ) 


झिरि झिरि झिरिमिर झिरिमिर ए भेह्ा बरिसंत 
खलहल खलहल खलहल  ए बादला बहुत 
झब झब झब झब झब झब ए बिजुलिय झंकक्‍्कइ 
थरहर थरहर थरहर ए बिरहिणि मणु कंपइ ।६। 
महुर गंभीर सरेण मेह जिमि जिमि गाजन्ते 
पंच बाण निज कुसुम बाण तिम ति* साजन्ते 
जिमि जिमि केतकि महमहंत परिमल विहसावइ 
तिमि तिमि कामिय चरण लग्गि निज रमणि मनावइ ।७। 
उसी प्रकार नेमिनाथ चौपई में नेमि और राजमती के प्रेम का अत्यन्त 
स्वाभाविक और संवेद्य चित्रण किया गया है। पारिवारिक प्रेम की इस 
पवित्र वेदना से किस सहृदय का मन द्रवीभूत नहीं हो जाता ? मधुमास' 
के आगमन पर पवन के झकोंरो से वृक्षों के जी पत्ते टूट कर गिर पड़ते 
हैं मानों राजल के दुख से वक्ष भी रो पडते हों। चैत में जब नव वन- 
स्पतियाँ अकुरित हो जाती है, चारों ओर कोयल की टहकार गूजने लगती 
है, कामदेव अपने पुष्पधनु से राजल के हृदय को बेधने लगता है- 
फागुण वागुनि पन्न पडन्त, राजल दुक्‍्ख कि तरु रोयन्त 
चेतमास वणसइ पंगुरद, वणि वणि कोयल टहका करइ 
पंचवाण करि धनुष धरेइ, वेझइ माडी राजल देइ 
जुइ सखि मातेउ मास वसन्‍्त, इणि खिल्लिजइ जइ हुए कंत 
किन्तु माधवी क्रीड़ा के लिए लालायित राजल का पति नहीं झ्राता । ज्येष्ठ 
का उत्तप्त पवन धू-धुकर जलने लगता है, नदियाँ सूख जाती हैं, चंपालता को 
पुष्पित देखकर नेंह-पगी राजल बेहोश हो जाती है-- 
जिट्ट विरह जिमि तप्पइ सूर,छण वियोग सूखिउ नई पूर 
पिक्खिउ फुल्लिउ चंपई विल्लि, राजल मूर्छी नेह गहिल्‍्लि 
जैन कवि पौराणिक चरित्रों में भी सामान्य जीवन की स्वाभाविक 
प्रवृत्तियों की ही स्थापता करता है। उसके चरित्र अ्वतारी जीव नहीं 
होते इसीलिए उनके प्रेमादि के चित्रण देवत्व के आतंक से कभी भी कृत्रिम 


नही हो पाते । वे एक ऐसे जीवात्मा का चित्रण प्रस्तुत करते हैं जो अपनी 
वि. ८ 


( (११४ ) 


श्र 


आंतरिक शक्तियों को” वशीभूत करके परमेश्वर पद को प्राप्त करने के लिए 
निरन्तर सचेष्ट है। उसकी ऊर्ध्व्षुत्ती चेतना आध्यात्मिक वातावरण में 
सास लेती है, किन्तु पंक से उत्पन्न कमल की तरह उसकी जड-सत्ता सांसा- 
रिक वातावरण से अलग जही है। इसीलिए संसार के श्रप्रतिम सौन्दर्य 
को भी तिरस्कृत करके अपने साधना-मार्ग पर अटल रहने वाले मुनि के 
प्रति पाठक श्रपनी पूरी श्रद्धा दे पाता है। जैन श्यृंगार-वर्णन के इस 
विवरण से इतना स्पष्ट हो जाता है कि धामिक काव्यों में जिनका मुख्य 
उद्देश्य भक्ति का प्रचार था, श्गार कभी उपेक्षित नहीं रहा, बल्कि इन 
वर्णनो से तो इसकी अतिशयता का भी पता चलता है। 


नखशिख तथा रूप-चित्रण 


रीतिकाल की शैली को यदि एकदम संकुचित अर्थ में कहना चाहें 
तो नखशिख चित्रण और नायिका भेद की शैली कह सकते है। परवर्ती 
सत साहित्य में ही इस प्रकार की शैली का प्रादुर्भाव हो गया था। 
एकदम झूढ़ अर्थ में उसे ऐसा न भी माने तो भी इतना तो कहा ही जा 
सकता है कि भवभूति, माघ, श्रीहर्ष आदि की कृतियों में नलशिख वर्णन 
ग्रथवा सानव रूप-चित्रण ज्यादा अलकरण-न-प्रधान और विलक्षणता-बोधक 
होने लगा था। आचार्य शूक्‍ल ने नखशिख वर्णनों की अतिवादी परिणति 
की निन्‍्दा करते हुए, मनुष्य के सहज रूप के चित्रण की विशेषता बताते 
हुए कहा है कि आकृति चित्रण का अत्यन्त उत्कर्ष वहाँ समझना चाहिए 
जहाँ दो व्यक्तियों के अलग-अ्रलग चित्रों में हम भेद कर सके । शुक्ल जी 
ने इसी प्रसंग मे रीतिकालीन कवियों की शैली को अत्यन्त निक्ृप्ट बताते 
हुए लिखा है कि यहाँ हम रूप-चित्रण का कोई प्रयास नहीं पाते केवल 
विलक्षण उपमाश्रो और उत्प्रेज्षाओ की भरमार पाते है। इन उपमानों 
के योग द्वारा अंगों की सोन्दर्य-भावना से उत्पन्न सुखानुभूति में अवश्य 


वृद्धि होती है, पर रूप निर्दिष्ठ नहीं होता 


५७. आंकओ 


१. चिन्तामिण, भाग २, काशी २००२, पृ० ३६। 
२. वही प्‌ृ० रे८। 

नखदिख-वर्णन विद्यापति या सूर तथा उनके अन्य समसामयिक ब्रज- 
भाषा कवियों में मिलता है। कही-कहीं तो इस चित्रण में वस्तुतः रूढ़ियों 
के प्रयोग की इयत्ता हो जाती है। सूरदास के अद्भूत एक अनूपम बाग- 
वाले प्रसिद्ध नखशिख-चित्रण को लक्ष्य करके शुक्ल जी ने लिखा था कि 
“इस स्वभाव सिद्ध तुलसी के) अज्भूत व्यापार के 'सामने कमल पर कदली 
कदली पर कुड, शख पर चन्द्रमा आदि कवि प्रौढ़ोक्ति सिद्ध रूपकातिशयोक्ति 
के कागजी दृश्य क्या चीज हू ?” हमें यहाँ पर विचार करना है कि विद्यापति, 
सूरदास आदि की कविताओं मे जो इस प्रकार की कवि प्रौढ़ोक्ति, रूप- 
कातिशयोक्ति' की अधिकता दिखाई पड़ती है, उसका कारण क्‍या है? 
मेने ऊपर निवेदन किया है क्रि संस्कृत के परवर्ती काव्यों में भी इस प्रकार 
के अलंकरण कौ प्रवृत्ति दिखाई पड़ती है। किन्तु नखशिख-वर्णन की इस 
शली का विकास-इस अतिशयतावादी शैली का-परवर्ती जैन अ्रपश्रंश काव्यो 
तथा आरभिक ब्रज॒भाषा की रचनाओं में भी दिखाई पड़ता है-। थूलि- 
महफाग में वेश्या के रूप-वर्गन में यद्यपि दौली रूढ़ है इसमे सन्देह नहीं, 
किन्तु लेखक ने उसे विलक्षणता' प्रदर्शन के लिए -नहीं अपनाया है । यौवन- 
सम्पन्न उरोजो की उपमा वसन्त के पुष्पित फूलों के स्तवक से देना एक 
प्रकार का अलंकरण ही कहा जायेगा, किन्तु यह गअ्र॒ल्न॑ंकरण रूप-चित्रण में 
बाधक नही है, बल्कि उसे और भी अभ्रधिक उद्धासित करने के लिए प्रयुक्त 
हुआ है। पुष्तदंत ने नारी सौन्दर्य का जो चित्रण किया है वह अभूत पूर्व 
है। पुष्पदंत के चित्रण शुक्‍ल जी द्वारा प्रतिष्ठापित मानदण्ड के अनुकूल है, 
उन्होने न केवल दो नारियों के रूप में अन्तर को स्पष्ट अंकित किया है 
बल्कि भिन्न-भिन्न प्रदेशों की नारियों के रूप, स्वभाव, तथा व्यवहारों का 
ऐसा सूक्ष्म वर्णन किया है जैसा पू्वेवर्ती काव्यों में कम मिलेगा। हिन्दी 
काव्यधारा के पृष्ठ २०० पर दिये गए पद्मांश में नारी-सौन्दर्य का चित्रण 


देखा जा सकता है। हेमचन्द्-संकलित अपभ्रंश दोहों में भी इस प्रकार के 
वर्णन मिलते है । स्फुट मुक्तक होने के कारण इनमें सर्वागीणता नहीं दिखाई 


१. देखिए शक्‍ल जी का तुलसीदास की भावुकता' शीर्षेक लिबन्ध । 

पड़ती, किन्तु सृक्ष्मता का स्पर्श तो है ही। जैसे नेत्रों के वर्णन देखिए :--- 
जिव॑ जिव॑ वंकिश्र लोअणहु निरु सामलि सिक्‍खेइ 
तिव॑ तिव॑ कम्महु निम्रय सर खर पत्थर तिक्‍्खेइ 
ज्यों-ज्यों गोरी अपनी बाँकी श्ाँखों को भंगिमा सिखाती है, वैसे ही वैसे 
मानों कामदेव अपने वाणों को पत्थर पर तीखा करता जाता है। 
नखशिख वर्णन का और अधिक प्राधान्य परवर्ती रचनाओं में दिखाई 
पड़ता है। प्राकृत पैंगलम्‌ की ब्रजभाषा-रचनाओं में ऐसे वर्णन विरल 
नही हैं जो किसी काव्य के नखशिख-चित्रण के प्रसंग से छांटे गए है । 
रासो काव्यों में वणित नखशिख दौली का भी प्रभाव सूर श्रादि पर 
कम न पड़ा। सन्देश रासक' में नायिका के रूप का चित्रण रूढ़ वैली का 
ही है, किन्तु उसमे उपमानों के चयन में कवि की श्रन्तदंष्टि और सूझ का 
पता चलता है। पथिक से अपने विदेशस्थित पति को सन्देश भेजते समय 
उसके रूप की क्षण-क्षण परिवर्तित दशा का कवि ने स्थान-स्थान पर बड़ा 
मासिक चित्रण किया है- क्‍ 
छायंती कह कहव सलज्जिवर णिय करही 
कणक  कलस  झंपंती ण॑ं इन्दीवरही 
तो आसच्न . पहुत्त सगग्गिर गिरवयनी 
कियठ सह संविलासू करुण दीहर नयनी 
(संदेश रासक २६) 
इस' विवरण को थोड़ा विस्तार से देना आ्रावशयक हो गया था क्योंकि 
लोग प्राय: ऐसा समझते हैँ कि भक्ति काव्यों में श्यृंगार का कोई स्थान 
नहीं । जो लोग भक्ति और श्ूंगार का इतना बड़ा विभेद लेकर विद्यापति 
के काव्य का अध्ययन करते है, उन्हें वे घोर शंगारिक प्रतीत हों सकते है, 
और वे है भी; किन्तु श्ंगारिक होने के कारण ही उनकी कविताश्रों में 
भक्ति भाव का शअश्रज्नाव नही प्रमाणित होता। दूसरा प्ररन है नखशिख 
वर्णन का। नखशिख वर्णन का उपर्युक्त विवेचन क्या इस बात का प्रमाण 
नहीं है कि यह परिपाटी मध्यकालीन काव्य की सर्वमान्य और स्वन्रगृहीत 

प्रणाली है । इसके प्रभाव से संस्क्रत, प्राकृत, और भाषा का कोई कवि नहीं 
जचा । यहाँ तक कि शम और विराग जिन कवियों का उद्देश्य रहा है, 
वे भी नखशिख सौन्दर्य का वर्णन परम्परा-विहित परिपाटी के अन्दर ही 
करते थे। जैन कवियों तक ने नखशिख वर्णन को इसी ढंग से अपनाया । 
विद्यापति के नलशिख, वर्णनों पर कामशास्त्र, सामुद्विक आदि का भी अभाव 
कम न पड़ा। वैसे सम्पूणं नखशिख-वर्णन की पूरी परिपाटी चाहे वह जैन- 
बौद्ध या हिन्द्‌ किसी भी कवि द्वारा अपनाई गई हो, कामशास्त्र और 
साम्‌द्विक शास्त्र के नारी लक्षणों से बहुत प्रभावित रही है। विद्यापति ने 
यदि इस परपरा को अपनाया तो यह कोई अपराध नहीं है। और न तो 
इसके आधार पर उन्हें श्ंगारिक कह कर टठाला ही जा सकता है। नख- 
शिख वर्णन कदर्थना की वस्तु नही है, बुरी है नखशिख वर्णन की निरुद्देश्य 
या रूपलोभपूर्ण श्रासक्ति । 


राधा : पार्थिव प्रतिमा पराशक्ति के रूप में 

मध्यकालीन साहित्य को यदि किसी एक शब्द में अभिव्यक्त करना हो 
तो निःसकोच भाव से कहा जा सकता है कि वह शब्द हे राधा। राधा 
मध्यकालीन साहित्य को प्रेरणाशक्ति है, अभिष्ठात्री है और साथ ही वह 
नारी की एक ऐसी मांसल मूत्ति है जिसके शरीर के हर अ्रणु मे कच्ची 
मिट्टी की गंध है और आत्मा के प्रत्येक चेतन-परमाण्‌ में दिव्य-प्रेम की 
अलौकिक छठा | छठवीं शताब्दी से १० वी तक का सम्पूर्ण भारतीय 
वाडमय इस अनुपम नारी-रत्न की छायाव्यतिकार-सौन्दर्य-सृष्टि से अनु- 
प्राणित हुआ है। 

राधा दाब्द का सबसे पहला प्रयोग कब हुआ, यह प्रश्न प्राय: साहित्य 
के जिज्ञासु अनुसंधायकों के चित्त को उद्वेलित करता रहा है। राधा किसी 
नारी का नाम नहीं है, यह नारी-जीवन की सम्पूर्ण गरिमा, तेजोद्दीपता, 
समर्पण, प्रेम की अनन्यता तथा सम्पूर्ण सौन्दर्य, झील और प्रज्ञा के घन- 
विग्रह का अभिधान है । राधा के भारतीय प्रेम-साधना की परिणति का नाम 
है। इस साधना का आरम्भ वैदिक साहित्य मे ही दिखाई पड़ने लगता 
है जब ऋषि ने प्रकृति को श्राद्याशक्ति के रूप में अपनी प्रथम श्रद्धाजलि 
अ्रपित की । अथर्ववेद के पृथ्वी सूकत में शक्ति के पृथ्वीरूप की जो वन्दना 
है वह॒ विश्वजननी पृथ्वी के प्रति मनुष्य की प्रणति का प्रथम उच्छवास 
नहीं तो क्‍या है? डा० शहिभूषणदास गुप्त ने श्रीराधा का क्रम विकास 
स्पष्ट करते हुए बताया है कि वेद में वर्णित पृथ्वी की इस देवीमूर्ति के 
साथ परवर्ती काल की विष्णु की भू-शक्तित की योजना स्मरण की जाती 
है। श्रुतियों में हमें शक्ति का लक्षणीय उल्लेख मिलता है। केनोपनिषद 
में जहाँ ब्रह्मतक्ति ही असल-शक्ति है-वह शक्ति जो अग्नि वायु, इच्द्र 

प्रादि सभी , देवताओं के अन्दर क्रियमाण है-देवताओं को यही तत्व दिखाने 
के लिए साक्षात्‌ ब्रह्मविद्या बहुशोभमाना हैमवती उमा के रूप में झ्राकाश 
मे आविभूता हुई।" 
उपनिषदों में शक्ति के रूप और सौन्दर्य को स्पष्ट करने वाले बहुत 

से प्रसंग दिखाई पड़ेते है, जिसमें शक्ति श्रजा, लोहित शुक्ल कृष्णवर्णा, 
आत्मानुझूपा, बहुश्रजा, आदि रूपों में अश्रभिनन्दित की गई है ।' आद्या शक्ति 
या देवी का सबसे पूर्ण या महिमामण्डित रूप मार्कण्डेय पुराण में दिखाई 
पड़ता है। इस चित्रण में सौन्दर्य, शील और शक्ति तीनों का ही चरम 
उत्कर्ष एकत्र सन्नचिहित होकर उपस्थित हुआा है। देवी यहाँ न केवल शुश्र 
प्रज्चाऊ्पा और दिव्य है बल्कि वह मंगल सौन्दर्य, राजस्‌ गणों से युक्त है । 
हाव-भाव, तथा अन्य नारी सुलभ प्रक्षोभक अलंकरणों से सज्जित भी है। 
देवी-सौन्दर्य के चित्रण में कामशास्त्रीय लक्षण देखें जा सकते है, वह परा- 
शक्ति के रूप में सहस्नों उदीयमान सूर्यों की कान्ति को धारण करनेवाली, लाल 
रेशमी वस्त्र में श्रावृत, लाल चन्दन से लिप्त पयोधरों वाली, कम्नल के 
समान नेत्नो की काति को धारण करने वाली है-- 

ऊँ उद्यदभानसहस्रकान्तिमरुण क्षौमा शिरोमालिका 

रक्तालिप्तपयोधरां जपवटी विद्यामभीति वरम्‌ 

हस्ताब्जदंधती त्रिनेत्रविलसद्क्त्रा रविन्दश्चियम्‌ 

देवी बद्धहिमाश्रत्नमुकुटा वन्दे5रविन्दस्थिताम्‌ 
साथ ही मातंगी के रूप में वही देवी ह्यामल अ्रंगों पर रक्त वस्त्र और 
अरुण कचुकी धारण करने वाली मृकुलित कमल की माला पहने हुई रत्न- 
पीठ पर बैठी हुई पिजर बद्ध शुक के मीठे शब्दों को सुनती हुई, वीणा- 
बादन करती हुई, हाथ के शंख पात्र में आसव लिए हुए अलस नेत्रो वाली 
भी दिखाई पड़ती है-- 


१. श्री राधा का क्रम- वास, हिन्दी संस्करण, १६५६ ईस्वी, पूृ० १० 
२. इवेताइवेतरोपनिषद्‌ ४।४ 

ऊँ ध्यायेयं रत्नपीठे शुककलपठितं श्रृण्वती श्यामलांगी 
न्यस्तैकार्डत्र सरोजे शशिशकलघरां वल्लकीं वादयन्तीम्‌ 
कल्हाराबद्धमालां नियमितविलसच्चोलिकां रखतवस्त्रा 
मातंगी शंखपात्रां मधुरमधुमदा चित्रकोदभासिभालाम्‌ 
शक्ति के उपर्युक्त दोनों रूपों को देखने से भलीभाति प्रकट हो जाता हैकि 
अत्यन्त प्राचीनकाल से श्री-शोभा वर्णन के प्रसंग में देवी के रूप के दोनों 
पक्षों का समवेत चित्रण होता रहा है। मासल-सौदर्य और अलस नेत्रों की 
कान्ति का वर्णन ही नही, देवी को शखपात्रा' और शुककलपठितश्रण्वती' 
भी कहा गया है। ये अभिप्राय या अलंकरण की रूढ़ियाँ मध्यकालीन काव्य 
में नायिका के वर्णन में बहुत बार प्रयुक्त हुई है। 
डा० दासगुप्त का यह निष्कर्ष उचित है कि तंत्र पुराणादि या शैव- 
दर्शन में जहाँ शक्ति तत्व का विवेचन भलिभांति प्रारम्भ हुआ है, वहाँ 
देखते है कि शक्तिवाद ने वेष्णवधर्म और दर्शन में भी घुसना शुरू किया है 
और हमारा विश्वास है कि वैष्णव धर्म और दर्शन में घुसा हुआ यह 
शक्तिवाद ही परवर्ती काल में पूर्ण विकसित राधावाद में परिणत हुआ ।' 
श्रीमदभागवत क्ृष्णचरित्र का कोद-ग्रंथ है और साथ ही परवर्ती 
कृष्णलीला सम्बन्धी कविताओ्रों का उपजीव्य-स्त्रोत; किन्तु राधा क्ृष्ण-प्रिया 
के रूप में इस ग्रंथ में भी दिखाई नहीं पडती। गोपियों का वर्णन है, 
रास के अत्यन्त मादक रूप का बहुत ही सूक्ष्म चित्रण हुआ है, किन्तु कृष्ण 
की अनन्य प्रिया के रूप में यहाँ कहीं भी राधा दिखाई नही पडती । भागवत में 
रास कीडा के प्रसंग में एक स्थान पर यह वर्णन अवश्य आता है कि क्ृष्णः अपनी 
प्रियतमा गोपी को लेकर गायत्र हो गए, तदनन्तर उनके वियोग में व्याकुलिता 
गोपियों ने उस सौभाग्यवती गोपी को लक्ष्य करके किचित ईर्ष्यावश कहा था:--- 
अ्नयाराधितो नून॑ भगवान्‌ हरिरीशवर: 
यज्नो विहाय गोविन्द: प्रीतो यामनयद्रहः 
(१०।२०।२४) 





१. राधा का कऋ्रम- वास, पृष्ठ १३ 

अर्थात्‌ इसी ने भगवान्‌ हरि की सही आराधना की है। क्योंकि हमें छोडकर 
गोविन्द इसी के प्रेम में पे हुए है। अनयाराधित” शब्द को लेकर 
विद्वानों ने राधा नाम के संधान का प्रयास किया और बताया कि आरा- 
धना' से ही राधा-ताम का आविर्भाव हुआ। परवर्ती पुराणों में राधा का 
नाम अवश्य आता है। पद्मपुराण, मत्स्यपुराण, ब्रह्मवेवर्त पुराण आदि में 
राधा के विषय में उल्लेख प्राप्त होते है। गौड़ीय वेष्णव आचारये रूप- 
गोस्वामी ने अपने ग्रंथ “उज्ज्वल नीलमणि' में राधा प्रकरण के अन्तर्गत यह 
बतलाया है कि गोपालोत्तरतापनी में राधा गांधर्वी नाम से प्रसिद्ध है तथा 


ऋषकपरिशिष्ट में राधा माधव के साथ उदित है।' 


गोपालोत्त रतापन्या यद्‌ू गान्धर्बीति विश्वुता 
राधेत्यकूपरिशिष्टे च माधघवेन सहोदिता 


'राधाविषयक श्रन्य प्राचीन उल्लेखों का सन्धान करते हुए डा० शशिभूषण- 
दास गुप्त ने दक्षिण के वैष्णव भक्त आलवारों के भजनों में आने वाली 
नायिका नाप्पिनूनाइ! पर भी विचार किया है। नाप्पिन्नाइ एक फूल का 
नाम है। नाप्पिन्नाइ को क्रृष्ण की प्रियवमा और लक्ष्मी का अवतार बताया 
गया है। ताप्पिन्नांइ राधा की तरह ही गजगामिनी है, गौरी है, सौन्दर्य 
की प्रतिमा है। नाप्पिन्नाइ ही गोपियों में प्रधान और कृष्ण की प्रियतमा है । 
इस पौराणिक कल्पना को इन्होंने (आलवारों ने) स्थानीय उपाख्यानों में 
मिलाकर थोडा बहुत बदल दिया ।” आलवार भक्तों के तिथिकाल के 
विषय में काफी विवाद है, फिर भी इतना तो माना ही जाता है कि 
इनका श्राविर्भाव पांचवी शताब्दी से नवी के बीच में हुआ था ।' इस 
दृष्टि से नाप्पिन्नाइ के रूप में कृष्ण की एक प्रियतमा गोपी का विवरण 
और वह भी राधा से मिलता जूलता, काफी महत्व का है; इसमें सन्देह नहीं । 

गाथा-सप्तसती मध्यकाल की स्वच्छुन्द प्रेमविषषयक कविताओं का 
रत्न-नकोश है। कहते है एक बार सरस्वती की कृपा से राजा हाल के 


१. श्ोराधा का क्रम-विकास, प० ११६॥ 
२: गोविन्दाचार्य कृत--डिवाइन विज्ञिडम अ्रव्‌ द्रविड सेन्द्स । 

सभी नागरिक एक दिन के लिए कवि हो गए और इन अनगिनत लोगों के 
कंठ से अजस्र धारा की तरह कविता फूट पड़ी। इनमें से सर्वोत्तम चुनकर 
राजा हाल ने गाथा-सप्तसती का निर्माण किया । कादम्बरीकार वाणभट्ठ ने 
इस जनश्रुति की ओर संकेत किया है । गाथा-सप्तसती में बहुत से ऐसे 
पद है जिनसे श्रृंगार, रति, तथा प्रकृति (खास तौर से उद्दीपन के रूप में) 
के मनोरम चित्र भरे पडे हैं। मैने पीछे इस प्रकार के कुछ पद्मों के तुल- 
नात्मक प्रसंग और उसका सूर और विद्यापति के पदों पर प्रभाव दिखाया 
है । इनमे से कुछ पद्म कृष्ण और राधा के प्रेम-विषयक भी प्रतीत होते है । 
एक गाथा में तो राधा शब्द का स्पष्ट प्रयोग भी हुआ है। कोई गोपवाल 
कहता है कि हे कृष्ण तुम अपने मुख-मारुत से राधा के मुह पर लगे 
हुए गोरज का अपनयन्त करके इन वल्लभियों के तथा अन्यों के गौरव का 
अपहरण कर रहे हो :-- 


मुहमारुहेण तं॑ कण्ह गोरअ राहिओ्राए अवशेन्‍्तो 
एताणं वलबीणं अण्णाणं वि गौरअं हरसि 


यहाँ 'गौरञअ' में यमक के आधार पर अच्छा चमत्कार भी प्रस्तुत हो जाता है । 
गोरअं का एक अर्थ गोरज और दूसरा गौंरव है। 

प्राकृत-अ्रपञ्नंश काव्य में आ्राने वाले राधासम्बन्धी अन्य प्रसंगों पर 
पीछे विचार किया जा चुका है। पुष्पदन्त के उत्तरपुराण का रास प्रसंग, 
प्राकृतपैगलम्‌ की नौका लीला का दोहा, हेम प्रोकृत-व्याकरण के राधा- 
सम्बन्धी दोहों पर हम पीछे लिख चुके है (दे” भक्ति काव्य की सास्क्ृतिक 
पृष्ठ भूमि) 

राधा के विषय में भट्टनारायण के वेणीसंहार, त्रिविक्रम भट्ट के 
नलचम्पू, माचक्तत शिशुपाल वध, सोमदेव के यशस्तिलक चम्पू तथर कतिपय 
भ्रन्य काव्य ग्रंथों में प्रसंगोनुकुल चर्चायें दिखाई पडती है। राधाक्ृष्ण 
प्रेम का सर्वाधिक मुदुल और मादक वर्णत जयदेव न अपने गीतगोविन्द 
में प्रस्तुत किया। जयदेव के गीतगोविन्द में पहली बार एक सामान्य 


मानवी अपन सम्पूर्ण मांसल पार्थिव शरीर-सौन्दर्य-संभार के साथ भगवान्‌ 

की प्रियतमा के रूप में देवी शक्ति का आधार-स्थल बनकर आई। जयदेव 
ने हरिस्मरण” और कामकला कुतूहल' को एकत्र समन्वित कर दिया। 
ऐसा नहीं कि जयदेव के पहले इस प्रकार का प्रयत्त नही हुआ था। 
भक्ति काव्य की सास्क्ृतिक पृष्ठभूमि के पुन्र्परीक्षण के सिलसिले में मेने 
बार-बार निवेदन किया है कि भक्त कवियों को काव्य की जो परम्परा 
मिली उसमें भक्ति और रति का ऐसा पार्थक्य नहीं था। प्राकृत और 
अपभ्रश के आमुष्मिकता-परक प्रेम काव्य जो जन-चित्त को पूर्णतः अभि- 
भूत किये हुए थे, भक्त कवियों के लिए भी माध्यम थे उन्होंने उसी प्रेम 
काव्य के साध्यम को अपनाया । जड़ोन्मुख प्रेम को विदोन्‍्मुख बताने के 
सकलप के साथ ही उनका यह कर्तव्य था कि ये मासल सासारिक प्रेम 
को एक दिव्यता प्रदान करे। जयदेव ने यह कार्य सम्पन्न किया। वेसे 
उनके काव्य में भौतिक प्रेम का स्वर ही ज्यादा मुखर दिखाई पड़ता है। 


जयदेव की राधा सासारिक मानवी की तरह ही प्रेम-विह्वला, 
मानिनी, प्रेमिका, केलि और रति-सुख की विदग्धा तथा अपने प्रियतम के 
गले में कंठहार की तरह निरन्तर आलिगन में सुख मानने वाली बालिका 
हैं। कन्दर्प-ज्वर से पीड़ित क्षणिक विरह में भी जल-विहिन मीन की तरह 
तडफडाने वाली राधिका सखी के मुख से कृष्ण और अत्य ग्रोषियों की 
रतिक्रीड़ाओं का वर्णन सुनकर ईर्ष्या से कातर हो उठती हैं। सखी इस 
संताप में और वृद्धि करती हुईं जब प्रकृति के उस रूप को चर्चा करती है 
जो अपने वासंती उद्दाम सौन्दर्य से युवतियों के हृदय को पीड़ा से मथ 
देता है, तो एक क्षण के लिए राधा का वित्त चंचल हो उठता है । वह 
लाल किशंक फूलों को जो युवक-युवतियों के हृदय को विदीर्ण करने वाले 
कामदेव के रक्त लिप्त नख की तरह दिखाई पड़ते है तथा नागकेसर के 
श्वेतपटल को जो मदन महीपति के कनक-दंड, की छवि धारण किये हुए 
है, देखती रह, जाती है :-- 

। मृदमदसौरभरभसः - वशवदनवदलमालतमाले 


युवजनहृदय-विदारण-मनसिजनवरुचि-किशुकजा ले 


६. कर) 


मदनमहीपति कनकदंड-रुचि केसर-कुसुम-विकासे 
मिलित-शिलीमुख-पाटलपटलक्कृतस्मरतूणविलासे 


“वह अभिसार-पराभव के इस दुःख को संभाल नहीं पाती और उलठे पैरों 
वापिस लौट जाती है, किन्तु कृष्ण की भुवतमोहिनी छवि को वह कैसे भुला 
दे ? वह अपने प्रेम-कातर मन से कृष्ण के चन्द्राकार मयूरपक्ष, चंचल नेत्र, 
कपोलों पर आन्दोलित कर्णावतंस तथा इन्द्रधनु-अनुरंजित सान्द्र मेघ के 
सदृश उस रूप को कैसे अलग कर दे ? वह बार-बार अपने हृदय को 
समझाती है। क्‍या हुआ यदि कृष्ण बहु वल्लभ है? क्‍या हुआा यदि वे 
हमारे प्रेम की चिन्ता नहीं करते ? यही राधिका के हृदय की दुबंलता 
» है। इस दुबंलता के कारण ही उसका प्रेम इतना वेगवान्‌ हो सका है। 
इसी कातरता की आच में तप कर बह सोना निखर पड़ा । राधा के 
इस विरह दुःख का हाल गोपी कृष्ण को सुनाती है। वह साफ कहती है 
कि माधव आपकी प्राप्ति दुलेंभ है फिर भी वह आपको कल्पना करके 
विलाप करती है, हँसती है, विचार करती है-जैसे आप उसकी आँखों के 
सामने खड़े हों। वह आपके ध्यान में लय हो चुकी है। वह तो आपके 
चरणो में पड़ी हुई यह सोचती है कि आपके बिना सुधावर्षी चन्द्र भी उसके 
शरीर में दाह उत्पन्न करता है--- 

ध्यानलयेन पुर: परिकल्प्य भवन्तमतीव दुरापम्‌ 

विलपति हसति विषीदति रोदिति चंचति मोचति तापम्‌ 

प्रतिपदर्भिदमपि निगद॒ति माधव तव चरणें पतिताहम्‌ 

त्वयि विमृल्े मयि सपदि सुधानिधिरपि तनुते तनुदाहम्‌ 
जयदेव कवि ने राधा की इस विरह-व्यथा का शअ्र॒त्यन्त व्यापक चित्रण 
किया है। इस चित्रण में प्रायः प्रकृति के सभी सौन्दर्योत्पादक तथा मनोरम 
दृश्य उद्दीपन की तरह ग्रस्तुत किये गए हैं। राधा एक सामान्य मानवी 
की तरह अपनी संभोगेच्छा के वेग को रोक नहीं पाती-और पूवे-सम्मिलन 
के क्षणों को सोच-सोचकर श्रास गारती रहती है। उसकी यह सहज 
ह १, सध्यकालीन धर्मसाधना, हजारोीप्रसाद हिवेदी, पू० १५१ । 

मानव-धर्मिता ही उसके चित्त की पीड़ा को गाढ़ रूप में प्रकट कर सकी” 
है। आाचाय हजारीप्रसाद द्विवेदी ने लिखा है कि जयदेव की विलासिनी 
राधा और कितव क्ृष्ण की विलास-कला वस्तुतः झाधी भी नहीं रहेगी 
यदि राधिका को एकान्त प्रेम-निर्भर भक्त के रूप में न देखा जाय। 
भगवान्‌ की प्राप्ति के लिए जयदेव की राधा इतनी व्याकुल है कि वे 
सभी कारण जो सासारिक रमणियो की विरक्ति के साधन हैँ, उन्हें (राधा 
को) प्रेम के मार्ग से विचलित नहीं कर सकते। क्षण भर के विलम्ब में भी 
जो चित्त उत्कंठाति के बोझ से फट पड़ता है उसकी सुद्र प्रवास के वियोग 
की अवस्था कल्पना से भी परे है। इसीलिए कहते है कि इस मृणालतत्तु 
को जयदेव ने प्रखर ग्रीष्म के ताप में न रखकर श्रच्छा ही किया-अ्रच्छा 
ही किया ।' 

राधा की यह मूर्ति जो वेदकाल के पृथ्वीरूप से प्रस्फुटित होकर नाना 
पुराणों के देवी रूप, लक्ष्मी श्री रूप तथा तंत्रों में वणित देवी रूपों से पुष्ट 
होती हुई मध्यकालीन प्रेमप्रधान काब्यों में प्राणप्रतिष्ठा प्राप्त करके 
जयदेव के काव्य की राधा के रूप में उपस्थित हुई-विद्यापति को इसी प्रकार 
प्राप्त हुई जैसे किसी प्रिवार के व्यक्ति को पूर्वजों की सम्पत्ति अपनी 
सम्पूर्ण गरिमा, अन्धविश्वास, गन्दगी, शुभश्रता के समवेत गुण-दोषों के साथ 
प्राप्त होती है। विद्यापति ने राधा की इस प्रतिमा को अपने तरह से 
देखा, सोचा, समझा और उन्होंने अपनी सम्पूर्ण साधना और शक्ति के 
सयोग से इसे अभिनव रूप प्रदान किया । 


विद्यापति की राधा 


विद्यापति की राधा के रूप, चरित्र और शील में कुछ ऐसा है जो 
केवल «विद्यापति ही प्रस्तुत कर सकते थे। राधा उनके सम्पूर्ण मानस- 

सौन्दर्य का घन-विग्नह है, इस मूर्ति के निर्माण में कवि ने अपना सारा 
निजत्व, हृदय का सम्पूर्ण भाव-संभार अरपित कर दिया है। 


बालिका के रूप में राधा के चित का प्रस्फुटन कवि के लिए आकर्षण 
की वस्तु नहीं। विद्यापति की यूधिका के जीवन का प्रथम क्षण उस समय 

आरम्भ हुआ जब कृष्ण ने एक ऐसी अपरूप बालिका देखी जो यौवन के 
आकस्मिक आगमन पर कृतुहलचकित होकर अपने श्रंगों का उभार देखते 
हुए विचित्र प्रकार के आनन्द में विभोर हो जाती है- 


सैसव जौवन दुंहु मिलि गेल 
स्रवन के पथ दुह लोचन लेल 4 
निरजन उरज हेरइ कत वेरि 
हंसइ जे अपन पयोधर हेरि 


यौवन की बालसुलभ अल्हड चेप्टाये ठिठक कर रह गई, हँसते, चलने 
बोलने और साधारण व्यवहार में भी भिन्नता आ गई- 


प्रकट हास अब गोपित भेल 
वरण प्रकट फिर उन्हके नेल 
चरन चपल गति लोचन पाव 
लोचन के धीरज पद तले जाव 
नव कवि सेखर कि कहित पार 
भिन भिन राज भिन्न वेवहार 


यौवन का यह प्रथम चरण-निक्षेपः बाला के चित्त को एक विचित्र भावभंगी 
से भर देता है। क्षण क्षण पर नेत्र चक्षुकोरक का अनुसरण करते है। 
क्षण-क्षण पर अ्रसंयत वस्त्र धूल में लोटकर शरीर को धूलि-धूसरित कर 
देते है। क्षण-क्षण उसके मधुर हास से दातो की धवल पंक्तियाँ चमक 
उठती है । क्षण-क्षण लज्जा के कारण वह होठों पर वस्त्र रख लेती है | 
क्षण-क्षण. चौककर धीरे-धीरे चलने लगती है। हृदय के मुकुल को देखकर 
उनपर लज्जा से वस्त्र डालती है, कभी वस्त्र डालना भूल जाती है। 
उसके शरीर में शैशव और यौवन दोनो एकत्र मिल गए है, कौन कम है 
कौत अधिक, यह निर्णय करना भी कठित हो जाता है-- 


खने खने नयन कोन अनुसरई 


खने खने वसन धूलि तनु भरई 

खने खने दसन छठा छूट हास 
खने खने अधर आगे गहु वास 
चउंकि चले खने खने चले भन्दू 
मन्मथ पाठ पहिल अनुबन्ध 
हिरदय मुकुल हेरि हेरि. थोर 
खने आंचर देइ खने होए भोर 
बाला सैसव तारुन भेंट 
लखए न पारिय जेठ कनेठ 
इन्ही दिनो जब राधा अपने यौवन के दुरतिक्रम बोझ को सँमालने में 
असमर्थ ब्रज की खोरियों में घृम रही थी, कि अ्रचानक क्रृष्ण पर दृष्टि पड़ 
गईं । राधा और क्रृष्ण का यह प्रथम मिलन कवि की अनुपम निधि है। 
दो तरुण हृदयों के इस मिलन पर दोनों के हृदय के मन्थन, कुतूहल, रूपा- 
सक्ति और प्रेम-विहलता का विद्यापति ने अत्यन्त विशद चित्रण किया है । 
राधा के रूप को कृष्ण विजड़ित-चित्त से देखते रह गए, किन्तु एक 
क्षण का यह मिलन पीड़ा का नया ससार दे गया। मेघमाला की सानद्र 
नीलिमा में जैसे तड़ित-लता एक क्षण के लिए झिलमिला कर छिप जाए, 
राधा के रूप को वह झलक हृदयो को बरछी की तरह चीरती चली गई। 
वे उसे अ्रच्छी तरह देख भी न सके--- 
सजनी भल कए पेखल न भेलि 
मेघमाल सर्यों तड़ित लता जनि 
हिरदय सेल दई. गेलि 
चंधल' पवन के झकोरे से वस्त्र गिर गया। अचानक राधा की सुचि- 
क्कण देह-यष्टि दिखाई पड़ गईं। केशपाश से घिरी हुई वह देह-यष्टि लगा 
जैसे नये श्याम जलधर के नीचे बिजली की रेखा चल रही है। धनि के 
इस गमन को देखकर मेरा चित प्रेम-रंग मे डूब गया-लगा कि जैसे सोने 
की लता निरवलम्ब भाव से पृथ्वी पर विचरण कर रही है-- 
ससन परसु खसु अम्बर रे 
देखल धनि देह 

नव जलघर तर संचर रे 
जनि विजुरि रेह 
आज देखलि धनि जाइति रे 
मोहि. उपजल रंग 
कनक लता जनि संचर रे - 
महि. निर अवलम्ब 
राधा रूप की पराकाष्ठा है। उसका सब कुछ मधुर है। मधुर रस की 
अधिष्ठात्री देवी की तरह भक्तों के चित्त को उद्वेलित करने वाली राधा 
की यह मूत्ति क्ृष्ण के चित्त को प्रेम-वैचित्य के नाना भावों से मथ देती 
है। राधा ने कृष्ण को सामने खड़ा देख सिर झुफाकर मुह फेर लिया | 
उनके मन में यह सौन्दर्य-मूरति ऐसी श्रड गई है कि-- 
मन मोर चंचल लोचन विकल भेल 
ओझोनहि अनइत जाई 
झाड़ बदन कए मधुर हास दए 
सुन्दरि रहु सिर नाई 
ऐन्द्रजालिक के कुसुम शायक की तरह मायाविनि की वह छवि भुलाये नहीं 
भूलती उसके चरणों का जावक मेरे मत को पावक की तरह दम्ध कर 


रहा है--- 
गेलि कामिनि गजहु गामिनि, विहसि पलटि निहारि 


इन्द्रजालक कुसुम सायक, कुहुकि भेल वर नारि 
पुनहि दरसन जीव जूडाएवं, दूटत विहरक ओर 
चरन जावक हृदय पावक, दहत सब अंग मोर 
कृष्ण की अनुपम छवि को देखकर राधा भी कुछ कम श्राक्ृष्ट न हुईं। उसे 
तो सब कुछ जैसे स्वप्नवत मालूम हो रहा था। वह अपनी सखि से जब 
कृष्ण के सौन्दर्य का वर्णन करने लगी तो उसे विश्वास भी नही हुआ कि 
ऐसा रूप कही संभव भी हो सकता है--- 
' ए सस्ति पेखलि एक अपरूप 
सुनइति मानव सपन सरूप 

उस अपूर्व सौन्दर्य को एक निमिष तक ही तो वह देख सकी थी। किन्तु 
वह एक क्षण का दर्शन-सुख उसने मन-मृग के मर्मे को क्र व्याध के विषम 
शर की तरह वेध गया। कदम्ब व॒क्षों से आच्छादित यमुना के तट पर 
घनमाला की तरह सुन्दर उस रूप को देखने के लिए वह व्याकुल हो उठी । 
किन्तु लाज के मारे पूरा देख भी न सकी, उलट-उलट कर देखते समय 
वह गिर पड़ी, उसके पैर काँटों से लहु-लूहान हो गए-. 
कि लगि कौतुक देखलों सखि निमिष लोचन आाध 
मोर भन मृग मरम बेघल विषम बान बेशआझआाध 
तीर तरग्रिनि कदम्ब कानन निकट जमूना घाट 
उलटि हेरइत उलट परलों चरन चीरल काँट 
अपनी प्रेमदशा की इतनी सरल और मासूमियतभरी व्यंजना शायद ही कोई 
कर पाये । डा० हजारीप्रसाद द्विवेदी ने सूर की बालिका राधा की सहज 
स्वाभाविकता और भोलेपन की प्रशंसा करते हुए कहा है कि वास्तव म 
सूरदास की राधिका शुरू से आखिर तक सरल बालिका है । उसके प्रेम में चण्डीदास 
की राधा की तरह पद-पद पर सास-ननद का डर भी नहीं है और विद्यापति 
की किशोरी राधिका की भाँति हास में रुदन और रुदन में हास की चातुरी 
भी नही है। किन्तु ऊपर के पद से विद्यापति की राधा के सरल चित्त के जिस 
भाव की व्यंजना होती है, उसमें पीड़ा की स्वीकृति और अपनी विडम्बना 
की विवृति ही ज्यादा है कुछ चातुरी नहीं। वह अपनी अल्हड़ता में भी 
उस क्षणिक मिलन के बाद कितनी व्याकुल और गम्भीर है। उलट-उलट 
कर पीछे देखते समय उसके पैर काँटों से छिल गए इस भाव को बिना 
संकोच के वह व्यक्त कर देती है। रही चातुरी सो तो सूरदास की राधा 
मे भी कम नहीं हैं, बल्कि सखियों को बार-बार धोखा देकर कृष्ण को 
सम्पूर्ण अपना बना लेने की चालबाजियाँ वहाँ कही ज्यादा मात्रा में दिखाई 
देती है । कृष्ण मिलन के अवसर पर हार गिर जाने पर अपनी माँ से 
जितनी चातुरी-पूर्ण बातें सूर की राधा ने की, उतनी औरो को आती भी 


१. सध्यकालीन धर्म-साधना, पु० १६४। 
वि. ६ 

नही होगी । और फिर ऐतिहासिक दृष्टि से भी देखें तो सूरदास की राधा 
विद्यापति की राधा से कही अधिक विदग्ध होनी चाहिए । 
प्रथण मिलन का यह अनुराग क्षणिक विरह की अवस्था को भी 

सभाल नहीं पाता । राधा एक ओर भारतीय गुहस्थ कन्या की तरह पारि- 
वारिक मर्यादा की सीमाओ्रो मे अपने को बॉधती है, इसरी ओर मुरली की 
मादक संकेत-सूचक ध्वनि उसके चित्त को व्याकुल कर देती है। इस 
विचित्र दुख का कहीं अन्त नही, बंशी के उच्छुवास विष की तरह प्राणो 
को अचेत बना देते है। झाँखें चाहकर भी कृष्ण को नहीं देखती, कही 
ओर देखना पडता है वह घर में भी धीरे पैरो से चलती हे, बार-बार 
भगवान्‌ से प्रार्थना करती है कि उसकी लज्जा की रक्षा करे--- 

कि कहब है सखि इह दूख ओर 

वांसि ' निसास॒ गरल तनु भोर 

विपुल पुलक परिपूरए देह 

नयन न ' हेरि हेरए जन केह 

लहु॒ लहु चरण चलिए गृह माझ 

आज  दइव विहि  शाखल लाज ु 
रूप वर्णन से उत्पन्न यह आकर्षण मिरन्‍्तर सहवास सुख के लिए बंचैन 
करने लगा। प्रिय के पास रहने, उसकी बातें सुनने तथा उसके प्रत्येक 
आचार-व्यवहार पर दृष्टि रखने की आकांक्षा अछोर रूप लेने लगी। 
राधा पारिवारिक मर्यादा की चहारदीवारी के भीतर अपनी बेबसी पर आाठ- 
आ्राठ आँसू बहाती | छल से भी कृष्ण को एक बार और देखने की साध 
से वह चंचल हो उठी । क्षणिक विरह की इस अपार पीड़ा मे बह मदन 
को संबोधित करके कहती है कि रास्ते में आते-जाते ऐसा कौत नहीं है जो 
कृष्ण को नहीं देखता पर हमारा एक बार का देखना ही इतना बड़ा अपराध 
हो गया कि तू अपने कठोर पंचवाण से हमे निरन्त घायल कर रहा है- 


पुर ब्राहर पथ करत गतागत 
के नहि हेरत कान 

तोहर कुसुम” सर कतहुं न संचर 

हमर हृदय पेँच बान 
झौर तब शुरू होता है दोनों तरफ से दूतियों का आगमन । दूती कामशास्त्र 
में कन्‍्या-विश्वंभण व्यापार में सहायता देने वाली बताई गई है। जयदेव या 
विद्यापति दोनों ने हीं दृती को इसी रूप म ग्रहण किया है। ग्रियसन या 
कुमारस्वामी जैसे लोग दूती को गुरु या उपदेशक के रूप में मानते हैं। 
क्योकि उनकी दृष्ष्टि से दूती दोनों प्रेमियों को जो ईश्वर और आत्मा के 
रूप में है, मिलाने के लिए सचेष्ट है। किन्तु दृती का प्रतीक बहुत स्पष्ट 


नही है। मैने पहले ही निवेदन किया है कि रहस्यवादी साधना का प्रभाव 
विद्यापति पर नहीं था। 

दूतियाँ राधा और क्रृष्ण दोनों की वैचित्याव॒स्था का दारुण वर्णन एक 
दूसरे को सुनाती है। एक तरफ राधा के अभाव में कृष्ण कालिन्दी के 
किनारे धूल में गिरे पड़े है। भुजंगिनि के दंश से पीड़ित अचेत कृष्ण 
तब तक होश में नहीं आ सर्कते ज़ब तक दूसरे दंश की लहर उस विष 
को दूर नही कर देती । विरह-पीड़ा को नागिन के दंश की तरह बताना 
काफी महत्वपूर्ण है। परवर्ती काल में भक्त के मन में उठने वाली विरह- 


पीर की तुलना कई स्थानों पर नागरिनि-दंश से की गई है- 


जब धर्रि चकित विलोकि विपिन तह 

पलटि आश्रोल मूृख मोरि 

तव धरि,. मदनमोहन तर. कालन 

लुटइ धीरज पुनि छोरि 

फुनू फिरि सोइ नयन जदि हेरबि 

पाञश्मोब चेतन नाह 

भुजंगिनि दंसि पुनहि जदि दंसए 

तवहि. समय विस जाह 
दूसरी तरफ राधा कृष्ण कौ याद करके रात-दिन रोती रहती है। वह 
रात-दिन जगकर कृष्ण का ही नाम जपा करती है। पअधे रात्रि के समय 

विगलति-लज्जा राधा रोने लगती है। सखियाँ ज्यों त्यों उसे प्रबोधित करती 
है विरह का ताप उतना ही असीम होकर हृदय को पीडित करता है- 


निस दिन जागि जपय तुझे नाम 
थर थर कापि पडए सोइ . ठाम 


जामिनि आध अधिक जब होइ 
विगलित लाज उठए तब रोइ 
सखि जन जत परबोधय जाय 
तापिनि ताप ततहि तत ताय 
स्वप्न मे भी राधा कृष्ण को नही भूलती | प्रीति के अ्रथाह जोर से उसका 
चित्त जर्जर हो गया | सखियो के बीच अपने पाण्डुर कमल मुख को हाथों 
में छिपाकर बैठती है ।नयन से अविरल अश्रु प्रवाह जारी है, उसका श्रन्त 
ही नहीं आता । वह कुह-शशि की तरह क्षीण हो गई है- 
माधव कि कहब से विपरीत 
जन भेल जरजर भामिनि भन्तर 
चिर बाढ़ल तसु प्रीत 
निरस कमल मुख कर अवलम्बइ 
सखि माझ् बइसदह गोइ 
नयन क नीर धीर नहीं बांधइ 
पंक कमल  मंहि रोइ 
मरम के बोल बयन नहिं बोलइ 
तन्‌ भेल कुहु ससि खीना 
अवतनि उपर धनि, उठए न पारइई 
.... पएल भुजा धरि दीना 
राधा-कृष्ण का प्रेम महाभाव की दछ्षा की प्राप्त होने के लिए सचेष्ट है । 
महाभाव उस दशा का नाम है जिसमें प्रेम दृढ़ होकर स्नेह, मान, प्रणय, 
राग, अ्रनुराग और भाव के रूप में प्रकट होता है जैसे इक्षु-जीज बोने के 
बाद क्रम से रस, खांड़, गुड़, चीनी, सिता (मिश्री) और सितापला में बदलता 

है। उसी तरह रति से प्रेम, प्रेम से राग राग, से अनूराग आदि की 
उत्पत्ति होकर महाभाव उत्पन्न होता है- 


प्रेम क्रमे वाड़ि हय स्नेह मान प्रणय 
राग अनुराग भाव महाभाव  हय 
जैछे वीज. इक्षुस गुड़खण्डसार 
सकेरा सिता किछरि शुद्ध मिसरि आर 
इहा तैछे क्रमे निर्मेल क्रमे बाड़े स्वाद 
रति प्रेमादि तैछझे बाड़ए आस्वाद 
(चैतन्य चरितामृत) 
प्रेम जब अन्तिम अवस्था को प्राप्त होता है तब उसे चिद्दीपदीपन” अवस्था 
कहते हैँ श्रर्थात्‌ यह प्रेमविषयोपलब्धि का प्रकाशक होता है। स्नेह जब 
उत्कृष्टता प्राप्ति के द्वारा अभिनव माधुयय की सृष्टि करता है और स्वयं 
अदाक्षिण्य धारण करता है तब उसे मान कहते हैं। मान अगर विश्रंभण 
या भश्रम-राहित्य को प्राप्त होता है तो उसे प्रणय कहते हैं। प्रणयोत्कर्ष के 
कारण अधिक दुख भी सुखवत्‌ मालूम हो तो उसे राग कहते हैं। जो राग 
नित्य नूतन मालूम हो उसे अनुराग की संज्ञा मिलती है। अनुराग अगर 


यावदाश्रयवृत्ति' होकर स्व-संवेद्य दशा को प्राप्त होकर प्रकट हो तो उसे 
भाव कहते है ।' 





१. आरह्या परमां काष्ठां प्रेम! चिद्दीपदीपनः 
हृदयं द्रावयन्नेष सतह इत्यमिधीयते ।। 
स्नेहस्तुत्कृष्टतावाप्त्या माधुयमान यज्नवम्‌ । 
यो धारयत्यदाक्षिण्यं स मान इति कीत्यंते ॥॥ 
सानो दधानों विस्रंभं प्रणय प्रोच्यते ब्धेः॥ 
दुःखमप्यधिक॑ चित्त सुखत्वेनेव व्यज्यते । 
यतस्तु प्रणयोत्कर्षात्‌ स॒ राग इति कीत्यते ॥ 
सदानभूतमपि यः कुर्यान्ननतव प्रियम्‌ । 
रागो भवज्नवनवः सोइनरागो इतोयेते ॥ 
अनुराग: स्वसंवेद्यदशां प्राप्य प्रकाशितः । 
यावदाश्रयव॒त्द्चेत्ति भाव इत्यभिधीयते ॥। 

(उज्ज्वल नीलमणि) 


( (ह३ें४ ) 


विश्वनाथ चक्रवर्ती ने अपनी “उज्ज्वल नीलमणि-किरण” में लिखा है 
कि जहाँ कृष्ण से प्राप्त सुख में क्षण भर के लिए भी असहष्णुतादि होती है 
वही रूढ़ महाभाव है। करोड़ ब्रह्माण्डणत समस्त सुख भी जिसके सुख 
का लेशमात्र भी नहीं होता, सारे बिच्छुओं-सर्पों के दंशन भी जिस दु.ख 
के लेश मात्र का अनुभव नहीं करा सकते, कृष्ण के मिलन-विरह का यह 
सुख और दुःख जिस दशा मे प्राप्त होता है उस दशा को ही अधिरूढ़ 
महाभाव' कहते हैं। 
राधा का प्रेम इसी अधिरूढ़ू महाभाव की दशा को प्राप्त था। वह 
कृष्ण के वियोग में तडफड़ा कर गिर पड़ती थी श्रौर घटो मुख नीचे किये 
आँसू गारा करती थी। वह लम्बी सॉसे लेती, पृथ्वी पर लोटती, उसकी 
दशा को कोई समझ नहीं पाता । 
लोटइ धरनि धरनि धर सोइ 
खने खने सॉस खने खन  रोइ 
खनें खने मुरछद कंठ परान 
इथि परकी गति दैव से जान 
हे हरि पेखलौ से वर नारि 
न जीवइ  बिनु कर परस तोहारि 


धरयावका 


और तब इस विरह के ब्राद स्नेह प्रणण का रूप ग्रहण करता है। वर्षो 
की साधना फलवती हुई । दुख के बाद सुख के दिन श्राएं। राधा कृष्ण के 
मिलन की रात में गोषियों ने गाया--- 


सुन्दरि चललिहु पहु घर ना 
चहु दिसि सखी सब कर धर ना 
जाइतहु लागु परम डर ना 
जइसे ससि कांप राहु डर ना 
जाइतहि हार दटुठिए गेल ना 
भूखन बसन मलिन भेल ना 

रोए रोए काजर दहाए देल ना 


अदकंहि सिंदूर मेटाए देल ना 
भनईद विद्यापति गोश्रोल ता 


दूख सहि सहि सुख पाझ्नोल ना 
राधा को प्रिय-मिलल का यह सुख आकस्मिक रूप से प्राप्त नहीं 

हुआ । उसे इसके लिए अ्रपता सब कुछ लुटा देना पड़ा। उसने निरन्तर 
अश्रुप्रवाह से अपनी श्रांखों का काजर धो डाला, नाना प्रकार के दुःखों 
को सहन करने के बाद यह सुख प्राप्त हुआ । राधा का प्रेम विद्यापति 
के ही शब्दों में वह कुन्दन है जो दुःसह आँच में तप तपकर निरन्तंर चम- 
कीला होता गया। इसीलिए इस कष्टप्राप्प मिलन के समय उसके हृदय 
का उल्लास भय-मिश्रित आशंका से पूरित हैं। कवि ने इस उल्लोस को 
स्पष्ट करने के लिए जिस प्रकार के शब्द, छुन्द, और भाषा का प्रयोग 
किया है, वहं पूर्णतः उपयुक्त और सार्थक है। प्रथम भिलन के अ्रवसर पर 
राधा के चित्त में उठने वाले भय को कवि ने वैसा ही वर्णन किया है 
जैसा कामशास्त्र में प्रथभथ मिलन के अवसर पर नवोढ़ा के चित्त में उठने- 
वाली आशंकाओं का वर्णन किया गयो है। किन्तु विद्यापति का वर्णन 
उक्त परिपांटी का अन्धानुकरण नहीं करता। उनके वर्णन में श्रपती एक 
अलग मौलिकता सर्वत्र दिखाई पड़ती है। प्रिय समागम के अवसर पर । 
राधा कृष्ण के स्पर्श से कमलपत्र पर संस्थुलित जल-बूँंद की तरह कांप 
उठी, विद्यापति कहते है कि अग्नि जलाती है; पर अग्नि की आवश्यकता / 
किसे नहीं होती :--- 

जइसे डगमग नलिनि के नीर 

तइसे डगमग धनि के सरीर 

भन॒ विद्यापति सुनु कविराज 

आ्राग जारि पुनु आगि क काज 


मिचली पंक्ति अ्पश्रंश के एक दोहे से बहुत साम्यथ रखती है। 
ह्वेमचन्द्र के प्राकृत व्याकरण के एक अपकश्रंश दोहे में यही भाव व्यक्त किया 

गया है। प्रेमिका अपनी सखी से कहती है कि यद्यपि प्रिय अ्रप्रियकारक 
है तो भी उसे आज मेरे पास ले ञ्रा, आग से घर जलता है, तो भी उस 
आग का काम रहता है-- 
विप्पिश्न-आरउ जइवि पिउ तो वि त आणहि अज्जु 
अग्गिण दड्डा जइवि घरु तो ते शअ्रग्गि कज्जु 
विद्यापति इस मिलन की विविध शब्रवस्थाओ्रो का सर्विस्तार वर्णन करने लगते 
है। मेने पहले ही निवेदन किया है कि ऐसे अवसरों पर उनका कवि 
कामशास्त्री का बाना भी धारण कर लेता है, वे काम का पाठ सिखाना 
शुरू कर देते है। किन्तु ऐसे प्रसंगो को ही उनका कृतित्व मानकर इन्ही 
के आधार पर उनकी सम्पूर्ण साधना पर निर्णय दे देना जल्दीबाजी होगी ॥ 
प्रथम मिलन के अनुभावों का विशद वर्णन भी प्रान्नीन परिपाटी से 

ही चलता है। किन्तु एक बात अवश्य महत्त्व की है। वह यह कि क्ृष्ण- 
मिलन के अनुभवों को सखियों के द्वारा बार-बार पूछे जाते पर राधा जिस 
_शालीनता और शिष्टता से उन्हें उत्तर देती है, वह प्रशंसनीय है । बिद्यापति 
की तथाकथित विदग्ध राधा कही भी मुखर नही प्रतीत होती और न तो बार- 
बार एक बात ही पूछे जाने पर स्वाभिमानिनी की तरह उनका तिरस्कार 
ही करती है। इतना ही नहीं कृष्ण-समागम के अनुभव के विषय में उसका 
उत्तर इतना मासूमियत भरा और मर्यादासंकुल है कि वह उसके व्यक्तित्व 
के विषय में सहज आकर्षण श्र भुदुता उत्पन्न करता है । वह अपनी सखी 
से स्वभाव-सहज मार्देव के साथ कहती है कि में वह अनुभव तुझसे क्‍या कह, 
उन्होंने हँसकर जब मेरा आलिगन किया तो मुझे लगा कि अ्रब मेरे हृदय मे 
प्रेम का पौधा जो अंकुरित था आज फूलो से लद गया है। उन्होंने ज्योंही 
नीवी-बंध हटाया, तुम्हारी कसम, मुझे कुछ नही मालूम कि फिर क्या हुआ । 

हँसि हँसि पहु आलिगन देल ँ 

मनमथ अंकुर कुसुमित भेल 

जब निबि बन्ध खसाझ्नोल कान 

तोहर सपथ हम किछु जदि जान 


$ 3 / 


इसी भाव का एक प्रसिद्ध संस्कृत इलोक काव्यप्रकाश में संकलित है । 

कोई सौभाग्यवती नायिका अपनी सखी से कहती है कि हे सखि तू धन्य 

है जो प्रिय के संगम के अवसर की विश्वासयुक्त सैकड़ों मीठी बातें सुनाती 

है पर भे तो शपथपूर्वक कहती हूँ कि प्रिय जब अपने हाथों से मेरी नीवी 

का स्पर्श करता है तो मुझे कुछ नही मालूम कि फिर क्या होता है-- 
धन्थासि या कथयसि प्रियसंगमे5पि 


विश्वव्धय चादुकशतानि रतान्तरेषु 
नीवी प्रति प्रणिहिते तु करे प्रियेण 


सख्य: शपामि यदि किड्चिदपि स्मरामि 
(चतुर्थ उल्लास, इलोक ६१) 


में यह नही कहता कि विद्यापति ने रति के तमाम वर्णनों में इस शालीनता 





का निर्वाह ही किया है। उनके ऐसे वर्णनों में कई स्थल ऐसे भी है जहाँ 
स्थूलता आगई है। रति प्रसंगों के बहुत भद्दे वर्णन भी दिखाई पड़ते 
है; किन्तु विद्यापति के वर्णनो में कुरचि उत्पन्न करने वाले प्रतयण कम से 
कम मिलेंगे, वेसे हनुमान-चालीसा का पाठ करने वालों के लिए यदि हर 
श्ृंगारिक वर्णत ही अइलील लगे तो इसकी दवा भी क्‍या है ? 
मिलन से एक ओर निरन्तर सहवास की उद्दाम लालसा जाग्रत होती है 

दूसरी ओर प्रिय को अपना बना लेने की इच्छा-पूर्ति के कारण एक विशेष 
प्रकार का आत्मविश्वास और प्रिय के प्रति अ्रगाध प्रणयय की भावना 
का उदय भी होता है। ऐसी परिस्थितियों में सखियों के कौतुक एक खास 
प्रकार के रस का संचार करते है। सखियाँ बार-बार इस परिवर्तन का 
कारण जानना चाहती है, वह पूछती है कि तुमने कृष्ण को अपने वश में 
कैसे कर लिया ? विद्यापति की राधा बहुत साफ शब्दों में अन्तरंग सखियों, 
से अपनो काम-कला-विदग्धता का बखान करती है। वह कृष्ण को गमार 
ओर अनभिन्ञ बताती है। कहती है .-- 

जे किछ कभु नहिं कला रस जान 

नीर खीर दुहु करए समान 


( (शे८ ) 


तन्हि सों कहाँ पिरीत रसाल * 

वानर कंठ कि मोतिय माल 

भनइ विद्यापति इह रस जान 

वानर मुह कि सोभए पान 
ऐसे मौकों पर विद्यापति का कामशास्त्री बहुत प्रबुद्ध नजर आता है और 
वे सारी दुनिया को काम-कला-रसायन बॉटने के लिए आ॥ञतुर दिखाई पडते 
है। ऐसे ढंग से बाते करते हैं गोया उनके जैसा, काम-कला पारखी कोई 
दूसरा मिलेगा नहीं । इसी से कभी-कभी बहुत हल्के ढंक की बाते भी करते 
है । छेडखानी, कौतुक, वाग्वैदग्ध सम्बन्धी कविताएँ इसी मनोवृत्ति की सूचक 
। जैसे:-- 


/जः 


अम्बर बदन. झपावह गोरी 
राज सुनइ छित्न चाँद क चोरी 
ग्रथवा : 
बड़ कौंसलि तुझआ राधे 
किनल कनन्‍्हाई लोचन आधे 
प्रथम समागम के अनन्तर उत्पन्न विश्वंभग ने राधा के चित्त में अभि- 
सार श्रीर छह्म-मिलन की प्रेरणा जगाई, विद्यापति को कौतुक का नया 
रास्ता मिला, उन्होंने अभिसार के प्रसंगों में अपनी चतुराई लुटाकर रख 
दी । अभिसार के' प्रसँग में विद्यापति ने रूढियों की शरण अवश्य ली, किन्तु 
उनके माध्यम से उन्होंने चमत्कार उत्पन्न करने का ही प्रयत्न नहीं किया । 
ग्रलंकार प्रयोग किया अभ्रवश्य किल्तु उसका उद्देश्य महत्त्वपूर्ण रहा। उन्होंने 
' रास्तों की बाधाश्रों और कष्टों का वर्णन करके प्रेम को परीक्षित किया, 
। उसके शुद्ध होने का प्रमाण उपस्थित किया। उदाहरण के लिए निचले 
पद में अलंकरंण की प्रधानता दिखाई पड़ती है; किन्तु जरा गहराई से 
देखने पर मालूम होगा कि कवि का उद्देश्य अलंकरण नहीं; कुछ और ही है- 


है 
के 


माधव धनि आएल कंत . भाँति 
प्रेम हेम परखोझोल कसौटी 


( १३६ ) 


भादवव कुहु तिथि राति 
गगन॑ गरज घन ताहि न गन भन 


कुलिस न कर मुख बंका 
तिमिर अंजन जल धार धोए जनि 
ते उपजावलि संका 
 भौग भुजग सिर कर अभिनय कर 
झापल फनि सनि दीप 
जानि सकल घन जे द५ चुम्बन 
ते तुग्र मिलन समीप 

नारि रतन धनि नागर ब्रजमनि 
रस॒ गुन॒ पहिरल हार 
ग्रोविदं चरत मत कह कविरंजन 
सफल. भेल अभिसार 

'गीतगोविन्द की राधा भी 'जलधरकल्प अनल्प तिमिर” को कृष्ण समझकर 


बार-बार आलिगन करती है और चुम्बन देती है- 

श्लिष्यति चुम्बति जलधर कल्पम्‌ 

हरिरुपगत -इति तिमिरमंनलपम्‌ 
अभिसार, प्रेम-कौतुक और प्रणय के नाता व्यापासें का यह वातावरण 
विद्यापति के सजीव वर्णनों से निरन्तर उल्लासपूर्ण और विकासशील दिखाई 
पड़ता है। मान करा वष्णव साहित्य में बड़ा महत्त्व बताया गया है। 
मान का दो उद्देश्य रहता है। पहला तो यह कि मान के माध्यम से प्रेमी 
या भक्त के मन की अनन्‍्यता का पता चलता है। प्रेमिका यह कभी 
सहन नहीं कर सकती कि उसका त्रिय किसी श्र की शोर उन्मुख है। 
इस धारणा से उसके प्रेम की एकाग्रता का पता चलता है, दूसरी शोर 
यह मान भक्त या प्रेमी के हृदय के संकोच या स्वाभाविक क्षुद्रता का भी 
परिचायक है। मान के समय में नाना प्रकार के क॒टु-तिक्‍्त अनुभवों को 
प्राप्त कर लेने के बाद प्रेमी के हृदय में विशालता या उदारता का भाव 


(६ १९४० ) 


जगता है। वह सोचता है कि उसका प्रिय सैकड़ों लोगों के- प्रेम का आल- 
म्बन बन सकता है, उससे जितना प्राप्त होता है, वही बहुत है, इस प्रकार 
की भावना के कारण एक ओर जहाँ प्रेमी के चित्त का परिष्कार होता है, 


वहीं दूसरी ओर वह प्रेम के वास्तविक अर्थ को--अ्रपाथिव स्वरूप को 
समझने में भी समर्थ होता है। विद्यापति ने मान की विविध परिस्थितियों 


का बड़ा सजीव चित्रण प्रस्तुत किया है। कृष्ण को नाना प्रकार की नायि- 
काझ्ों से रमण करने वाला बताया गया है। उनके इस चंचल स्वभाव 
पर व्यंग्य करती हुई राधा कहती है:-- 
लोचन अरुन बुशझ्लल बड भेद 
रयनि उजागर गरुअ निवेद 
ततहि जाहु हरि न करह लाथ 
रयन्हि गमाश्रोल जन्हिके साथ 
कुच कुंकुम माखल हिय तोर 
जनि अनुराग रॉग करू ग्रोर 
लाल नेत्रों ने आपके मन का सारा रहस्य खोलकर रख दिया है। रात्रि- 
जागरण का यह भेद छिपा नहीं रहा। वहीं जाइये जिसके साथ रात 
बिताई है। पर-नारी के कुचों पर लगा अंगराग तुम्हारे हृदय को अनुराग 
से उज्ज्वल बना रहा है। कृष्ण सफाई देनें की कोशिश करते है; पर 
सत्य के बन्धन एक क्षण के लिए उनके अधरों को बाँध लेते है, मगर के 
भी कोई नौसिखुआ थे नहीं, बोले:--- 
सुन सुन सुन्दरि कर अवधान 
विनु अपराध कहसि काहे आन 
पुजला पसुपति जामिनि जागि 
गमन विलम्ब भेलि तेहि लागि 
लागल, मृगगद कुंकुम दाग 
उचरदइ . मंत्र अधर नहिं राग 
रजतनि उजागर लोचन घोर 
ताहि. लाग तोहे. बोलसि चोर 


( रडे१ ) 


राधा इतनी भोली तो थी नहीं कि इस बकवांस को सही मान लेती, सो 
मान वैसे ही चलता रहा, विद्यापति ने कई पद इस मनुहार और मान 
की स्थिति को संभालने के लिए खर्च कर दिये। तब एक दिन कृष्ण ने 
इस मान को भंग करने के लिए विचित्र कौतुक किया । मुकुट उतार कर 
अपने घुघराले वालौं में सीमन्त बताया, बालों को गूथ कर वेणी बना 
ली । चन्दन की जगह सिन्दूर लगाया, श्ांखों को काजल से आँज लिया, 
कुण्डल की जगह कर्णफूल धारण किया, कलाई में सोने की चूड़ियाँ पहन 
ली, चरणों को जावक से लाल कर लिया, कदम्ब के फूलों को छिपाकर 
ऊपर से कचुकी पहन ली, लाल साड़ी पहनकर, औरतों की तरह से पहले 
जाया पैर रखकर त्रिया-लक्षण का परिचय देते हुए, राधा के पास से 
वीणा बजाते हुए निकले-- 
राइ क निकट बजाओलि सुन्दरि 


सुनइत भल गेइ साधा 

ए नव यौवनि नविन विदेसिनि 

आओो पुकारइ राधा 

नाम गाम कह कुल अवलम्बन 

ब्रज आगम किए काजा 

सुखमद नाम मथुरापुर जदुकुल 

गूनीजन पीड़३ राजा 

धनिकह तुझ् गुन रीक्षि पसन्न भेल 

साँगह मानस जोय 

मनोरथ कर्म जाँचति जदि सुन्दरि 

मान रतन देह मोय 
और तब वचनबद्ध राधा उस नवीन विदेसिती की ओर से चाहकर भी 
मुह मोड़ न सकी और प्रिय आलिगत की अजज्ञ धारा में मान के पाषाण 
गल कर बहने लगे। विद्यापति के कृष्ण भी कम मान नहीं करते, उनके 
मान की परुषता तो राधा के हृदय को नाता प्रकार की स्मृतियों से दग्ध 


६. आर 0) 


कर देती है। वह इतना कातर हो जाती है, कि प्रिय के मान में अपने' 
को ही दोषी समझती है: वह कहती है कि क्‍या में साँस का एकाकी तारा 
हैं या भादों के चौथ का चन्द्रमा--इन दोनो मे किसके समान मेरा मुख 
हो गया है जिसे कलकित समझकर प्रभु इधर देखते ही नहीं-- 

की हम सॉझ क एकसर तारा » 

भादव चौथशि क ससि 

इथि दुृहु मान्त कवन मोर आनन 

जे पहु हेरसि न हंसि 
उपेक्षित हृदय की इस पग्रात्मग्लानि को स्पष्ट करने के लिए विद्यापति ने 
जो प्रतीक प्रस्तुत किए है वे रूढ़ और प्रचलित नहीं है इनके पीछे लोक- 
चित्त के संस्कार छिपे है, इसी कारण ग्लानि की यह व्यंजनापूर्ण प्रेषणीय 
और अत्यन्त मामिक हो सकी है। किन्तु मान मान ही था, वह दूटा 
और विद्यापति ने अपना कामकला का अवशिष्ट उपदेश बड़े अवसर पर 
सुनाना शुरू कर दिया। रति की विभिन्न अवस्था में करमशास्त्र के बताये 
हुए कामोत्यादक उपचार, नखक्षत, दन्तक्षत, तथा जाने कितनी मुद्राय विद्या- 
पति ने सचित्र प्रस्तुत कर दी। उल्लास का यह वातावरण, मांसल 
सौदय के उपभोग का यह इन्द्रिय व्यापार, देहिक स्पर्श सुख के तरलायित 
प्रसंग, एक-एक अंग के स्थूल और बिवृत विवरण केवल इन्द्रिय-लिप्सा 
के परिचायक हो जाते, यवि इनके अन्त में विरहोत्पन्न आकस्मिक विश्लेष 
दु:ख की इतनी बड़ी अतीन्‍न्द्रिय पीडा को जगाने में समर्थे न होता । विद्या- 
पति का प्रबुद्ध पाठक उनके इन स्थूल रति व्यापारों को कभी क्षमा न कर 
पाता यदि वे साध्य बंसकर आते, किन्तु यह श्रवस्था प्रेम के एक पक्ष का 
परिचय देती है, उसकी पूर्णता का नहीं, इस मिलन-सुख के अन्तराल में 
विरह का इतनी तीन व्यथा सोई है, इसे देखते हुए पाठक इन प्रसंगों की 
ग्रतिवादिता को क्षम्य मान लेता है। 

विरह के चित्रण में विद्यापति बेजोड़ हैं। उनका विरह उपहासास्पद 


नहीं हुआ है। सूर को तरह विरह की उसासों का श्राधिक्य भी नही है। 


( (डरे ) 


इसका मूल कारण है ब्िद्यापति -द्वारः मिलन, सुख की स्थूल विवृति ।, 
यह आइदचरय की बात नहीं है मिलन, के सुख का वे इतना गाढ़ा चित्रण 
इसीलिए करते है कि वे विरह की काली रात्रि को अधिक स्पष्ट उभारना 
चाहते है। अर्थात्‌ उनके मिलन-सयोग के चित्रों की सघनता भर रग- 
साजी उनके विरह द्वे पक्ष को ज्यादा स्पष्ट _करने में सहायक हुई है । 

कृष्ण क्या गए राधा का सर्वरव ही चला गया। सपते में उसने देखा 
कि उसके हाथ में पारस मणि छूट गई, वह दूसरे के धन से धनवती हुई 
थी, जिसका धन था उसके पास चला गया । यग्रोकुल जिस चाँद के लिए 
हमेशा चकोर की भाति, देखता था उसी चन्द्रमा की चोरी हो गई- 

सूतहु . छलहुँ अपने गुह रे 


निन्‍्दइ गेल सपनाई 
कर सो छुटल परस मनि रे 
कोन. गेल अपनाई 

गोकुल चोन चकोरल रे 
चोरी. गेल _ चन्दा, 
विछड़ि चललि दुहूँ जोड़ी रे 
जीव दइ गेल घधंदा 


विरह की इस अनंलकृत व्यंजुना के _लिए विद्यापति ने बड़े कौशल से लोक- 


सीश+ 3. रजत 


शक 


गीतों की धुन का अतृसरण किया है। गीति-काव्य वाले निबंध में मैने -बताया 
है कि इस प्रकार के इकहरे और श्त्यन्त तीत्र भावों की व्यंजन शब्दों के 
माध्यम से नही हो पाती, इन्हें व्यक्त करने के लिए ग्रत्यन्त सीधे दब्दो 
आर अक्ृत्रिम प्रतीकों का प्रयोग होता है। खास तौर से लोकगीतों की 
धन ही इतनी करुणोत्पादक होती है कि वह विरह की सान्द्रता और सघनता 
को भलीभॉति व्यक्त कर देती है। उदाहरण के लिए नीचे का गीत 
देखिए :--- 

लोचन. धाए फेंतायल 

हरि नहिं आयल रे 

सिव सिव जिबशो न जाए 

आस गअरुझ्ायल रे 

मन करे उड़ि जाइग 

जहाँ हरि आ्राइश्न रे 

प्रेम पारसमनि जानि 

आनि उर लाइग रे 

अथवा :+ 
सखि मोर पिया 
अवहु न आश्रोल कुलिस हिया। 


'विरह के वर्णन में विद्यापति न बारहमासा और षट-ऋतु वर्णन की पद्धति 
को भी अपनाया है। षट ऋतु वर्णन प्रायः संयोग ख्यंगार में ही प्रयुक्त 
होता था, विरह-वर्णन में बारहमासा का प्रयोग होता था, किन्तु बाद में 
'इस भेद को मिटा दिया गया और षदऋतु वर्णन का प्रयोग विरह में भी 
होने लगा, हमने अगले श्रध्याय में प्रकृति-परिवेश” के अन्तर्गत इस प्रसंग 
पर विस्तार से विचार किया है। 
विरह-वर्णन में सबसे महत्त्वपूर्ण होते हैं विविध संचारियों के वर्णन । 
संचारी भावों के वर्णन में प्रायः कवि लोग उनकी निश्चित संख्या को दृष्टि 
में रखकर एक ही पद में उनका प्रसंगानुकूल कथन कर देते है। ऐसी स्थिति 
में संचारियों का वर्णन कभी भी मारमिक और हृदयस्पर्शी नहीं हो पाता । 
'विद्यापति विप्रलंभ श्ंगार के संचारीभावों के वर्णन में दक्ष हैं- 
सखि हे कतहु न देख मधाई 
ह काँप शरीर धीर नहिं. मानस 
अवधि नियर भेलि आई 
मृगमद चानन परिमल कुंकुम 
के गेल सीतल चंदा 
पिया विसलेस अनल सों लखिये 
विपति चिन्हिए भल मंदा 


( १४ ,) 


भनइ विद्यापति सुनु वर जौवति 
चित जनु झंखह आजे 
पिय विसलेस कलेस मेठाएत 
वालम विलसि समाजे 
मैने अभी निवेदन किया कि विद्यापति के विरह में श्रतीन्द्रिय पीड़ा ही 
नही है, यानी ऐसा नहीं कि उनकी राधा कृष्ण मिलन के आंगिक सुखों 
को कभी नहीं सोचती, सोचती है जैसे:--- 
सरसिज विनु सर सर विनू सरसिज 
की सरजिस विनु सूरे 
जौवन विनु तन तन विनु जौवन 
की जौवन पिय दूरे 
इतना होने पर भी, राधा के मन में केवल आंगिक सुख की स्पृह्य ही 
इतने गहन विरह का कारण नहीं बनती, कुछ और है जो राधा के मने को 
मथ रहा है !--- 
तेल विन्दु जैसे पानि पसारिश्र 
ऐसन मोर अनुराग 
सिकता जल जैसे छनहिं सूखए 
तैसन मोर सुहाग 
सारी प्रकृति में विपत्ति के बाद सुख का आगमन होता है। निष्पत्र वृक्ष 
नवल पत्तों से सुझोभित हो रहे हैं लेकिन विरहिणी की आऔाँखों में एक 
बार जो बरसात आई तो फिर जाने का नाम ही नही लेती- 
विपत अ्रतप तरूु पाओश्नोल रे 
पुन नव नव पात 
विरहिन नयन॒ दिहल विहि रे 
अविरल बरसात 
राधा कुसुमित कानन को देखकर एक क्षण दोनों आँखें बन्द करके 
खड़ी रह जाती है, कोकिल की आवाज और भौरों की गुजार को सुनते 
वि. १० 

ही दोनों कान बन्द कर लेती है। उसकी अवस्था का क्‍या कहना । छुूढ़ 
उद्दीपनों के माध्यम से भी विद्यापति ने विरह क्ृशगात्री का एक सकरुण 
चित्र उपस्थित किया है :-- 
चानन भेल विषम सर रे 
भूषन भेल भारी 
सपनहु हरि नहि. आयल रे 
गोकुल गिरिधारी 
एकसरि ठाढ़ि कदम तर रे 
पथ हेरति मुरारी 
हरि विनू हृदय दगध भेल रे 
झामर भेल सारी 
राधा की इस अपूर्व विरह दशा को विद्यापति भी सँमालने में असमर्थ है । 
लगता है उन्होंने विरह के झारम्भिक पद मात्र काव्य-रूढि-निर्वाह के 
लिए लिखे थे; किन्तु तभी उनके हृदय को किसी परिस्थिति ने सहज 
विरह-पीड़ा से भर दिया और तब विरहिणी राधा के रूप में जिस विरह- 
पीड़ा की धारा बह चली, वह विद्यापति के हाथ से भी छूट गयी । कवि 
ने लिखा है कि में राधा का कभी प्रवोधन नहीं कर सकता, मदन-सर- 
धारा में बहती हुई यह लड़की हमारे बचाये नहीं बच सकती'--- 
माधव कत परबोधब राधा 
हा हरि हा हरि कहतहि वेरि वेरि 
अब जिंउ करब समाधा 
धरनि धरियें धनि जतनहि वइसइ 
पुनहि उठए नहिं पारा 
सहरजाह विरहिनि जग महँ. तापिनि 
वोौरि. मदन सर धारा 
अरुत नयन नोर तीतल कलेवर 
विलुलित दीवघल . केसा 

नन्दिर बाहर करइत संसय 
सहचरि गनतहि. सेसा 

राधा के विरह में सचमुच विद्यापति ने अपना हृदय निकाल कर ही रख 
दिया है। यह विरह पीड़ा इतनी अनत्तव्यापिनी और इतनी शुभेच्छा-पूर्ण 
है कि इसकी बराबरी का कोई और वर्णन कठिनाई से प्राप्त, होगा । 
राधा कृष्ण के लिए अ्रपनी इस अवस्था में भी हजारों शुभेच्छाएँ भेजती 
हैं, वे जहाँ भी रहें सुख से रहे, हमारा दुःख तो हमारे कर्मों का फल 
है। विद्यापति में विरह वर्णन की दूसरी विशेषता के विषय में भी मेँ 
आरंभ में ही लिख चुका हूँ। यानी आ्राशावादिता । वे इस प्रकार के कष्ठों 
में पडी हुई विरहिणी को सान्त्वना देते वक्‍त जिस प्रकार उसे प्रिय-मिलन 
का विश्वास दिलाते है, वह एकदम उनकी अ्रपनी चीज है। विरहिणी 
राधा का दुःख शाश्वत है क्योकि विद्यापति काल्पनिक मिलन के मिथ्योपचार 
से इस दुख को हृदय से उतारना नहीं चाहते। उनके लिए यह दुःख 
ससार की अमूल्य निधि है, इसे योंही खो देना उन्हें स्वीकार नहीं। राधा 
अपने प्रिय. की याद करते-करते भूगीगति' को प्राप्त हो गई, वह स्वयं 
माधव हो गई हैं। वह अपने ही गृणों पर लुब्ध' है, अपने ही विरह में 
उसने अपना ही शरीर जजेर कर डाला। राधा के लिए राधा ने सब कुछ 
न्योछावर कर दिया। विद्यापति कहते हैं कि जब वह प्रेम की विभोर 
दा में होती है तब तो अपने को कृष्ण समझकर राघा-राधा रठती है, 
परन्तु जब उसे होल आता हैं तो फिर क्ृष्ण-कृष्ण की रट से प्राणों को 
व्यग्न, कर देती है। द्विधा-अ्रग्ति से पीड़ित राधा कौ यह कंचन-मूर्ति विद्या- 
पति के आऑँसूओं से भ्रभिषिक्त हुई है-- 

अनुखन माधव माधव सुमरइत 

सुन्दरि भेलि मधाई 

झो निज भाव सुभावह विसरल 

अपने गुन लुबुधाई 

माधव अपरुप तोहर . सनेह 

अपने विरह अपन तन' जरजर 

जीवइति भेल संदेह 

भोरहि सहचरि कातर दिठि हेरि 

छल छल लोचन पानि 

अनुखन राधा राधा रठइत 

आधा आधा वानि 

राधा सयं जब पुनतहि माधव 

माधव सर्योा जब राधा 

दारुन प्रेम तवहि नहि टूठत 

बात विरहक वाधा 

दुहु दिसि दारुन दहन जैसे दगधई 

झ्राकुल कीद परान 

एऐसन वललभ हेरि सुधामुखि 

कवि विद्यापति भान 
में नहीं जानता कि किसी दूसरे कवि ने अपनी नायिका को एक साथ 
इतना मासल, इतनी विदग्ध, इतनी सरल, सुन्दर, नारीत्वपूर्ण, कामिनी, 
सारे विक्षोभकारी सौन्दर्य-उपकरणों की मूर्ति, इतने स्पष्ट हृदय-वाली दूध 
की तरह स्वच्छ और स्वस्थ, पृथ्वी की गन्ध की तरह मुग्ध करने वाली, 
विद्युत की तरह चंचल, धरती की तरह क्षमाशील, ग्रामीणा की तरह निरछल, 
और साथ ही कीति की तरह आकर्षक, शुम्रा-ज्योति की तरह शान्तिदायिनी, 
विरह पीड़ित दची की तरह पवित्र, और पार्वती की तरह साधनारत 
बनाया होगा । 


अपरुप के कवि 

शिप्ले के साहित्य-कोश में सौन्दर्य शीर्षक प्रकरण में एक बड़ी मजेदार 
बात कही गई है। सौन्दर्य के विषय में शास्त्रीय मतों की संकुलता की 
ओर सकेत करते हुए कहा गया है कि सौन्दर्य का पथ सिद्धान्तों की 
_बकन्रों से घिर गया है। किन्तु प्रेतात्मायें चलती भी है और जबकि रास्ता 
कुहरे से ढका हो तो यह फर्क करना बहुत कठिन हो जाता है कि कौन 
जिन्दा है और कौन मुर्दा । वस्तुतः सौन्दर्य जैसी वस्तु की परिभाषा करना 
कठिन ही नहीं असंभव है। लेकिन असंभव को भी संभव बनाने का प्रयत्न 
मानव की प्रवृत्ति है, ऐसी अ्रवस्था में यदि सिद्धान्तों का बवन्डर या तर्को 
का जाल लक्ष्य-वस्तु को लक्षणों की कुहेलिका में समेट ले तो क्‍या आाइचयें । 
इसीलिए हजारों वर्ष पहले प्लेटो ने सौन्दर्य की परिभाषा बताते हुए कहा 
था कि अ्रगर कोई वस्तु सुन्दर है तो इसका केवल एक ही कारण हो सकता 
है कि वह श्रत्यन्त सुन्दर है। सौन्दर्य की व्याख्या नहीं हो सकती, उसका 
विश्लेषण नही किया जा सकता, वह अनुभव की वस्तु है, उसमें रमा जा 
सकता है। 

सौन्दर्य वस्तु का नहीं व्यक्ति का धर्म है जो इसे सोचता है, समझता 
है ।- ऊपर से देखने पर यह विचार बहुत विचित्र मालूम हो सकता है, 
किन्तु इसमें सत्य है। यदि ऐसा न होता तो हर सुन्दर वस्तु बिना किसी 
अन्तर के. प्रत्येक मनृष्य को सुन्दर प्रतीत होती, पर ऐसा नहीं होता । 
प्रसिद्ध दा निक ह्यम ने सौन्दयं के विषय में कहा है कि यह वस्तु का गुण 
नही है यह केवल उस मस्तिष्क -मे विद्यमान रहता है जो उन वस्तुओं के 
बारे मे सोचता है। इस प्रकार सौन्दर्य मूलत. वैयक्तिक या व्यक्तिनिष्ठ 


अिककमकन- वकक- स. स्‍पाकन रेफर फनकानापकणा क्‍चक 

( 5००३८०८४०८ ) गुण है। जो कोई वस्तु व्यक्ति को आनन्द प्रदान 
कर सके वह सुन्दर कही जा सकती है। इसी प्रयोजन के कारण सौन्दर्य के 
विषय में विविध प्रकार के विवाद चलते हैं। क्‍योंकि यदि सौन्दर्य की 
'प्रिभाषा करना कठिन है तो उस आनन्द की परिभाषा तो और भी 


कठिन है जो उस वस्तु के सम्पको में आने से उत्पन्न होता है। 
कवि या कलाकार के लिए सौन्दर्य का दुहरा महत्व है। एक तो यह 


कि वह वस्तु के सौन्दर्य के प्रति या अपनी सौन्दर्य-प्रिय रुचि के कारण 
किसी खास वस्तु के प्रति अ्रधिक जागरूक होता हैं। वह वस्तु के बारे 
भें अधिक गहराई से सोचता है। दूसरे इस अनुभूत सौन्दर्य को अभिव्यक्ति 
देने के लिए उसे यह ध्यान रखना पड़ता है कि उस वस्तु के सौन्दर्य को 
सही-सही व्यक्त कर सके | इसी कारण कवि का उत्तरदायित्व दृहरा हो 
जाता है। संसार इतना सीधा या सरल नही है। प्रत्येक वस्तु में एक 
प्रकार की गतिया संघर्ष है। एच० एच० परखूरष्ट (प्र. प्र, एप्राटयेपा बा ) 
ने लिखा है कि कला का मुख्य ध्येय अपने शब्दों के माध्यम से विरव- 
जनीन संघर्ष को प्रतिध्वनित करना है। वह प्रत्येक वस्तु सुन्दर है जो किसी 
सफल माध्यम के सही प्रयोग से उत्पन्न होती है, जो उसे व्यक्त करता 
है ।' यहाँ पर लेखक ने सौन्दर्य को अभिव्यक्ति में निहित बताया है। 

इस प्रकार यह निश्चित करने के लिए कि किसी कवि नें सौन्दर्य 
का वर्णन कैसा किया है हमें मूलतः दो वस्तुओं पर विचार करता होगा । 
पहला यह कि सौन्दर्य के विषय में कवि की रुचि कसी है। झर्थात्‌ वह 
कैसे विषयों को और कितनी बारीकी से चुनता है। कवि के इस चुताव 
में क्रितना आभिजात्य है, कितना परिष्कार है। दूसरे यह कि वह व्यक्तव्य 
वस्तु को किस प्रकार प्रेषणीय बनाता है, उसकी भाषा, शैली, उपमान, 
आशय सभी मिलकर उसके सौन्दर्य-बोध का परिचय देते है ।, 

विद्यापति वस्तुत: सौन्दर्य के कवि है। सौन्दर्य उनका दर्शन है, सौन्दयें 
उनकी जीवन-दृष्टि | इस सौन्दर्य को उन्होंने नाना रूपों में देखा था, इसे 
कुशल मणिकार की तरह उन्होंने चुना, सजाया, सँवारा और आलोकित 
किया था। सौन्दयं मन को कितना भाव-विहद्धल और एकोन्मूख कर देता 
है इसे विद्यापति जानते थे। इसीलिए उन्होंने प्रायः अपरूप' या सौन्दर्य 
की अतिशयता को एक सजीव पदाथ के रूप में ग्रहण किया है। जब वे 
राधा या कृष्ण के रूप का वर्णन करने लगते है तो सचेष्ट रूप से इतना कहना 
नही भूलते कि इस अपरूप” ने सम्पूर्ण त्रिभुवव को विजित कर लिया है, 
यह अपरूप किसी भी चित्त को चंचल कर सकता है। किसी भी ज्ञानी को 
क्षुब्ध कर सकता है-- 


सुधामुखि के विहि निरमल बाला 
अपरूव रूप मनोमय मंगल 
त्रिभतत विजयी माला 


“माधव की कहब सुन्दरि रूपे, सजनी अपरूप पेखल रामा, ए सखि पेखलि 
एक अ्रपरूप', आदि पंक्तियों से आरम्भ होने वाले बीस से अधिक गीतों में 
इस अपरूप सौन्दयं के माया-संकुल प्रभाव की निगृढ़ व्यंजना की गई है 

इस सौन्दर्य का प्रभाव विद्वव्यापी है। इसके सम्पर्क में झ्ाने पर 
विश्व की सभी वस्तुयें सुन्दर हो जाती है । जायसी के पदमावत में पद्मावती 
के सौन्दर्य को लोग पारस-रूप कहते है। पद्मावती के दिव्य रूप के 
स्पृश से सभी वस्तुएँ ग्रभिनव सौन्दर्य को धारण करती है । आचार्य हजारी- 
प्रसाद द्विवेदी ने इस पारस रूप की प्रशंसा करते हुए लिखा है' कि “पारस 
रूप वह, है जिसके स्पर्श से यह सारा संसार रूप ग्रहण करता है। पद्मावती 
में वही पारस रूप है। पद्मावती के रूप वर्णन के बहाने भक्त कवि ने 
वस्तुतः भगवान्‌ के प्रभाव का वर्णन किया है। पद्मावती ने मानसरोवर 
में स्‍तान करते समय जरा-सा हँस दिया और फिर :-- 


कक कमा. सिकमसक, 








१. सध्यकालीन धर्म साधना पु० २०६।॥ 

नयन जो देखा कंवल भा निरमल नीर समीर 
हँसत जो देखा हंस भा दसन जोति नग हीर 

विद्यापति की राधा का अपरूप भी यही पारस रूप है। आश्चर्य तो यह 
देखकर होता कि जायसी से सौ वर्ष पहले विद्यापति ने जिस पारस रूप 
का चित्रण किया, उसपर लोगों का ध्यान नहीं गया | इसे विद्यापति का 
ग्रभाग्य ही कहें। विद्यापति की राधा वह अपूर्व सौन्दर्य-मणि है जिसकी 
प्रभा से सभी पदार्थ प्रकाशित होते है--- 

जहाँ जहाँ पग-जुग धरई, तँहि तेंहि सरोरुह भरई 

जहाँ जहाँ झलकत अंग, तेंहि तेंहि विजुरि तरंग 

कि हेरल अपरूप गोरि, पइठल हिय माहि मोरि 

जहाँ जहाँ नयन विकास, तहि तहि कमल परगास 

जहाँ लहु हास संचार, तहि तँहि अभिय विथार 

जहाँ जहाँ कुटिल कटाख, ततोहि मदन सर लाख 

हेरइति से धनि थोर, अश्रव तिन भुवन अगोर 

पुनू किए दरसन पाव, दय योहे इह दुख जाब 

विद्यापति कह जानि, तब गुने देवव आानि 
एक बार थोड़ी देर के लिए उस गोरी के जिस अ्परूप को देखा, उसी से 
तीनों भूवत भरा' मालूम होता है, उसके मधुर हास का एक कण जैसे सारी 
पृथ्वी पर अमृत बिखेर देता है। यह राधा का पारस रूप जिसे विद्यापति 
ने सम्पूर्ण श्रद्धा और हृदय की पवित्रता से निर्मित किया है, इसमें जो 
लोग श्ंगार का पा्थिव रूप-चित्रण मात्र खोजना चाह, उन्हे कौन रोक 
सकता है, किन्तु विद्यापति का यह वर्णन राधा के सौन्दर्य की दिव्यता का 
प्रकाशक भी है, इसमें सन्देह नहीं। विद्यापति के द्वारा चित्रित सौन्दर्य 
की दिव्यता और पवित्रता की बात करके में उनकी मासल सौन्‍्दर्य- 
सृष्टि का मूल्य घटाता नहीं चाहता। बस्तुतः सौन्दर्य-जलोभी कवि कभी 
भी रहस्यवादी हो ही नहीं पाता, उसके मन के कुछ क्षणों में ऐसी प्रवृत्ति 
उत्पन्न हो सकती है जब वह सुन्दर वस्तु के गृण-धर्म पर मुग्ध होकर उसके 

उद्दीप्त स्तर का चित्रण करे और उसमें दिव्यता ( 7५४ ) लाने 
का कुछ प्रयत्न भी करे परन्तु अधिकांशत” वह सौन्दर्य को यथार्थ जगत 
के बीच में ही देखना पसन्द करता है वाल्मीकि, कालिदास या रवीन्द्र- 
नाथ आ्रादि जो भी सौन्दर्य प्रेमी कवि है, वे सजग रूप से अंपनी सौन्दर्ये- 
सृष्टि को पृथ्वी पर ही रखना चाहते हे भ्र्थात्‌ उसमें यथासभव यथार्थ का 
आधार रखते है किन्तु कभी-कभी कवि विशेष की प्रवृत्ति इतनी अन्तमु खी 
होती है कि वह प्रत्येक वस्तु मे किसी अदृश्य रूप की कल्पना करने लगता 
है। वस्तुओं का व्यापक आधार उसके लिए किसी अदृश्य की लीला-भूमि 
प्रतीत होने लगता है, ऐसी दशा में जब वह प्रकृति-सौन्दर्य के प्रति आक्ृष्ट 
होता है तो वह उसे मायाविनी कहता है, उसके आकर्षक रूप-जाल में न 
फँसने की जागरूकता उसे कुछ ह॒द तक रहस्यवादी बना देती है जैसा कि 
प्राय. रवीन्द्र या अ्रन्य रहस्यवादियों के काव्य में दिखाई पड़ता है। 
विद्यापति कालिदास की प्रवृत्ति के कवि थे। यह बात दूसरी है कि कालि- 
दास जितनी मौलिकता या नवीनता उनमें नहीं है। इसका मुख्य कारण 
तत्कालीन काव्यशैली में ही दुढा जा सकता है, जिसमें नवीन उद्धावनाओं 
पर कम क॒वि-प्रसिद्धियों और रूढ़ उपमानों पर ज्यादा ध्यान दिया जाने 
लगा था। विद्यापति ने दोनों प्रकार के चित्रण किए है, बहुत से चित्रण 
उनकी अपनी उद््भावनों से अनुप्राणित है बहुत से प्रचलित परिपाटी के 
निर्वाह-मात्र करते है । 

प्रथम प्रकार के चित्रण की विशेषता कवि के रुचि की कारण ही 
उत्पन्न होती है। सौन्दर्य के बारीक पक्षों को स्पष्ट करने के लिए नये 
दृश्य-विधान और अप्रस्तुतो का प्रयोग किया गया है। यह कह सकता तो 
मुहिकल है कि ये प्रयोग विद्यापति के बिल्कुल मौलिक हैं, हाँ इतना भ्रवश्य 
कहा जा सकता है कि इनमे किसी प्रसिद्ध रूढ़ि काया किसी प्रसिद्ध कवि 
की उक्ति की छाया नहीं है। मध्यकालीन काव्य में मौलिकता ढू ढ़ने का 
यह तरीका ठीक नही है। क्योकि मौलिकता वस्तुओं के लिये नये उपमानों 
को ढूढ़ने में नहीं बल्कि पुराने उपमानों को नये तरीके से कहने में दिखाई 

पड़ती है। उदाहरण के लिए आँखों की उपमा भ्रमर से दी जाती है। 
मुख श्रौर ग्रॉख के एकत्र चित्रण में मुख को कमल और आँखो को भ्रमर 
कहते है। किन्तु यह दृष्य को बारीक चित्रण नहीं कहा जा सकता। 
विद्यापति पहले तो मुख की छवि को अभिधार्थ में ही व्यक्त करने का 
पूर्ण प्रयत्त करते हैं। साधारण से साधारण शब्द जैसे“नगीने की तरह जड़े 
होते हैं। सुन्दर मुख और सुन्दर श्रॉखें--विद्यापति कहते है 
सहजहि. आनन सुन्दर रे 
भौह सुरेखलि आअ्रॉखि 
मुंह तो सहज' सुन्दर है। सौन्दयं का सबसे बड़ा गुण उसकी सहजता 
है । यह विशेषण विद्यापति ही दे सकते हैं। और श्रॉखेजों भोहो से 
सुरेखित है। भौह सुरेखलि”' आँख का प्रयोग ध्यान देने लायक है। विद्या- 
पति को अब भी सन्‍्तोष नहीं हुआ । मुख को कमल की तरह कह सकते 
है, और श्रांखो को अ्मरों की तरह । किन्तु क्‍या अमर” कह देने मात्र 
से चंचल बरौनियों वाली चपल आँखों की विशेषता का पूरा बोध हो 
जाता है ? शायद नहीं | इसलिए विद्यापति ने लिखा है :+- 
पंकज मधु पिवि भधुकर रे 
उड़ए पसारलि पांखि 
चंचल भ्रमर स्वभाव वश और आशंका से (यौवन के श्रागमन पर भय- 
श्राशंका का संचारी स्वतः उदित होता है) इस मधु को पीते हुए भी उड़- 
जाने की मुद्रा में पांखों को फैलाये हुए है-युवती की श्राँखें जैसे सुद्ृर गगन 
में उड़ जाना चाहती है। विद्यापति इस रूप के स्वभाव की व्यंजना भी 
अत्यन्त हल्के ढंग से किन्तु अतीव गहन व्यंजना के साथ भ्रस्तुत करते हैं:-- 
तर्ताह धाश्लोल दृहु लोचन रे, जतहिं गेलि बर नारि 
झ्रासा लुबृंध न तेजए रे, कृपतक पाछ भिखाले 
जैसे आशा लुब्ध भिखारी कृपण का पीछा नही छोड़ता, वेसे उस सुन्दरी 
के पीछे-पीछे रूप-लुब्ध आँखे दौड़ गई। कृपण संबोधन में नारी के 
रूप-शील की और संकेत है। 


( १५५ ) 


उपमानों का प्रयोग विद्यापति के काव्य में अत्यन्त रूढ ढंग से हुमा 

है। किन्तु कवि को जैसे इत उपमानों में आ्रासक्ति नहीं है चूंकि वह 
जिस वस्तु का वर्णन करना चाहते है, उसके लिए इन उपमानों का प्रयोग 
होता आ रहा है, इसलिए उन्होने भी किया, किन्तु उनके मन में निरन्तर 
यह हांका है कि ज्ञायद यह माध्यम उपयुक्त नहीं है, वह रूप इससे ऊपर 
की वस्तु है, इसे इन श्यृंखलाओो मे बॉधना ठीक नहीं। इसीलिए प्रायः वे 
विरोधाभासो या प्रतीपों का प्रयोग करते है। उनका एक बहुत प्रसिद्ध 
गीत नीचे उद्धत किया जाता है- 

तोहर वदन सम चाद होगञ्थि नहिं 

जइयो जतन विहि. देल 

कए वेरि काटि बनाओरेल नव कंय 

त्त्यो तुलित नहिं भेल 

लोचन  तूल कमल नहिं भय सके 

से जग के नहि. जाने 

से फेरि जाय. लुकायल जल  भए 

पंकज निज अपमाने 

इतना सब होते हुए भी उन्होने पुराने उपमानों का स्वच्छन्द व्यवहार 

भी किया है। विद्यापति की इन वर्णनों को समझने के लिए कवि-प्रसिद्धियों 
और कवि प्रौढ़ोक्ति-सिद्ध अप्रस्तुतो की पुरानी परिपाठी को समझना झाव- 
श्यक हो जाता है।' नखशिख वर्णन में उन्होने सर्वत्र इसी पिटी हुई परि- 
पाटी की शरण ली है। किन्तु विद्यापति ने इन रूढ उपमोनों को भी नये 
ढंग से प्रस्तुत किया है। उन्होंने दृश्य के रूप, गुण और वर्ण तीनों ही 
दृष्टियों से अप्रस्तुतो के निर्वाचन मे अपनी सहज प्रतिभा का परिचय दिया, 
है । उदाहरण के लिए शरीर के वर्णन के लिए चन्द्रकला, शिरीषमाला 


कै. 


विद्युल्लता, तारा, कनकलता, दीपशिखा आदि प्रयोग साहित्य-शास्त्र में 


१. हिन्दों साहित्य की भूमिका के परिशिष्ट में कवि प्रसिद्धियों पर 
विचार किया गया है। 


जज अआी 
असर व 3 ५>-टक्ककनकननाा 


नन्क 


'( १४६ ) 
रूढ माने गए हैं।' विद्यापति ने भी शरीर के लिए इन्हीं का प्रयोग 
किया है “-- हर 
(१) मेघमाल संय तडित लता जनि (पदावली' , पद २८) 
(२) जनि विजुरी  रेह (पद २६) 
(३) कनक लता अरविन्दा (पद १६) 
(४) कनक लता अवलम्बन ऊश्नमल (पद १८) 
मुख की उपमा सर्वत्र चन्द्रमा या कमल से दी जाती है। विद्यापति ने. 
भी प्रायः सर्वत्र उन्हीं उपमानों का प्रयोग किया है। केशो की उपमा 
शास्त्रकारो की दृष्टि से अन्धकार, शैवाल, मेघ, मयूरपुच्छ, भ्रमर-श्रेणी,, 
चामर, यमुना-तरंग, नीलमणि, नीलकमल, आकाश, धूप, धूप का धुआश्ा 
इत्यादि से दी जानी चाहिए । 
(१) चिकुर गरए जलधारा 
जनि मुख ससि डर रोबए अँधारा (पद २३) 
(२) केस निगारइत बह जल धारा 
चामर गरए जनि मोतिय हारा (पद २५) 
(३) चिकुर गरये जल धारा 
मेह वरिस जनू मोतिम हारा (पद २४) 
(४) अलकहिं तीतल ते अति शोभा 
अलिकुल कमल बेढ़ल मधुलोमा (पद २५) 
(५) तापर सापिनि झापल मोर (पद ३६) 
इसी' प्रकार आँखों की उपमा भ्रमर, मृग-नेत्र, कमल-पत्र, मत्स्य, खंजन, 
मेघ, चकोर श्रादि से दी जाती है। विद्यापति ने आँखों की उपमा प्राय: 


उपर्युक्त सभी उपमानों से दी है । आँखों की उपमा यमुना-तरंग' या केबल 
तरंगों से भी दी जाती हैं।' 

( १४७ ) 


( १) कुटिल कटाख लाट पडि गेल 
मधुकर डम्बर अ्रम्बर लेल (पद ३०) 
(२) लोचचन तूल कमल नहिं 
(३) तापर चंलल खंजन जोर (पद ३६)- 
(४) बादल लोचन चोर 
पिया मुख रुचि पिबए धाझ्नोल 
जनि के चांद चकोर (पद ३८) 
(५) सावन घन सम झर दू नयान (पद ४०) 
(६) नीर निरंजन लोचन राता 
सिंदुर मंडित जनु पंकज पाता (पद २५) 
स्नान के बाद लाल हुईं आँखो की उपमा केवल कमल-पत्र से नहीं 
दी । वैसे कमलपतन्र भी लाल हो सकता है। किन्तु यहाँ बवेत कमल-पत्र जो 
सिन्दूर मंडित हो ऐसा कहा। क्योकि आँखें निरन्तर लाल नहीं रहती। 
इवेत आँखे सद्य/स्तान के बाद लाल है। यह लाली सिन्दूर की तरंह है। 
सिन्दूर शब्द का प्रयोग करके नायिका के सौभाग्य और सौन्दर्य का भी 
संकेत दे दिया है। 
वराह मिहिर ने वन्धुजीव के समान लाल और अ्रमांसल अधर को भ्रशस्त 
बताया है।इन गुणों को ध्यान में रखकर अधरो के लिए प्रवाल, बिस्बफल, 
वंधूक पुष्प, पल्‍लव तथा मीठे पदार्थों से उपमा देने की प्रथा है। 
(१) विमल बिम्ब फल जुगल विकास (पद ३६) 
(२) अधर बिम्ब झधजाई (पद १०) 
(३) अधर बिम्ब सन दसन दाडिम विजु (पद १२) 


अधरो के.बारे में विद्यापति बहुत जागरूक नहीं है। वे तो मुख का वर्णन 
अल कल की अर 72720255%% 2 मल शक 

करने के बाद अधर, चिबुक और कठ की बात छोड़कर कुचों के बारे 

मे वर्णन करने लगते है। कुचो की उपमा देने में तो विद्यापति बेजोड़ है । 





१. अलंकार शोंखर १३॥७ 


( शश८ ) 


जाने कितनी प्रकार की उपमाये खटाखट उपस्थित होती च॑ैली आती हैं। 
यह उनके नखशिख वर्णन का सबसे आकर्षक और सबसे अधिक निबल पक्ष 
है । इसके वर्णन में उन्होने जाने कितने गीत लिख डाले । कुचों की उपमा 
के लिए संस्क्ृत झ्ालकारिको ने कुछ रूढ उपमान माने है। जैसे पूगफल, 
कमल, कमल कोरक, विल्व, ताल, गुच्छ, हाथी का कुंभ, पहाड़, घड़ा, शिव, 
चक्रवाक, सौवीर, जम्बीर, वीजपूर, समुद्र, छोलंग आदि । वराहमिहिर ने 
वर्तलाकृत घन, अविषम, और कठिन उरोजों की प्रशंसा की है।' 
(१) पीतल परयोधर दूबरि गता 
मेहर उपजल कनक लता (पद १०) 
(२) कुच जुग परसि चिकुर फुनि परसल 
ता अरुझायल हारा 
जति सुमेरु ऊपर मिलि ऊगल 
चांद विहुनू सब तारा (पद ११) 


(३) मेरु उपर दुई कमल फुलाइल (पद १२) 
(४) जुगल सैल सम हिमकर देखल (पद १३) 


४५) काम कम्बू भरि कनक संभु परि 
डारत सुरसरि धारा (पद १८) 
(६) कुच उग कमल कोरक जल मुदि रहु (पद २०) 
(७) कुच युग चार चकेवा (पद २३) 
(८) माजि धएल शभ्रनु कनक मुक्रे 
तेद उदसल कुच  जोरा 
पलदि बैठाओल कनक कटोरा (पद २४) 
(६) सजल चीर रह पयोधर सीमा 
कनक' वेल जनि पड़ गेल हीमा (पद २५) 
(१०) कुच जुग अ्ररविन्द (पद २९) 





९. वही प्‌ू० ४९ । 
२. बहुदू संहिता ७०६ 


( १५६९ ) 


(११) कनक कमल हेरि काहे न लोभि (पद ३०) 
(१२) कुच कुम्मे कहि गेल अ्प्प आस (पद ३०) 
(१३) अम्बर विघटू अकामिक कामिनि 


कर कुंच झापु सुदछन्दा 
कनक संभु सम अनुपम सुन्दर 


दुई पंकज दस चन्दा (पद ३१) 

यही नही विद्यापति कुचों के विकास की संलक्ष्य करके भी अपती उपमाशओ्रों 
की करामात दिखाते है। ऐसे स्थलों पर रूढ़ उपमाश्रों से उन्होंने आकार 
की दृष्टि से विकास-सूचक स्थितियो की कल्पना की है। 

पहिल बदर कुच पुन नवरंग 

दिन दिन बाढ़ए पिड़ए अनंग 

से पुन भये गेल बीजक पोर 

अब कुच बाढ़ल सिरफल जोर 
बेर, नारंगी, वीजपूर तथा श्रीफल से इस क्रमिक विकास की सूचना दी 
गई है। लहराते हुए र्वेत आचल से अ्रनाच्छादित कुचों के लिए यह उपमा' 


कितनी सुन्दर है। जैसे शरद के इवेत घन पवन से पराभूत होकर पर्वत 
को व्यक्त करने के लिए विवश हो जायें- 


उरहि अंचल झाषि चंचल 
आध  पयोधर हेरु 
पौन , पराभव सरद घन जनि 
वेकत॒ कएल सुमेरु 
संस्कृत आलंकारिकों ने नाभि और कटि के सौन्दय्यं के विषय में 
बताया है कि दक्षिणावर्त नाभि प्रशस्त होती है इसके लिए रसातल, कूप, 
आवतं, ,झील या हद आदि की उपमायें चलती है।' नाभि के पास की 
हल्की इ्यामल रोमावलियो का वर्णन की कवि लोग करते हैँ। इसकी 
मृढुता, श्यामता, सूक्ष्मता और नाभिगामिता को सुन्दर कहा गया है। नाभि 
के निचले भाग को बलि कहते है, त्रिबली का वर्णन कवि लोग करते हें 


१. अलंकार शोखर १३॥।१०-११। 


( १६० ) 
इसकी उपमा लता, सोपान, नदी-तरंग, श्रेणी आदि से दी- जाती है। कटि 
के वर्णन में सुई की नोक, शून्य, अणु, सिह की कठि, आदि उपमान गृहीत 
होते हैँ । विद्यापति के कुछ प्रमुख प्रयोग नीचे दिये जाते है- 
(१) कनक कदलि पर सिंह समारल (पद १२) 
(२) गरे नितम्ब भर चलए न पारए 
माझ खानि खीनि निमाई.... 
भागि जाइत मनसिज धरि राखल 
जिवलि लता अरुझाई (पद १३) 
(३) नाभि विवर संय लोम लता वलि (पद १४) 
(४) केहरि सम कटि गुत अश्रद्धि सजनि गे 
लोचन  श्रम्ब्ब॒ धारि 
विद्याति कवि गाझोल सगनि गे 
गुन पाश्ोल अवधारि (पद १६) 


जॉघों की उपमा कनक-कदली से बहुत रूढ हो गई है | चरण-तल कमल, 
पलल्‍लव, किसलय, स्थल-पद्म से उपमित होते है । नाखूनों की उपमा चल्धमा से. 
या ललाई की दृष्टि से प्रवाल से दी जाती है। नारी की गति के लिए 
हंस, हाथी आदि की चाल से उपमा दी जाती है। चरणो के जावक या 
महावर के वर्णन में उषा की लाली, अग्नि शिखा, पलाझ पुष्प आदि की 
उपमाये दी जाती हैं। विद्यापति ने इन्ही उपमाओी का सहारा लिया है। 
.. (१) पललवराज चरनः जुग सोभित 
गति गजराज के भाने (पद १२) 
(२) विपरित कनक कदलि तर सोभित 
थल-पंकज के रूप दे (पद १३) 
(३) हस्ति गसन जका चलइत सजनि गे 
देखइति . राजकुमारि (पद १६) 
(४) चरन जावक हृदय पावक (पद हर) ' 
(५) तखन सदत सर पूरए रे 


( १६१ ) 
गति ग्रंजश ग़जराज (पद ३२) 
(६) जहाँ जहाँ पग धरई 


तहिं तहि सरोरह भरई (पद २५) 
(७) कमल जुगल पर चांद का माला 
(पैर और नख ज्योति, पद ३६) 
विद्यापति के नखशिख-वर्णन की उपर्युक्त विवेचना से इतना स्पष्ट हो जाता 
है कि उन्होंने सत्र प्रायः प्रसिद्ध रूढ़ियों या कवि-समयों-का- अयोग -किय्रा, 
है । एक बात अवश्य है कि उन्होंने इन रूढ़ उपमानों का प्रयोग करते वक्‍त 
भी एक आभिजात्य का परिचय दिया है। उन्होंने रूढ़ियों को अतिमात्रा 
में प्रयकत नहीं किया है इसीलिए उतके वर्णनों में रीतिकालीन कवियों के 
ऊहात्मक चित्रण कमर से कम मात्रा में दिखाई पड़ते हैं । दूसरी ओर राधा के 
सौन्दर्य-चित्रण में उन्होंने निरन्तर इस बात का ध्यान रखा है कि यह 
चित्रण कुरुचि उत्पन्न न करे। कहीं-कहीं वर्णन की विवृत्ति भी दिखाई 
पड़ती है, किन्तु ऐसे स्थलों पर नाक-भौं सिकोड़ने, के पहले ख्याल रखना 
चाहिए कि यह वर्णन चौदहवीं शताब्दी के एक कवि ने प्रस्तुत किये हैं जिस 
काल में इस प्रकार के चित्रण उपेक्षणीय या वर्ज्य नहीं थे। बीसवीं शताब्दी 
की मर्यादा का चहमा लगाकर इन कवियों की रचनाओं में नैतिकता-अनै- 
तिकता का सवाल उठाना बहुत उचित नहीं है। सब कुछ होते हुए भी, 
इतना तो मानना ही पड़ेगा कि उपमाएँ प्रायः अत्यन्त झ्राकषक और वर्ण्य 
वस्तु के सौन्दय को उद्धाटित करने वाली होती हैं। ऊपर के उदाहरणों में 
यदा-कदा मैंने संकेत दिये हैँ। विद्यापति के इस गृण को संलक्ष्य करके 
बँगला के प्रसिद्ध समालोचक श्री दिनेशचन्द्र सेन ने लिखा है कि भारत- 
वर्ष में उपमा का यश केवल कालिदास को प्राप्त है। यदि किसी द्वितीय 
व्यक्ति का नाम लेना हो तो किसी को विद्यापति के नाम पर आपत्ति नहीं 


होगी । विद्यापति की राधा सौन्दर्य-समूह की चित्रपठी है। उनके विरह के 
अश्रुओं से सिक्‍त होकर कवि की कविता, उपमा और सौन्दर्य सब कुछ 
नवल भेत्र की आभा धारण करता है।* 


१. बंग-भाषा श्रो साहित्य, पु० २४ । 
वि. ११ 


(( १६२ ,) 


मानवीय सौन्दर्य के इस चित्रण के सम्बन्ध में एक प्रइन और उठता 
है। यदि विद्यापति वैष्णव कवि थे या कम से कम ,उनके मन में कृष्ण- 
भक्ति-भावना का लेश भी वर्तमान था तो उन्होंने इस' प्रकार के रूपासक्ति- 
पूर्ण चित्रण क्‍यों प्रस्तुत किये। पिछले अध्याय में हम इस समस्या पर 
संक्षेप में विचार कर चुके हू । विनयकुमार सरकाह ने कुमारस्वामी की 
मान्यताओं का कि राधाकृष्ण का प्रेम रहस्यवादी है--खण्डन करते हुए 
यही प्रइन उपस्थित किया था। उन्होंने लिखा है कि राधाकृष्ण प्रेम की 
पार्थिवता, श्ारीरिक सौन्दय्यं के मासल चित्रण, तथा श्वृंगार के कलुषित 
ऐन्द्रिक चित्रों मे हम किसी भी प्रकार की दिव्यता नहीं पाते । कुमार- 
स्वामी तने अपने को भ्रम में भुलाया है। 

सूरदास के चित्रणों को, जो राधा और कृष्ण के शारीरिक सौन्दर्य 
का अ्रति मांसल वर्णन प्रस्तुत करते हैं और जो प्राय: विद्यापति की 
शैली के सद॒द्य या संभवतः उसी से प्रभावित होकर नखशिख-वर्णन की उसी 
प्राचीन रूढ़ि परिपाटी में लिखे हुए है, हम श्ंगारिक या भक्तिहीन क्‍यों 
नहीं कहते ? इसलिए कि उन्होंने श्रपने को कृष्ण का भक्त कहा है। यदि 
एसी बात है तो विद्यापति ने भी अपने को राधा और क्ृष्ण का भक्त 
बताया है। वस्तुतः यह विवाद ही मिथ्या है। वैष्णव कवि बहुत पहले से 
रूपासक्तिपूर्ण काव्य लिखतें झा रहे हे। नखशिख वर्णन कभी भक्त में 
बाधक नहीं हुआ है। 

ह्विवेदी जी ने अपने निबंध वैष्णत कवि की रूपोपासना' में एक स्थान 
पर लिखा है कि वेष्णव कवि कल्पना और भक्ति को दो चीज समझंता 
है। जहाँ उसकी कल्पना रुक जाती है, श्रर्थात्‌ जब रूप मोहन हो उठता 
है, जहाँ सारी चित्त-वृत्ति मुग्ध हो जाती है, वही उसकी भर्क्ति शुरू हो 
जाती है। कवि वैष्णव (बिहारी आदि) कल्पना के ऊँचे स्तर पर पहुँच 
क्र रुक जाते हैं जहाँ वह हतच्रेष्ट हो जाती है, मुग्ध हो जाती है । भक्त 
वैष्णत और आगे बढ़ता है और अपनी त्रम उपासना आ्रात्म-निवेदन में 

4. 7००ए6 गंग फ्रांगवंप प्र६ढ ॥20पाट ॥96, 2586' 20-2 


( १६३ ) 


अपना सर्वेस्व श्राहुति कर देता है।”' मैने विद्यापति के अपरूप” के सिल- 
सिले में कहा था कि वह पाथिव सौन्दर्य से ऊपर की वस्तु है। ( विद्यापति' 
इस अपरूप को ही अ्रपना ईव्वर मानते हैं, अपनी सिद्धि मानते हैं। वे इस 
अपरूप के सामने समर्पण नहीं कर देते बल्कि इसे जानने की निरन्तर 
अतृप्त इच्छा से चालित >हते हैं। उनकी सौन्दर्य-कल्पना न तो विहारी भ्रादि 
की तरह थकती है और न तो सूर की तरह समपंण कर देती- है। विद्यापति 
रूप के सजग द्रष्टा है) बहुत से _ आलोचक नखशिख वर्णन को हेय दृष्टि 
से देखते है क्योंकि उसमे मानव सौन्दर्य का खण्डशः वर्णन ही प्रस्तुत हो 
पाता है। यह धारणा उचित नही है। [विद्यापति ने सौन्दर्य के प्रत्येक 
पक्ष का-स्थूल दृष्टि से कहें तो नखशिख का वर्णन सौन्दर्य को 
खण्डित करके नहीं बल्कि उसके प्रत्येक हिस्से को उद्भासित करके 
उसकी समग्रता का बोध कराने के लिये किया है; प्रकृति के सर्वोत्तम 
पदार्थों से नारी के दरीर के प्रत्येक अंग की समता नहीं श्रेष्ठता 
दिखाकर कवि उसके पार्थिव रूप को और भी अ्रधिक शालीन और 
स्वस्थ ढंग से उपस्थित करना चाहता है। मैंने शुरू में ही कहा कि 
विद्यापति रूप के पाथिव बन्धन में बँधे हुए कवि चही हैं, यदि वे मांसल 
रूप के बन्धन में बँधे होते तो जन्म भर उसे देखते हुए भी अतृप्ति की 
बात न करते । वस्तुत: वे इस तमाम खण्डित रूप-तत्त्वों के बीच प्रवहमान 
अखण्ड रूप-तत्त्व के दर्शन की कामना लेकर चले थे ।) । 


प्रकृति-परिवेश 


प्रकृति पुरुष की चिर सहचरी है । मांनव-जीवन को नाना रूपों में प्रभावित 
करने वाली, उसे चेतना और प्रेरणा प्रदान करने वाली मायाशक्ति के रूप 
मैं प्रकृति की भारतीय वाहुमय में अभूतपूर्व अश्रभ्यर्थना हुई है। प्रकृति और 
पुरुष के युगनद्ध रूप में दौनों के पारस्परिक सम्बन्धों के सन्तुलन तथा 
सहयोग में जीवन की समफलता बताई गई है। मनृष्य अपने व्यक्तिनिष्ठ 
स्वार्थ से वशीभूत होकर जब जब प्रकृति को पराजित करने के उद्देश्य 
से परिचालित हुआ है तब तब उसकी शान्ति और समृद्धि का ह्वास हुझा 
है। भ्रा० रामचन्द्र शक्ल ने ठीक हीं लिखा है कि “काव्य का चरम लक्ष्य 
सर्वभूत को आत्मभूत कराके अभ्रनुभव कराना है, उसके साधन में अहंकार का 
त्याग आवश्यक है, जब तक इस अहंकार से पीछा न छूटेगा तब तक प्रकृति 
के सब रूप मनुष्य की अनुभूति के भीतर नहीं आ सकते ।” भारतीय 
कवियों ने इस सत्य को सदा स्वीकार किया था। परिणामतः ऋग्वेदिक 
मंत्रों से लेकर वर्तमान युग के गीति-काव्यों में इस प्रकृति की शान्ति, 
समृद्धि और शक्ति का मनोरम चित्रण भरा हुआ है। 

(_ विद्यापति के काव्य में भी यह प्रकृति अत्यन्त सजीव रूप में उपस्थित 
हुई है। प्रकृति या वातावरण के प्रति जागरूकता कलाकार का एर्क अतति- 
वायें गृण-धर्म है। इस जागरूकता के श्राधार पर ही हम कलाकार के 
प्रकृति-पर्यवेक्षण का मूल्यांकन कर सकते हैं। प्रकृति के चिर्त्रग में लेखक 
को रुचि और संस्कार का बहुत बड़ा असर होता है। सच तो यह है कि 
प्रत्येक व्यक्ति प्रकृति को अपने-अपने ढंग से देखता है। चिर नावीन्‍्य 
का अर्थ ही है दृष्टिकोण की भिन्नता और उसका क्षण-क्षण परिवर्तिन 
एक हो कवि किसी वस्तु को एक क्षण में कुछ' देखता है और किसी 


( १६४ ) 


दूसरे क्षण में कुछ, प्रकृति का यह निरीक्षण लेखक के सौन्दर्य बोध 
( 56756 ० फेल्थ्पाए ) से निश्चित अनुचालित होंता हैं। मनों- 
वैज्ञानिक सौन्दर्यशीस्त्रियों ने इसी आधार पर सौन्‍्दर्यश्ास्त्र के दो मुख्य 
उद्देश्य बताये हैँं। पहला सौन्दर्य का उपभोग शऔर उससे आनन्द की उप- 
लब्धि, दूसरा सौन्दर्य का निर्माण याती कला को जन्म देने वाली भांवना 
( 47६ 4777ए7%6 ) ९ इस प्रकार सौन्दर्य बोध के वास्तविक विश्लेषण 
का भ्र्थ है कलाकार की सौन्दय-ग्राहिका प्रवुत्ति का विदलेषण। प्रवृत्ति 
का पता दो प्रकार से चलता है। खास वस्तुओं में लेखक की दिलचस्पी 
से और प्रकृति के प्रति या सौन्दर्य के आधार के प्रति उसकी जागरूकता 
से । दिलचस्पी या किसी खास वस्तु के प्रति लेखक की रुझान की जातकारी 
उसकी रुचि का पता देती है। प्रत्येक मनुष्य उत्तम से उत्तम सौन्दर्य की 
वस्तु से केवल उतना ही आनन्द प्राप्त कर सकता है जितना उसकी योग्यता 


या पात्रता के द्वारा प्राप्त हो सकता है। कवि या कलाकार की कश्रेष्ठतां 
इसी बात में निर्भ र करती है कि वह सौन्दर्य के किस रूप की, और 
कितने ऊचे स्तर के रूप की श्रमभ्यर्थना. करता है । यही पर कलाकार के लिए 
कल्पना और यथार्थ का प्रइत उपस्थित होता है। विश्व "में उपलब्ध सौन्दयें 
हमारी व्यक्तिगत सीमाश्रों के कारण हमें खण्डशः ही प्राप्त होता है थी 
जो कुछ प्राप्ते होतां है वह हमारे सम्पूर्ण आदर्श के सामने खण्डित ही 
प्रतीत होता है। ऐसी अवस्था में कवि या लेखक कल्पना के आधार पर 
इसे पूरा करने का, अपनी रुचि और कलात्मक रुझान के मृताबिक सम्पूर्णता 
प्रदान करने का प्रयत्न करता है। कान्ट ने इसी झाधार पर कल्पना को 
एक व्यापक भ्रर्थ प्रदान करते हुए कहा कि 'कल्पना एक दूसरी प्रकृति का 
निर्माण करती है, उन्ही तमाम साधनों से, जो उसे वास्तविक प्रकृति द्वारा 
प्राप्त होते हैँ । अपनी रुचि और समझ के मुताबिक कवि भावों के नाता 
रूपों की सहायता और कल्पना के उन्मुक्त प्रयोग के आधार पर एक ऐसी 
पूर्ण वस्तु का निर्माण करता है जिसके समानान्तर कोई दूसरी वस्तु 
प्रकृति में उपलब्ध नही हो सकती + 

सौन्दर्य-बोध की उपयोगिता के बारे में आध्यात्मवादी आलोचकों 

ने एक दूसरे ढंग से भी विचार किया है उनका कहना है कि प्रकृति परा- 

जकता का समूह नहीं है, उसके प्रत्येक स्पन्दन में एक निश्चित नियम या 

जहत की प्रेरणा कार्य करती है। कवि या लेखक प्रकृति के अन्दर निहित 

इसी सत्य का अन्वेषण करता है। प्रकृति स्वतः यह मह॒त्‌ कला है। 

ह साहित्य ससीम और असीम के ब्रीच की कड़ी हैं। कवि अपनी सीमित 
शक्ति से प्रकृति के खण्डशः प्रस्तुत चित्रों के माध्यम से अखण्ड सत्ता की 

' अभिव्यक्ति करता है। कवि प्रकृति की सारी सम्पदा को अपना साधन 
| बनाकर सार्वभौम अदृश्य सत्ता को व्यक्त करता है। विद्यापति ने प्रकृति 
के नाना उपकरणो को--उसके सौन्दर्य के विविध आकर्षणों को इसी 

दृष्टि से देखा था। भध्ययुगेर वेष्णव साहित्य” में श्री क्षितिमोहन सेन ने 


लिखा है कि “चण्डीदास दुनिया के ऊपर के पक्षी हैं, जहाँ लौकिक सौन्दर्य 
बिखर जाता है, किन्तु वहाँ स्वर्ग छता है, विद्यापति दिन भर धूप से 
स्‍्नात गफाओो, पुष्पित उद्यानों में घूमते है और शाम को उत्तकी लालसा 
इतनी ऊपर उठ जाती है कि वे प्रथम कवि को लॉध जाते हैं ।” प्रकृति 
| विद्यापति के काव्य में दो प्रकार से उपस्थित होती है। एक तो वह आलम्बन 
या वर्ण्य विषय के रूप में दिखाई पड़ती है, कहीं वह मात्र उद्दीपन बनकर 
आती है । हमारे देश में ऋतुओं का विवरण' प्रकृति के समष्टिगत विवरण 
प्रासंगिक रूप से किया जाता था। वेदिक मंत्रों में ऋतु या प्रकृति का 
चित्रण आलम्बन के रूप में ही होता था, वह स्वयं वर्ण्य थी, आकर्षण 
ओर, सौन्दर्य की अधिष्ठान्नी होने के कारण। यह बात दूसरी है कि सर्चत्र 
चैदिकऋषि आह्वादयुक्त भाव से हीं उसका चित्रण नहीं कर पाता था| 
उसे प्रकृति के उम्र रूप का अनुभव था, और इस प्रचंड-भीमा प्रकृति की 
उम्रता से भयातुर होकर भी वह उसकी स्तुति करता था। वाल्मीकि के 
काव्य में भी प्रकृति प्रधान रही | कालिदास तो निसर्ग के कवि ही कहे 
जाते हैं। कालिदास के ऋतुसंहार काव्य को देखने से ऐसा लगता है कि 
यद्यपि प्रकृति उनके लिए मानवीय रति या श्रंगार के  उद्दीपत का मात्र 

साधन बनकर ही नही रह गई है, फिर भी उसमें स्वाभाविकता और यथार्थ 
का अ्रभाव दिखाई पड़ने लगता है। वस्तुओं के विवरण में रूढ़ियों का प्रभाव 
गाढ़ा होने लगा था। शुक्ल जी का अनुमान है कि उद्दीपन के रूप मे 
प्रकृति के चित्रण की परिपाटी तभी से आरम्भ हुईं है। उन्होंने लिखा कि 
ऐसा अनुमान होता है कि “कालिदास के समय से या उसके कुछ पहले 
से ही दृश्यवर्णन के क्षम्बन्ध में कवियों ने दो मार्ग निकाले। स्थल वर्णन 
में तो वस्तु-वर्णन की सूक्ष्मता कुछ दिनों तक वैसी ही बनी रही, पर ऋतु- 
वर्णन मे चित्रण उतना आवश्यक नहीं समझा गया जितना कुछ इती-गरिनी 
वस्तुओं का कथन-मात्र करके भावों के उद्दीपन का वर्णन । जान पड़ता है 
कि ऋतुवर्णन वैसे ही फुटकल पद्मों के रूप में पढ़े जाने लगे जैसे बारह- 
मासा' पढ़ा जाता है। 


पघडऋतु शोर बारहमासा 
अभाग्यवश मध्यकालीन काव्य में प्रकृति-चित्रण का रूप अत्यन्त 
कृत्रिम और रूढ़िग्रस्त हो गया । षड़ऋतु के वर्णन में कवि की दृष्टि 
प्रकृति के यथार्थ रूप पर आधारित न होकर आचार्यों द्वारा निर्मित नियमों 
और कवि-समयों से परिचालित होने लगी । कवियों के लिये बना बनाया 
मसाला दिया जाने लगा, उनका कार्य केवल घरौदे बना देता रह गया । 
काव्य-मीमांसा में काल-विभाग के अन्तर्गत इस प्रकार का पूरा-विवरण 
एकत्र मिल जाता है। राजशेखर ने तो यहाँ तक कह दिया कि देश-भेद 
के कारण पदार्थों में कहीं-कहीं अन्तर भ्रा जाता है किन्तु कवि को कवि- 
परम्परा के अनुसार ही वर्णन करना चाहिए। देश के अनुसार नहीं । 
देशेषु पदार्थानां व्यत्यासों दृइ्यते स्वरूपस्य 
तन्न तथा वधूनीयात्कविबद्धमिह प्रमाणं नः 
अर्थात्‌ कवि की अपनी झ्नुभूतियों और निरीक्षण-उपलब्धियों का कोई 
मूल्य नहीं । 
१. चिन्तामणि, दूसरा भाग, काहोी, सस्वत्‌ २००२ पृ० २१। 
२. काव्य सीमसांसा, पटना, १६५४ पु० २६२ । 

विद्यापति के पहले इस' काव्य प्रकार में कई रचनायें लिखी गई हैं। 
ब्रजभाषा की अवहद या पिंगल शैली में भी और प्रारम्भिक शुद्ध ब्रजभाषा 
में भी। इनमें सन्देशरासक का षद्ऋतु वर्णन, प्राकृतपैगलम्‌ के स्फुट ऋतु- 
वर्णन के पद, पृथ्वीराजरासो का षडऋतुवर्णन, नेसिनाथ चौपई का बारह- 
मासा श्रादि अत्यन्त महत्वपूर्ण-रचनाएँ है। सदेशरासक और पृथ्वीराजरासो 
के षड़ऋतु वर्णन उद्दीपन के रूप में ही दिखाई पढ़ते है। संदेशरासक 
का ऋतुवर्णण विरहिणी नायिका के हृदय के दम्ध' उच्छुवासों से परिपूर्ण 
है । पथिक उस प्रोषितपतिका से उसकी दिलचर्या पूछता है, वह जानना 
चाहता है कि कब से नूतन मेघरेखा से विनिर्गत चन्द्रमा के समान, 
लायिका का निर्मल वदन इस प्रकार विरह-धूम से दयामल हो रहा है। 
झौर तब नायिका एक वर्ष पहले ग्रीष्म ऋतु में विदा होने वाले प्रियतम 
के वियोग का सविस्तर वर्णन सुना जाती है। सन्देश- रासक का 
ऋततु-वर्णन कविप्रथा के अ्रनुसार निश्चित वस्तुओं की सूची उपस्थित 


करता है, इसमें शक नहीं, किन्तु जैसा डा० हजारीप्रसाद द्विवेदी ने लिखा 
है कि जायसी की भाँति अ्रदृहमाण के सादृश्यमूलक अलंकार और वाह्म 


वस्तु निरूपक वर्णन वाह्म॑वस्तु की ओर पाठक का ध्यान न ले जाकर विरह 
कांतर विरहिणी के ममंस्थल की पीड़ा को अधिक व्यक्त करता है |” 


रासो का ऋतु वर्णन यद्यपि विरहशंकिता नायिकाओञ्रों के हृदय की 
पीड़ा को व्यंजित करने के उद्देश्य से प्रस्तुत किया गया है किन्तु इन पदों 
में संयोगकालीन स्मृतियों की विवृति दिखाई पड़ती है, इसीलिए इसे हम 
भसुंयोगकालीन उद्दीपन ऋतुवर्णन की प्रथा का ही' निर्दर्शन कहेंगे । संयोगिता' 
से मिलने के लिये उत्सुक पृथ्वीराज जयचन्द के यज्ञ में उपस्थित होना 
चाहते है, वे प्रत्येक रानी के पास विदा लेने के लिए जाते है, किन्तु 
रानियों का ऐसे ऋतु में बाहर न जाने का मधुर आग्रह के टाल नही पाते 
और रुक जाते है। रासो के ऋतुवर्णन की विशेषताझो पर डा० हजारी- 
प्रसाद द्विवेदी ने विस्तार से विचार किया है।' प्राकृतपैगलम्‌ एक संग्रह 
४. हिन्दी साहित्य का अदिकाल, १६५२, पठना, पू० ८४ । 

२, वही, पृ० ८5२-८रे । 

काव्य है इसलिए छन्दों के उदाहरण के लिए उसमें पद्य संकलित किये गए 
हैं । उसमे पूर्णता के साथ' षट्ऋतु वर्णन का मिलना कठिन है। किन्तु 
इस काव्य में स्थान-स्थान पर प्रकृति का जो चित्रण मिलता है, खास तौर 
से ऋतुओं का चित्रण, वह निरचय ही किसी अज्ञात-ज्ञात काव्य के ऋतु- 
वर्णन प्रसंग से लिया गया है। उदाहरण के लिए वसन्त ऋतु का एक 
चित्रण देखिए--- 

फुल्लिम केसु कम्प तह पप्नलिञ्म मंजरि तेजिश्न चूआ 

दक्खिन वाउ सीअ्र भइ पवहइ कम्प विश्रोदणि हीआा 

केश्इ धूलि सब्ब दिसि पसरइ पीआर सब्वर्उ भासे 

आउ वसन्‍्त काइ सहि करिआअइ अन्त ण थक्‍्कइ पासे 

(प्राकत पैगलम्‌ पृ० २१२) 

प्राकृत पैंगलम्‌ के एक और पद में (पृ० ५८७ पद २१३) ऋतु वर्णन- 
सम्बन्धी बड़ा सुन्दर वर्णन मिलता है। इस पद में शिश्षिर के बीतने और 


कवर 3-लमटधस का ककलनन- 


वसन्‍्त के झ्ागमन का बड़ा ही सुन्दर चित्रण किया गया ' है। प्राकृतपंगलम 
में ऐसे ऋतु वर्णन वाले पदों की विशेषता यह है कि इनमें प्रकृति उद्दीपन 
के रूप में चित्रित होते हुए भी कालिदास के ऋतुसंहार की परम्परा म 
है भर्थात्‌ केवल उद्दीपन-मात्र ही नहीं है, भ्रकृति के सौन्द्य का चित्रण भी 
ग्रभीष्ट रहा है। 

नेंमिनाथ - चतुष्पदिका' और नरहरि भट्ट के ऋतु वर्णन बारहमासा 
पद्धति में लिखे हुएं है। नेमिनाथ चौपई में राजमती के विरह का सविस्तार 
वर्णन मिलता है। नेमिनाथ के वियोग में उनकी परिणीता राजमती आसाढ़ 
से आरम्भ करके ज्येष्ठ तक के बारह महीनों की अपनी विरह-पीड़ा तथा 
नेमि की कठोरता का विवरण अपनी सखि को सुनाती है। नेमिनाथ 
चतुष्पदिका के प्रसंग पीछे दिये हुए हैँ। षड्ऋतु और वारहमासा सम्बन्धी 
रखनाये गजराती, राजस्थानी तथा हिन्दी की विभिन्न बोलियों मे भाप्त 
होती हैं। इत रचनाओं की वस्तु तथा भाव-श्वारा का विश्लेषण करने 


१. गायकवाड़ श्रोरियन्टल सीरोज, नम्बर १३, १६२६ बड़ोदा । 

पर मालूम होता है कि इसमें षड़ऋतु वर्णन मूलतः संयोग श्रृंगार का काव्य 
है जबकि बारहमासा विरह या विप्रलंभ की। वैसे संदेशरासक में षडऋतु 
का वर्णन विरहप्रधान है जो इस मान्यता के विरुद्ध में दिखाई पडता है, 
किन्तु अधिकांश रचनाओं से उपर्युक्त मत की पुष्टि ही होती है। षडऋतु 
का चित्रण रासो में संयोग काव्य की प्रथा में ही हुआ है। पद्मावत में 
षडऋतु 'और बारहमासा दोनों ही के प्रसंग झ्राते हैं। बड्ऋतु वर्णन खड में 
पद्मावती और रतनसेन के संयोग-श्वूगार का चित्रण हुआ है । ठीक उसी के 
बाद आने वाले नागमती वियोग खड में नागमती के विरह का वर्णन बारह- 
मासा की पद्धति पर प्रस्तुत किया गया है। इसी को संलक्ष्य करके श्रा० 
रामचन्द्र शुक्ल ने लिखा है कि प्राप्त प्रथा के अनुसार पद्मावती के संयोग 
सुख के सम्बन्ध में पटऋतु और नागमती की विरह वेदना के प्रसग में 
बारहमासा का चित्रण किया गया है नेमिनाथ चतुष्पादिका तथा नरहरि 


भट्ट के बारहमासे में भी वियोग-वेदना की श्रभिव्यक्ति की गई है। विद्या- 
पति ने भी विरह का चित्रण बारहमासे की पद्धति पर किया है- 


मोर पिया सखि गेल दुर देस 

जौवन दए गेल साल  सनेस 

मास असाढ़ उनत नव मेष 

पिया विसलेस रह्यों निरथेष 

कौन पुरुष सखि कौन सो देस 

करब माय तहां जोगिनि वेस 
आधाढ़ के नवीन मेघों के उनय आने से प्रिय-विश्लेष-दु.ख की काली छाया 
निरन्तर घनी होती जा रही है और पल पल परिवर्तित प्रकृति वेश को 
सूनी श्राँखों से देखते-देखते अपने ताप से जगत्‌ को धूलिसात्‌ कर देने वाला 
ज्येष्ठ भ्रा जाता है। ब्रिद्यापति ने अत्यन्त कौदल से विरह की इस करुण. 
बेदना को बारहमास में अंकित किया है।' सूरदास ने बारहमासे की शौली 

१. चिन्तामणि, द्वितीय भाग, सम्बत्‌ २००२ काझी' प० २६। 


विद्यापति पदावली, रामवक्ष बेनोपुरी द्वारा सम्पादित, द्वितीय 
सस्करण, पृू० २७१ ॥ 


( १७१ ) 


में श्रलग से कोई काव्य नहीं लिखा, किन्तु ग्रोपी-विरह में इस शैली को 
छाप स्पष्ट दिखाई पड़ती है। ब्रजभाषा के परवर्ती लेखकों ने षड़ऋतु 
और बारहमासे की पद्धति में कई काव्य लिखे। सेनापति (सम्बत्‌ १६४६) 
का ऋतुवर्णन अपनी श्रत्यन्त सूक्ष्म प्रकृति निरीक्षण की कुशलता तथा भाषा 
से स्वाभाविक प्रवाह के लिए प्रसिद्ध है। सम्वत्‌ १८८८ में सुन्दर कवि ने 
तथा १५८११ में हंसराज ने बारहमासों की रचना की । 
इन्‌ बारहमासों में प्रकृति का चित्रण प्राय. आषाढ़ मास से आरम्भ 
होता है। पड़ऋतु में ऋतु का प्रारम्भ ग्रीष्म ऋतु से दिखाया जाता -है। 
ऋतु संहार में इसी पद्धति को अपनाया गया था। किन्तु इन नियमों के 
अपवाद भी कम दिखाई नहीं पडते है । उदाहरण के लिए गुजराती मे अठारहवी 
धरती में लिखा इन्द्राववीकृत षपड़ऋतु वर्णन वर्षा से आरम्भ होता है। 
उसी प्रकार गुजराती के दूसरे कवि श्री दयाराम ने सम्वत्‌ १८४५ में लिखे 
गए षड़ऋतु विरह वर्णन काव्य में ऋतु का आरम्भ वर्षा से किया है । 
षड्ऋतु में जायसी ने ऋतु का आरम्भ वसन्‍्त से किया है-' 
प्रथम वसनन्‍्त नवल ऋतु आ्राई सुऋतु चैत बैसाख सुहाई 
चंदन चीर पहरि धरि अंगा सेंदुर दीन्ह विहंसि भर मंगा 
सन्देशरासक में षड़ऋतु वर्णन का आरम्भ ग्रीष्म ऋतु से ही होता है। 
बारहमासे प्रसंग में श्राषाढ़ से आरम्भ की पद्धति प्रायः सर्वमान्य दिखाई 
पड़ती है। 
कविर््रिया “मे केशवदास ने १०वें प्रभाव में बारहमासा का वर्णन चैत्र 
से किया है, जो फाल्गुन में समाप्त होता है। ७वे प्रभाव में पड़ऋतु 
' का वर्णन वसन्‍्त ऋतु से हुआ है। अलंकारशेखर में १६वें मरीचि में 
१. गजरातो साहित्य वां स्वरूप, पृ० २५८०-६० 
२. जायसी प्रस्थावली, काशी नागरीप्रचारिणीं सभा, १६८१ सम्वत्‌, 
घषड़ऋतु वर्णन खंड दोहा ५। 
, कविप्रिया, केशव ग्रन्थावलो खंड १, सम्पादक विश्वनाथप्रसाद 
मिश्र, हिन्दुस्तानी एकेडमी, प्रयाग १६५४, पूं० १५७-१६० तथा 
१३६-१३८ । 


(६ ७२ ) 


पड्ऋतु वर्णन सुरभि ऋतु यानी वसन्‍्त से ही शुरू होता है ।' बैसे भी इस 
देश में नव वर्ष का आरम्भ भिन्न-भिन्न महीनों में माना जाता है। राज- 
शेखर के अनुसार ज्योतिषशास्त्रवेत्ता सम्वत्सर का आरम्भ चेत्र मास से 
यानी वसन्‍्त ऋतु से तथा लौकिक व्यवहार वाले श्रावण से मानते है । 
सच चंत्रादिरिति दैवज्ञा: श्रावणादिरिति लोकयात्राविद: (काव्यमीमझंसा १८७ 
वाँ अध्याय) । इसी आधार पर राजशेखर ने जो ऋतुओं» का क्रम बताया 
है वह वर्षा से आरम्भ होता है। वर्षा, शरत्‌, हेमनत, वसन्‍्त, ग्रीष्म । 
यहाँ पर वर्षारम्भ की पद्धति वही है जिसे गुजराती कवियों ने स्वीकार 
किया है। लगता है कि राजशेखर के काल में भी इस' क्रम में व्यत्यय होता 
था इसीलिए उन्होंने यह व्यवस्था दी है कि ऋतुक्रम में व्यत्यय करने से 
कोई दोष नही पैदा होता, हॉ इतना अवश्य है कि वह प्रसंगानुकूल हो'* 

न॒च व्युत्कमदोषोइईस्ति कंवेरथंपथस्पृश: 

तथा कथा कापि भवेद्‌ व्युत्कमों भूषणं यथा । 
उपर्यृकत विवेचन के आधार पर हम षड्‌ ऋतु भर बारहमासा के सम्बन्ध 
में निम्नलिखित विशेषताएँ निर्धारित कर सकते हैं--- 

(१) दीनों ही उद्दीपन के निमित्त व्यवहृत काव्य प्रकार हैं, किन्तु 
सामान्यतः: षड्ऋतु का वर्णन संयोग श्रृंगार में और बारहमासे का विरह मे 
होता है।इन नियमों का पालन बड़े शिथिल ढंग से होता है, अतः: अ्रपवाद 
भी मिलते है। 

(२) षड्ऋतु वर्णन ग्रीष्म ऋतु से झ्ारम्भ होता है, बारहमासे की 
पद्धति के प्रभाव के कारण कई स्थानों पर वर्षा से भी आरम्भ किया 
गया है। बारहमासा प्राय: आभषाढ़ महीने से आरम्भ होता है। 

(३) इन काव्यों की पद्धति बहुत रूढ़ हो गई है । कवि-ग्रथा का पालन 
बहुत कड़ाई से होता है, इसलिए मौलिक उम्भावना की कभी दिखाई पड़तीः है । 

२. श्री साणिक्य चब्द्रकारित श्री केशवसिश्र कृत अ्रलंकार शेखर, 

सम्पादक शिवदत्त, बस्वई १९२६, प० ५६॥ हा 
३. राजशेलर, काव्यमीमांसा, पटना १६९५४ पु० २३८। 
४, वही, पृ० २६३ । 


( १७३ ) 
जैसा कि पहले ही निवेदत किया गया है, त्रिद्यापति के प्रकृति-वर्णन दो 


श्रेणियों में रखे जा सकते हैं (१) वर्ण्यं वस्तु के रूप में, (२) उद्दीपन 
के रूप में।..... 

हर (प्रथम प्रकार प्रथम प्रकार के वशंन में ऋतुओं का वर्णन, ग्रा प्रकृति के किसी खास 
रूप का वर्णन कवि ने उसकी स्वतन्त्र सत्ता को स्वीकार करते हुए प्रस्तुत 
किया है किन्तु उसे पूर्णतया प्रकृति का आॉलम्बन के रूप में चित्रण नहीं 
कहा जा सकता । उदाहरण के लिए वसन्त का कई पदों में स्वतंत्र वर्णन 
हुआ है, कवि नै व्सन्‍्त को कहीं बौलक रूप में, कहीं तरुण रूप में और 
कई स्थानों पर राजा के रूप में चित्रित किया है, ऐसे प्रसंगों में उन्होंने 
प्रकृति को मनुष्य की भावनाओं की दासी तो नहीं बनाया किन्तु इन वर्णनों 
में प्रायः मानवीय भावों का आरोप किया गया है और इनकी सुन्दरता या 
उन्मादकारिता का मूखच्य कारण मानव हृदय को आह्लादित करने की शक्ति 
को ही बताता है। इसलिए बसन्‍त के जितने विशेषण हैं वे सभी मनृष्य 
के मन को प्रसन्न करने वाले गूणों के द्योतक हैं--जैसे श्रायल उन्‍्मद समय 
वसन्‍्त, या आएल वसनन्‍्त सकल जन रेजक, या आएल वसन्‍्त सकल रस 
मण्डल आदि। हाँ, व्रश्नल्त वर्णन में अभिव्यक्त उल्लास की शक्ति को 
देखते हुए इतना अवश्य कहना- पड़ेगा- कि क्रवि के भन म्रें प्रकृति के प्रति 
स्वाभाविक आकर्षण और अक्लत्रिम झान दिखाई पड़ती है। वसंन्त राजा 
की भाँति वनस्थली में प्रवेश करता है, राजा के सम्मान में नंवोत्पन्न॑ पत्तों 
ने सिंहासन स्थापित किया, कांचन कुसुमों ने माथे पर छत्र रखा, आम्र- 
» मुकुल शिरोभूषण हुआ, पक्षी, कलकंल ध्वनि में आर्शीवाद का उच्चारण 
कर रहें हूँ, कुसुम पराम रवेत चेंदोवे की तरह छा गया। तर ने कुन्दलता 
की सताकाएँ फहरा दीं। 





नूप आसन नव पीठल पात 
कांचन कुसुम छत्र धर मात 
मौलि रसाल मुकुल भेल ताय 
सुमुख॒ कि कोकिल पंचम गाय 


( १७४ ) 


सिखि कुल नावत अलि कुल जंत्र 
द्विज कुल आन पढ़ आसिख मंत्र 
चन्द्रातप उड़े कुसुम पराग 
मलय पवन सह भेल अनुराग 
कुन्द वल्‍ली तरु धएल निशान 
पाठटल तृण अशोक दलवान 

(कवि वसनन्‍्त के स्वागत में भत्त मयूर की तरह' नाच उठता है। इन 
कविताओं में प्राचीन कवियों का प्रभाव स्पष्ट है ) उद्दहरण के लिए 
जयदेव ने गीतगोविन्द में वसन्‍्त का वर्णन करते हुए उत्मद मदन महीपति 
के बारे में प्रायः उपर्युक्त बातें ही लिखी हैं-- 

.। बृगमदसारभरभसवंशवद नव दल माल तमसालें 
युव जन हृदय विदारण मनसिज नख रुचि किशुकजाले ।४। 
मदन महीपति कनकदण्ड रुचि केसर क्रुसुम विकासे 
मिलित शिलीमुख़ पाटलपटल कृतस्मर तृण विलासे ।५। 

(गीतगोविन्द काव्यम्‌, पहला सर्ग ) 

(बसन्त के वर्णन में विद्यापर्ति ने एक आत्मीयता और निकटता का 
भाव संयोजित कर दिया ,है। वसन्‍्त उनके लिए जैसे विदेश से लौटा 
हुआ कोई परिजन है, स्वजन जिसके स्वागत में लाज-संकोच की आवश्यकता 
नहीं | वे हृदय के सम्पूर्ण उच्छुवासों के साथ ' ऋतुराज के स्वागत में 
खड़े हैं:+-- 

नाचहु रे तरुनि तजहु लाज 

आएल वसन्‍्त ऋतु बनिक राज 
एक दूसरे स्थान पर उनकी नायिका अपनी सर्खियों से वसन्तराज का 
चुमावन' करने को कहती है। उसने व॑संन्त कों' बैठने के लिए नवीन 
किसलयों का आसन दिया, धवल कमल मांगलिक कलश के रूप में स्थापित 
किया । सकरन्द ही मंन्दाकिनी का पेवित्र जल है, अरुण अशोक के दीप 
जलाये । आज पुष्य दिवस है; वसस्त राज का वरण करो। पूर्ण चन्द्र 


( (७४ )ै 


मागलिक दधि है, (दधि-तिलक की उपमा चन्द्रमा से दी है) अमरी ने 
दौड़कर सबको बुलाया, किशुंक के फल ने सिन्दूर प्रदान किया, केतकी की 
धूल (पराग) वंस्त्र की तरह छा गई,-- 

ग्रभिनव पल्‍लव बइसक देल 

५ वैल कमल फुल पुरहल भेल 

करु मकरंद  मेँदाकिमि पान 

अरुत असोक दीप दहु आन 

माइ है आज दिवस पुनुमन्त 

करिश्र॒ चुमावन राय वसन्‍्त 

सपुन॒ सुधानिधि दधि भय गेल 

भमि भमि भमरि हँकारइ देल 

टेसु कुसुम सिन्दूर सम भास 

केतकि धूल विथरहु पट वास 

भनहू विद्यापति कवि कंठहार 

रस बुझ सिंवर्सिह सिव अवतार 
इस प्रकार के सांगरूपकयुक्त वर्णनों में कवि ने प्रकृति के विभिन्न उप- 
करणों का बहुत सूक्ष्म श्ौर बिम्बग्राही वर्णन प्रस्तुत नही किया है। ऐसे 
प्रसंगों की विशेषता इतनी ही है कि इनके द्वारा कविं के मन का एक 
अद्भुत उल्लास और प्रकृति को मानवीय रूपों में देखने की महत्त्वपूर्ण 
प्रवृत्ति का पता चलता है। वसन्‍्त को बालक, तरुण, दूल्हा, राजा आदि 


रूपों में रखकर उसका जो वर्णन किया गया है उसमें हमारे जीवन के 
लोकाचारों का पूरा निर्वाह किया गया है। * 


वसत्त के साथ कुछेक और ऋतुओं का भी स्वतन्त्र वर्णन हुआ है 
पावस वर्णन में कवि ने उसकी भयंकरता का अच्छा चित्रण किया है। 
हैं आएल पाउस' निविड़ अन्धकार 
सघन नीर बरसय जल़धघार 
घन हन देखियत विघटित रंगे 
पथ चलइत पथिकहु मन भंग 

नदिया जोरा भहु अ्रथाह 
भीम भुजंगम पथ चललाह 
अभिसार के प्रसंगों में कवि ने रास्ते की बाधाओं आदि के वर्णन के उद्देश्य 
से काली पावस रातों का प्रायः भयद्भुर वर्णन किया है। लेकिन उद्देश्य 
जो भी- रहा हो, ऐसे वर्णनों में कवि की सूक्ष्य दशिता का पता भी चलता है- 
जलद॒ सरिस जलधार 
काजरे रांगलि राति 
भमए भजंगम भीम 
पंके पुरल चोसीम 
दिग मग देखिए घोर 


पयर दिदल्न विजुरी श्रजोर 
अक्र्ति. का स्वतन्त्र वर्णन विद्यापति के काव्य में गौण है, मुख्य है उसका 


उद्दीपत के रूप में चित्रण ही। उद्दीपन के रूप में प्रकृति का चित्रण 
अत्यन्त रूढ़ कवि-व्यापार है, इसमें सन्देह नहीं किन्तु इस परिपाटी को 
मानने वालें कवि के लिए उसमें नूतन आकर्षण पैदा करना बहुत कठिन 
होता है। विद्यापति ने इस प्रकार के वर्णनों में श्रपत्ती निरन्तर जागरूकता, 
सूक्ष्ग्रशिता श्रौर संवेदनशीलता का बहुत श्रच्छा परिच्रय द्विया है। विर- 
'हिणी के लिए प्रिय-विरह की बरसाती रातें कितनी दारुण हैं। भादों की 
काली रातों में विरहिणी क्रे दुःख की सीमायें टूट जाती हैं। वह कहती 
है बादलों से भरा हुआ भादों--और प्रिय से रिक्त मेरा घर, इस असीम 
दुःख का कहीं अन्त नहीं। कवि ने बर्षा के स्राथ घटित घटनाओं, बादलों 
'की गर्जेन, झंझा, शंपापात, मत्त मयूर की झावाज से उत्पन्न ध्वतियों की 


शब्दों में बाँध कर विरहिणी-हृदय की विभिन्न परिस्थितियों से उनकी तुलना 
करके सम्पूर्ण प्रकृति को व्यक्ति के दु:ख में यम कर दिया है- 


सस्ति हे हमर दुखक नहिं ओर 
ई भर वादर माह भादर, सुन्‌ मंदिर मोर 
झपि जन . गरजन्ति सन्तत 

भवन भरि. बरसन्तिया 

कन्त पाहुन काम. दारुण 
सघन खर सर हन्तिया 
कुलिस कतः सत पात मुदित 
मयूर नाचत मातिया 
मक्त दादुर डाक डाहुक 
फाटि जायत छातिया 
तिसिर दिगय भरि घोर यामिनि 
अथिर बिजुरि क पॉतिया 
विद्याति कह कइसे  गमाओोब 


हरि बिना दिन रातिंया 

उद्दीपन के रूप प्रकृति के उपकरणों के प्रयोग मानवीय दुख की इतनी। 
तीत्र व्यजना शायद ही कोई कवि कर सका हो। इस पद में कवि 
ने जैसे अपने हृदय की सारी घनीभूत पीड़ा को जिखेर कर रख दिया है। 
यह ॒ पद किसी राजा को समपित नहीं है, कवि ही इस दुःख का एक मात्र 
साक्षी है। इस कविता में ध्वन्यात्मक वस्तु-व्यापार और उनका मानवीय 
हृदय की अ्रवस्थाओं से समानान्‍्तर निर्वाह अद्भू त है । बादलों से गगन 
भरा है, और मेरा घर सूना है। वर्षा का उद्दाम रूप, साक्षात्‌ आँखों के 
सामने खडा है, चमक, छायान्धकार का नतेंन, मयूरों और दादुरों की 
आ्रावाज, आँखों के पथ को घोर कालिमा से भर देने वाली रात--विराहणी 
अपने पति की आने की बाट देखकर मन को झुठला भी तो नही सकती। 
और अस्थिर बिजली का प्रलय-तर्तत--यह सब कुछ विद्यापति के 
हृदय के ऑसुओ में स्तात होकर यथार्थ की झनुपम आभा बारग 
किए हुए, है । ह । 

( विरह वर्णन के लिए कवि ने बारहमासा की पद्धति का भी प्रयोग 
किया है। विद्यापति के बारसमासा का आरम्भ आषाढ से शुरू होता है। 
आकाश में नवीन मेघ जलभार से झुके झा रहे है, विरहिणी का प्रिय इस 
दारुण ऋतु मे न जाने कहाँ है, कुछ पता होता तो शायद वह योगिनी 


बन कर उसे ढूंढने को निकल पडती'-- 
विश्२ 

मास असाढ उनत नव मेथ 
पिया विसलेस रहझ्ोों निरमेघ 
श्रावण में जब बादलों से भयद्धूर जल-वृष्टि शुरू हो जाती है, अन्धकार 
के कारण पथ तक नही सूझता, चारो तरफ बिजली की रेखायें कोधती रहती 
हैं, उस समय उसे अ्रपने जीने में सन्देह होने लगता “है-- 
साओन मास बरसि घन वारि 
पंथ न सूझे निसि अधियारि 
चौदिसि देखिए बिजुरी रेह 
है सखि कामिनि जीवन संदेह 
। . भादों की काली रातें, चारो तरफ मयूरो और दादुरों के रव से भर 
' जञाती है, सौभाग्यशाली युवतियाँ चॉक-चौककर अपने प्रियतम की गोद 
' में छिप जाती हैं। आदिविन मे चित्त व्यर्थ की आशा धारण करता है कि 
प्रिय आयेगे किन्तु निष्ककण नाथ सुधि तक नहीं लेते, सरोवर में चक्रवाक- 
मिथुन क्रीडा करते . है, किन्तु मेरे लिए यह मास ही शत्रु हो गया है। 
कातिक मास आया किन्तु देशान्तर से कन्‍्त नहीं आया | सबके लिए नवीन 
चन्द्र की ये रातें सुखपूर्ण हैँ किन्तु हमें तो प्रिय ने दु.ख की पीड़ा ही 
सौपी है। अगहन मास तो निरुचय ही इस जीव का अन्त कर देगा। 
मूझ अकेली रमणी को यह विरहाग्नि प्रिय के श्राते न श्राते भ्रवश्य जलाकर 
क्षार कर देगी-- म 
पूसः खीन दिन दीघरि राति 
पिया' परदेस मलिन भेल काति 
हेरओें ज्नौदिस झंख ओभो रोय 
नाह विद्योह काहु जन होय 
साध मास घन पड़ए तुसार 
झिलमिल कंचुआ उनत घन हार 
पुतमति सूतलि प्रियतम कोर 
बिधि ब्रस देव बाम भेल मोर 


फागुन मास में धनि का जी उचाट हो गया, वह रो-रोकर पति की राह 
देखती रही, मत्त कोकिल ने पंचम स्वर में गाना आरंभ कर दिया। चेत 
में प्रिय का प्रवास चौगूना अखरने लगा, चतुर माली फूलों का विकास 
समझता है, नागर जन होकर भी मेरे प्रभु असयान ही रहे- 

बूसातलें तवे खर मरन समान 

कामिनि कन्‍त हरए ,पंचबान 

न जुड़ि छाहरि न सरिस वारि 

हम जे अभागिनि पापिनि नारि 

जेठ मास ऊजर नव रंग 

कन्‍त चहए खलू कामिनि संग 

रूप नरायत पूरबु आस 

भनइ विद्यापति बारहमास 

(विद्यापति के काव्य में प्रकृति का वर्णन इन्ही दो रूपों में दिखाई पड़ता 

है । कवि ने विरह की अवस्थाओ्रो मे जाने प्रकृति को कितने रूपों में देखा 
है, सुख के दिनों में जो प्रकृति विद्यापति को चाँदनी के मायाजाल मे 
बॉधे रही, भौरों की गूंजार और फूलों की महक ने मन को उद्रेक और 
लालसाओों से भर दिया, उसी प्रकृति को उन्होने विरह के दिनों में जाने 
कितने रूपों में रुलाया। उसपर व्यंग्य किया । किन्तु उनके मन में इस 
अकृति के प्रति भ्रगाध प्रेम सदैव वर्तमान था ) 


सामाजिक चेतना-- 


समाज और कवि के सम्बन्धी पर काफी वाद-विवाद हुआ है। 
ग्रालोचको का एक वर्गों किसी कवि या लेखक की सफलता का सबसे बडा 


मानदण्ड उसकी सामाजिक चेतना को मानता है और उसके साहित्य के 
हर पहल का अ्रध्ययन समाज को परिपादव में रखकर करना चाहता है। 
और ऐसी ग्रवस्था मे जब समाज में कई प्रकार की विचार-धाराये संघर्ष 
रत हों, और प्रत्येक मतवाद के मानने वाले हर दूसरे को श्रस्वस्थ, प्रति- 
क्रियावादी और रूढ़प्रस्त तथा विकास के प्रतिकूल कहते हों यह निर्णय 
करना कठिन हो जाता है कि कौन कवि स्वस्थ सामाजिक प्रवृत्तियों का 
पोपक है और किसने अस्वस्थ और रुप्ण मानव-मन के चित्रण में ही 
अपना समय नष्ट किया है। कई बार एक कवि की रचनाये भी मतवादो 
के इस कुहा-जाल में पडकर नाना प्रकार की मान्यताओं का शिकार हो 
जाती हैं। उदाहरण के लिये आधुनिक युग के किसी कवि को लीजिए । 
उसके साहित्य के अध्ययन करने वाले किन्‍्ही दो आलोचकों का मत मिलता 
नजर न आायगा । एक ही कवि की रचनाओं को कुछ भालोचक 'हाथीदॉत 
की मीनार' में रहने वाला, समाज से दूर और कुण्ठाग्रस्त व्यक्ति के दिमाग 


की उपज बतायेंगे, उन्हीं रचनाओं को दूसरे आलोचक समाज की यथात्तथ्य 
प्रवुत्तियों का आईना, स्वस्थ समाज का निर्माण करने वाली और सामाजिक 


यथार्थ को सही रूपों मे चित्रित करने वाली बतायेंगे। आ्राधुनिक युग के 
समसामयिक कवि को परस्पर-युद्धरत आलोचकों के दॉब-पेचों का शिकार 
होना पड़ता हो या पैतरेबाजी में झटका खा जाने का अश्रंदेशा हो तो आइ्चर्य 
नहीं; किन्तु जब यह पैतरेबाजी किसी प्राचीन कवि के भाग्य का निर्णय 
करने पर तुल जाती है और उस साधक कवि के तत्कालीन समाज को 

न देखकर अपने सामाजिक जीवन के चश्मे से देखा जाने लगता है, तब 
सही भअर्थों में भ्रनर्थ की परम्परा खडी हो जाती है। प्रसाद जी ने पिछले 
खेवे के सिद्धों के साहित्य को उनकी स्वच्छन्द आनन्दवादी प्रवृत्ति के कारण 
रहस्यवादी बताया, वे रहस्यवादी कवि को विवेक-संत्रस्त मर्यादावादी कवियों 
से श्रेष्ठ समझते थे, दूसरी ओर शुक्ल जी इन गुह्य साधकों को समाज-द्रोही 
कहते हैँ। राहुल साकृत्यायन जैसे माक्सवादी श्रालोचक सिद्धो के साहित्य 
को क्रान्तिकारी, रूढि-विरोधी और नवीन चेतना से पूर्ण बताते है। इन 
परस्पर विरोधी मतवादों के घटाटोप मे साधारण पाठक के लिए यह निर्णय 
करना भी कठिन हो जाता है कि ये कवि कैसे थे । 

[विद्यापति को श्वुगारी कवि कहने वालो ने उन्हें समाज से बहुत दूर 
किसी लता-कुंज में विहार करने वाला या दर्बार के वातावरण में घिरे 
हुए संकुचित घेरे का कवि समझ लिया। विद्यापति दरबारी कवि थे 
अवश्य किन्तु वे अपने चारों तरफ के वातावरण के प्रति कम जागरूक 
नहीं थे । यह दूसरी बात है कि उन्होंने सिद्धों या निर्गुण सन्‍्तों, खास तौर 
से कबीर की तरह समाज के एक विद्येष वर्ग के प्रति या उस वर्ग की 
मान्यताओं, रूढियों श्रादि के प्रति उम्र विरोध प्रकट नहीं किया। किन्तु 
किसी प्राचीन मान्यता के प्रति उम्र विरोध प्रकट करना ही सामाजिक 
चेतना या जागरूकता का लक्षण नही है। और न तो सामाजिक यथार्थ का 
मतलब वर्ग-संघर्ष की भावना का चित्रण करना ही समझा जाना चाहिए । 
इस कसौटी पर फ्रखने पर बहुत से श्रेष्ठ कवि हाथी दाँत की मीनार' 
के वासिन्दे ही प्रतीत होंगे। वस्तुत' इससे बड़ी कुत्सित समाजशास्त्रीयता 
और कुछ नहीं होगी कि हम किसी कवि की रचनाओं में भ्रपनी मान्यताओं 
का प्रतिफलन या शअ्रपने न्‍्यस्त अभिप्रायों का अंकन ही ढूढा करे । सामाजिक 
यथार्थ साहित्य में बहुत सूक्ष्म ढंग से अभिव्यक्ति पाता है। कवि राजनीतिक 
की तरह मतवाद का प्रचार नहीं कर सकता और न तो समाचार-सम्पादक 
की तरह किसी घटना या परिस्थिति का चित्रण ही करना पसन्द करेगा। 
साहित्य की अपनी मर्यादा और हौली है, उस शैली में व्यक्त सामाजिक 
यथार्थ को समझने में शब्दों या खास प्रकार की वस्तु को ही यथार्थ मानने- 


( १८२ ) 


वालो को थोडा कष्ट अवश्य होगा । विरह के गीत में वैयक्तिक मन 
का चित्रण ही प्रमुख होता है। इसमें भोड़ा यथार्थवाद नहीं मिलेगा किन्तु 
समझदार व्यक्ति विरहगीतो में भी स्वस्थ और अस्वस्थ प्रवृत्तियो का भेद 
बता सकता है। विरहिणी नायिका का अ्रवसाद कभी इतना व्यापक होता 
है कि वह सम्पूर्ण सृष्टि को अपने दुख में दुखी न देखकर आक्रोश से भर 
उठती है, या सम्पूर्ण विश्व को बरा-भला कहने लगती है, ऐसा भी हो 
सकता है कि विरह में पीड़ित नायिका अपने दुख में इतनी घोर निराशा- 
वादी हो जाये कि आत्महत्या करने पर तत्पर हो जाये। दूसरी तरफ ऐसी 
भी नायिका हो सकती है जो अपने दु.ख में व्यथित रहने पर भी दूसरों 
के दुख में हाथ बटाती है, उसका निजी दुःख दूसरों के कष्टो को समझने 
की प्रेरणा देता है, शक्ति और उत्साह देता है। इन दोनो परिस्थितियों 
का अन्तर बड़े सूक्ष्म विश्लेषण की अपेक्षा रखता है। ऊपर से दोनो ही 
चित्रणों को प्रेम वियोग कहकर सामाजिक यथार्थ का चहमा लगाकर तिर- 
स्कृत किया जा सकता है। [विद्यापति प्रेम-विरह के चित्रण में सर्वत्र 
स्वस्थ मनोबृत्ति का ही अंकन किया है, ऐसा तो में नहीं कहता, किन्तु 


कर 


इतना सत्य है कि विद्यापति की राधा अपने विरह में भी निराश नहीं है 


श्रौर न तो वह संसार का किचित्‌ भी अमगल सोच पाती है। यही नहीं 
जहाँ नायिका अ्रंपती विरह की पीडा से व्याकुलित चित्त होकर अपना नाश 
कर देना चाहती है वहाँ विद्यापति उसे आइवासन देते हुए उसके प्रिय के 
मिलने की आशा बंधाते हें.-- 

सून सेज मोंहि सालए रोे 

पिया विनू घर मो्यें भश्राजि 

विनती करों सहलोलनि रे 

मोहि देह झगिहर  साजि 

विद्यापति कवि गाश्रोल रे 

झाइ मिलब्रे पिय तोर 
विरह के इन गीतों में जहाँ तायिका आत्म-रलानि में पीड़ित होकर हजारों 
तरह की परिस्थितियों की कल्पना करके अपने दुःसह दुःख की भयकरता 


( इरैंछ३े ) 


से ऊब कर श्ननिष्ट की बात सोचती है, कवि उस प्रत्येक परिस्थिति में. 
सखी के मुख से पथिक के मुख से या स्वयं कवि-मुख से आइवासन के दो 
शब्द, आशादायक दो बातें अवश्य कहते है । विद्यापति के इन गीतों को 
गाकर जाने कितनी प्रोषितपतिकायें सुदूर कर्मरत अपने प्रेमियों, पतियों के 
विइलेष दुख को सँभालने में समर्थ हुई होगी। ऐसे गीतों को स्वस्थ 
प्रवत्तियों का विकार ने कहकर और क्‍या कहा जायेगा ? | 

| विद्यापति जैसे दरबारी कवि ने विरहिणी नायिका के दु.ख का चित्रण 
करते वक्‍त उसे रानी या राजकुमारी की भूमिका मे नही रखा है, जो 
उनके लिए ज्यादा उचित और उस वातावरण के अनुकूल होता। कवि ने 
' नायिका के रूप में एक ऐसी नारी की कल्पना की है जिसके चारों तरफ 
शील और सर्यादा की बाड़ लगी है, परिवार है, सासु और ननद की 
पहरा देती आँखें है। ऐसी अवस्था में नायिका अपने पति से मिलने के 


लिए कि कुछ कहती है, बह भारतीय गाहँस्थिक मर्यादा के भीतर ही | 
वद्यापति की रचनाओं में यथार्थ के अन्य रूपों का भी बड़ा बारीक 


चित्रप हुआ है । तत्कालीन कुरीतियों आदि पर कवि ने बड़ा तीखा व्यंग्य 
किया है। उनकी आ्राँखों के सामने होने वाली अजीब घटनाएँ उन्हें आक्रोश 
से भः देती है; किन्तु विद्यापति ने विडम्बना-पीड़ित नायिका पर या 
उसके [ति पर व्यंग्य नही किया है, वे समाज की उन रूढियो पर व्यंग्य 
करते है। ऐसी परिस्थिति में ऐसे कार्यों के लिए उत्तरदायी ही दोषी है । 
विद्यापति ऐसे लोगों पर क्रोध नही करते, बड़े हँंसमुख ढग से वे उनके 
मर्म पर प्रहर करते है। युवती लड़की की शादी बालक पति से हो गई, 
_आगे क्‍या हुआ, यह उन्हीं के मुख से सुनिये:--- 

पिया मोर बालक हम तरुनी 

कौन तप चुकलौह भेलौंह जननी 

पहिर लेल सखि एक दछिन क चीर 

प्रेया के देखते मोर दगध शरीर 

थि। लेली गोद के चललि बजार 

हथि। के लोग पूछे के लागु तोहार 


( रैंप ) 


नहिं मोर देवर कि नहि छोट भाइ . 
पुरुव लिखल छल बालमु हमार 
बाट रे बटोरिया कि तुहु मोरा भाइ 
हमरो समाद नैहरे लेले जाउ 
कहिहुन बाबा के किनए थेनु गाइ 
दुधवा पियाइ के पोसता जमाई 


लड़की के बाप पर कैसा तीखा व्यंग्य है। लड़की भ्रपने बाप से कहती है 
कि अपने इस जमाई के लिए दूध पीने को गाय भिजवा दो.. विद्यपति 
ने लड़की के मूर्ख बाप की भर्तना नहीं की, उसे बेवकूफ नहीं कहा और 
न उसका समाज के लोगो द्वारा उपहास कराया, व्यंग्य किया कितना वीखा 


और मार्मिक | ह 

यथार्थ की बहुत सुन्दर अभिव्यक्ति उनकी कूटनी नारी पर लेखी 
कविता में हुई है। यह सत्य है कि उस कविता में आर्थिक वैषम्थ या 
दीनता का जिक्र वैसा नहीं है जैसा कि आजकल की यथार्थवादी कही जानें 
वाली कविताओं में होता है। यह संभव भी नहीं था क्योंकि चौदहवी 
शताब्दी के एक कवि को न तो आजकल का यह बुद्धिवादी वातावरण 
प्राप्त्था न उसके सामने वर्ग-संघर्ष की वर्तमान परिस्थियाँ ही स्पष्द थी । 
इसी कारण इस कविता में दुःख की अभिव्यक्ति है, लेकिन दूसरे तन्ह से । 
कामकला के प्रक्लर ने जिस प्रकार के छिछले प्रणय का प्रचार हिया उसमें 
कुटनी नारी या शिष्ट छाब्दों में दृती का महत्त्व था। यह ईती केवल ' 
प्रेमी-प्रेमिकाओं के स्वाभाविक प्रेम-व्यापार में ही सहायता रही देती थी. 
बल्कि नागरजनों की काम-वासना की तृप्ति के लिए ताना (कार के जाल 
फेंककर भोली-भाली मू्ख लड़कियों को फँसाने का भरी क्ये करती.थी। 
एक ऐसी ही दूती जो अपने सम्पूर्ण बौवन-काल को ३? प्रकार, के छल- 
छत्म पूर्ण प्रेम-व्यापार या व्यवसाय में व्यतीत कर चुकी है, वृद्धावस्था झाने 
पर अपने पूर्व जीवन के प्रति विरक्ति या निराशासे भर उठ्ती है। 
कटनी औरतें न केवल पर नारी को लोभादि विला् फेसाने का ही कार्य 


( (६८५ ) 


करती थी बल्कि. स्वयं भी एक प्रकार से वेश्या का जीवन व्यतीत करती 
थी । विद्यापति ने एक ऐसी ही वृद्धा कूटनी का चित्रण इन दाब्दों में 
उपस्थित किया है--- 


हम धनि कूटनी परिनत नारि 

बेसहू वास न कहौ.. विचारि 

काहु के पान काहु दिश्व॒ सान 

कत न हकारि कएल पपमान 

कय परमाद घधिया मोर भेल 

ग्रहे यौवन. कतय चल गेल 

भॉगल कपोल अलक भरि साजू 

संकुल लोचने काजर आज 

धवला केस कुसुम करू वास 

अधिक सिगार अधिक उपहास 

थोथर थेया थन दूुहँ भेल 

ग़रुअ नितम्ब कहॉ चलि गेल 

योवन सेस  सुखायेल अंग 

पाछू हेर विलुलइते अनंग 

खने खस घोघट विघट. समाज 

खने खने अब हकारलि लाज 

भनहिं विद्यापति रस नहिं छेम्रो 

हासिनि देइ पति देवर्सिह देशो 
वदग्न्स और स्थान का बिना विचार करके बात करने वाली में कूटनी वृद्धा 
हूँ, किसी को पान देती हूँ किसी को इशारा करती हूँ । जाने कितने लोगों 
को ब लाकर मैने अपना भ्रपमान किया है। मेरी लड़की को मेरे चरित्र के 
कारण जाने कितने प्रकार के प्रवादों का सामना करना पड़ा है। मेरा 
यौवन चला गया, सूखे गालों को में श्रलको से ढकती हूँ, धेंसी हुई आँखों 
को अंजन से छिपाती हूँ, धवल बालों को फूलों से सुवासित करती हूं, 
जितना ही अधिक शझूंगार करती हूँ, उतना ही अधिक उपहास होता है। 


( १८६ ) 


यौवन के प्रतीक कुच थोथर होकर लटक गए। नितम्बों .की गुरुता लुप्त 
हो गई | यौवन शेष हुआ, अंग सूख गए, अनंग पीछे भूमि पर लोट रहा 
है। दुष्टो के समाज में जब भी घृचट गिर पडता है, क्षण-क्षण मैं लज्जा 
को पुकारती हूँ, पर वह दूर चली गई है, विद्यापति कहते हैं कि रस को 
(यौवन । को ) इस तरह नष्ट नहीं करता चाहिए। 


विद्यापति ने समाज में कुत्सित जीवन व्यतीत करने वाली इस नारी 
का चित्रण कितनी सहानुभूति से किया है। सहानुभूति ऊपर से लादी हुई 
नहीं है। आप उसकी आत्म-ग्लानि और अपने किये हुए कार्यो पर परचा- 
त्ताप की भावना के कारण अपनी सहानुभूति देने के लिए विवश है। 
वह अपने चरित्र के कारण अपनी लडकी पर लगाये जाने वाले प्रवादो 
से दुःखी है, वह जानती है कि यौवन-च्यूत नारी का यह क्षत्रिम शांगार 
उसका उपहास करता है, परन्तु वह अपनी परिस्थितियों के कारण विवश 
है, कवि ने आर्थिक परिस्थितियों का स्पष्ट उल्लेख न करते हुए भी इस 
झोर काफी साफ ढंग से संकेत कर दिया है। 

विद्यापति के क्रृष्ण नंदराजा के राजकुमार नही, ग्वाल थे, इसलिए 
विद्यापति ने जिस वातावरण में उन्हें उपस्थित किया है, वह उसी के 
उपयुक्त है। राधा क्ृष्ण पर व्यंग्य करती हुई कहती है कि कैसा मूर्ख 
है यह कृष्ण, कही कोौड़ी से घोडा खरीदा जाता है या उधार मांगने से घी 
मिलता है ? बैठने का स्थान नहीं, खाने को व्यंजन मांगता है। आज तो 
बड़ा मजा आया। कान्हा का मिथ्या गौरव चूर-चूर हो गया। आकर 
पाँव के पास प्वाल पर बैठ गया। बेचारा पूछने लगा, शय्या कहाँ लगी है । 
पास में फटी हुई चटाई है और मन में पलंग । ग्रहीरिनियों के नाथ की 
बात ही क्‍या कहना :--- 


कउडि प्रठग्लोलल पाव नहीं. घोर 
घीव उधार माँग मति भोर 
बास न पावए मॉँग. उपाति 
लोभ क रासि पुरुष थिक जाति 


, 


' कि कहब आज कि कौतुक भेलि 
अपदहि कान्ह के गौरव गेलि 
आयल वैसल पॉव  पोआर 
सेज क कहिनी पूछये विचार 
ओछाओझ्रोन खण्डतरिं पलिया चाह 
आओर कहब कत अहिरिनि नाह 
भनह विद्यापति पहु गुनवन्त 
सिरि. सिवसिह लखिमसा देइ कन्‍्त 
विद्यापति की सामाजिक चेतना का परिचय एक और प्रकार से मिलता 
_ है। उन्होंने सारे अभिजात प्रयोगो के वावजूद कई स्थानों पर घोर ग्राम्य 
या लोक प्रसृत प्रयोग किये है। ऐसे प्रयोगो से कवि को पैठ और बात-चीत 
की स्वाभाविकता को ग्रहण करने की कोशिश का पता चलता है । _मुहावरे 
और कहावतो के प्रयोग में विद्यावति ने कमाल कर दिया है। खास तौर से 
ये प्रयोग राधा तथा अन्य गोपियों को बात-चीत में दिखाई पड़ते है । लोक_ 
प्रयोग प्राय: स्त्रियों के वार्तालाप में ज्यादा सुरक्षित रहते भी है। उदाहरण 
के लिए थोड़े से प्रयोग नीचे दिये जाते है- 
सखि हे बूक्षतल कान्ह गोआार 
पितरक टॉड़ काज दुहु कश्नोन लहु 
ऊपर चकमक सार 
कान्ह बिल्कुल गँवार है यह मैने श्राज जाता। पोतल का टॉड़ (आभूषण!) 
ऊमर से सोने का मुलम्मा । यह चमक दमक से कोई काम सरने वाला न ही 
तोहर बबन कप धैंस जोरल 
ते हम गेलिहुँ शभ्रबादे 
चन्दन भरम सिमर आलिगल 
सालि रहल हिय कॉटे 
तेरी झूठी बातों मे पड़कर मै कुएँ में कूद पड़ी, बेराह्‌ चली। चन्दन 
के भ्रम से मैने सेहुँड़ को छाती. से लगाया, हृदय में कॉटे साल रहे हैं। 

सुजन क वचन खोट नहिं. लाग 

जिन दृढड करू आलका दाग 
सुजन के कड़े वचन में कभी कभी नही जाता जैसे अच्छी तरह लगाया 
हुआ आलता (ऐपन) का दाग जल्दी नहीं छटता। 

सानिनी गोपी अपनी सखी से कहती है कि उस मूर्ख ने कमल का 

अभिनव पुष्प नीम के दोने में फेंक दिया, जो वही सूख कर बिखर गया । 
नीम के पत्ते का दोना' प्रयोग देखिये । इसमे कटुता व तिक्‍्तता का भाव 
है साथ ही कमल फूल नीम के दीने में फेंकना, का श्रर्थ गुण को न 
समझना भी है- 

अभिनव एक कमल फुल सजनी 

दोना नीम क॑ डार 

सेश्रो फूल ओतहि सुखायल सजनी 

रसमय फुलल नेवार 
योपी एक रात का अनुभव सुनाती हुई गँवार कृष्ण की जो विशेषताएँ बतातीं 


कप 3 ० 


हैं, वे इस प्रकार हैं:-.- 

कि कहब हे सखि रात क बात 

मानिक पड़ल कुबानिक हात 

कांच कंचन नहिें जानए मूल 

गूजा रतन करए समतूल 

तन्हि सौ कहाँ पिरीत रसाल 

वानर कंठ की मोतिम माल 

भनइ विद्यापति इह रस जान 

वानर मृह की सोभए पान हे 
विद्यापति ने लोक प्रचलित मुहावरों ( 70707:5 ) के प्रयोग मे भाषा को 
एक नई शक्ति दी तथा अपने कथ्य को अधिक जीवन्त और लोक-जीवन- 
सम्प्क्त बनाया। मुहावरों के साथ ही उन्होने _लोक जीवन के भ्रन्य तत्त्व 
भी ग्रहण किये । उदाहरण के लिए उनके गीतों में कई स्थानों पर प्रेम- 

विरह भ्रादि की सुक्ष्म परिस्थितियों मे लौकिक अन्धविद्वास भूत-प्रेत, टोना- 
टटका तथा अन्य श्रकार के रूढ़ विश्वासों का प्रयोग हुआ है । यह तो नहीं 
नशे औसत पद अनेक / 
कहा जा सकता कि उन्होने इन विद्वासों को हानिकर या श्रवैज्ञानिक 
समझ कर इनका प्रतिकार किया, ऐसा क्रने का वहयुग भी नहीं था, 
किन्तु उन्होंने अपनी; सहजता में ही इनका विरोध, कही विडम्बना दिखाई 
है । उदाहरण के तौर पर उनके गीत में एक प्रेमिका गोपी अपनी सास को 
धोखा देने के लिए भूताविष्ट का अभिनय करती है, कृष्ण एक ओझाइन 
बनकर आते है, और श्रकेले मे मंत्र-प्रयोग की आ्राज्ञा लेकर घर के लोगो 
को उसके पास से हटा देते है, गोपी का रोग दूर हो जाता है- 
निरजन ,होइ मत्र जब झाड़िए 
तब इह होएब भाल 
एत सुन जहिला घर दोहे ला ओल 
निरजन दुहु एक ठाम 
सब जन निकसल बाहर बइसल 
पुरल कान्ह मन काम 
बहु खन अतनु मंत्र पढ़ि झारल 
भागल तब सेहो देवा 
देव देया सिनि घर सर्यों निकलल 
« पातुरि बूझबि केवा 
इस प्रकार के भूत-प्रेत के बहाने के बहाने के पीछे कितना सत्य होता है, क्‍या क्‍या 
>“अभिप्राय होते है, उनका एक व्यग्यात्मक संकेत यहाँ विद्यापति ने दिया 
है। राधा के विरह-प्रसंगों में भी इसी प्रकार के लौकिक विश्वासो का 
प्रयोग अकिया गया है, इसके कारण ऐसे वर्णन ज्यादा मामिक शोर हृदय- 
स्पर्शी हो सके है। जैसे कृष्ण के वियोग में राधा का आत्म-लानिपूर्ण 
यह कहना कि कया मैं ज्ञाम का एकाकी तारा हूँ या भादव चौथ का चाँद 
जो कलक के- डर से प्रभु मेरी ओर देखना तक नहीं चाहते । पंक्तियाँ 
पीछे राधा के विरह के प्रसंग में उद्धृत की जा चुकी है। 

विद्यापति के काव्य में ऐसे स्थलो की भी कमी नही है जहाँ वे अस्वस्थ 
प्रोर कई रूपों में अ्रनैतिक वर्णन भ्रस्तुत करते हेँ। रति के वीभत्स वर्णन, 
विपरीत रति के अइलील वर्णन तथा विवत आलिगन आदि के प्रसंग स्वस्थ 


'आ ७ अभ 


प्रवत्तियो के विरोधी ही कहे जायेंगे । यद्यपि कही कही कवि ने ऐसे वर्णनों 
को रूढ' श्रप्रस्ततों की आड़ में ढेकने की कोशिश की है, किन्तु ऐसे प्रसंग 
भी उद्देश्य के सस्तेपन के कारण कुरुचिपूर्ण प्रतीत होते है। उदाहरण के 
लिए पदावली (वेनीपुरी-सम्पादित) का १७२ वॉ पद सखि हे कहब किन 
नहिं फ्र' तमाम अलंकरण के आवरण के बावजूद अभ्रपनी नग्नता को नही 
छिपा सका है। विदग्ध-विलास के प्रायः सभी पद इस दोष से पीडित है। 
इस प्रकार के वर्णनो के पीछे कैसी मनोवत्ति काम कर रही थी, इस पर 
पीछे विस्तार से विचार हो चुका है, उसे यहाँ फिर से दुहराने की आव- 
इयकता नही प्रतीत होती । 

दष्टकट के पद भी इसी अस्वस्थ मनोवृत्ति के परिचायक है, हालाँकि 
यह ॒वस्तुगत नहीं शैलीगत दोष है। डा० विमान विहारी मजूमदार- 
सम्पादित विद्यापति' के एक सो चौरानवे से लेकर दो सौ संख्या वाले 
पदों को देखने से यह बात स्पष्ट हो जाती है, जैसे कवि ने महज पाठक 
को परेशान करते के लिए ही वे पदे लिखे है, इन सभी पदों के नीचे 
मजूमदार ने लिखा है कि इसका भ्रर्थ नहीं मिला। यह रूढ़ परिपादी 
है, इसमे शक नहीं। ससक्ृत में भी इस प्रकार के [दृप्टकूट पद बहुत लिखें 
गए। सूर ने तो इसमें कमाल ही कर दिया। वरन्‌ जो कुछ भी हो यह 


भ्रवृत्ति है अस्वास्थकर . द्वी.। 


गीतिकाव्य + उदय ओर विकास 

गीतिकाव्य कविता का सर्वाधिक लोकप्रिय और परम्परा-प्रशसित प्रकार 
है। मानव-मन के अत्यन्त निकट और उसी से निष्पन्न होने के कारण इस 
काव्य-विधा (फार्म आफ दि पोएट्री) ने हजारों वर्षों से निरन्तर समष्टि- 
चित्त को प्रभावित किया है। मनुष्य के सुख-दुख और उसके वैयक्तिक 
भावों, संवेगों और इच्छा-व्यापारो का एकमात्र सहज अभिव्यवित-माध्यम 
होने के कारण गीतिकाव्य को जो स्वीकृति और सम्मान मिला है, वह 
अद्वितीय है। कविता के विषय में सामान्यतः और गीतिकाव्य के विषय 
मे विशेषतः आज ये शंकाएँ सुनाई पडती है कि वर्तमान बौद्धिक युग 
अपनी विकल्पात्मक प्रक्रिया के कारण इन भावनामूलक काव्य-प्रकारों के 
लिए उतना उपयुक्त नहीं रहा। कविता ने इसलिए अपने को युगानुकूल 
बनाने के लिए न केवल अपने कलेवर में परिवर्तत किया, बल्कि विषय- 
वस्तु मे भी वस्तुगत (आ्राब्जेक्टिव) तथा वैचारिक अभिव्यक्ति को प्रधानता 
दी । वर्तमान कविता के बुद्धिवादी होने की बात इसी कथन की पुष्ठि 
करती है। गीतिकाव्य चुंकि केवल भावनामूलक और वेयवितक अनुभूतियों 
को वस्तु के रूप में स्वीकार करता है इसलिए उसके लिए तो वर्तमान 
“्ौद्धिक यूग और भी अधिक अनुपयुक्त ठहरता है। किन्तु इस तर्क की 
अतिवादी परिणति तो तब होती है जब कि नयी कविता के प्रायोगिक 
रूपों के' हिमायती गीतिकाव्य के कवि को दक्कियानूस, प्रतिगामी या युग 
सत्य के प्रतिदर्शी की उपाधि दे डालते है। यह सत्य है कि कोई-कोई 
यूग-विशेष गीतिकाव्य के लिए उतना उपयोगी अथवा उत्साहवर्धक नहीं 
होता, किन्तु बौद्धिक होने के कारण ही वर्तमान युग गीतिकाव्य के लिए 
एकदम श्रतुपयुक्त नहीं माना जा सकता। इन परिस्थितियों को देखते 

हुए गीतिकाव्य के मूल तत्त्वों, उसके उदय और विकास की अवस्थाओं 
का पूर्ण परीक्षण आवश्यक प्रतीत होता है। 

गीतिकाव्य क्‍या है ? आझ्ारम्भ में यह प्रश्न स्वाभाविक है, किन्तु जिस 
प्रकार कविता की कोई सुनिश्चित और सर्वमान्य तथा पूर्ण परिभाषा उप- 
स्थित कर सकना सम्भव नही है, उसी प्रकार गीति काव्य की भी कोई 
खास परिभाषा नही है। मुख्य लक्षणों के संधान के लिए हम दो पहलओं 
से विचार कर सकते हैँ। वस्तु की दृष्टि से गीतिकाव्य ज्यादा आत्मपरक 
होता है, श्रर्थात्‌ उसमें मानवीय संवेदनात्मक तत्त्वो--इच्छा, संवेग, भावना 
आदि की प्रधानता होती है। ये लक्षण तो सामान्यतया साहित्यमात्र 
के कहे जा सकते है, क्योकि साहित्य भी मूलत॒ भावनामूलक और सवेद- 
' नात्मक होता है, किन्तु गीतिकाव्य में यह गुण कुछ अधिक मात्रा में मिलता 
है । । इसी विशेषता की श्रोर सकेत करते हुए डा० चाल्स मिलस ने लिखा 
है कि वस्तुत, गीतिकाव्य को ही कविता कहा जा सकता है । किसी क्ृति- 
विशेष में काव्यात्मकता जितनी अधिक होती है वह उसी अनुपात में गीता- 
त्मक होती है। नाटक जितना ही काव्यात्मक होगा बह उतना ही गीति- 
तत्व से पूर्ण होगा। महाकाव्य जितना ही अधिक काव्यात्मक हो वह 
उतना ही गीतात्मक होता है । .स्पष्ट है कि गीतिकाव्य का एक शअ्रत्यन्त 
आवश्यक धर्म उसका भाव-प्रधान होना है। काव्य के श्रव्य प्रकारों में 
विवरण, वस्तु वर्णन और अन्य वेचारिक तत्त्व की प्रश्नानता हों सकती 
है, किन्तु गीतिकाव्य में इसके लिए अ्रधिक स्थान नहीं। भावों की प्रधानता 
आर कोमल अ्रनुभूतियों को वस्तु तत्त्व के रूप में स्वीकार करने के कारूं 

गीतिकाव्य स्वभावत. आत्मपरक सैब्जेक्टिव) हो जाता है। कवि अपने 
अनुभूत भावों को गीति में ढालता है, वस्तुगत विचारों से बचने के कीरण 
उसकी कृति स्वभावतः ही वैयक्तिक और आत्मपरक होती है। दाशनिक 
विचारकों ने गीतिकाव्य के आध्यात्मिक और वैयक्तिक स्वर को स्वीकार 
किया है हीगेल ने गीतिकाव्य की जो परिभाषा दी है वह इस दृष्टि से 
अत्यन्त महत्त्वपूर्ण है। हीगेल के मत में गीतिकाव्य का कवि जगत्‌ के सारे 
'तत्त्वों को अपने में समाहित करता है, अपने वैयक्तिक भावों के प्रभाव से 
इसे पूर्णतः आत्मसात करता है, और इस आत्मपरकता को सुरक्षित रखन 
वाली दौली में अभिव्यक्त करता है।' इस प्रकार /गीतिकाव्य कविता के 
के अन्य प्रकारों से अपनी आत्म-परकता, सवेगपूर्णता और कल्पनाशीलता 
की विशेषताओं के कारण अलग प्रतीत होता है। 

वैयक्तिकता का गुण गीतिकाव्य की किसी एकान्‍्त विशेषता की ओर 
संकेत नहीं करता । जैसा कि ऊपर कहा गया है, आत्मिक शअनुभूतियाँ 
अल्पाधिक रूप में अन्य रूपों में भी स्वीकार की जाती है। ऐसी अवस्था 
में यह कहना कि ये केवल गीतिकाव्य की ही विदषताएँ है, बहुत उचित 
नहीं मालूम होता | फिर गीतिकाव्य की परिभाषा का दूसरा पहलू ढूँढ़ना 
'पड़ता है। वह है इसकी शैली | गीतिकाव्य की शैलीगत विशेषता है उसकी 
गेयता । गीति ग्रीक शब्द 7.970 का हिन्दी रूपान्तर है, जिसका मूल 
अर्थ है वह गाना जो लायर बाजें के साथ गया जा सके ।' कालान्तर में 
इस रूढ़ाथथ में बहुत विकास हुआ--तीन प्रकार से गाये जाने के कारण 
इसके तीन भेद हुए : समूह गान ( 00०० ); एक व्यक्ति द्वारा गाये 
जोने वाला (१४००००४०) ; नृत्य के साथ गाया जाने वाला (00080 ) । 
ये भेद विकास की अ्रवस्था तो बताते है, किन्तु गेयता के गृण 

को किसी-न-किसी रूप में सभी स्वीकार करते ॥ अह । श्री ई० गोस इन्सा- 
इक्लोपीडिया ब्रिटानिका के गीतिकाव्य शीर्षक द्वेंद में लिखते है कि 
गीतिकाव्य सामान्य कविता के लिए प्रयुक्त पारिभाषिक शब्द है जो किसी 
गीति-बाद्य के साथ गायी जाती हो या गायी जा सके । [यहाँ आत्मपरक 
या वैयक्तिक अनुभूतियों का गुण बहुत बड़ा भेदक तत्त्व नहीं माना गया 
है। श्रीं गोस केवल गेयता को ही आवश्यक मानते"हैँ। गेय कबिता को 
गीतिकाव्य तो स्वीकार किया जा सकता है, किन्तु इस परिभाषा में अति व्याप्ति- 
दोष भरा गया है। कोई भी कविता गायी जा सकती”है, महाकाव्य तक 
गाये जा सकते हैं, अतः केवल गेयता को एकमात्र लक्षण स्वीकार करके 
गीतिकाव्य की परिभाषा नहीं बनायी जा सकूती ,| ु 
यूरोप के प्राचीन साहित्य-शास्त्रियो ने इस काव्य-विधा के सैद्धान्तिक मूल्याकन 
पर कोई विशेष ध्यान नही दिया है। ग्रीक विचारकों ने गीतियों को लक्ष्य 
किया था। उन्होंने मुख्यतया तीन विभेद भी स्वीकार किये थे जो ऊपर 
दिये गये है, किन्तु इस विषय के अध्ययन और सैद्धान्तिक सूक्ष्मताओं को 
व्यक्त करने का कोई प्रयास वहाँ नहीं दिखाई पड़ता । ग्रीस में विभिन्न 
अवसरों पर गाये जाने वाले सामयिक गानों का श्रेणी-विभाजन अवश्य 
किया गया, किन्तु इसे काव्य के एक प्रकार के रूप में यहाँ भी बहुत महत्त्व 
तही दिया गया । यूरोपीय पुनर्जागरण काल तक गीतिकाव्य के विभय में कोई 
नियमबद्ध सिद्धान्त निर्धारित नहीं हो सका था” । परवर्ती काल में कई विचारकों 
ने इस पर विचार किये, किन्तु उपर्युक्त दोनों लक्षणों तक ही विवाद 
पहुँच कर रह गया। श्री पालग्रेव, जिन्होंने गीति-कविताशों का चयन और 
संपादन किया, गीतिकाव्य को थोड़े छब्दों में यों रखते है: गीतिकान्प 
इकहरे विचार, अनुभूति या स्थिति का चित्रण है जिसमें संक्षिप्तता, मानवीय 
भावना का रंग और गति अवश्य होनी चाहिए।” पालग्रेव की: इस परि 
[. ए ख्िटएटा05659 फ्ेलादए7708 0 एतदाए05 ४०. >अएा 

भाषा में दो और लक्षण दिखाई पड़ते है। पहला तो यह कि गीतिकाव्य में 
एक ही विचार या शअनुभूति या स्थिति होनी चाहिए। उसमें उलझन या 
शाखा-विस्तार अ्रथवां भावों के संघर्ष की स्थिति नहीं होनी चाहिए । 
इस दृष्टि से पालग्रेव ने संक्षिप्तता को अनिवार्य गुण स्वीकार किया | यही 
विशेषता है जो गीतिकाव्य को एक ओर वण्नात्मक बड़ी कविताओ से अलग 
करती है, दूसरी ओर उसमें प्रभावान्विति (70६७॥६7 ० 6६८०४) को बढ़ाती 
है। एक भाव होने के कारण इस प्रकार की कविता अधिक सहज और सामान्य 
जन के लिए बुद्धिगम्य होती है। पालग्रेव न जिस दूसरी विशेषता की भोर ध्यान 
आक्ृष्ट किया, वह है गति की त्वरा (7[/980ए ० 7707८77००४५) । गीतिकाव्य 
में भाव-श्रृंखला में परिवर्तन के लिए त्वरा आवश्यक है। सभी काव्य प्रभावित 
करते है। प्रेषणीयता और रसोद्रेक उसका गुण-धर्म होता है, किन्तु उनमे 
प्रभावोत्पादन की प्रक्षिया में क्रमक विकास की स्थिति होती है। त्वरा या 
शीघ्रता बहुत ज़रूरी चीज़ नहीं होती, किन्तु अत्यन्त संक्षिप्त भावना की 
अभिव्यक्ति के कारण गीतिकाव्य में यह त्वरा अत्यन्त आवश्यक है। हीगेल 
भी इन दो विशेषताओं को स्वीकार करते हैँं।' उन्हीने गीतिकाव्य के लिए 
दो आवश्यक तत्त्व माने : (१) सम्बद्धता ( एआा० ) पूरे छन्द में 
भावाकुलता और प्रभाव की समान स्थिति का अटूट निर्वाह होना चाहिए। 
अन्यथा प्रभाव में ह्ास की भावना बनी रहती है। (२) कथन और 
घटना-प्रवाह में शीघ्र परिवर्तेत की स्थिति (99१. 270ए०:८४६ ) । 
नयी बात कहकर ड्से पुनः पूर्वकथित हिस्से से जोड़ कर माधुर्य और 
रह्ोद्गरेक की सृष्टि करना भी गीतिकार का कौशल है। इस गतिशीलता पर 
एक और दृष्टि से भी विचार किया जा सकता है ((सुगीत की सबसे बड़ी 
विशेषता यह मानी जाती है कि वह हमारी सीमित भावना को समष्टिगत 
भाव-चित्त के साथ जोड़ता है। इसीलिए हम निरर्थक स्वरो को सुनते हुए 
किसी अज्ञात भावलोक में डूब जाते है। संगीत हमारी प्रज्ञा को एक क्षण 
के लिए सासारिक, यथार्थ के धरातल से उठा कर कल्पना के भावलोक मे 

अग्रसर करता है। हम स्वरों के आरोह-अवरोह को तथा उसके राग- 
लहरों के स्पश को अनुभव करते है और बिना किसी संकेत या श्रर्थ के यह 
समझ लेते है कि झ्रमुक राग शोक-स्थिति का द्योतक है, मायूसी या निराशा 
का भाव-व्यंजक है, अथवा उसमे उल्लास, उत्साह या आनन्दसूचक भावों 
की प्रधानता है। इन्ही अनुमेय भावों के अनुसार हम संगीत के लयबद्ध 
स्वरो से प्रभावित होते हैं। वंशी की करुण रागिनिं का कोई अर्थ नहीं, 
वह किसी प्रिया-विश्लेष-दु:ख से अभिभूत चित्त की करुणा को दब्दार्थ के 
माध्यम से व्यक्त नहीं करती; किन्तु हर सहृदय व्यक्ति इस रामिनि से 
प्रभावित होता है। पृत्रोत्पत्ति के अवसर पर बजने वाली शहनाई और मृत्यु 
के अवसर पर कंपन-भरी विलम्बित स्वरलहरी की करुणा का अन्तर कौन 
नही जान पाता ? इस प्रकार संगीत सर्वाधिक अशरीरी कला है जो हमारे 
मन को सीधे स्पर्श करती है। गीति इसी संगीत का सहारा लेता है। 
वह एक कोमल स्वरलहरी को शब्दशक्ति का सहारा देकर धरती पर 
उतारता है। सृक्ष्मातिसृक्ष्म कोमल भावों को पदार्थ से संयुक्त करता है। 
अर्थहीन. स्वरों में वेयक्तिक अनुभूतियों की सृष्टि करता है। वह एक 
वायवी पदार्थ को धरती पर लाकर उसमें मानवीय सुख-दुःख की सर्वेसामान्य 
अवस्थाओं से संयुक्त करता है, इसीलिए गीतिकाव्य, संगीत के इस उदन्नयन- 
शील भावोद्रेक-शक्ति के साथ समन्वित होने के कारण प्रभाव की श्रति 
तीब्र व्यंजना में सक्षम होता है । प्रो० एस० लाज लिखते है क्रि गीतिकाव्य 
कल्पना की गति है, जिसके द्वारा ससीम-मानवात्मा अ्रसीम के साथ सम्बद्ध 


होनें का प्रयत्न करती है।' 
इस प्रकार गीतिकाव्य में भाव की एकमेवता, गेयता, प्रभावान्किति 


और संबद्धता को विशेष लक्षण के रूप में स्वीकार कर सकते है। गीति- 
काव्य की इन विशिष्टताशों को दृष्टि में रखते हुए हम सहज ही अनुमान 
कर सकते हैं कि इस काव्य-विधा में साहित्य-प्रणयन करने वाज्ञा कवि हृदय 

से कुछ भावक और अपेक्षाकृत श्रधिक संवेदनशील व्यक्ति होगा। यह अनु- 
मान बहुत-कुछ ठीक है, किन्तु उसके आधार पर इस प्रकार के कवि को 
पलायनवादी या जागतिक संघर्षों से घबडानेवाला समझना ठीक नही होगा । 
कवि के मन में गीतिकाव्यात्मक भाव की सृष्टि प्रायः शान्ति-विक्षेप के 
कारण ही होती है। झरवंथा सहज ढंग से चलने वाले जीवनक्रम में भावना- 
ब्यतिक्म के कारण जो अशान्ति उत्पन्न होती है वह एक शक्तिशाली 
भाव को जन्म देती है, जो गीति का रूप ले सकता है। इसलिए मान- 
 सिक इन्द्र की स्थिति कवि के मन में अभ्रवर्य ही रहती है। युग की 
समस्याएँ, सघर्षों की अवस्थाएँ भी कवि के मस्तिष्क को प्रभावित करती 
हैं। इन वस्तुओं को वह जितनी ही एकाग्रता से सोचता हैः वे उसके हृदय 
में उतनी ही प्रबल भावना का रूप धारण करती है, उसके मन में क्षोभ, 
आक्रोश या निराशा की प्रवृत्तियाँ इन्हीं का परिणाम होती है। गीतिकाव्य 
में इनकी भी अ्रभिव्यक्ति होती है। वीरतापूर्ण गान और राष्ट्रीय संघर्षो 
से उत्पन्न गीत इसी के उदाहरण हैं। अपनी सूक्ष्म भावप्रवणता और 
अभिव्यक्ति की बारीकी के कारण गीति-कविता किसी भी भाव या वस्तु 


को स्वीकार कर उसे प्राणवान और जीवन्त बना सकती है। 
गीतिकाब्य की उत्पत्ति का प्रइन भी विचारणीय है। श्री एच० टी० 


पेक लिखते है कि गीतिकाव्य कविता का सर्वाधिक सहज प्रकार होने के 
कारण निश्चित रूप से सर्वप्रथम उत्पन्न हुआ, अन्य दूसरे चेष्टाजन्य रूप 
निर्चित ही इसके बाद और इसी से उत्पन्न हुए।' 

काव्य की अन्य विधाओं (फार्म) की तरह गीतिकाव्य चूंकि सचेत 
बूद्धि-व्यापार से उत्पन्न वस्तु नहीं है, इसलिए आदिम मानव के श्रति 
पुरातन और आरंभिक भावों के साथ ही गीतिकाव्य का जन्म हुआ । 
हालाँकि यह कहता कठिन हैकि गीतिकाव्य के आविर्भाव का निर्चित काल 
क्या है, किन्तु इतना तो सहज शअ्रनुभेय है ही कि संवेगो की तीब्रता और 
उद्वेलल की असाभ्ान्य परिस्थितियों में भावाकुल अभिव्यक्ति ने स्वरों का 

रूप लिया--ऐसे शब्द और अर्थ तथा उनकी पुनरावृत्ति यही गीतिकाव्य 
के आदिद्नोत है) महादेवी जी लिखती हँ--संभव है, जिस प्रकार प्रभात 
की सुनहली रश्मि छुकर चिडिया आनन्द से चहचहा उठती है, जिस प्रकार 
मैघ को घुमड़ता-घिरता देख कर मयूर नाच उठता है, उसी प्रकार मनष्य 
ने भी पहले-पहल अपने भावों का प्रकाशन ध्वनि “और गति द्वारा किया 
हो ।” (आदिमानव के उल्लास और शोक के क्षण प्राय आंगिक गतियों 
द्वारा व्यक्त होते थे। शब्दों की शक्ति शोकाकुल भावों को व्यक्त करने 
में सदा असमर्थ होती है, उसी प्रकार श्रति उल्लास के क्षण भी शब्दके 
माध्यम से पूर्णतया प्रकट नहीं हो पाते। ऐसी अ्रवस्था में विकसित मानव 
तक शारीरिक प्रक्षेप की शरण लेता है। समाज-विकास की आ्रादिम 
अवस्था में इस तरह की बहुत-सी स्थितियों का संकेत मिलता है, 
जिसमें शोक-हर्ष की अ्रभिव्यक्ति के लिए तरह-तरह की आगिक गतियों 
(एस पंएट 270 ० 7707०76०४) का उपयोग होता था, । कविता के 
आरंभिक रूप के अ्रध्ययन के बाद स्पेंसर इस निष्कर्ष पर पहुँचे कि आदिम 
कलाओं, धामिक उत्सवों, अ्नुकरण-प्रधान (ःगगं72०४०) क्रियाञों, समूह 
वाद्य और नृत्य के साथ कविता के मूल तत्त्वों का तुलनात्मक श्रध्ययन 
अत्यन्त श्रावश्यक है। ((बहुत-से मनोविज्ञानवेत्ता पंडितों ने गीति के उदय 
की मनोवैज्ञानिक अभ्रवस्था का भी अध्ययन किया। ज्यादा तीज्र सवेगों की 
अवस्था में हम प्रायः निरर्थक या अधेसार्थक पदों को, बार-बार बड़बड़ाते 
हैं। प्रायः यही अ्रवस्था किसी न किसी रूप में गीतों के टेक के भीतर 
भी छिपी हुई है। गीतों के टेक अपनी श्रर्भहीनता और एकरसता “के 
बाजजूद बार-बार दृहराये जाने पर चित्त को प्रभावित करते हैं। इस प्रकार 
गीतिकाव्य अपने आदिम या अविकसित रूप में इन प्रारंभिक “अभिव्यक्ति 
की के | से जुड़ा हुआ मालूम होता है। 

गीतों के विकास की पूरी अवस्था हमें जीविकोपार्जन के लिए स्वेद- 
इलथ श्रमजीवियों के समूहगानों में दिखाई पड़ती है | प्रारंभिक आदिम 

समाज में मनुष्य अपने जीविकोपाजंन के निमित्त समूहबद्ध होकर प्रयत्न 
करता था, आज भी निचले स्तर के श्रमजीबियों में यह प्रथा देखी जा 
सकती है। वैसी अवस्था में काम के भार से थक कर लोग उस नीर- 
सता को कम करने के लिए तथा निरन्तर वर्तमान एकधृष्ठता (27070007%५) 
को मिटाने के लिए ब्वीतो का सहारा लिया करते है । ये गीत तात्कालिक 
कर्तव्य से संबंधित नहीं होते | इन गीतों में हम जीवन के उन क्षणों की 
अनुभूतियों की विवृत्ति पाते है जिनमें मनुष्य सहज धरातल पर खड़ा होकर 
अपने सुख-दुख को स्वीकार करता है) काडवेल ने कविता के उद्धव में 
इस प्रवृत्ति को सहायक बताया है यहाँ पर झ्ालोचको को ध्यान रखना 
चाहिए कि इस प्रकार के गीति, जिनमें केवल वैयक्तिक सुख-दुख की बात 
होती है, कम के प्रेरक बन कर आते है, थके-हारे लोगों को नवीन उत्साह देते 
है, शक्ति और साहस देते है, उन्हें प्रतिगामी या निरुत्साही नहीं बनाते । 
इसलिए गीतिकाव्य की आत्मपरक प्रवृत्ति को युग-विरोधी कहना कोई 
मूल्य नही रखता । महादेवी जी ने ठीक ही लिखा है कि चिड़ियो से 
खेत की रक्षा करने के लिए मचान पर बेठा हुआ युवक कृषक जब अचानक 
खेत और चिड़ियो को भूल कर बिरहा या चेती गा उठता है तब उसमें 
खेत-खलिहान की कथा न कहकर अपनी किसी विरह-मिलन की स्मृति को 
ही दुृहराता है। चक्‍की के कठिन पाषाण को अपनी सॉँसों से कोमल बनाने 
का निष्फल प्रयत्न करती हुई दरिद्व स्त्री, जब इस प्रयास को रागमय करती 
है, तो उसमे चक्की और श्रत्न की बात न होकर किसी आम्र-वन में 
प्रड़े झूले की मामिक कहानी रहती है । इस स्थान पर पुन. एक बार यह 
कह देना अनुपयुक्त न होगा क्िगीतिकाव्य वर्तमान संघर्षमय युग में भावुर 
कता नही सिखाएगा, बल्कि कार्यरत और थके हुए लोगों में नया उत्साह 
पैदा करेगा के, 

(जतिकाव्य के लिए उपयुक्त-अनुपयुक्त समाज की बात उठायी जाती 
है । प्रशत विचारणीय है। क्योंकि विदव के सभी देशों में गीतिकाव्य लिखे 

जाते है और लिखे गये हैं। उनका अध्ययन हुआ है और उनकी पृष्ठभूमि 
के रूप में उन सामाजिक परिस्थितियों की जांच भी की गई है, जो किसी-न 
किसी रूप में इसके विकास या ह्वाप्त का कारण बनी हैँ। पंडितों का 
विचार है कि सामाजिक रूढ़ियों, बौद्धधता और विवेकपरस्ती का युग 
गीतिकाव्य के लिए बहुत उपयुक्त नहीं होता । इसके विपरीत संघर्ष, रूढि- 
विरोधिता, ऋनन्‍्ति और विघटन के यूग में गीतिकाब्य की श्रत्यन्त उन्नति 
होती है) डा० गेले इस तथ्य का समर्थन करते हुए कहते हैं कि प्राय: क्‍ 
यह मारना जाता है कि सभ्य देशो में बौद्धिकता श्रौर सामाजिक रूढ़ियों का 
युग, जैसा कि १८वीं शती का था, गीतिकाव्य में प्रबल अभिरुचि उल| 
करने के उपयुक्त नहीं होता ।' प्रायः उस काल में जब सम्पूर्ण देश में 
शान्ति हो, एकछत्र साम्राज्यों का संघटन हो रहा हो, किसी बहुत बड़े 
व्यक्ति की सत्ता को सारा बुद्धिवादी वर्ग स्वीकार कर लेता हो, तब 

गीतिकाव्य का ह्ास होता है। उस युग में श्रधिकांशतः महाकाव्यों की 
रचना होती है। उनके माध्यम से युग की वर्तमान परिस्थितियों का चित्रण 
किया जाता है। हीगेल ने लिखा है कि महाकाव्य में किसी राष्ट्र का 
प्रतिबिम्ब दिखाई पड़ता है, किनय गीतियों के बृहद्‌ संग्रह में राष्ट्र के श्ान्त- 
रिक और भ्रसली स्वरूप का दशन कर सकते है ।' हीगेल के इस कथन में 
व्यक्ति के जीवन को प्रधानता दी गयी है। व्यक्ति समाज की अन्तिम 
इकाई है, उसके जीवन की झलक महाकाव्यों में उस श्रतृपात में नही मिल 
सकती, क्योकि महाकाव्य प्रायः भ्रतिमानवीय या महत्तम मानव के जीवन 
को ही अपना लक्ष्य मानते हैं। इसलिए यह स्पष्ट है कि गीतिकाव्य के 

लिए वह यग अनुपयकत होगा, जिसमे मनष्य की वैयक्तिक सत्ता को स्वीकार 
न किया जाए। 

( भारतीय गीतिकाव्य का आरम्भ वैदिक युग से मान सकते हैं। जैसा 
कहा गया कि गीतिकाव्य की सत्ता मनुष्य की आदिम अनुभूतियों के साथ 
जुडी हुई है, इसलिए गीतिकाव्य भत्यन्त प्राचीन काल से प्रचलित प्रकार है, 
किन्तु किसी प्रमाण के अभ्रभाव मे हम भारतीय गीतिकाव्य का जन्म वैदिक 
काल के पूर्व नहीं सोच पाते । वैदिक गीतियो में गीतिकाव्य का अत्यन्त 
ताजा, मौलिक और सहज स्वर सुनाई पड़ता है। प्रकृति के भयावक और 
आइचरयंजनक रूपो को देखकर आदिम मन की जिन्नासाएँ भय और विस्मय' 
की स्थितियाँ, त्राण की कामना, स्तुति और श्रद्धा की भावनाएं इन प्रार- 
म्भिक गीतो में दिखाई पड़ती है। संघर्षरत जीवन के- समृहगीत, वीरतापूर्ण 
गाथाएँ, एक कबीले से दूसरे कबीले के युद्ध के समय इष्टदेव से सहायता 
के लिए विनयपूर्ण याचनाएँ इन गीतो में व्यक्त हुई है) ई० डब्ल्यू० हाप- 
किन्स प्राचीन भारतीय गीतिकाव्य को चार भागों में बॉटते है। पहला 
युग वैदिक गीतियो का है, जो ईसापूर्व आठवी शती से चौथी तक फैला 
हुआ है। इसमे धामिक और वीरगाथात्मक गीतियों की प्रधानता है। 
दूसरा युग ईस्वी पूर्व ४०० से पहली शती तक का है जिसमें भक्ति-भाव 
प्रधान है। तीसरा काल सहज प्रेम गीतों का है। चौथे मे प्रेमगीत तो है, 
किन्तु वे श्राध्यात्मिकम और रहस्य के साथ वासना के रंगों से मिले-जुले 
होने के कारण अत्यन्त गहन और उलझे हुए दिखाई पड़ते है। 

( आरचीन भारतीय गीतिकाब्यों में ज्यादातर धामिक और भक्तिपरक 
स्तुतियाँ ही प्राप्त होती है। वैदिक ऋचाएँ गायी जाती थी। सामवेद इन 
स्तुतियो "और सूकतों के गाने का विधान प्रस्तुत करता है। इस प्रकार 
गेयता की मुख्य प्रवृत्ति इन गीतियो में वर्तमान है। वैदिक युग का भारतीय 
समाज बहुत-कुछ झ्रादिम स्तर का कबीला समाज था। उसमे समूह-श्रम की 

प्रथा थी। मनृष्य सामाजिक रृढ़ियो में आज की भॉति आाबद्ध न था। 
उसके आहार-विहार स्वच्छुन्द और उन्मुक्त थे। इन सब का प्रभाव इन 
गीतों पर दिखाई पड़ता है। बाद के स्तरों मे सामाजिक असन्तुलन और 
उलझनो के कारण जीवन में जो एकरसता और संदेह की स्थिति बढ़ी, 
उसका प्रभाव पौराणिक देवों की स्तुतियो तथा रहस्यवादीः अ्रशरीरी उपासना के 
गीतों पर दिखाई पड़ता है। बाद के यूग में सामन्तवादी व्यवस्था के कारण 
एक लम्बे अर्से तक गीतिकाव्य का विकास न हो सका। आ्ादचय तो 
होता है यह देख कर कि संस्कृत के इतने विशाल साहित्य मे दसवी शती 
के पहले कोई बहुत अच्छी श्रेणी का गीतिकाव्य नहीं लिखा जा सका। 
संस्कृत गीतिकाव्य का पुनविकास जयदेव के गीतगोविन्द' में दिखाई पडा । 
मध्यकालीन यूग में श्वस्कृत जनभाषा नहीं रही । प्राकृतो का प्रभाव चौथी 
शताब्दी से ही बढने लगा था। सस्क्ृत कवि प्राकृतों को स्वीकार तो करते 
थे, किन्तु इनका उपयोग श्रामीण और असम्य लोगों के वार्तालाप की भाषा 
के रूप में ही करते थे। इस तरह जनभाषा के प्रति उनके मन में तिरस्कार 
की भावना वर्तमान थी। संस्कृत राजकीय व्यक्तियो और अधिकार- 
प्राप्त ( एछण्साव8०० ?ए००9७ ) शिष्टजनो की भाषा रह गयी, 
उसमे अभिजात साहित्य की सृष्टि हो रही थी, वह जनसाहित्य से बहुत- 
कुछ विमुख बनी रही । फलतः जनता में उगने वाले गीतो के स्वर उनके 
लिए तृती की आवाज बने रहे । जिस समय सस्क्ृतकाव्य जनधारा से 
विच्छिन्न हो कर चमत्कार और कुतूहल की सृष्टि को ही कवि-धर्म की 
इयत्ता मान रहा था, समस्यापूर्ति और चमत्कारोत्पादन को ही कवि-कौशल' 
की सीमा माना जा रहा था, तब लोक-भाषा में एक नवीन प्रकार के 
साहित्य की सुष्टि हो रही थी जो जनजीवन के रस से सिक्‍त थीं, जिसमें 
घरती को गन्ध और उन्मुक्त पवन की सुरभि रची हुईं थी ।* इस साहित्य 
को जिसने पहचाना, समझा और सराहा वह बिना रंगे न रह सका, 
“और जिसने इसके तत्त्वकी स्वीकार किया, उसके संस्कृत' में लिखे काव्य 
में भी जीवन की सरसता दिखाई पड़ी । ऐसे कवियों में जयदेव प्रमुख हैं । 


( २०३ ) 


उन्होने पूर्वी प्रदेश में प्रचलित प्रेमगीतों को सुना था, सराहा था। उनके 
गीतों में इसलिए धरती की सोंधी गंध और प्रेम का उन्मुक्त विलास दिखाई 
पड़ता है। कुछ लोगों का खयाल है कि इस तरह के गीत पूर्वी प्रदेशों में 
ही प्रचलित थे । क्योकि वौद्धों के गान, चण्डीदास के पद, और विद्यापति 
के गीत इसी क्षेत्र" की उपज है। किन्तु जल, पवन, धरती जैसे "किसी एक 
प्रदेश की वस्तु नहीं, फसले सर्वत्र होती हैं, श्राकाश में इन्द्रधनूष और जल 
पर लहरे सवंत्र बनती-बिगडती है, वैसे ही जनता के भाव* में गीतियों 
का जन्म-विकास सभी जगह समान रूप से होता है, उसमे जातिभेद संभव 
है, प्रकार भेद हो सकता है, किन्तु अभाव कही सभव नहीं । ग्यारहवी 
णती के क्षेमेन्द्र कवि ने भी इसी प्रकार का गीतिकाव्य लिखा था। श्रपने 
दशावतार वर्णन में कवि ने लिखा है कि जब गोविन्द मथुरापुरी को चले 
गये, तो वियोग-क्षिप्त-हृदया गोपियाँ गोदावरी के किनारे गोविन्द का गुण- 
गान करने लगी। गोपियों ने जो गान गाया उसे कवि ने मात्रिक छन्‍्दों 
में लिखा है। अनुमान किया जा सकता है कि क्षेमेन्द्र ने इस तरह के गान 

अपने आस-पास सुने होंगे-' 

ललितविलासकलासुख खेलन 

ललनालोभनशोभनयौवन 

मानितनवमंदन 


अलिकुल कोकिलकुबलयकज्जल 
कालकलिन्दसुताविगलज्जल 


कालियकुलदमने 
पद्य और बड़ा है। इसकी भाषा और शैली की समान्रता जयदेव के गीत- 


गोविन्द में ढूढी जा सकती है। 

हिन्दी' के सर्वप्रथम गीतिकाव्य-लेखक विद्यापति हैं ।(विद्यापति मध्य- 
युगीन दरबारी कवियों की परंपरा में होते हुए भी जन-जीवन के प्रति पूर्ण 
रूप से जागरूक थे। उन्होंने संसक्रत में कविताएँ की जरूर, किन्तु उनकी 
१. हजारीप्रसाद हिवेदी-हिन्दी साहित्य का श्रादिकाल । ह 


अर 


( २०४ ) 


श्रद्धा का अधिकाश देसिलवयन' के लिए सुरक्षित था। विद्यापति के मधुर 
गीतो' का प्रभाव सारे पूर्वी प्रदेश पर पड़ा । बंगाल के कवियों ने, चण्डी- 
दास तक ने, इन गीतों को आदर्श के रूप में ग्रहण किया और उनकी भाषा 
तक को स्वीकार किया। भक्तिकाल में गीतो के साथ प्रबंध लिखने की 
प्रवृत्ति दिखाई पड़ती है। लेकिन प्रबंध लिखने में मुसलमान कवि आगे 
थे । इसका मूल कारण था कि वे मुगल साम्राज्य के संरक्षित कवि थे, 
मुसलमानी राज्य के वे विरोधी न थे। तुलसी का काव्य अवश्य ही विरोधी 
समाज के प्रतिनिधि लेखक की कृति है, किन्तु तुलसी सचेष्ट रूप से एक 
ओर मध्ययुगीन क्लैसिक महाकवियों की परम्परा में अ्रपने को रखना 
चाहते थे, तो दूसरी ओर वे मर्यादा और सामाजिक रूढ़ियों के विरोधी 
कवि न थे जो एक गीतिकार को होना चाहिए। इस युग में गीतिकाव्य 
भ्ाय: कृष्णभक्त कवियों ने लिखे, प्रेम और भक्ति की मूलधारा इस में 
सुरक्षित है। कृष्णणक्त कवि तुलसी की तरह न तो मर्यादवादी थे और 
न पुरानी रूढ़ियों के समर्थक । इसलिए उनके काव्य में गीतों की 
प्रवृत्ति को काफी प्रोत्साहन मिला । 

किन्तु सध्ययुग के इस भक्ति-रीति साहित्य मे गीतिकाव्य की शुद्ध 
प्रकृति का स्पष्ट आभास नहीं मिलता । प्रगीत मुक्‍्तकों का जो विज्ञाल 
साहित्य लिखा गया है उसमे गेयता है, व्यक्तिपरकता भी कुछ अंशो में 
मिलेगी, किन्तु इसमें गीतात्मक पूर्णता का रूप नहीं भिलता । परवर्ती कवि 
दरबारी थे, जन-जीवन से दूर, इसलिए इनके काव्य में एकविधिता 
( 806 ८०:५७० ) मिलेगी । वास्तविक गीतिकाव्य का उदय छायावादी युग 
में हुआ जो सामाजिक रूढ़ि और सामनन्‍्तवादी व्यवस्था का विरोधी युग 
था। इस यूग के काव्य में व्यक्तिवादी स्वर की अत्यन्त प्रधानता है । 
कवि को उसके इस अतिवादी रूप को देखकर लोगों ने कभी-कभी पलायन 
वादी तक कहा, किन्तु छायावादी पलायन-प्रवृत्ति के भीतर देखने पर व्यक्ति 
वादी अहम्‌ तथा असंतोष की जो शक्ति दिखाई पड़ती है, वह अनन्य है । 

गीतिकाव्य के विवेचन से स्पष्ट प्रतीत होता है कि यह कोई वस्तु नहीं 
है जो पलायन, भावुकता और बुद्धि-विरोधिता को प्रश्नय देती है । यूरोपीय 


( २०४५ ) 


आलोचकीं ने तो यह भी स्वीकार किया है कि विचारात्मक वस्तु भी 
इस काव्य-माध्यम से व्यक्त की जा सकती है। उन्होंने वीरगाथात्मक 
और आध्यात्मिक अनुभूतियों को भी इस काव्य का परिगृहीत वस्तुतत्त्व 
साना है । ऐसी अवस्था में यह कहना कि वर्तमान युग में यह माध्यम अनु 
पयुकक्‍्त हो गया है, कोई खास अर्थ नही रखता । इस गीति-श्रवृत्ति को 
स्वीकार करके, भ्रौवश्यकतानुसार परिवर्तत और परिष्कार करके, नये 
संदर्भ में भी इसका उपयोग किया जा सकता है। एक ओर जहाँ रूप इसके 
प्रयोग द्वारा कविता को निरा गद्य काव्य होने से बचा लेंगे, वही दूसरी 
ओर काव्य के कथ्य को ज्यादा व्यापक समाज तक पहुँचाने में समक्ष होगे । 
मध्ययूग के बहुत-से विचारकों--कबीर आदि ने सिद्धों और संतों ने इस तरह के 
प्रयोग किये थे । खतरा यह अवश्य है कि हम गीतिकाव्य को प्रश्नय देने के जोश 
में व्यक्ति-केन्द्रित होकर समाजविरोधी या उपेक्षात्मक ढंग से आत्मरति ही में 
गर्क न हो जाएँ । 


किन 4 »» 2) )े 





विद्यापति के गीत 


गीति-काव्य के उपर्युक्त विवेचन और उससे उपलब्ध तत्त्वों को दृष्टि 
में रख कर विद्यापति के गीतों का विश्लेषण करने पर उसकी बहुत सी 
विशेषताओं और त्रुटियो का पता चलता है। [विद्यापति के गीतो की सब 
से बडी विशेषता है, संगीतात्मकता । संगीत गीतो में दो प्रकार से सलक्ष्य 
हो सकता है। एक तो यह है कि वे गीत विभिन्न वाद्यों के साथ किसी 
प्रणाली मे गाये जा सकते हों, दूसरा यह कि सगीत की मूल-भूत विशेषता 
यानी लय और उसकी आत्मा की गीतो में अवस्थिति | स्पष्टत. यों कहा 
जा सकता है कि बहुत से गीत शास्त्रीय संगीत में गाये जाकर या कवि 
द्वारा निरिचत राग-रागिनी में आबद्ध होकर संगीत का व्रिषय बनते हैं 
किन्तु बहुत से गीत ऐसे है जिन्हें श्रसगीतज्ञ मनुष्य भी अपने मन में दुहरा 
कर उनकी लयमयता से, उनके भीतर निहित संगीतात्मक तत्त्व से आनन्द 
प्राप्त करता है। विद्यापति स्वयं एक बहुत बड़े संगीतज्ञ थे, में गायक 
नहीं कहता क्योकि इसका कोई प्रमाण नहीं मिलता, बसे अपने बहुत से 
पदों के गअ्रन्त में वे सर्वत्र विद्यापति कवि गाओ्ओोल' ही लिखते है। गीत 
की जानकारी का पता दो प्रकार से चलता है। एक तो कवि ने अपने 
गीतों के लिये राग-रागिनियों का निर्णय कर दिया है--डा० सुभद्र झा 
द्वारा सम्पादित विद्यापति-गीत-संग्रह में जितने भी पद दिये हुए है. वे सभी 
रण-बद्ध, है... इस संग्रह के आरस्मिक छप्पन गीत मालव राग में, सत्तावन 
से एक सो तीस तक के गीत धनछरी राग में, एक सौ इकतीस से एक 
सौ पतीस तक झासावरी राग में, एक सौ छत्तीस से १४६ तक मलारी 
राग में, १४७ वा सामरी राग में, १४८ वें से १५४ वें.तक अहिरानी 
राग में, १५५ वें से १५७ तक केदार राग में, १५८ से १६२ तक कानड़ा 


"कब ऋह| क'5 ०.२ धाप्तात-कंत१कामगईनकेक- 





( २०७ ). 


राग में, १६३ से १६४ तक कोलर राग में, १६६ से २०२ तक सारंगी 
राग में, २०३ से २०७ तक गजरी राग, तथा आगे भी कई पद वंसनन्‍्त 


33४ के पीना उप वा पदाक व 

विभास, नाटराग, ललित, वरली, आ॥रादि रागो में दिये हुए हैं। ये राग 


(७ए॑आआ जनक “म. बम. अमल 


बा ..] 


कवि द्वारा निर्धारित हो सकते है, किसी दूसरे संगीतज्ञ द्वारा भी ये राग- 
बद्ध किये गए, ऐसा भी हो सकता है। वैसे विद्यापति के कुछ गीतो में 
शब्दों के साथ कही*कही लेखक ने वाद्य स्व॒रों को भी दे दिया है, जैसे. 
ये गीत गाये जाने के लिए ही लिखे गए थे। यथा : 

वाजत  द्रिगि द्विगि धौद्विम द्विमिया 

नटति कलावति माति द्याम सँग 

कर करताल प्रबंधक. ध्वनिया ।२। 

डम डम डंफ डिमिक डिम मादल 

सुन झूुन॒ मंजीर बोल । 

किकिनि रत रनि वलआ कनकति 

निधुवत रास तुमुल उतरोल ।४॥ 

बीन  रवाब मुरज स्वर॒ मंडल 

सा, रि, गम प ध नि सा बहु निधि भाव 

घटिता घटिता धुनि मृदंग गरजनि 

चंचल स्वर मडल कर राव ।६। 

स्रम भर गलित लुलित कबरीयुत 

मालति माल बिथारल मोति 

समय वसंत रास रस॒ वर्णन « 

विद्यापति मति छोभित होति ।५। 


ऐसे पदों को देखने से विद्यापति न केवल संगीतप्रेमी बल्कि संगीतज्ञ प्रतीत 
होते है । संगीतज्ञ कवियों बैजू बावरा और गोपाल नायक का जिक्र हमने 
सास्कृतिक पृष्ठभूमि के पर्यवेक्षण के सिलसिले में पीछे किया है। इन 
कवियों की कविताओश्रों में भी शब्दों के बीच में ताल और स्वर के संकेत 
दिये हुए है। मध्यकालीन कवि के लिए संगीतज्ञ होना तब आवश्यक भी 


( २०८ ) 
था, इसलिए भक्तिकाल के हिंन्दी कवियों ने भी अपनी कविताओं के राग- 
आदि निश्चित कर दिये है। 

'लेकिन बहुत से गीत ऐसे है जो सगीत के तत्तवों से स्पष्ठतया वाधित न 
होकर अपनी आत्मा की संगीतमयता के कारण हमें प्रभावित करते है) 
ऐसे गीत मन में निहित व्यक्तव्य भाव के अनुकूल ही लय का निश्चित 
रूप लेकर अवतरित हुए है । इन गीतों में जैसे मानव मन में परम्परा, 
संस्कार और सुख-दुःख के हजारों क्षणो में प्राप्त अ्नुभूतियों की लहर की 
कम्पन है, ये गीत-मानव मन में अभिलषित भाव के साथ इतना शीफ्र 
तादात्म्य स्थापित कर लेते है कि जैसे ये हमारे मन की ही उपज हो, 
इसी कारण इस प्रकार के गीत संगीत की वाह्य परिपाटी से अनुचालित 
न होकर मनुप्य के मन में अवस्थित शाश्वत संगीत से प्रेरित होते है। 
इन पदों में शब्द और श्रर्थ की गुरुता नहीं होती, इनके शब्द श्रत्यन्त सहज 
और बहुप्रचलित शब्द साकेतिक ढंग से भाव की श्रभिव्यक्ति कर देते हैं 
ऐसे शब्द जो सैकड़ों वर्षों से जन-मानस में उसी अर्थ की अभिव्यक्ति के 
लिए प्रयुक्त होते आ रहे है--इसी कारण ऐसे पदों में भाव की श्रभिव्यक्ति 
आब्द से नहीं लय की आ्रात्मा के श्राधार पर होती है। जैसे--- 

कुंज भवन सेंय निकसलि रे 


रोकल गिरधारी 

एकहि नगर वस माधव रे 
जनि. कर बटमारी 

छाड़ू कन्हैया मोर आँचर रे 
फाटत नव सारी 

अपजस होएत जगत भरि रे 
जनि करिप्न उधारी 

संग क सखी श्रगुश्नाइल रे 
हम एकसरि नारी 
दमिनि आए तुलाइल रे 
एक राति पअ्रधियारी 

शब्द निर्व्याज सहज हैं, अलंकरण का कही नाम नहीं, पूरे पद में एक खास' 
प्रकार का उललासभरा आग्रह, लय की बार-बार टूटती-उठती मनुहार 
ओर इन सबके ऊपर ऐसे चलते हुए शब्दों का प्रयोग इस गीत को प्राण- 
वान बनाता है। एक बात और ध्यान देने की है। कवि ने बड़ी योग्यता 
से ऐसे गीतों में भावु की एकसूत्रता की भी रक्षा की है। वैसे उस गीत 
की सहजता के भीतर अर्थ की कमी नही है, संकेत प्रचुर हँ--सब कुछ 
ऊपर से कहा जा रहा है, सखी का निज्जन में होता, बिजली की भयकारी 
स्थिति, जिसे उन्होंने बिजली का तुलाइत, तुलित होना कहा है तथा रात 
की ऑ्रंधियारी। गोपी के प्रेमोच्छवास के संकेत हैं, झ्रावज॑न के नहीं । / 


ऐसे गीतों में इतनी सहजता क्‍यों है? आधुनिक कवियों की कविताश्रों 
में खास तौर से गीतों में शोकगीतों की धुन, शब्दावली और सहजता को 
ग्रहण करने का प्रयत्न दिखाई पड़ता है। ऐसे गीतों की प्रशंसा भी इधर 
खूब हुई है और छायावादी गीतकार भी प्रयोगवादी बनने के लोभ से इसी 
आसान द्विक को अपनाने लगे है; पर इसमें सबसे बड़ी गड़बड़ी यह दिखाई 
पड़ती है कि इन गीतों में भाव की सहजता नहीं आती, केवल लोक-धुन 
पकड़ लेने से मध्यवर्गीय जीवन के कुंठाग्रस्त भावों में सहजता लाना असंभव 
है । इसके लिए भावों की ईमानदारी और अनुभूतियों की एकाग्रता अपेक्षित 
है |[विद्यापति के गीतों में लोक गीतो की केवल धुन ही नहीं, उनकी 
सहजता और गंभीरतम भ्रनुभूतियों की व्यंजना हुई है, इसी कारण ये गीत 
बहुत अधिक संवेद्य हो पाये है । विद्यापति जैसे दरबारी कवि के लिए लोक- 
गीतों की ओर आक्ृष्ट होना ही बडी बात थी, उन्होंने इस आकर्षण को 
फैशन के लिए ग्रहण नहीं किया, जैसा कि आजकल बहुत से कवि किया 
करते है । इतना ही नहीं विद्यापति के कई गीत इतने अधिक लोकतत्त्व- 
आही है कि वे बिल्कुल लोकगीत मालूम पढ़ते हैं। जैसे:-- 


'मोरे रे अँगनवॉ चनन केरि गछिया 


ताहि चढ़ कुररय काग रे 
वि. १४ 

सोने चोंच बाँधि देब तोय बायस 
जयों पिया आवत आज रे 
गावह सखि सब झूमर लोरी 
मदन गअराधन जाउँ रे 
च्मो दिसि चम्पा मझ्लोली फूलल 
चान इजोरिया रात रे 
कइद्स कय भोयों मयन अराधव 
होइति बडि रति सात रे 
विद्याति कवि गाएब तोहर 
पहु. अ्रछ गूनक निधान रे 
राशे। भोगीसर सब गून आगर 
पदमा देइ रमान रे 


प्रोषितपतिका का काक-शकुन-संभाषण हमारे लोकगीतों का एक बहुप्रचलित 
विधान है। अपभ्रंश की लोक-जीवन-संपुक्‍त रचनाओं में भी वायस उड्जा- 
वन्तिए' में नायिका का यह प्रेम-विह्लल भाव दिखाई पड़ता है । एक दूसरी 
कविता की कुछ पंक्तियाँ नीचे दी जाती हैँं। इसमें भी लोक-गीतों की' 
अ्रनलंकृत सुन्दरता और भावों की सहजता दिखाई पड़ती है- 

सुतलि छलहँ हम घरवा रे 

गरवा मोतीहार 

राति जखनि भिनुसरवा रे 

पिया आएल हमार 

कर कौसल कर कर्पोंत रे 

हुवा उर टार 

कर पंकज उर धपइत रे 

मुख चन्द निहार 

केहनि अभागिल बैरनि रे 

भागलि मोर निनन्‍द 

ही 


भल कए नहीं देखि पाञ्नोल रे 
गुनमय गोविन्द 

विरहिणी गोपी का यह स्वप्न प्रौर उस स्वप्न में भी प्रिय के स्पर्श के कल्पित सुख 
का असमय नींद टूट जाने के कारण तिरोधान तथा इससे उत्पन्न एक 
निविड़ वेदना का कितना सहज्ञ और स्वाभाविक चित्रण हुआ है। विरहिणी 
अपने प्रिय के प्रत्येक स्पर्श का वर्णन कितनी ईमानदारी और निरछल भाव 
के साथ करती है। 

विद्यापति के गीतों पर जयदेव का प्रभाव भी कम नही पड़ा। अ्रभि- 
नव जयदेव की उपाधि इसी विशेषता को दुृष्ठि में रखकर दी गई थी। 
जयदेव का प्रभाव न केवल प्रेम की विभिन्न अ्रवस्थाओ्रों के चित्रण और 


आन मन जीन जोक लक 3 आर अभकल 


प्रांगिक मिलन के विविध प्रसंगों मे दिखाई पढ़ता है बल्कि गीतों की भाषा, 
शब्द-चयन तथा धन और लय में भी स्तष्ट उभरता दिखाई पड़ता है। 
जयदेव के गीतों का प्रभाव दुनिवार था भी । पिछले खेबे के बहुत से कवियों 

इस शैली का अनुकरण किया। विद्यापति के और जयदेव के गीतों में 
प्राय: संदेश शब्दों या पदावलियों का व्यवहार हुआ है, हम पीछे स्थान- 
स्थान पर इस ओर संकेत कर चुके हूँ। 


जक्षवहड्ड कान्‍्य 


शौरसेनी अ्रपश्रंश का परवर्ती रूप अ्वह॒द्व के नाम से अभिहित होता 
है। अवहटू शब्द में स्वयं कोई ऐसा संकेत नहीं जिसके आधार पर हम 
इसे शौरसेनी का परवर्ती रूप मानें। क्‍योंकि संस्कृत, प्राकृत या अपभ्रश 
वांझमय में जहाँ भी इस शब्द का प्रयोग हुआ है इसका अर्थ अपभ्रंश ही 
है। ज्योतिरीश्वर' ठाकुर के वर्णरत्नाकर (१३२५ ईस्वी) और विद्यापति की 
कीत्तिलता' (१४०६ ईस्वीं) के प्रयोगो के भर पहले से इस शब्द का उल्लेख 
मिलता है। १९वीं शती के अ्रहदृहमाण ने अपने संदेशरासक में भाषात्रयी 
और उनके लेखकों को अपनी श्रद्धाञ्जलि श्रपित करते हुए कहा है-- 
अवहट्रय सक्‍कय पाइयंमि पेसाइयंमि भासाए 
लक्खण छन्दाहरेण सुकइत॑ भूसियं जेहि 
ताणउणू कईण अम्हारिसाण सुइसदसत्थ रहियाण 
लक्खछन्दपमुक्क कुकवितं को पसंसेइ | (सं० रा० ६-७) 
अहृहमाण ने भी संस्कृत प्राकृत के साथ अवहद् का नाम लिया है। 
ज्योतिरीववर और विद्यापति ने संस्कृत प्राकृत के बाद ही इस शब्द का 
 ३--पुन्‌ कइसन भाट संस्कृत प्राकृत, श्रवहट्ट पेशाची, शौरसेनी' मागधीः 
छहु भाषा का तत्संश, शकारो, आभिरों, चांडालो, सावलो, ब्रावली, 
झौतकली विजातिया सातहु उपभाषाक कुदालह । वर्णरत्नाकर ५५ ख । 
डा० सुनीतिकुमार चाटट्ज्या और बब॒श्ा मिश्र द्वारा संपादित, कलकत्ता १६९४० ई० 
२--सक्‍कय वाणी बुहह्मन भावई, पाउश रस को सम्स ने पावइ 
देसल बश्नना सबजन सिद्ठा, त॑ तेसन जम्पठ्ओी श्रवहदा । 


(कोतिलता १॥१६-२२) 
कोतिलता और अवहुद भाषा, प्रयाग, १६५५ ई०। 

उल्लेख किया हैं। संस्कृत, प्राकृत के बाद अपभ्रंश शब्द का प्रयोग संस्कृत 
आलंकारिकों ने एकाधिक बार किया है। षदभाषा प्रसंग में संस्कृत, प्राकृत 
के बाद अपभ्रंश की गणना का नियम था। मंख कवि के श्रीकंठ-चरित 
की ठीका से पता चलता है कि छः: भाषाश्रों में संस्कृत, प्राकृत, शौरसेनी 
(अपभ्रंश ), मागधी, शाची, देशी की गणना होती थी-- 

संस्कृत प्राकृतं चेव शूरसेनी तदुद्भवा 

ततो5पि मागधी प्रागृवत्‌ पैशाची देशजाउपि च। 
नवी शती के संस्क्ृत आचार्य रुद्ठट ने काव्यालंकार में ६ भाषाओं के 
प्रसंग मे अपभ्रंश का नाम लिया है-- 


प्राकृतं संस्कृतं मागध पिशाचभाषारंच शौरसेनी च 
षष्टोत्र भूरिभेदों देशविशेषादपञ्ंश: । 
(काव्यालंकार २॥१) 
ऊपर के इलोक की छः भाषायें वही है जो ज्योतिरीश्वर ने वर्णरत्नाकर 
में गिनाई हैं। इससे स्पष्ट है कि अपभ्रंश और अ्रवहट्ट दोनों का सर्वेत्र 
समानार्थी प्रयोग हुआ है । अद्दहमाण और विद्यापति ने भी अवहद्य का प्रयोग 
अपभ्रंश के लिए ही किया है । संस्कृत प्राकृत, अपभ्रंश की यह भाषात्रयी 
भी वैयाकरणों और आालंकारिकों द्वारा बहुचचित रही है । 
इन तीनों प्रयोगों से भिन्न प्राकृतपपैगलम्‌ के टीकाकार वंशीधर ने 
अवहदु को प्राकृत* पैगलम्‌ की भाषा कहा है। श्राकृत पैगलम्‌ के प्राकुंत 
शब्द से, इस ग्रन्थ का संकलनकर्ता या लेखक १२ वी शती के आरम्भ 
में- इस- पिंगल शास्त्रग्रल्थ के संपादन के समय, संभवतः अवहद्ठँ का अर्थ- 
बोध कराना नहीं चाहता था। उसके लिए इस ग्रंथ की भाषा प्राकृत' 
थी । किन्तु परवर्ती काल में इस महत्वपूर्ण ग्रन्थ का टीकाकार वंशीधर 
इसकी भाषा “को प्राकृत न कहकर अवहट्ट कहता है। प्राकृत पेगलम्‌ की 
पहली गाथा की टीका में टीकाकार लिखता है-- 
पंढम॑ भास तरंडो 
णाशझों सो पिंगलो जञ्मइ (१ गाहा) 

टीका--प्रथमा भाषा तरंड: प्रथम झा भाषा अवहड भापा यया 
भाषया श्रयं ग्रन्थों रचित: सा अवहदु भाषा तस्या इत्यथ' 
ते प्प पार प्राप्तोति तथा पिगल प्रणीत छन्दशास्त्र. 
प्राययावहद्ुुभाषा रचिते: तद्‌ ग्रन्थ पार प्राप्तोतीति भाव 
“सो पिंगल णाओ जझ्इ, उत्कर्षण बर्तते। 
(प्राकृत पेगलम्‌ पृष्ठ ३) 
ग्रन्थ का लेखक आरम्भ में भाषा को तरंड (नौका) कहकर उसकी वन्‍न्दना 
करता है और बाद में छन्दद्ास्त्र के आद्याचार्य नाग पिगल की जयकार 
करता है। वंशीधर ने संभवत: 'पढम' का श्रर्थ भाषा के दिए लगा लिया 
जब कि वह वन्दना [के तारतम्य का संकेत है, पहले भाषा की तब 
आचाय की । यद्यपि वंशीधर ने प्रथम का अर्थ आद्य॒भाषा किया फिर भी 
निःसंकोच इसे अवहटू भाषा ही कहा। अवहदु को श्राद्य भाषा क्यो कहा 
जाय, इसका कोई स्पष्टीकरण वंशीधर ने नहीं प्रस्तुत किया। सभवत. 
आद्यभाषा से उनका तात्पयं नव्य आयंभाषाओों का आरंभिक भाषा यानी 
उद्धावक भाषा से था। अवहहु का कोई संकेत लेखक ने नहीं दिया था 
किन्तु १६वीं शती के ठीकाकार ने इस भाषा को श्रवहद्ध नाम दिया। 
यही नही एक दूसरे स्थान पर वंशीधर ने इस भाषा के व्याकरणिक ढाँचे 
की मीमांसा करते हुए लिखा है: इस भाषा यानी अवहद्व में पूर्व निपा- 
तादि नियमों का अभाव है इसलिए पद-व्याखूया करते समय गड़बड़ी को 
दूर करने के लिए अन्वयादि की यथोचित योजना कर लेनी चाहिए- 
अ्वहद्रभाषायां पूर्वनिषपातादिनियमाभावात्‌ यथोचित योजना 
कार्या सर्वत्रेति बोध्यम्‌ (प्राकृतपैंगलम्‌ पृ० ४१८) । 
वंशीधर ने इस वाक्य द्वारा अ्रवहद्र भाषा में निविभक्तिक प्रयोगों की 
बहुलता देखकर यह चेतावनी दी है। निरविभकतिक पदों का प्रपोग शौरसेनी 
अपभ्रंश, यहाँ तक की हेमचन्द्र के दोहों में भी, कम से कम हुआ है, किन्तु 
नव्य आय भाषाओं में इस प्रकार की प्रवृत्ति श्रत्यन्त प्रबले दिखाई पड़ती 
है, संस्कृत, प्राकृत और अ्रपश्नंश के वाक्यविल्यास की सविभक्तिक प्रयोग- 

वाली विदिष्टत' नई भाषाओं में समाप्त हो गई, इस श्रनियमितता के 
कारण परसर्गो की सृष्टि करनी पड़ी और वाक्य गठन में स्थान वैशिष्ट 
कर्ता, कमें, क्रिया की निश्चित तरकीब को स्वीकार करना पड़ा। 


यह प्रवृत्ति जेसा वंशीधर के सकेत से स्पष्ट है, अवहट्ट भाषा में वर्तमान 


थी, इस प्रकार वंशीधर का अवहदु भाषाशास्त्रीय विवेचन के आधार पर 
अपभंश के बाद बढ़े स्थिति का संकेत करता है। 


इस स्थान पर एक और पहलू से विचार हो सकता है। अवहद्ग, जैसा 
कि अ्रपश्रष्ट शब्द का विकसित रूप है, क्यो १२ वीं छाती के बाद ही 
प्रयुक्त हुआ ? पहले के लेखक, आचाये इस भाषा को अपश्नंश कहते थे। 
श्रपञ्नंशा मे निहित च्यूति' को संलक्ष्य करके इस भाषा के प्रेमी लेखक इसे 
देशी भाषा, लोक भाषा आदि नामों से अभिहित करते थे। स्वयंभ्‌', 
पुष्पदंत, जैसे गौरवास्पर कवि इस भाषा को देसी कहना ही पसन्द करते 
थे, उन्होने अ्रपश्रंश नाम का कम से कम प्रयोग किया। संस्कृत आलंका- 
, रिको ने तिरस्कार से यह नाम इस पामरजन” की बोली को दिया, उसी 
का वे प्रयोग भी करते रहे, अपभ्रंश उनका ही दिया नाम था। बाद में 
यह अपभ्रंशअवहड्॒ हो गया, प्रयोग में आते-आते इसके भीतर निहित 
तिरस्कार की भावना समाप्त हो गई। अपभ्रंश विकसित होकर राष्ट्र- 

लगा । परवर्ती श्रपश्नंश प्राकृत प्रभाव से विजड़ित एक हूढ़ भाषा थी 

परवर्ती कवियों ,अदहृहदमाण, विद्यापति या प्राकंतपेगलम्‌ के लेखक ने इसे 
“देसिलवयना' के स्तर पर उतार कर लोकप्रवाह से अभिषिकत करके नया 
रूप दे दिया, इस नये और विकसित रूप की भाषा को इन कवियों ने 
अपशंश नही अ्रवहद्र यानी एक सीढ़ी और बाद की भाषा कहा ।' 


जिन नाना 


१. दीहू सप्ास पवाहा वंकिय सक्‍कय पायय पुलिणा लंकिय 
देसी भाषा उभय तडज्जल कविदुक्‍्कर धण सह सिलायल (पउमचरिउ) 
२. वायरण देसि सदत्यः गाढ (प्सणाहचेरिउ ) 
ण विणयासि देसो (महापुराण) 
३--अवहद सम्बन्धी विशेष विवेचन के लिए ब्रष्ठव्य : लेखक की पुस्तक 
कोॉतिलंता और' अपहुद भाषा, प्रयाग, १६५५ 


विद्यापति ने देसिल वयना' की प्रशंसा करते हुए लिखा है "कि उसी तरह के 
अवहटु में कीतिलता काव्य लिखूगा- 

देसिल वयना सव जन मभिद्ठा 

त॑ तैसन. जम्पञो अबहद़ा 
इस तैसन” को लेकर विद्वानों ने बहुत व्यर्थ की माथापच्ची की है। 
वस्तुत. विद्यापति देसिल वयना से अपनी भाषा मैथिली को सम्बोधित करते 
है, जब कि अवहद्ू तत्कालीन सर्वमान्य साहित्यिक भाषा थी। 

)बैस्े विद्यापति की पदावली की भाषा को भी लोचन ने अपनी राग- 
तरंगिणी में मिथिलापश्रंश” ही कहा है। अ्रपशभ्रृंश शब्द का प्रयोग बहुत 
ही ढीले-ढाले अर्थ में होता था। कुछ लोग इसी मिथिलापश्रंश शब्द को 
लेकर कीतिलता की भाषा को भी मिथिलापश्रंश ही कहने लगे। पर 
लोचन कवि ने तो अपने मिथिलापभ्रंश का साफ अर्थ भी लिख दिया है 

देश्यामपि स्वदेशीयत्वात्‌ प्रथम मिथिलापशअंशभाषाया ह 
श्री विद्यापतिनिवद्धास्ता मैथिलीगीतगतयः: प्रदर्शन्ते 
लोचन कवि स्पष्टतः विद्यापति के गीतों की मैथिली भाषा को मिथिला 
पश्रंश कहते है कीतिलता की भाषा के लिए उन्होंने ऐसा नहीं कहा है। 
अपभ्रंश का अ्र्थ उनके लिए देशी भाषा था इसीलिए उहोंने दिश्यामा 
लिखा । 
पदावली की भाषा मैथिली है, इसमें शक नहीं; पर उसपर अवहदु 
(परवर्ती शौरसेनी अपभ्रंश) का भी कम प्रभाव नहीं है इसी कारण 
विभक्तियों और परसर्गों में तथा कुछेंक क्रिया रूपों में परिचिमी प्रभाव 
भी दिखाई पडता है। 
१४ वीं शत्ताब्दि में उत्तर भारत की भाषा स्थिति का पर्यवेक्षण करने 
पर कुल छः प्रकार की भाषाएँ प्रचलित दिखाई पड़ती है। 
(४ वीं शताब्दी में प्रचलित भाषाओं के विश्लेषण के आधार पर 


१--पदावली को भाषा के' लिए द्रष्टव्य : शिवनन्द ठाकुर' का महाकवि 
विद्यापति, तथा डा० समुत्र झा का सांग्स श्राव विद्यापति। 

तत्कालीन उत्तर भारत की भाषा-स्थिति का कुछ अनुमान तीचे की सूचीः 
से हो सकता है। 

(१) संस्कृत-प्राकृत--दोनो साहित्यिक भाषायें जनता से कटी हुई, 
थोड़े से लोगों के बुद्धिविलास की वस्तु रह गई थी, फिर भी इनमें 
काव्य-प्रणणन हो रहा था, श्रीहष॑ का नैषध तत्कालीन सस्कृत और सम- 
राइच्च कहा आदि प्राकृत भाषा के आदर ग्रन्थ है। 

(२) शौरसेनी अ्रपश्रश का साहित्यिक रूप--जेन लेखकों की झूढ़ 
अपश्श आदर्श। शालिभद्र सूरि (११८४ ईस्वी), लक्खण (१२५७ ईस्वी) 
आदि की रचनाएँ इस श्रेणी में श्राती है। 


(३) शौरसेनी का परवर्ती अवह॒द्ट रूप, सिद्धों के दोहे, कीर्तिलता, 
अदहहमाण के सन्देशरासक के दोहे इस भाषा के आदर है। 

(४) अवहट्ट और राजस्थानी के किचित्‌ मिश्रण से उत्पन्न पिगल | 
प्राकृतपपिगलम्‌, प्राचीन रासो काव्य, रणमल्ल छुन्द आदि इस भाषा के 
आदर्श। चारण शैली की भाषा। 

(५) पश्चिमी प्राचीन राजस्थानी या गुजराती मिश्चित अ्रपश्नंश जिसमें 
शौरसेनी का कम प्रभाव न था, यह भी साहित्यिक भाषा हो गई थी, 
तेसीतोरी ने इसका विस्तृत वर्णन प्रस्तुत किया है। 

(६) देश अपश्रंशों से विकसित जनभाषायें। प्रारंभिक मैथिली, 
राजस्थानी, गुजराती, आदि । 
विद्यापति की पदावली की भाषा मूलतः नं० ६ के अन्तर्गत सम्मिलित 
मैथिली है, इसमें शक नही, पर इसपर नं० ३ और ४ का श्रभाव भी कम 
नही है। अवहट्न भाषा में विद्यापति ने कौतिलता, कौतिपताका और कुछ 
फुटकल *रचनाये लिखी | कीतिलता का सबसे पहला सस्करण बँगला में 
महामहोपाध्युय पं० हरप्रसाद शास्त्री के सम्पादन में वगीय सन्‌ १३३१ 
श्र्थात्‌ ईस्वीय १९२४ मे प्रकाशित हुआ । ईस्वी सन्‌ १६२२ में शास्त्री 
जी. नेपाल गए-और वही से वे कीतिलता की प्रतिलिपि ले आये। कौति- 
लता का पहला संस्करण होने के कारण इसमें पाठ और श्रर्थ की कई भूलें 


( शेश्द ) 


है किन्तु शास्त्री जी का यह कार्य सर्वथा प्रशंसनीय अगैर गौरवास्पद है, 
इसमें शक नहीं | ईस्वीय सन्‌ १६२६ मे डा० बाबूराम सक्सेना के सम्पादन 
में कीतिलता का हिन्दी संस्करण काशी नागरी प्रचारिणी सभा से प्रकाशित 
हुआ । यह संस्करण शास्त्री जी के वंगीय संस्करण के बाद प्रकाशित हुआ और 
सक्सेना जी के पास शास्त्री जी की अपेक्षा सामग्री भी अधिक थी, किन्तु 
भ्रभाग्यवश यह संस्करण बँगला सस्करण से अर्च्छा और कम त्रटि-पूर्ण 
ते हो सका। १९५५ ईस्वी में इन पंक्तियों के लेखक ने कीतिलता का 
नया संशोधित पाठ, उसकी भाषा के विस्तृत विश्लेषण और पाठ-शोध 
के साथ साहित्य भवन लिमिटेड प्रयाग से प्रक्ताशित कराया। कीतिलता 
के विषय में इस सस्करण में विस्तार से विचार किया गया है, इसलिए 
उसे यहाँ दृहराना आ्रावयश्यक नहीं मालूम होता । 


कीतिपताका पुस्तक श्रब तक प्रकाशित नहीं हो सकी है। बहुत दिनों 
तक इस पुस्तक की प्राप्ति में ही आशंका बनी रही, इधर पटना कालेज 
में इसकी प्रति की फोटो-कापी के आ्राने की सूचना मिली है, किन्तु जब 
तक यह सम्पादित होकर प्रकाशित नही हो जाती, इसका काव्यगत मूल्या- 
डून संभव न हो सकेगा । 

इन दो बड़ी रचनाश्रों के भ्रतिरिक्त विद्यापति ने दो तीन फुटकल 
रचनायें भी भ्रवहद् में लिखी, किन्तु इनका साहित्यिक मूल्य नहीं के बराबर 
है। डा० विमानबिहारी मजूमदार--सम्पादित विद्यापति में पद संख्या 
'८ और € के अन्तर्गत दो रचनायें दी हुईं है । 

ऐसी दशा में यहाँ केवल कीतिलता का ही. मूल्याद्धूत प्रस्तुत किया 
जा रहा है। 

कीतिलता की भाषा को देखते हुए सहसा किसी पाठक को विश्वास 
नहीं होता कि कीतिलता को भी गीतकार विद्यापति ने ही लिखा है। 
किन्तु अवहद्र की हठीली शब्दन्योजना के भीतर प्रवेश करने पर किसी 
भी सहदय को गीतों के गायक' को पहचान सकना क़ठित ने होगा। ' 
जीवन की समृष्टि श्र समग्रता कल्पना के एक्र क्षण की तुलना 

में कठोर-क्‌र होती ही है, और कवि के लिए तो यह सहसा एक चुनौती 
भी है कि उसकी विधायिका शक्ति इन तमाम क्ररता-कठोरता को कैसे 
अभिव्यक्ति दे पाती है। इस दृष्टि से कीतिलता के पाठक को एक नए 
तरह के रस का आस्वाद मिलेगा। इसमें जीवन की तिक्‍तता, कसैलापन 
झौर मिठास सभी कुछ है। विद्यापति का भावुक कवि कीतिलता मे जैसे 
जीवन के वास्तविक धरातल पर उतर आया है। और यथार्थ ह का यह 
धरातल एक बार के लिए कवि के मन में भी आशंका का बीजारोपण 
कर ही देता है: फिर भी उनके मन को विश्वास है कि चाहे असूया- 
वृत्ति के दुजेन इस काव्य की निन्‍दा ही क्यो न करें, काव्य कला के मर्मी 
इसकी अवश्य प्रशंसा करेगे। 
का परबोधज्ञो कवण मणावज्यञों । किमि नीरस मने रस लए लावज्यो ।। 
जइ सुरसा होसइ मझ्‌ भासा । जो बुज्झिह सो करिह पससा॥। 
महुअर बुज्ञयज कुसुम रस कब्ब कलाउ छइल्‍्ल 
सज्जन पर उम्रश्नार मन दुज्जन नाम मइल्‍ल 

दंंकर के मस्तक पर सुशोभित द्वितीया के चन्द्रमा की तरह विद्यापति 
की यह कृति प्रशंसित होगी, ऐसा कवि का विश्वास है और इसमें सन्देह 
नहीं कि उनका यह विश्वास आधारहीन नही है। 
कौोतिलता का काव्य-रूप 

मध्यकाल के ,साहित्य में वृत्तान्त-कथन की तीन प्रमुख शैलियाँ दिखाई 
पड़ती है। परवर्ती संस्कृत साहित्य के चरित काव्य या ऐतिहासिक काव्यों 
"की शैली, दूसरी कथा-आख्यायिकाश्रों की शैली और तीसरी प्रेमाख्यानकों 
की मसनवी हौली जो पूर्णतः विवेशी प्रभाव से विकसित हुई थी। 

संस्कृत के ऐतिहासिक काव्यों की शौली भी बहुत प्राचीन नहीं मालूम 
होती । विद्वतों की धारणा है कि _धवी ७वी शताब्दी के आस-पास मुसल- 
मानों के सम्पर्क से इस प्रकार की शैली का उदय हुआ है। यह सत्य है 
कि पिछले खेये मे लिस प्रकार के रतिहासिक काव्य लिखे गए वैसे काव्य 
पूवेवर्ती साहित्य मे नहीं मिलते किन्तु इतिहास को कल्पना और अति- 

शयोक्ति के आवरण में सही ही, काव्य का उपकरण अवश्य समझा जाता 
था । भारतीय कवि इतिहास की घटनाओं को भी अतिमानवीय परिधान 
दे देते थे जिससे यह निर्णय करना अत्यन्त कठिन हो जाता है कि इसमें 
कितना अ्रंश इतिहास का है और कितना कल्पना का । पंडित हजारीप्रसाद 
द्विवेदी ने लिखा है कि इस देश में इतिहास को ठीक आधुनिक श्रर्थ में 
कभी नही लिया गया, बराबर ही ऐतिहासिक व्यक्ति को पौराणिक या 
काल्पनिक कथानायक बनाने की प्रवृत्ति रही है। युद्ध में दंवी शक्ति का 
आरोप कर पौराणिक बना दिया गया है, जैसे राम, कृष्ण, बद्ध आदि और 
कुछ में काल्पनिक रोमास का आरोप करके निंजंघरी कथाओं का आश्रय 
बना दिया गया है--जैसे उदयन, विक्रमादित्य और हाल । 


वस्तुत. ऐतिहासिक काव्यों का उदय सामन्‍्तवाद की देन है। भारत मैं 
भी ईसा की दूसरी शताब्दी से ही राजस्तुतिपरक रचनाओ्रो का निर्माण 
शुरू हो गया था। मैक्समूलर ने ईसा की पहली से तीसरी तक के काल 
को अधेरा युग कहा है क्योंकि उनको इन शताब्दियो में अच्छे काव्य का 
प्रभाव दिखाई पड़ा। मैक्समूलर के मत के विरोध में डाक्टर ब्यूलर ने 
कहा कि इस काल में अत्यन्त सुन्दर स्तुति काव्यों की रचना होती थी, 
प्रभाग्यवद हमें कोई वैसा काव्य नहीं मिल सका है किन्तु शक क्षत्रप 
रुद्रबरामन का गिरनार का शिलालेख (ई० १५०), कविवर हरिषेण की 
लिखी प्रशस्ति (समुद्र गुप्त ३५० ई०) जिसमें समुद्रगुप्त के दिग्विजय का 
बड़ा ही ओजस्वी वर्णन किया गया है तथा ईस्वी सन्‌ ४७३ ईस्वी में 
लिखी वत्सभट्टि की मन्दसोर की प्रशस्ति इस प्रकार की स्तुतिपरक ऐति-' 
हासिक रचनाओं की ओर संकेत करती है। कवि वत्सभट्टि ने चालीस 
इलोकों में जो मनोरम प्रशस्ति प्रस्तुत की है वह महत्वपूर्ण लघु काव्य है, 
जिसमें भाव, भाषा सभी कुछ उत्कृष्ट रूप में दिखाई पड़ते है। फिर भी 
इतना तो सत्य है' कि बाणभट्ट के हषेचरित के पहले इस प्रकार के स्तुति- 
परक ऐतिहासिक कात्यों का कोई सन्धान नहीं मिलता । ' हर्षचरित को 
भी वास्तविक अर्थ में काव्य नहीं कह सकते, वह आख्यायिका है। संस्कृत 

का सबसे पहला ऐतिहासिक काव्य पद्मगुप्त परिमल का लिखा नवसाह- 
साझुचरित (१००४ ई०) है जिसमें धारानरेश भोजराज के पिता सिन्धुराज 
और शशिप्रभा नामक राजकुमारी के विवाह की कथा वर्णित है। चालुक्य- 
वंशी नरेन्द्र विक्रमादित्य षष्ठ (१०७६--११२७ ई०) के सभा कवि 
विल्हण ने विक्रमाडुदेवचरित' में श्रपनें आश्रमदाता के चरित्र तथा. उसके 
वंश का वर्णन किया है । इसके बाद तो ऐसिहासिक काव्यो की एक परम्परा 
ही चल पड़ी और चरित्र, विजय, विलास, आदि नामो से कई ऐतिहासिक 
काव्य लिखे गए जिनमे कल्हण की राजतरंगिणी (१०५० ई०), हेमचन्द्र 
का कुमारपाल चरित (१०६८६ ई० ११७३ ई०), वस्तु पालके सभा कवि 
सोमेशवर की कीति कौमुदी (११७९-१२६२), अरिसिंह का सुक्कृत संकीर्तन 
(वस्तुपाल) आदि महत्वपूर्ण रचनाएँ है। दो सौ वर्ष पीछे चल्दसूरि ने 
चौदह सदी मे हम्मीरमहाकाव्य' लिखा तथा १६वीं शताब्दी के अन्तिम भाग 
में अ्रकबर के सामनन्‍्त राजा सुरजन की प्रशंसा में गौड़देशीय कवि चन्द्र- 
शेखर ने सुरजन चरित' की रचना की | इसी तरह विजयनगर के नरेशों 
की प्रशंसा मे राजनाथ डिडिम ने अ्रच्युतरामामभ्युदय तथा कम्पराय की 
रानी गंगा देवी ने अपने पति की प्रशंसा में मधुराविजय' का प्रणयन 
किया । जयानक का लिखा पृथ्वीराज विजर्या की भी एक अधूरी प्रति 
मिली है जो श्रोझा जी द्वारा सम्पादित होकर अजमेर में प्रकाशित हुई है । 

संस्कृत के ऐतिसाहिक काव्यों की यह परंपरा थोड़ी-बहुत परिवर्तित 
रूप में प्राकृत और *“अपभ्रंश मे भी दिखाई पड़ती है। यशोवर्मा के सभा- 
पंडित वाक्पतिराज का गउडवहों अपनी शली के लिए श्रत्यन्त प्रसिद्ध 
र्वसा है। अपभ्रंशा के रासो ग्रंथ भी एक प्रकार के ऐतिहासिक काव्य ही 
है' यद्यपि इनमें कल्पना का रंग ज्यादा गाढा है। 

कीतिश्॒ता भी एक ऐतिहासिक काव्य है। कवि विद्यापति ने अपने 
आश्रयदाता कीरपतिसिह की कीर्ति को प्रोज्ज्वल करने के लिए इस काव्य की 

राय चरित्त रसालु यहु णाह न राखहि गोइ 
कवन वंस को राय सो कित्तिसिह को होइ 

भुगी के इस प्रइन पर भूग ने कीतिसिह के चरित्र का उद्धाटन किया । 
कीतिलता एक छोटी सी रचना है इसलिए इसमें चरित काव्यो की तमाम 
प्रवुत्तियो का मिलना कठिन है। मध्यकालीन चरित काव्यों में कथानक 
रूढ़ियो का प्रमुख स्थान है। इस प्रकार की कथानक रूढ़ियों में एकाध 


ही कीतिलता में मिलती है। उदाहरण के लिए क्रीतिलता संवाद-पद्धति 
पर लिखी गई है, भूगी शका करती है, भूग उसका उत्तर दंता हू। 
रासो के शुक-शुकी सम्वाद की तरह यह भी संवाद है किन्तु यहाँ भू ग-भू गी 
वकक्‍ता-भ्रोता के रूप मे ही बने रहते है, नायक की आपद-विपद में सहायता 
करने के लिए दौड़ते नहीं। इस प्रकार यद्यपि विद्यापति में बहुत कुछ 
प्रचलित रूढ़ि का सहारा लिया है किन्तु उसे खीचकर अस्वाभाविकता की 
सोमा तक ल॑ जाना स्वीकार नहीं किया । 


मध्यकाल के तमाम चरित काव्यों में कीतिलता का स्थान इसीलिए 
विशिष्ट है कि लेखक ने कल्पना और अतिरंजना का कम से कम सहारा 
लिया है। ऐतिहासिक घटनाओं की यथातथ्यता के प्रति जितना सतक 
विद्यापति दिखाई पड़ते हैं, उतना उस काल का दूसरा कोई कवि नहीं । 
ऐसा नहीं कि उन्होने नायक की युद्ध-वीरता आदि के वर्णन में अ्रतिरंजना 
का सहारा लिया ही नहीं है, लिया है और खूब लिया है, किन्तु कथा के 
नियोग में अस्वाभाविक घटनाओं का कहीं भी समावेश नहीं किया गया है। 
केवल रूढ़ियों के निर्वाह के लिए या पाठकों को कथा-रस का आनन्द देने 
के लिए अवान्तर घटनाओं, प्रेम-व्यापार, भूत-परियों, श्रादि को इसमें कही 
भी स्थान नहीं है। चरित-काव्यों की तरह इसमें भी आरंभ, में सज्जन- 
प्रतंंसा और खल-निन्‍दा के रूप कुछ पंक्तियाँ दी गईं हैं-.- 
सुझण पसंसइ कंब्ब॒ मझ्‌ दुज्जन बोलइ मन्द 
अवसओझो विसहर विस बसई अभिश्र विमुकक्‍्कद चन्द 


सज्जन पुरुष चन्द्रमा की तरह हैं जो श्रमृत-वर्षण करते है किन्तु खल' 
तो विषधर है उतका काम ही विष-वर्मन करना है; किन्तु 

बालचन्द विद्यावदइ भासा 

दुहु नहि लग्गइ दुज्जन हासा 

गो परमेसर हर सिर सोहइ 

ई णिच्चइ ताअर मन मोहइ 
कवि को अपनी प्रतिभा पर अटूट विश्वास है, वह जानता है कि ह्विलीया के. 
निष्कलंक चन्द्रमा पर दुजेन का उपहास नही लग सकता वह तो शंकर के 
मस्तक पर सुशोभित होगा ही। 

खल निन्‍दा और सज्जन-प्रशंसा आदि की परिपाटी पूर्॑वर्ती काव्यों में 

तो है ही तुलसी के मानस"झ्रादि परवर्ती काव्यों में भी दिखाई पड़ती है। । 
चरित काव्यों में मुख्य रूप से आखेट, प्रेम और युद्ध का वर्णन होता है । 
कीतिकला में अधिकांश युद्ध या युद्ध के लिए उद्योग का ही वर्णन हुआ है । 
द्विवेदी जी का अनुमान है कि संभवत: कीर्ति-पताका में प्रेम-आखेट आदि 
का वर्णन हुआ है। उसके बारे में कुछ कहा नहीं जा सकता; यद्यपि पुस्तक 
में कुछ प्रारंभिक पन्ने जो प्राप्त है इसी बात की शोर संकेत करते हैं । 
उनमे युद्ध की भूमिका नहीं शान्ति की भूमिका दिखाई पड़ती है। 


मध्यकालीन साहित्य में वृत्तान्त-कथन की दूसरी शैली कहानी या 
आख्यायिका की है। कीतिलता को लेखक ने कहानी” कहा है। 


पुरिस कहाणी हआओ कहज्यों ध्जसु पत्थावे पुन्न 
सुक्ख | सुभोअण सुभवञ्रण देवहा जाइ सपुन्न 
मैं उस पुरुष की कहानी कहता हूँ जिसके श्रस्ताव से पृण्य होता है, सुख, 
,सुभोजन्, शुभ वचन और स्व की प्राप्ति होती है। 
लेखक ने इसे कहानी ही नहीं कहा है बल्कि आख्यानों के ग्रन्त में दिए 
महात्म्य “की तरह इस कहानी के सुनने के फायदे भी बताए हैं। 

,. आजकहूल कथा, कहानी, आख्यायिका का प्रयोग हम सदुशार्थक शब्दों 
की तरह करते है। किन्तु मध्यकाल में इनके अर्थ में अन्तर था। कथा 
दब्द का प्रयोग प्राचीन साहित्य में अलंकृत काव्य-हप के लिए भी होता 
था। वैसे कोई भी कहानी या सरस वृत्तान्त कथा है; किन्तु इस शब्द , 

के अन्दर एक खास प्रकार के काव्य रूप का भी भर्थ नियोजित मालूम 
होता है। काव्यालंकार के रचयिता भामह ने सरस गद्य में लिखी हुई 
कहानी को आख्यायिका कहा है। भामह ने यह भी कहा कि आख्याथिका 
के दो प्रकार होते है, आख्यायिका और कथा | आख्यायिका गद्य में होती 
थी और इसे नायक स्वयं कहता था जब कि कथा को«कोई भी कह सकता 


छण्ड 


था। आख्यायिका उच्छवासों में विभक्त होती थी और उसमें वक्‍त्र और 
उपवक्त्र छन्द होते थे किन्तु कथा में इस तरह का कोई नियम न था। 
दण्डी ने इन विद्याओं का होना इस प्रकार बताया है: 


अ्रपाद: पादसन्‍्तानों गद्यमाख्यायिकाकथा 
इति तस्य प्रभेदौ द्वौ तयोराख्यायिका . किल 
नायकेनेव वाच्यान्या नायकेनेतरेण वा 
स्वगुणाविष्किया दोषो नात्र. भूतार्थशंसिन: 
अपित्वुनियमो दृष्टस्तत्राप्यन्येरुदी रणात्‌ 
वक्‍त चापरवकत्र च सोच्छवासं चापि भेदकम्‌ 
चिह्नलमासख्यायिकायाइवेत्‌._ प्रसंगेन कथास्वपि 


(काव्यादशं १०२३-२८) 

संस्कृत के आचायों की दृष्टि से आख्यायिका और कथा गद्य में लिखी जानी 
चाहिएँ किन्तु श्रपश्नंश था प्राकृत में इस तरह का कोई बंधन नथा। 
इसी से संस्कृतेतर इन भाषाओ्रों में कथायें प्रायः पद्म में लिखी ही मिलती 
हैं। इन कथाओं को चरित काव्य भी कहा गया है। अपभ्रंश भाषा के 
चरित काव्यों में गद्य का एक प्रकार से अभाव दिखाई पडता है। कुछ 
ग्रंथ अवश्य इसके श्रपवाद भी हैं। संभव है कि संस्कृत की पद्धति पर कुछ 
लेखकों ने पद्य-गद्य दोनों में श्रर्थात्‌ चस्पू काव्य में कथाएँ लिखीं। 

जो हो प्रवलित चरित काव्यों में कीतिलता इस श्रथ में थौड़ी भिन्न है 
और उसमे गद्य-पद्म दोनों का प्रयोग हुआ है। और कथा काव्य की तरह 
विद्यापति ने भी इस रचना के गद्य खण्डों को भी काफ़ी सरस और अलंकृत 
'बनानें का प्रयत्न किया है। कथा कव्यों में राज्यलाभ, कन्याहरण, गन्धर्व 

विवाहों की प्रधानता रहती है; किन्तु कीतिलता में केवल राज्यलाभ का 
ही वृत्तान्त दिया गया है। इस तरह कीतिलता में कथा-काव्य के कई 
लक्षण नहीं भी मिलते | इसी आधार पर दहिवेदी जी का कहना है कि 
'विद्यापति ने जानबझ्ल कर कीतिलता को कथा न कहकर कहाणी” कहा है । 

इस प्रकार हमने देखा कि एक ओर कीतिलता मध्यकालीन चरितकाब्यों 
या ऐतिहासिक किवा श्यर्थ ऐतिहासिक काव्यों की परम्परा में गिनी जाती है 
दूसरी ओर इनमें कथा का भी रूप न्यूनाधिक रूप में पाया जाता है। 
वस्तुत: कीतिलता में मध्यकालीन काव्यो की कई विद्येताएँ, नगर वर्णन, 
युद्ध वर्णन आदि के प्रसंग में दिखाई पड़ती है, कवि नें समयानुकूल इसमें 


वर्णन की दृष्टि से छनन्‍्दों का भी उचित प्रयोग किया है, साथ ही भअ्रपश्रंश 
काव्यों की रूढ़ियाँ, कवि-समय आदि इनमें सहज रूप से प्राप्त होते है । 


कीतिलता काव्य जैसा कहा गया है कीतिसिंह के जीगन के एक हिस्से 
यानी युद्ध और राज्यलाभ के प्रसंगों को लेकर लिखा गया है। लक्ष्मण- 
सम्वत्‌ २५२ में (ईस्वी सन्‌ १३७१ के आसपास) राजलोभी मलिक 
असलान से तिरहुत के राजा गणेश्वर का धोखे में वध कर दिया। राजा 
के वध से तिरहुत की हालत अत्यन्त खराब हो गई। चारो ओर अराजकता 
फैल गई । कवि ने इस अवस्था का बहुत ही यथार्थ चित्रण उपस्थित किया है-- 
ठाकुर ठक भए गेल चोरें चप्परि घर लिज्म्मिश्न 
दास गोसायिनि गहिलश्न धम्म गए धन्ध निमज्जिश्न 
खले सज्जन परभविश्न कोइ नहिं होइ विचारक 
जाति अजाति विवाह अधम उत्तम कॉ पारक 
अक्खर रस बुज्ञनिहार नहिं कइकुल भमि भिक्‍खारि भर 
तिरहुत्ति तिरोहित सब्ब गुणे रा गणेश जबे सग्ग गउं 
राजा के वध के बाद विश्वासघाती अ्सलान को परिताप हुआ, उससे 
गणेद्वर का राज्य उनके पुत्र को दे देना चाहा किन्तु पिता के हत्यारे और 
अपने छात्र द्वारा समपित राज्य को कीतिसिह ने स्वीकार नहीं किया। 


वे अपने भाई वीरसिंह के साथ जौनपुर के सुल्तान इब्राहिम शाह के पास 
वि. १५ 

चले । बड़ी कठिनाई से, दोनों भाई जौनपुर पहुँचे ॥ जौनपुर क्‍या था लक्ष्मी 
का विश्राम स्थान और आँखों के लिए भ्रत्यन्त प्रिय था। कवि विद्यापति 
ने जौनपुर का बड़ा ही भव्य वर्णन किया है। बाग-बगीचे, मकान, रास्ते, 
रहट बाद, पुष्करिणी, संक्रम, सोपान, और हजारो रवेत ध्वजों से मडित 
स्वर्ण कलश वाले शिवालयों के विशद वर्णन से कवि ने नगर को साकार 
रूप दे दिया है। यही नही, उन्होने नगर की बारीक-बारीक बातो का 
ब्योरेवार वर्णन उपस्थित किया है। गलियों में कर्पूर, कुंकुम, सौगन्धिक, 
चामर, कज्जल, आदि बेचने वालों के साथ ही कास्य के व्यापारियों की 
वीथी जो बर्तन गढ़ने की क्रेंकार' ध्वनि गूजती रहती थी जिसके साथ 
आर भी मछहठा, पनहटा आदि बाजार के हिस्सों का सूक्ष्म चित्रण हुआ 
है । नगर के चौड़े चौड़े रास्तों का जनसंभर्दे लगता था जैसे मर्यादा 
छोड़कर समुद्र उमड पड़ा हो | 
नगर का वर्णन विद्यापति की सूक्ष्म दृष्टि का परिचायक है। तत्पर्चात्‌ 

विद्यापति ने मुसलमानों के रहन-सहन का बड़ा ही यथार्थ चित्रण किया 
है । उनकी आँख के सामने से कोई भी चीज छूट कर बच नहीं सकी। 
विद्यापति के मन में इनके प्रति सहज विरक्ति है, इनके वर्णन में भी कही- 
कहीं उनके मन का क्षोभ व्यक्त हो जाता है। खासतौर से उनकी गन्दी 
आदतें, शराब, कबाब, प्याज का उन्होंने थोड़ा घृणा-युक्‍त वर्णन किया है | 
विद्यापति के शब्दों में एक राजकर्मचारी तु का स्वरूप देखिए 

अति गह सुमर षोदाएं खाए ले भाँग के गुण्डा 

बिनू कारणहिं कोहाए वएन तातल तम कृष्डा 

तुरक तोषारहि चलल हाट भमि हेडा चाहइ 

आडी दीठि निहार दवलि दाढी थुक वाह 
अंतिम पंक्तियों में तो तुर्क॑ की उन्होंने दुर्दंशा ही कर दी है जो घोड़े पर 
सवार होकर बाजार में घूम कर हेडा (कर या गोहत) मांगता है, कद 
दृष्टि से देखकर दौड़ता है तो उसकी दाढ़ी से थूक बहने लगता है। 

उस प्रकार के कर शासनाकाल में एक संस्कारी हिन्दू के मैन' की 

सलानि' का स्वरूप देखिए : 

घरि आनए वाभन बठआ, मथा चढ़ावए गाइक चुडुशा 

फोट चाट जनेऊ तोर, उपर चड़ावए चाह घोर 

धोझआा उरिधाने मदिरा साध, देउर भॉगि मसीद बॉघ 

गोरि ग्रोमर पुरिल महि, पएरहु देना एक ठान नहीं 

हिन्दुर्हि गोट्टभो गिलिए हल तुरुक देखि होए भान 

अइसेओ जसु परतापे रस चिर जीवतु सुलतान 
बभन-वटुक को पकड़ लाता है और उसके माथे पर गाय का शुरुवा रख 
देता है। चन्दन का तिलक चाट जाता है, माथे पर घोड़ा चढ़ा देना 
चाहता है। धोए नीवार-ध्शन से मदिरा बनाता है और देवालय तोड़कर 
मस्जिद खड़ी करता है। कब्रों और कसाइयों से धरती पट गई है, पैर 
देने की भी जगह नही । तुर्कों की देखने से लगता था कि हिन्दुओं को 
पूरा पूरा चबां जायेंगे--फिर भी जिस सुलतान के प्रताप में ऐसा होता 
था, वे चिरजीवी हों । 

जिस सुलतान के पास विद्यापति के आश्रयदाता कीतिसिंह सहायता 

मॉँगने गए थे, इसी सुल्तान के राज्य में यह सब कुछ होता था। लक्खन- 
सेन ने भी तत्कालीन परिस्थिति का बड़ा मज़ेदार वर्णन किया है-- 


भोंदु महंथ जे लागे काना, काज छॉड़ि अकाज जाना 

कपटी लोग सब भे. धरमाधी, षोट वइदि नहिं चिन्हें वियाधी 

कुजर बॉधे भूखन मरई, आदर सो पर सेइ चराई 

चंदन काटि करील ले लावा, ऑव काटि बबूर बोआवा 

कोकिल हंस मँजारहि मारी, बहुत जतन कागहि प्रतिपारी 

सारीव पंख उपारि पाले तमचुर जग संसार 

लखनसेनि ताहने बसे काढ़ि जो खाहि उधार 

(इब्राहिमशाह का समय, लखनसेनि, हरिचरित्र विराटापर्व अ्रप्रकाशित ) 

गणेश्वर की मृत्यु हो जाने पर विद्यापति ने भी ऐसा ही वर्णन किया है। 
लखनसेनि भी अल्त में अपना क्षोभ रोक नही पाता । कहता है कि सारि- 
काओझ्ों की पाँखे उखाड़ते है और घरों में मुर्गियाँ पालते हैं। 

इब्राहिम शाह जिसके द्वार पर संसार भर के राजे प्रणिपात करते हैं 
और वर्षों देन नहीं पाते, दोनों भाइयों पर कृपा करता है और अलसान 
को पकड़ने के लिए सेना लेकर चलता है। किन्तु कारणवश सेना जो 
पूरब के लिए चली थी पश्चिम की ओर बढ़ जाती है, उस समय दोनों 
राजकुमारों की दशा का बहुत ही हृदय द्रावक चित्रण कवि उपस्थित करता है-- 


सम्बर निरबल, किरिस तनु, अम्बर भेल पुराण 

जवन सभावहिं. निक्‍करुण तो न सुमरु सुरतान 
विदेश में ऋण भी नहीं मिलता, मानधनी भीख भी कैसे मॉग सकता है, 
राजा के घर जन्म हुआ, दीनता भरे वचन भी कंसे निकलें : 

सेविश्र सामि निसंक भए देव न पुरवए आस 

अहह महत्तर किकरउँ गण्डओे गणिश्न उपास 
मित्र सहायता नही करता, भूख के कारण भृत्यों ने साथ छोड़ दिया, घोड़ों 
को घास नहीं मिलती, इस तरह अत्यन्त दुःख की अ्रवस्था में वे दिन 
बिताते रहे। 

किन्तु एक दिन अचानक झाशा फलवती हुई, सेना को तिरहुति की 

शोर मुड़ने की आज्ञा हुईं। कीतिसिह के साथ ही विद्यापति 'कवि भी आनन्द 
से गा उठे: 

फलिश्रउऊ साहस कम्मतर सन्नगह फरमान 

पुहुनी तासु अभ्रसक्‍क की जसु पसन्न  सुरतान 

कीतिसिंह के साथ सेना चली । उस' समय संसार भर में कोलाहल मच 

गया, सेना के घोड़ों पर दृष्टि डालिए : 

अनेक वाजि तेजि-ताजि साजि साजि आनिग्ना 

परक्कमेंहि जासु नाम दीप-दीपे. जानिश्ना 

विसाल कन्ध, चारु वन्ध, सत्तिर्थ सोहणा 

तलप्प हारथि लाँधि जाथि सत्तु सेण खोहणा 

सुजाति सुद्ध, कोहे कुंड, तोरि धाव कंन्धरा' 

विसुद्ध दापे, मार टापे चूरि जा वसुन्धरा 


( २२९ ) 


इस तरह के दरें से भरे घोड़े उस सेना में चले, राजधानी के पास 
दीनो सेनाओं की मुठभेड़ हो गई। तलवारें बज उठीं, कीतिसिंह की तलवार 
जिधर पड़ती उधर ही रुण्ड-मुण्ड दिखाई पड़ते। अन्तरिक्ष में अप्सरायें 
श्रम-परिहार के लिए अज्चल से व्यजन कर रही थीं, स्वर्ग से फ्रारिजात- 
सुमनों की वृष्टि हो रही थी। भ्रलसान पकड़ा गया, किन्तु कीतिसिंह ने 
उसे भागते देख जीवन-दान दे दिया। इस तरह तिरहुत्ति का राज्य पुनः 
सनाथ हुआ । 


इस प्रकार विद्यापति के इस काव्य में यथाथे एक नवीन सौन्दर्य लेकर 
उपस्थित हुआ है। उन्होंने एकओर जहाँ कीर्तिसिंह के वीरता भरे व्यक्तित्व 
का दर्प दर्शाया है वहीं उनकी दुरवस्था का भी चित्रण किया है। यही 
नही विद्यापति के इस कौशल के कारण कीतिर्सिह निजंधरी कथाओ्रों के 
नायकों से भिन्न कोटि के वास्तविक जीवन पुरुष मालूम होते हैं। विद्यापति 
के इस चरित्र-चित्रण की मूर्तिमत्ता की ओर संकेत करते हुए द्विवेदी जी 
ने लिखा है कि कवि की लेखनी चित्रकार की उस तूलिका के समान नहीं 
है जो छाया और आलोक के सामञअ्जस्य से चित्रों को ग्राह्म बनाता है 
बल्कि उस शदिलपी के टॉकी के समान है जो मर्तियों को भित्तिमात्र में 
उभार देता है, हम उत्कीणं मूर्ति की ऊँचाई-तीचाई का पूरा पूरा अनुभव 
करते है ।” इतना ही नही विद्यापति की लेखनी में स्वारस्य का वह जादू 
भी है कि इन मृतिवत्‌ चित्रों को सजीव कर देता है, हम वेश्या के नृपुरों 
की छमक के साथ ही युद्धभूमि के पटह तूर्थ की गगनभेदी आवाज भी सुन 
पाते है' काव्य कौशल की दृष्टि से विद्यापति का कोई प्रतिमान नही । 
उनके द्वारा प्रयुक्त अलंकारों में एक सुरुच्चिक दिखाई पडती है। वेश्यात्रों 
के काले काले केद्य में श्वेत पुष्प गृथे हुए है, कवि कहता है मानों मान्य 
लोगों के मुख चन्द्र की चन्द्रिका की भ्रधोगति देखकर अन्धकार हँस रहा हो--- 

तन्हि केस कुसुम वस, जनि मान्य जतक लज्जावलंबित मुखच्ंद्र चन्द्रिका 


करी अधओः गति देखि अन्धकार हस । नयनाज्चल संचारे भ्रूलता भंत्रा, 
जनि कज्जल कल्लोलिनि करी वीचिविवतं बड़ी बड़ी सफरी तरंग । 

